



BİSMİLLAHİR-RƏHMANİRRƏHİM

MƏXZƏNÜL-ƏSRAR

Fars dilindən tərcümə edəni: *Mircəlal Zəkıyev*

Redaktoru: *Əhmədağa Əhmədov*

Nəşir: *Hacı Kamal Novruz*

Korrektor: *Məryəm xanım Mircəlal qızı*

Kompyuterdə yığdı və səhifələdi: *Polad Zərbəliyev*

Hələ əsrimizin əvvəllərində Nizami əsərlərinin doğma dilimizə tərcümə olunmasını arzu edən mərhum Firidun bəy Köçərli deyirdi:

«Şeyx Nizami böyük şairlərdən biri olub, onun kimi fəsih, rəvantəb' və şirinzəban dünya üzünə az gəlir. Onun cümləyə məşhur olan «Xəmsə»si ki, ona «Pənc gənc» deyirlər, bimsil və binəzirdir...

İnsaf deyil ki, onun mö'cüzünəmə kəlamları Avropa dillərinə tərcümə olunub intişar tapsın, bizlər isə onu öz dilimizdə mütaliə edib fezyab olmaqdan məhrum olaq».¹

Mə'lum olduğu kimi, artıq böyük şairin əsərlərinin elmi-tənqidi mətnləri tərtib olunmuş və həmin mətnlər əsasında alimlərimiz bu poemaların filoloji tərcümələrini hazırlamışlar. Əlbəttə, hörmətli alimlərimizin ağır zəhmət tələb edən gördükləri bu iş Nizami irsinin tərcümə və tədqiqi sahəsində qiymətli və təqdirəlayiqdir.

Lakin, bu poemaların ayrı-ayrılıqda hər birinin tərcüməsində istənilən qədər nöqsanlar vardır və bu nöqsanlar əsasən tərcümə edən alimlərin ehtiyatsızlığı və diqqətsizliyi üzündən baş vermişdir. Biz bu bərdə geniş bəhs etmək fikrində deyilik və məqsədimiz mövcud filoloji tərcümələrin ümumi mənzərəsini qeyd etməkdir.

Qeyd edək ki, bu vəziyyət bu və ya digər şəkildə Nizami haqqında yazılmış tədqiqat əsərlərində də mövcuddur. Hörmətli nizamişünas alim R. Azadə xanım «Nizami Gəncəvi, həyatı və sənəti» adlı monoqrafiyasında ilk səhifənin yuxarısında fars əlifbası ilə yazır:

Babel-e mən Gənce-ye Harutsuz² - və aşağısında həmin misranın tərcüməsini verir:

Gəncə mənim Harutu yandıran Babilimdir

Misranın bu şəkildə tərcüməsindən bir məzmun hasil etmək olmur və oxucu Nizaminin nə demək istədiyini dərk edə bilmir.

¹ Firidun bəy Köçərli. Azərbaycan ədəbiyyatı tarixi materialları. I cild. Bakı, 1925, səh. 68.

² R. Azadə. Nizami Gəncəvi, həyatı və sənəti. «Elm» nəşriyyatı. Bakı, 1979, səh. 3.

Təəssüf ki, çox kəslər böyük şairin yüzlərlə beytini oxuyur və güman edir ki, başa düşür.

Bu misranın mənasını anlamaq üçün şairin Gəncədə şəhrbənd (dustaq) olduğunu xatırlamaq lazımdır. Şair «Məxzənül-əsrar» («Sirlər xəzinəsi») məsnəvisinin «Məlik Fəxrəddin Bəhramşahın mədhi» fəslində deyir:

Mən ke dər in daere-ye dəhrbənd
Çon gereh-e noqte şodəm şəhrbənd
*Mən dəhrin bağladığı bu dairədə
Nöqtənin dügünü kimi dustaq olmuşam.*

Həmçinin, «Bülbül və şahin» dastanında deyir:

Bər məkəş avaze-ye nəzm-e bolənd
Ta ço Nezami nəşəvi şəhrbənd
*Gözəl şerinin avazını bülənd etmə,
Yoxsa, Nizami kimi dustaq olarsan.*

Nəhayət, bu kitabın sonunda:

Gəncə gereh kərde geriban-e mən
(Gəncə mənim yaxama dügün vurmuşdur)

– deyə nalə edir. Şair ömrünün axırına qədər bütün əsərlərində Gəncədə şəhr dustağı olmasından şikayət edir və «Şərəfnamə» məsnəvisində Peyğəmbər əleyhissələmə xitabən deyir:

Nezami ke dər Gəncə şod şəhrbənd
Məbad əz səlam-e to nabəhrəmənd

*Gəncədə dustaq olan [bu] Nizami
Sənin səlamından bəhrəsiz olmasın!*

Bunları bildikdən sonra şairin fikrini anlamaq və onun nə demək istədiyini başa düşmək olur:

Allah-təalanın fərmanı ilə yerə göndərilən Harut və Marut adlı iki mələk Zöhrə adlı bir qadınla nalayiq hərəkətlər edirlər və yer üzündə cadugərliyi yayırlar. Bu və digər bəd əməllərinə görə onlar Qiyamət gününə qədər Babil quyusunda başı aşağı asılmış vəziyyətdə qalacaqlar.

Nizami kimi bir söz sehrkarının yaşadığı Gəncə şəhəri Harutu yandırır, yəni Harut öz-özünə yanır və həsəd aparır ki,

Gəncə şəhərində Nizami kimi söz sehrkarı olan bir şair vardır. Nizami isə fəryad edib deyir ki, Gəncə mənim üçün Babil və Babil quyusu kimidir:

Harutu yandıran Gəncə mənim Babilimdir

– yəni mən bu şəhərdə dustaq olmuşam və bir yana çıxa bilmirəm. Misranı məhz belə tərcümə etdikdə şairin nə demək istədiyini anlamaq və sözdə olan rəmz və mənanı başa düşmək olur.

Nizami kimi böyük bir şairin sən'ətindən bəhs edərkən daha ehtiyatlı və diqqətli olmaq lazımdır. Başqa sözlə, əgər şerinin tərcüməsində təşbih, məcaz, kinayə və s. bədii ifadə vasitələri qorunmasa, onun bədii xüsusiyyətlərindən danışmaq mümkün deyildir.

Azadə xanım yuxarıda adını çəkdiyimiz monoqrafiyasında Nizami şerinin üslub xüsusiyyətləri, bədii obrazlar aləmi və onların təqdimindən bəhs edərkən şairin «Məxzənül-əsrar» məsnəvisindən aşağıdakı parçanı misal gətirir:

Sər nəkəşəd şax-e nov-e sərvbon
Ta nəzəni gərdən-e şax-e kohon
Ta nəşəvəd bəste ləb-e cuybar
Pənce-ye də'vi nəqoşayəd çenar
Ta nəkoni rəhqozər-e çeşmə pak
Ab nəzayəd ze delo çeşm-e xak¹

– və tərcüməsini aşağıdakı kimi verir:

Köhnə budaqları kəsib atmasan
Köklü sərvini yeni şaxəsi göylərə baş qaldırmaz.
Arxın qabağı tutulmazsa
Çinar qol-qanad atmaz
Çeşmənin gözünü arıdıb təmizləməsən.
Torpağın qəlb və gözündən (təmiz) su gəlməz.

Hər bir mülahizə edən kəs diqqət etsə görər ki, bu tərcümə elmi-filoloji yox, mənsur tərcümədir və deyilməyə də aydındır ki, sən'ət və sən'ətlikdən bəhs edərkən mənsur tərcümə mə'yarı ilə danışmaq olmaz.

¹ R.Azadə. Göstərilən əsəri, səh. 109.

Əvvəlcə qeyd edək ki, alim birinci misranın axırında olan «sərvbron» ifadəsini «sərv-e bon» kimi oxumuş (və başa düşmüşdür) və «köklü sərv» kimi quraşdırıb tərcümə etmişdir. Halbuki, «sərv-e bon» mənasız söz birləşməsidir və fars dilindən az-çox xəbəri olan hər bir kəs bu izafəti qəbul etməz.

Sərvbon – sərv ağacı deməkdir və klassik ədəbiyyatda gözəl qamətin sərv ağacına təşbih olunması məşhurdur. Firdovsi deyir:

Ço əz xab bidar şod sərvbon
Be Sindox t boqşad ləb bər soxon

Elə ki [o] sərv [qamətli] yuxudan oyandı,
Ağız açıb Sindox t ilə sözə başladı.

Burada isə Nizami «sərvbon» ifadəsi ilə cavan şahzadənin məmləkətinə işarə edir və demək istəyir ki, məmləkətin əmin-amanlığını, sərv kimi tərəvət tapmasını və ucalmasını təmin etmək üçün bir neçə təcavüzkarın (köhnə budağın) boynunu vurmaq lazımdır.

İkinci beytin birinci misrasında arxın qabağının tutulmasından yox, arxın ağzının bağlanmasından söhbət gedir və şair səltənətə müxalif olan təcavüzkarların e'tiraz ağzının bağlanmasının (yə'ni, öldürülməsinin) zəruri olmasına eyham edir. Bu beytin ikinci misrasında isə çinarın qol-qanad atmasından yox, də'va (iddia) pəncəsi açmasından bəhs olunur. (çinarın yarpaqları insan pəncəsi şəklindədir)

Üçüncü beytdə isə şair çəşmənin gözündən yox, çəşmənin yolundan danışır, çəşməni və onun yolunu torpağın ürək və gözünə təşbih edir.

Gördüyümüz kimi, alimin etdiyi bu tərcümə ilə Nizami şe'rinin üslub xüsusiyyətləri, bədii obrazlar aləmi və onların təqdimindən bəhs etmək mümkün deyildir. Əlbəttə, Azadə xanım bəlağət elmlərinə az-çox bələd olsaydı, misal gətirdiyi parçanı dürüst tərcümə edərdi və Nizami sən'ətindən elmi şəkildə bəhs edərdi.

Alimin yuxarıda misal gətirdiyi parçanın filoloji tərcüməsi aşağıdakı kimi olunmalı idi:

Köhnə budağın boynunu vurmasan,
Sərv ağacının yeni budağı [yuxarı] baş çəkməz.
Arxın ağzı bağlanmasa,
Çinar də'va (iddia) pəncəsi açma bilməz.
Çəşmənin yolunu təmizləməsən,
Torpağın ürək və gözündən su çıxmaz.

«Xəmsə»nin bədii tərcümələri daha aşağı səviyyədədir. Mə'lum olduğu kimi, bu tərcümələr mövduq filoloji tərcümələr əsasında olunmuşdur. Mütərcimlər orijinaldan istifadə edə bilmədikləri kimi bu poemaların əruz vəznində olan bəhrlərini də saxlamamış, heca vəznində tərcümə etmişlər və ümumiyyətlə bu tərcümələr haqqında yüksək fikir söyləmək mümkün deyildir. Başqa sözlə, şairlər tərcümədə xeyli təhrif və sərbəstliyə yol vermiş, hətta əksər hallarda misraları qafiyələndirə bilməmişlər.

Bu baxımdan «Məxzənül-əsrar» məsnəvisinin tərcümələri (bu əsər müxtəlif dövrlərdə bir neçə şair tərəfindən tərcümə olunmuşdur) daha acınacaqlı vəziyyətdədir.

Bu poemanın tərcümələri içərisində eləsi vardır ki, onu oxuduqda xacələt çəkməmək olmur və buna nə tərcümə, nə iqtibas, nə də şe'r demək mümkün deyildir.

Maraqlıdır ki, belə bir tərcümə müəllifi öz tərcümə etdiyi əsərə müqəddəmə yazır (əslində bu, müqəddəmə yox, tərcümə olunan əsərə yazılan «gözəlləmə»dir) və bu müqəddəmədə xacələt çəkmədən özünü istə'dad və şəxsiyyətcə Nizamiyə tay hesab edir. Halbuki, müqəddəmədə özünü Nizamiyə tay edən mütərcim son dərəcə şit, bayağı, bəzən gülünc, poeziyadan uzaq və bir ovuc söz yığınınından başqa bir şey olmayan misraları Nizami adı altında oxucuya təqdim etməklə Nizamini öz tayı edir!! Bu tərcüməni oxuduqda xalqımızın böyük şairi M.Ə.Sabirin «Öylə bir tərcümə ki...» təziyanəsi yada düşür.

Təəssüf ki, bəhs etdiyimiz bu tərcümə haqqında (hərçənd ki, buna tərcümə demək olmaz) yüksək fikirdə olan nizamişünas alimlərdən biri hətta vaxtilə «Ədəbiyyat və incəsənət» qəzetində məqalə ilə çıxış da etmişdir.

Şairin «Məxzənül-əsrar» mənzuməsinin bu günə qədər ayrı-ayrı alimlər tərəfindən bir neçə elmi-tənqidi mətni hazırlanmışdır. Bunlardan bizə məlum olan – Azərbaycan alimi Ə.Ə.Əlizadənin, məşhur nizamişünas İran alimi Vəhid Dəstgirdinin və digər

görməli nizamışunas İran alimi Behruz Sərvətiyanın hazırladığı mətnlərin adlarını çəkmə bilirik.

Qeyd edək ki, bir neçə il əvvəl məşhur şərqşünas professor Rüstəm Əliyev «Məxzən-ül-əsrar» poemasının iki qədim əlyazma nüsxəsini aşkar etmişdir ki, bunlardan biri London muzeyində saxlanılır və alimin dediyinə görə, şairin vəfatından 37 il sonra yazılmışdır. Digəri isə Leninqradın Ermitaj kitabxanasında olan və alimin qeyd etdiyinə görə indiyə qədər elm aləminə məlum olmayan əlyazma nüsxədir. (710-cu il. h.q.)

Professor Rüstəm Əliyev bu nüsxələri əsas məxəz kimi qəbul edib, yuxarıda adlarını çəkdiyimiz Ə.Ə.Əlizadə və Vəhid Dəstgirdi mətnlərini də tədqiqatə cəlb edərək müqayisə aparmış (bə'zi qədim sözlərin və çətin beytlərin bərpasında Behruz Sərvətiyanın mətnindən də istifadə etmişdir) və həmin mətnlərlə fərqi göstərərək gələcək tədqiqatlarda çox qiymətli ola biləcək bir mətn hazırlamışdır. Bu kitab alimin vəfatından sonra (1374-cü il. h.ş.) Tehrandə çap olunmuşdur.

Professor Rüstəm Əliyevin hazırladığı bu mətn həqiqətən qiymətli mənbə'dir və bizim istifadə etdiyimiz (və aşağıda adını çəkəcəyimiz) mətnə xeyli yaxın olmasına baxmayaraq, bə'zi məqamlarda onunla ayaqlaşma bilmir və nisbətən aşağı səviyyədədir.

Biz bu əsərin tərcüməsində İran alimi Bərat Zəncaninin tərtib etdiyi mətni¹ daha e'tibarlı mənbə' kimi qəbul etdik və onun əsasında bu poemanı bilavasitə orijinaldan tərcümə etdik. Tərcümədə əsərin məzmununa və bədii xüsusiyyətlərinə mümkün qədər sadıq qalmağa cəhd etdik. Bu işdə nə qədər müvəffəq olduğumuz barədə danışmaq bizə münasib deyil və az-çox nə hasil etmişikse onu gənimət hesab edirik. Başqa sözlə, bu böyük şairin əsərini tərcümə etməkdə cəsarət etmişik və bu tərcümədə bizim cəsarətimiz qədər xocalətimiz vardır.

Nizaminin əsərdə işlətdiyi Qur'an ayələrindən və hədislərdən edilən iqtibaslar ərəbcədir və biz də tərcümədə onları olduğu kimi saxladığımız ki, tərcümə etməyə ixtiyarımız yox idi və kitabda verdiyimiz şərhlərdə izah etdik.

Kitabda verdiyimiz şərhlər əsasən istifadə etdiyimiz mətdən və qismən, zamanəsinin yeganəsi və mərifət dəryasının dürdanəsi. riyazi və ədəb elmlərinin, təbiət və şəriət elmlərinin kamil bilicisi. universal alim Əhmədağa Əhmədovun «Nizami-elmişunas» kitabındandır. Qeyd edək ki, hələ bu günə qədər heç bir məmləkətdə Nizami sən'ətindən belə əhatəli, yüksək səviyyədə və elmi şəkildə bəhs edən bir əsər yazılmamışdır.

Bə'zi hallarda şərhlərdə biz də iştirak etmişik; amma, bunlar nəzərə alınacaq dərəcədə çox deyildir. Qeyd edək ki, istifadə etdiyimiz mətdəki şərhlərdə olan bə'zi yanlışlıqları və nöqsanları islah etdik; həmçinin, bə'zi şərhlər Nizami əqidəsinə tamamilə yad olduğundan onları bu kitabda vermədik.

Biz Nizaminin son dərəcə yüksək bələğət və fəhahətə qələmə aldığı bu əsəri böyük şairin sən'ətinə olan sonsuz məhəbbətlə tərcümə etdik. Tərcümədə klassik şe'rimizin xüsusiyyətlərinə müvafiq və Nizamiyə layiq olmaqdan ötrü bə'zi müasir sözlərə və yazı qaydalarına (orfoqrafiyaya) riayət etməyi münasib bilmədik.

Mircəlal Zəkiyev
18 mart-1999

¹ Əhval o asar o şərh-e Məxzən-ül əsrar-e Nezami Gəncəvi.
Tə'lif: Doktor Bərat Zəncani. Tehran, 1368. h.ş.

MÜQƏDDİMƏ ƏVƏZİNƏ

Şeyx Nizami Gəncəvi dünya ədəbiyyatı səhifələrində özünə şərfli yer tutmuş bir simadır ki, səkkiz əsrlik bir müddətdə bu şərf və şöhrət onun adının bu mövqeyə layiq olduğunu sübut etmişdir.

Əsərlərinin müxtəlif illərdə çap olunmuş nüsxələrində onu «Həkim Nizami» adlandırırlar. Bu rütbə ondan yaranmışdır ki, Nizami sadəcə bir şair deyil, hikmət əhlidir, filosofdur, müxtəlif təbiət elmlərinin və dəqiq elmlərin, eləcə də bütün humanitar elmlərin, hətta təbabət elminin də kamil bilicisidir.

Nizami islam dini fəlsəfəsinə, onun «üsub» və «füruatı»na, Qur'an, hədis və fiqh elmlərinə tam müsəllət olan nadir bir şəxsiyyətdir. Onun şəxsində «elmi-ədyan» ilə «elmi-əbdan» mərkəzləşərək xariqül'ada bir ustad, sən'ət, söz, şer və elm dahisi vəcudə gəlmişdir.

Dünya korifeyləri cərgəsində olsa da, Nizami ilk növbədə bizimdir; o, Gəncə torpağında dünyaya gəlib, azərbaycanlıdır. Biz onunla fəxr etməliyik, onu hamıdan yaxşı tanıyıb qiymətləndirməli, tükənməz irsindən bəhrələnməli, həm də onu gənc nəsillərə iftixarla öyrətməliyik, bu şəxsiyyətdən ibrət almalıyıq.

Amma çox təəssüf ki, səkkiz əsr müddətində öz soydaşları Nizami haqqında ona layiq olan heç bir iş görməmişlər; adına muzeylər, xiyabanlar, bağlar salınmış, heykəli ucaldılmışsa da, onun haqqında «Nizami böyük dahi şairdir» sözlərindən artıq bir şey deyilməmişdir. Onun yubileyləri ümumi sözlər, quru təriflərlə başa vurulub yola salınır, ancaq onun elm və sən'ətinə aid olan sərbəllik bir əsər nümunəsi nümayiş etdirilmir. Onun «dahi şair» olmasının sirri açılmır ki, açılmır.

Bunun səbəbi nədir?

Adətən, Nizami tədqiqatçıları, onun əsərlərini orijinalda oxuyub tərcümə və təhlil edənlər filoloqlardır; onlar isə Nizaminin yuxarıda adı çəkilən elm sahələrinə aid sözlərindən – hey'ət, nücum, kosmologiya, geologiya və s. məsələlərindən xəbərsizdirlər. Həmçinin, müasir nizamişünas filoloqlarımız Kommunist rejimi illərində formalaşmış, din, islam, Qur'an, hədis, Peyğəmbər sözlərini işlətməkdən qorxan, çoxları isə belə şeylərə nifrət edən kəslərdir. Təbiidir ki, belə kəslər Nizami

əsərlərində «əridilmiş» Qur'an ayələrini və hədisləri, onların necə məharətlə işlədilməsini dərk edə bilməzlər, buna heç meyl də göstərməzlər.

Nizaminin elm dəryasında araşdırdığı məsələləri təbiət elmləri sahəsində çalışan mütəxəssislər daha yaxşı dərk edərlər. Təəssüf ki, onlar da ədəbiyyat və şe'r aləminə biganədirlər, belə məsələlərlə maraqlanmırlar. Maraqlansalar da, Nizami əsərlərinin tərcüməsini oxuyacaqlar; mütərcimlər isə özləri də bu elmlərdən xəbərsiz olduqları üçün Nizaminin elmi məsələlərini dərk etməyib, böyük təhriflərə yol verərək, Nizaminin qoyduğu elmi mətləbi tərcümə mətnində oxucuya çatdırmırlar.

Bu cəhətlərdir Nizamini öz soydaşlarından ayırıb biganə edən, onu qədrsizləşdirən!

Nizami əsərlərindəki elmi məsələlərin nəsrə edilmiş filoloji tərcümələrində rast gəldiyimiz nöqsanlar və nadürüst ifadələr həddən artıqdır. Əsərlərin poetik tərcüməsinə gəldikdə, düzülməz mənzərəyə rast gəlirik.

Nizaminin hər poemaya münasib, onun məzmununa müvafiq olan bir bəhrədə, əruzun gözəl bir vəznində yazdığı əsəri mütərcim heca vəznində tərcümə edərək, onun bütün ruhunu öldürür. Bundan əlavə, bu poemaları nəzmə çəkənlər orijinaldan deyil, təhriflərlə dolu olan sətri tərcümədən istifadə edərək, özləri də istənilən qədər təhriflər edirlər.

Hələ «yaxşı» hesab etdikləri «Leyli və Məcnun» poemasının poetik tərcüməsində nə biabırçılıqlar var! Bu tərcümə Nizami adına böyük bir ləkədir. Nizaminin digər əsərlərinin poetik tərcümələri də bu vəziyyətdədir.

Nizami «Xəmsə»sinin ilk mənzuməsi olan «Məxzənül-əsrar» bu əsərlər çələngində bir dəstə yaraşlıq qızılqölmü deyim, ya ki «Xəmsə» boyunbağısında parlaq bir qaşmı deyim, tərcümə mətnində heç endirilməmiş, böyük təhriflərlə o möhtəşəm bina yıran edilmişdir.

Bütün bunlar Nizami pərəstişkarlarını, onun qədrini bilənlərin qəlbinə incidir, yaralayır. Belə tərcümələrin olmaması olmasından yaxşıdır, çünki belə mətnlər Nizamini təhqir etməkdən başqa bir şey deyildir.

Təhriflərlə dolu belə tərcümə mətnləri bizim müasir üzdənirəq «peşəkar» filoloq şairlərimiz tərəfindən meydana çıxarıldığı halda, Nizamini qiymətləndirən, onun qədrini bilən və sən'ətinin

qarşısında baş əyən Mircəlal Ağa Nizamiyə olan hörmət və səmimiyyət, eləcə də öz xalqına və dilinə olan məhəbbət və ehtiram əlaməti olaraq «Məxzənül-əsrar»ın yeni poetik tərcüməsini təqdim etmişdir. O, nə peşəkar filoloqdur, nə də peşəkar şairdir, texniki təhsili olan təvazö'kar, sadə bir şəxsdir. Lakin Nizami sən'ətinin vurğunu olmaqla fars dilinə, onun incəliklərinə tam müsəllətdir, bəlağət elmlərinin, bədiyyatın, şe'r mühəssənəti və rüumuzatının bilicisidir.

O, uzun illər boyu böyük zəhmətə qatlaşaraq bu məs'ul işə başlamış, məqsədi də bu olmuşdur ki, Nizaminin bu əsərini onun adına layiq şəkildə nəzmlə tərcümə etsin, onda olan sən'ənkarlığı, eləcə də orijinaldakı vəzni saxlamaqla öz soydaşlarına çatdırsın.

Nizami fars dilinin geniş imkanlarından və eləcə də söz üzərində apardığı əməliyyatlardan istifadə etdiyi kimi, mütərcim də Nizami şiyvasını rəhbər tutaraq azəri dilinin bütün imkan və xüsusiyyətlərini səfərbər etməklə öz məqsədinə nail olmuşdur.

Şe'r haqqında Nizaminin beytlərini mütərcim belə ifadə edir:

Şər' ilə hazir elə əvvəl hüzur,
Şe'r ilə et Ərş tərəf sonra şur!
Şər' ilə şe'rin elə mə'va tutar
Ki, kəmərin sayəsi Cövza tutar.
Şe'r sənə Sidrədə dövlət verər,
Mülki-məanidə səadət verər.
Şe'r qılır hasil əmirlik, məqam,
«K-əşşüərəu ümrəül-kəlam.»

Sonuncu misra Rəsuli-Əkrəm(s) cənablarının kəlamıdır.

Nizami bildirir ki, öz şerlərini Qur'anın «Şüəra» surəsində məzəmmət etdiyi müşrik şairlərin şiyvasində deyil, Rəsuli-Əkrəmin (s) buyurduğu kəlama müvafiq surətdə qurur.

Beləliklə, Nizami şairin rolunu və şe'rin yolunu istiqamətləndirir və ədəbiyyatın nəyə xidmət etməli olduğunu müəyyənləşdirir.

Böyük şair şe'r xirmənini yeldən-yelə verməməyi və söz (şairlik) rıftasını əldən-ələ salmamağı tə'kidlə tövsiyə edir:

Vermə bu xirmən gedə yeldən-yelə,

Qoyma bu rıftə düşə əldən-ələ!

Şair bu fikri «İskəndənamə» məsnəvisində belə ifadə edir:

Soxən qoftən-e bekr can softən əst
Nə hər kəs səza-ye soxən qoftən əst

Tərcümə:

Bikr söz demək can [dürrünü] deşməkdir,
Hər kəs söz deməyə layiq deyil.

Nizami sözə çox yüksək qiymət verdiyi üçün onun qorunmasını və dəyərsiz sözlərin şe'ra yol verilməməsini tapşırır. Bu tapşırıq mütərcimin ünvanına da şamildir. Odur ki, mütərcimin bəlağət elmlərinə, söz sən'ətinə kifayət qədər bələd olması tərcümənin bədii keyfiyyətinin yüksək olmasına öz tə'sirini göstərir.

Misal üçün, Nizami deyir:

Kist dər in dəstgəh-e dirpay
K-u «limən-il-mülk» zənəd coz Xoday

Mütərcim bu beyti belə ifadə edib:

Baqi bu mülk içrə Xudadən səva
Kim «limən-il-mülk» desə, olmaz rəva.

Orijinalın birinci misrasında «mülk» sözü olmadığı halda, mütərcim beytin zahiri gözəlliyini və bədii tə'sirini artırmaq xatirinə həmin sözü, sanki, şe'rin «tələbinə» görə işlədir.

Bu mə'nada başqa bir beytə nəzər salaq:
Fetne foru koştən əz u delpəzir
Fetne şodən niz bər u naqozir

Tərcümə:

Fitnə yatırmaq ona rəftardır,
Fitnə olanlar ona naçardır.

İkinci misrada «fitnə olanlar» – «məftun olanlar» mənasındadır; odur ki, «fitnə» sözü beytdə cinas kimi işlənmişdir. Burada mütərcim poetika qanunlarına müxalif hərəkət etməmiş, beytin gözəlliyini saxlamışdır.

Mütərcim hər yerdə Nizami şe'rinin səbkini, ruhunu və ahəngini saxlamağa cəhd etmiş və demək olar ki, həmişə müvəffəq olmuşdur.

Nizami deyir:

Əcz-e fələkra be fələk vanomay
Eqd-e cəhanra ze cəhan vaqoşay

Nəsx kon in ayət-e əyyamra
Məsx kon in surət-e acramra
Hər f-e zəbanra be qələm baz deh
Vam-e zəminra be ədəm baz deh

Bu beytlər belə tərcümə edilib:

Poz bu fələkdən bu fələk tağını,
Aç bu cahandan bu cahan bağını.
Əyyam əlamətlərini pünhan et,
Ulduz iqamətlərini viyran et.
Dildə ki söz var, qələmə tuş qıl,
Gildə ki borc var, ədəmə tuş qıl.

Burada mütərcim Nizami məzmununa sadıq qalmaqla bərabər şe'r in ahəngini və beytlərdə olan «tərsi» sən'ətini də saxlaya bilməmişdir.

Nizami şe'ri nəzirsiz fəsaət və nadir sən'ət nümunəsidir. Böyük şair bəzən elə kinayələr işlədir ki, onları tərcümədə vermək mütərcimdən böyük hünər tələb edir. Qeyd edək ki, mütərcim nadir hallarda Nizaminin işlətdiyi tərkib və bədii ifadələri saxlaya bilməmişdir. Amma bu qəbildən olan beytlərdə də müvafiq ifadələr tapıb işlətməmiş və tərcümənin öhdəsindən məharətlə gəlmişdir.

Nizami «Me'rac» bəhsinin əvvəlində deyir:

Nimşəban k-an məlek-e nimruz
Kərd rəvan məş'əl-e gitiforuz
Xod fələk əz didə əmariş kərd
Zohre vo məh məş'ələdərmiş kərd
Kərd rəha dər hərəm-e kaynat
Haft xət o çar həd o şeş cəhat

Tərcümə:

Yarı gecə ki o günüz sərvəri,
Etdi rəvan nur saçan gövhəri,
Oldu rəvan xətti fələklər gözü,
Məş'əl idi Zöhrə özü, Ay özü.
Çıxdı yətim dürr, qalıb boş sədəf,
Yeddi fələk, altı cəhət, dörd tərəf.

Sonuncu beytin orijinalında «yətim dürr» sözü yoxdursa da mütərcim birinci misrada Peyğəmbər əleyhissəlamın cavanlıqda «yətim Mühəmməd» adı ilə məşhur olmasına işarə edərək bu gözəl bədii ifadəni yaratmışdır.

Mütərcim bəzən beytin məzmununu tam əhatə etsə də, onda olan gözəlliyi verə bilmir və əlbəttə, burada hər iki dilin xüsusiyyəti və imkanlarını nəzərə almaq lazımdır:

Dər təbəq-e məcmər-e məcləforuz
Ud şəkərsaz o şəkər udsuz

Tərcümə:

Ud təbəqdə qarışib şəkərə,
Şəkkəri ud ilə yaxır məcmərə.

Bu beytin tərcüməsində Nizami şe'rində olan gözəllik olmasa da, beytdə «müra'atün-nəzir», «rəddül-əruz ələl-ibtida» sən'əti işlənmişdir və elə ardınca gələn beytlərin nə qədər yüksək sən'ətkarlıqla tərcümə olunmasının şahidi oluruq:

Şişə ze collab qohər mifəşand
Şəm' be dəstarçə zər mifəşand
Əz pey-e noqlan mey-e busəxiz
Çəşm o dəhan şəkkər o badamriz
Şəkkər o badam behəm noktesaz
Zohre vo Mirrix behəm eşqbaz
Və'de be dərvaze-ye quş amədə
Xənde be dəryuze-ye nuş amədə

Tərcümə:

Şişə güləb-qənd ilə gövhər səpir,
Şəm' də əmmamə ilə zər səpir.
Meylə noğul busə üçün can atır,
Gözlə dodaq şəkkərə badam qatır.
Şəkkər uzun nüktədə badam ilə,
Zöhrə uyub eşqdə Bəhram ilə.
Və'də qulaq üstə gəlir müjdəyə,
Xənde dodaq üstə gedir sədqəyə.

Nizaminin təsvir təxəyyülü çox qüvvətli olduğundandır ki, şe'rə yüzlərlə yeni təşbih, istiarə və tərkiblər gətirmişdir. Bu xüsusiyyəti bəzən mütərcimdə də görürük və bu baxımdan aşağıdakı beytə diqqət yetirək:

Hər ke neqarənde-ye in peykər əst
Bər soxənəş zən ke soxənpərvər əst

Tərcümə:

Kim ki bu cür nəqş ilə peykər çəkər,
Tə'rif et o lə'li ki, gövhər çəkər.

Mütərcim orijinalda olan «soxənpərvər» (şair) sözünü tərcümədə «gövhər çəkən lə'l» kimi işlətməmiş və bədii dilimizə yeni tərkib gətirmişdir.

Həmçinin, mütərcim doğma dilimizin imkanlarından bacarıqla istifadə etmişdir:

Xiz Nezami ze həd əfzun geri
Bər del-e xunab-şode xun geri

Tərcümə:

Qalx, Nizami kimi ol ağlağan,
Bağrı qan olmuşlar üçün ağla qan.

Mütərcim orijinalda olan «ze həd əfzun geri» (həddən artıq ağla) ifadəsini tərcümədə «ağlağan ol» ifadəsi ilə vermiş və bununla da beytdə cinas yaratmışdır.

Yaxud:

Seydgəri bud əcəb tizbin
Badiyepəymayo mərahelqozin

Tərcümə:

Vardı bir ovcu, dolanan düzləri.
Həm özü ovçuydu, həmi gözləri.

Burada Nizami ovçunun gözlərinin iti olmasını «tizbin» (iti görən, yaxşı görən) sözü ilə ifadə edir. Əlbəttə, bu sözün hərfi tərcüməsini şə'rə gətirmək yaramaz; odur ki, mütərcim dilimizdə olan «gözün ovçu olması» ifadəsini işlədərək, dilimizin imkanlarını nümayiş etdirmişdir.

Tərcümədə bu və digər qəbildən olan nümunələrə kifayət qədər rast gəlirik.

Tərcümədə təhrif və sərbəstliyə qət'i olaraq yol verilməmişdir. Mütərcim əvvəldən axıradək hər beytin tərcüməsinə məs'uliyətlə yanaşmış, orijinalın səbkini, ruhunu və ahəngini saxlamağa, Nizaminin işlətdiyi zərif, bədii obrazları azəri dilində verməyə müvəffəq olmuşdur. Əsərin zəngin dilini, təşbih, istiarə, kinayə və s. bədii ifadə vasitələrini verə bilməmiş və azəri bədii dilinin leksikasını zənginləşdirmişdir.

Bu tərcümə azəri dilinin mükəmməl, zəngin və poetik bir dil olduğunu nümayiş etdirir və insafən, bədii tərcümə ədəbiyyatımıza çox qiymətli və nümunə ola biləcək bir hədiyyədir.

Əsəri bu səbkdə tərcümə etməklə mütərcim çox nəhəng bir problemi həll etmiş, bədii tərcüməçilik sən'ətində yeni bir çıxış

açmışdır. Arzu edirik ki, gələcəkdə «Xəmsə»nin digər məsnəvilərini də bu cür canfəşanlıqla tərcümə etməyə təşəbbüs göstərsin; ta ki, Nizami sən'əti qabarıq şəkildə zahirə çıxсын və Nizami şəxsiyyəti tam görkəmi ilə xalqımızın nəzərində təcəssüm etsin.

Bu yolda mütərcimə uğurlar arzulayırıq.

Əhmədağa Əhmədov
21 iyul, 1999

بِسْمِ اللَّهِ الرَّحْمَنِ الرَّحِيمِ

مخزن الاسرار

Bismillah-ir rəhman-ir rəhim
Layiq olur ki, açə gənci-həkim.

Fikrə həm ağaz, sözə həm xitam
Allahın adı ilə xətm et kəlam.

Mövcud olanlardan ən əvvəl olan,
Baqi qalanlardan ən axır qalan.

Köhnə cahanın əzəli sərvəri,
Xaməyə peyvənd eləyən gövhəri.

Cümlə kərəm çeşməsin abad edən,
5 Cümlə vücud həlqəsin icad edən.

Pərdəli göylərdən açar pərdələr,
Pərdə biləndən özünü pərdələr.

Gün belinə ləl ilə ziyvər düzən,
Torpağa xəl'ət, suya gövhər düzən.

Alimə elm, arifə irfan verən,
Ruzini günlərlə firavan verən.

Məlsiz əqlin telinə dür düzən,
Türfə bəsirət gözünə nur süzən.

Paklərin alınına dağ nəqş edən,
10 Təxtə çıxan kəslərə tac bəxş edən.

Xam eləyən, püxtə nə tədbir var,
Əfv eləyən, cümlə nə təqsir var.

Vəhm edənin şihnəsi gövğa günü,
Fəhm edənin çeşməsi səhra günü.

Ondadır əvvəl vücud, axır həyat,
Həm var edən, həm yox edən kainat.

Bil iki dünyanı cəlalıyla kəm,
Əvvəlimiz, axırımız birəcə dəm.

Baqi bu mülk içrə Xudadən səva
15 Kim «dimən-il-mülk» desə, olmaz rəva.

Vardı yox ikən hələ alt, üst nə var
Var olacaq olsa da alt-üst nə var.

Ən əzəli tə'lim alanlar belə,
Düşdü bu sözdən ötəri müşkülə:

Ta əzəli elmi nə dərya imiş?!

Ya əbədi mülkü nə səhra imiş?!

Əvvəli – bir əvvəli yox ibtida,
Axırı – bir axırı yox intiha.

Keşməkeş içrə nə qədər canlı var,
20 Bəndəlik eylər Ona biixtiyar.

Hər nə vücud varsa, bəqa onda yox,
Tək Odur ülvi ki, fəna Onda yox.

Üzdə həya, gözdə su, bir lütf bu,
Bu – soyuq atəş verər, o – isti su.

Tərkibinin rövzəsinə hurbəxş,
Gözlərinin nərgisinə nurbəxş.

Min atək ehsan eləyib lütf əli,
Zahir edir torpaq üzü, dağ beli.

Ta kərəmi pərdədə abad idi,
25 Xar gülə, ney şəkərə yad idi.

Ta kərəmi səpdi kərəm gövhəri,
Oldu vücud bəndi ədəmdən bəri.

Qurmaq üçün bir-iki viranə kənd,
Çərxin işi düşmüş idi bənd-bənd.

O!du düğünlər açılınca əyan,
Gündüz üzündən gecənin zülfü yan.

Qırdı boyunbağını çərxin, o dəm
Şanəyə çəkdi gecə zülfün ədəm.

Çəkdi fələkdə iki-üç çənbərə,
30 Yeddi düğün vurdu düğün tək Yerə.

Bu iki sultanə bir ağ, bir qəra,
Həm Günəşə, həm Aya kəsdi qəba.

Dürr alıb Ondan buludun köynəyi,
Nizəli-qırmaclı edib şimşəyi.

Əbr ödünü bəhr ürəyindən açıb,
Xızr suyun daş dodağından açıb.

Töküdü səhər camını şəbrəng gilə,
Saldı daşın ağzına həm bir gilə.

Su ilə oddan ki, edibdir calağ,
35 Yaqut olub qırmızı, dürdanə ağ.

Lə'l cigərin açdı külək böhranı,
Qoydu cigər rəngli torpaq qanı.

Verdi səfa bağına pərvaz, əcəb!
Söz quşun etdi fələkavaz, əcəb!

Verdi dilin nəxlinə söz xurması,
Aldı sözün dürrü qulaq sırğası.

Pərdədə qoydu başını uyqu xoş,
Cisminə can paltarı geydi su xoş.

Atdı zəmin türresini aləmə,
40 Qoydu «əsa» möhrəsini Adəmə.

Xarlıq üzün zərrdən asan yudu,
Aybaşı gül qanını neysan yudu.

Ulduza sildirdi həva cəngini,
Reyhana tapşırıdı meh ahəngini.

Gil cigərində qanı peyvənd edib,
Nəbzini əqlin ürəyə bənd edib.

Qoydu dodaqda gülüşü mehriban,
Zöhrəni etdi gecəyə nəğməxan.

Nafə gecə müşkünün əttarıdır,
45 Həlqəsi Ondan hilalın varıdır.

Vəhm ki, çox döydü bu yolda ayaq,
Gəldi, ələ gəlmədi heç bir soraq.

Söz ayağı ki, əluzundur bir az,
Vurdu hərəm daşı başından qapaz.

Getdi yol, amma zəmirin görmədi,
Gəzdi göz, amma nəzirin görmədi.

Əql də yetdi, Onu etdi tələb,
Qıldı ədəb tərkinə, verdim ədəb.

Hər nə ki çıxmışdır o pərgardən,
50 Cümlə o pərgarı gəzir vardedən.

Sidranəşinlər də qanad çaldılar,
Ərşəgəzənlər də düşüb qaldılar.

Gərçi fələk boynu kəməndindədir,
Şövq ilə gil nəbzi də bəndindədir.

Can tək ürək ki, özünü pak bilər,
Dərgəhinin torpağı olmaq dilər.

Bitki ki, bağından Onun danədir,
Bağı gülündən İrəm əfsənədir.

Torpağıyam gərçi, Nizami, məni
55 Bil yenə tovhid tumunun xirməni.

BİRİNCİ MÜNACAT

Ey törədən varlığı, surət verən!
Ey bu zəif torpağa qüvvət verən!

Bayrağın altında bu aləm enən,
Biz Sənə. Sən öz-özünə söykənən!

Varlığının surəti, peyvəndi yox.
Heç kəsin əslən Sənə manəndi yox.

Sənsən o təğyir qəbul etməyən.
Sənsən o daim yaşayan, getməyən.

Biz hamımız fani, bəqa Səndədir.
60 Ülvü, müqəddəs o bina Səndədir.

Əmrin ilə tapdı bu torpaq sükun.
Etdin o göy günbəzi Sən bicütun.

Əyri Sən etdin fəlakə dövrünü.
Cism qazanında duz etdin canı.

Əbləqə vursan qədəmin ilə hay,
Kimdir «ənəlhəq» deyə Səndən səvay?!

Eşqə Sən ən'am elədin qüvvəti.
Olsun adın cəzbəsinə taqəti.

Ta kərəmin tutdu bu aləm bağı.
65 Düşdü ağır yük belinə torpağı.

Lütf belindən törənibdir zəmin
Ki. göbəyi yoxsa düşərdi həmin.

Səcdə boyunbağına verdin nizam.
Özgəsinə səcdəni qıldın hərəm.

Lal ola dindirməsə hər kim Səni!
Yad ola yad eyləməyən kimsəni!

Saqi gecə dövr ilə camın dilər,
Sübh quşu şövq ilə namın dilər.

Pərdə at, ey vəhdət ilə var olan,
70 De: – «Mənəm o pərdədən aşkar olan!».

Poz bu fələkdən bu fələk tağını,
Aç bu cahandan bu cahan bağını.

Əyyam əlamətlərini pünhan et,
Ulduz iqamətlərini viyran et.

Dildə ki söz var, qələmə tuş qıl,
Gildə ki borc var, ədəmə tuş qıl.

Zülmətilər varına tutma çıraq,
Cövhərilərdən ərazi tut iraq.

Altıbucaq kürsüyə sal vəlvələ,
75 Doqquzayaq minbəri alt-üst elə.

Ay daşını sal bu gilin başına,
Zöhrə camın çal Zühəlin daşına.

Səp gecəni gündüz edən gövhərin,
Qır gecə-gündüz quşunun şəhpərin.

Yerdəki torpaq tərəni həm silib,
Saxlama kərpiclik üçün bir qəlib.

Çərxin üzündən gecənin cəngin al,
Əxbiyəni, Cəbhəni et payimal.

At bu zamanın yeni hər rəngini,
80 Tut o qədim pərdənin ahəngini.

Nəqş ilə çək boyunu çərxin, çıxar
Dövr ilə aramdan, et aşikar.

Zülm odu üstündə suyu etrəvan.
Torpağın altında yelə ver məkan.

Odlə münəccim bəzəyən dəftəri,
Tik Günəşə səcdə edən gözləri.

Sal hilal övcündə olan dəstəni,
Al xəyal ovcunda olan pərdəni.

Ta Səni bilsin hamı pərvərdigar,
85 Öz ədəmi şahidi olsun nə var.

Gər gəzəbin tutsa da hər dəm bizi,
Kimsəmizin yoxdu şikayət üzü.

Asdığına yoxdur «əvəz» istəyən,
Kəsdiyinə «qanbahası ver» deyən.

Nurunu əqlin cana bəxş etmişən,
Zövqünü qəlbin dilə nəqş etmişən.

Səndən uzun mənzilə yetmiş gecə.
Döndü gedən Gün geri, getmiş necə.

Çərxə yeriş, qütbə səbat vermişən,
90 Sən bu bağa abi-həyat vermişən.

Nəsrinə gəməzə verə bilməz səbə,
Asitanındandır ona tutiyyə.

Ğönçə kəmərbəstə Sənə bəndədir,
Gül bədəni can ki, canı Səndədir.

Etdi Nizamini də tovhid dağı,
Hər iki aləmdə qapın torpağı.

Xatirini mə'rifətabad elə,
Ğəm qəfəsindən onu azad elə.

İKİNCİ MÜNACAT

Ey yox ikən biz, əzəli var olan!
95 Ey var ikən, biz əbədi xar olan!

Dövr əgər əmrin yedəyindən çəkər,
Çərx də Rəxşin çuluna bir nökər.

Həlqə vuran dərbədərək sərsəri,
Həlqə vurulmuş qapının bənzəri.

Özgəyə ümmid yox, iqrar yox,
Özgə nəvaziş eləyən yar yox.

Səndən ikən qorxu, ümid, ey rəhim!
Bəxş elə öz rəhmətini, ey kərim!

Kimsəsizik, Sənsən olan çarəmiz,
100 Qovsan əgər, kimdən umaq çarə biz?!

Bizdə dağın var Sənin aşkara,
Dağlı it ovda nə gərək şahlara!

Sən qəbul et ki, itiyik dağının,
Həlqəli bir qümrisiyik bağının.

Bu necə dildir, nə fəsaət çəkər!
Çəkməsə, ya çəksə nədəmət çəkər!

Əql hara, qol-qanad hardan yetə,
Mən hara, tə'zim hara ülvyyətə?!

Canı bu bəhrə nə ürək tuş edər?
105 Bəs ürək o bəhri necə nuş edər?

Gər sifətində tutulub nitqimiz,
«Mən ərəfəllah» oxuyanlar da biz.

Olduq əgər xam sözümüzdən xəcil,
Etmə bizi Sən kərəmindən zəlil.

Dərgəhinə gəldik əliboş Sənin,
Tanrılıq ümmidin ilə xoş Sənin.

Munis ol, ey ğəm çəkənin məhrəmi!
Çarə qıl, ey çarəsizin mərhəmi!

Biz geri qaldıq, çəkilir karivan,
110 Bir nəzər et, kimsəsiz olduq yaman.

Sənsən edən hifz ki, yox bənzərin,
Döyməyə dəyməz qapısın digərin.

İstəmərik qiblə qapından səva,
Geyr nəvaziş bizə görməz rəva.

Qarşına kim əl açar, ağlar belə?
Naləsi-əfğanı kimin var belə?

Yalvarırıq, keç ki, çox etdik günah,
Səndə görüb çarə, gətirdik pənah.

Tapdı Nizami adı səndən məqam,
115 Bir ağıdır ki, Sənə olmuş ğulam.

Şə'ninə şükrü dilinə bəxş elə,
Mə'rifətindən canına nəqş elə.

RƏSULİ-ƏKRƏMİN (S) NƏ'Tİ

Nəqş ki tutdu «əlif» ilk lövhədə,
Saxladı Əhməd qapısının pərdədə.

Həlqəli «ha»ya «əlif» iqlim verib,
Tövq ona «dal», «kəmə» «mim» verib.

«Mim» – onun dairə tək dövləti,
«Dal» – kəmalat ilə hüccət xəti.

Tazə turuncuydu Behişt bağının,
120 Kərpici–firuzə fələk tağının.

Gör ki turuncun necə ruzgarı var –
Meyvə verər, sonra çiçəklər bahar.

«Kuntu nəbiyyən» elədi ta qiyam,
Oldu Məhəmmədlə nübüvvət təmam.

Ay bir üzükdür ki, zəbərəcəd-nişan,
Olmuş onun möhrü Məhəmməd-nişan.

Həlqədir aləm qulağında «mim»i,
Hər iki aləm «mim»inin təslimi.

Məshə odur xacə, Məsiha – ğulam,
125 Ki, o – pəyambər, bu – verəndir pəyam.

Ümmi idi, amma fəsaḥət dili –
Adəm, «əlif», «mim», Məsiḥ təhlili.

Əhdinə etmiş düz «əlif» tək vəfa,
«Əvvəl», «axır» bilmiş onu ənbiya.

Parlayan «Ol!» pərgarının nöqtəsi,
Sözlərin ən pərgarının nüqtəsi.

Baş çəkib aləmdə özün öymədi,
Aləm üçün aləmə baş əymədi.

Bəs ki, sözündən ədəb avazədir,
130 Həm kəməmindən fələk əndazədir.

Pərdəsi – ismətlilərin xəlvəti,
Tərbiyə etmişdir özü isməti.

Türbəti gözdən ki cinayət silər,
Ğurbəti həm Məkkə xəracın dilər.

Xamuş olur–qəlbə fərəh tək axır,
Mehr qılır–eybi hünər tək yaxır.

Fitnə yatırmaq ona rəftardır,
Fitnə olanlar ona naçardır.

Cümləyə sərvər, əzəli xeyr idi,
135 Cavid ağırquət, yünülseyr idi.

Var ürəyi şəm'i-ilahi kimi,
Almış əzəldən əbədi tə'limi.

Gün bulağı ki, ona möhtac idi,
Parə hilal tək şəbi-Me'rac idi.

Təxtə oturdu gecə Me'rac ilə,
Təxt elədi bəxş kəmə, tac ilə.

Ta ki açılısın nəfəsi, təng idi,
Ağ ata nal vurdu, şəbahəng idi.

Ta qayıdınca dayanıb intizar,
140 Sübh süvariləri əbləqsüvar.

Sübh vurunca başa əbləq yolu,
Çəkdi Nizami də dalınca çulu.

ME'RAC HAQQINDA

Yarı gecə ki, o günüz sərvəri
Etdi rəvan nur saçan gövhəri,

Oldu rəvan xətti fələklər gözü,
Məş'əl idi Zöhrə özü Ay özü.

Çıxdı yətim dürr, qalıb boş sədəf,
Yeddi fələk, altı cəhət, dörd tərəf.

Sübh – ayağında edirdi vida',
145 Şam – sorağında qılırdı səma'

Uyqudan əgyar gözündə xumar,
Göz yumub-açınca olub şah süvar.

Oldu bu tordan qəfəs ilə rəvan,
Can quşu aramgaha atdı can.

Mürğ qanad tökmədə, yə'ni mələk,
Xırqə cırıb-sökmədə, yə'ni fələk.

Oldu qəfəs can quşunun şəhpəri,
Qaldı bu dəm qəlb qəlibdən geri.

Hər qədəmində belə tə'cil ilə,
150 Yetdi təberrük ona hər mil ilə.

Hər iki aləm ona açmışdı göz.
Səcdəyə tə'zim ilə baş aydı tez.

Yetdi ayağə başı tə'zim ilə,
Getdi o yüz mənzili bir mənzilə.

Hündür-axur Rəxş atınca palan,
Çiyinə aldı onu orda qalan.

Bəhrü zəmin kan idi, o – gövhəri,
Etdi fələk öz tacının ziyvəri.

Aldı gecə gövhərini gör necə,
155 Çərx Öküzü Yer öküzündən gecə!

Eylədi peşkəş belə bir xoş səfər,
Bəs Səratən tac ona, Cövza kəmər.

Xuşə ki, ondan tər idi sünbülü,
Səpdi Əsəd üstünə sünbül gülü.

Bu gecədə ta nə qədər qədr var,
Zöhrə Tərəziylə çəkir intizar!

Açdı süsənbər nəfəsiylə ləbin,
Nəştərinə nuş töküb Əqrəbin.

Ta ki Kəmandan hədəfə atdı ox,
160 Süfrədən Oğlaq zəhəri oldu yox.

Dəlvədə yusiflik olub munisi,
Oldu su Dəlvində Balıq Yunisi.

Ta Quzuda xətt elədi Ülkəri.
Çöldə çadır qurdu gülün ləşgəri.

O uca firdovs gülündən məgər,
Tapdı bahar rəngi bu Yer yerbəyer.

Sübhə yetib şam, əcəb olmuş bahar!
Sərvə yetib gül, əcəb olmuş süvar!

Orda ki gül, nərgis olan bağ idi,
165 Nərgisinin sürməsi «ma zağ» idi.

Yeddi səmayə oxudu on dua,
Etdi təvazö'lər ona ənbiya.

Pərdəsini açdı fəlaklər hamı,
Bayrağını çəkdi mələklər hamı.

Etdi gecə nəfəsinə müşk bəxş.
Tökdü həm Ay nə'lini atəşlə Rəxş.

Sanki, gecəylə eləyib ittifaq,
Bərq ayağıyla yeriyirdi Büraq.

O yerişi kəklik, o şahin kimi,
170 Fərri-Hümay ilə göyərçin kimi.

Gül kimi göy fərşdən etdi xüram,
Ərş ayağın əlbəəl etdi məqam.

Sidrə idi Ərşdə pirağanı,
Ərş yaxasında idi daməni.

Həm qədəmi cümlə ayaq çəkдилər,
Həmsəfəri cümlə qanad tökdülər.

Onda gərib yolçu kimi qaldı tək,
O qapının həlqəsini çaldı tək.

Pərdə tutanlar ona pişva hamı,
175 Tutdu kəcavə ona tənha hamı.

Bir yol ilə getdi ki, yox həmsəfər,
Bir qədəmindən o biri bixəbər.

O qapıya yetmədi ondan səva,
Oldu o həm onda özündən cüda.

Məqdəmi varlıq başına tac idi,
Ərş hərım ne'mətə möhtac idi.

Can dəmi vurduqca vücud peykəri,
Yol bədənə verdi canın sərvəri.

Vardı nə ki hərf, qələm çəkdi bəs,
180 Ərş tağından tək ələm çəkdi bəs.

Çıxmaq ilə Ərş tağından yana,
Can ürəyə yetdi, ürək həm cana!

Əsl evinə etdi bədən intiqal,
Göz elə gördü, görə bilməz xəyal!

Rövşən olan göz əzəli nur ilə,
Təslim olurmu xəyala zur ilə?!

Ta qədəm atdı qədim ahəng ilə,
Getdi vücud pərdəsi bu rəng ilə.

Gərçi çox oldu bu yolun yoldaşı,
185 Çıxdı təbiət yaxasından başı.

Himməti sonsuz pak olan fəhm ilə,
Gəldi o mənzilsiz olan mənzilə.

Ğeyrət o mənzildə hicabın tutan,
Heyrət o xəlvətdə rikabın tutan.

Getdi, vəli yoxdu ayaq zəhməti,
Yetdi, vəli yoxdu məkan rüxsəti.

Oldu mücərrəd öz-özündən təmam,
Onda olundu qəbul ondan səlam.

Atdı, o həngam ki əl verdi hal,
190 Pərdə cəlalət qapısından vüsəl.

Ta ki ayaq ilə başa yetdi seyr,
Can gözü bu mənzərəni etdi seyr.

Gördü o nuru ki, zəval onda yox,
Gördü o gözle ki, xəyal onda yox!

Layiq olur görməyə mütləq belə,
Gördü Xudanı, görünür həq belə!

Görməyə yoxdur ərazi, cövhəri,
Gör Onu cövhərlə ərzədən bəri!

Layiqi yoxdur ola gözdən nihan,
195 Kordur o göz ki, görə bilmir əyan.

Mə'budu görmək görüldür rəva,
Ki, görüldür, görüldür Xuda!

O yeri görməkdə məkan yoxdu, yox!
O yolu getməkdə zaman yoxdu, yox!

Kim ki, bu xəlvət yerə etdi nəzər,
Etdi cəhətsiz cəhətə bir səfər.

Kafir olur rəddi-sifatın edən,
Cahil olur vəsfi-cəhatın edən.

Yoxdu qərar etdiyi yer, amma var,
200 Kim belə olmazsa, nə Pərvərdigar!

Gördü Məhəmməd bu göz ilə, məgər
Ki, olur əsrarı görən göz digər!

Mey ki, Xuda verdi ona lütf ilə,
Tökdü o meydən bu gilə bir gilə.

Lütfi-həq ilə nəfəsi həmnışin,
Naz çəkən – rəhməti, o – nazənin.

Tökdü şəkərlər ki, təbəssümlə ləb,
Ümmətini etdi Xudadən tələb.

Oldu bu gənc ilə qəvi himməti,
205 Oldu muradı nə idi, qisməti.

Tapdı o dərgəhdə himayət, şərəf.
Naz ilə üz tutdu vilayət tərəf.

Etdi o yerdən ki, Xuda verdi xeyr.
Bir nəfəsə eşq qanadında seyr.

Ey sözü ilə bizi xamuş edən,
Ətrini can, can suyu tək nuş edən!

Xətm elə dövr ilə səxa camını,
Saxla Nizamiyə söz əncamını!

RƏSULİ-ƏKRƏMİN (C) BİRİNCİ NƏ'Tİ

Yeddi-sitarə çadırın əfsəri,
210 Xatəm ilə xətm bu peyğəmbəri,

Əql ki, yanında olur kəm onun.
Tapqırına bənd iki aləm onun.

Sünbül o səhradən, o ki nazdır,
Gövhər o dəryadən, o ki razdır.

Sünbülü bir Sünbülədir nur süzən.
Gövhəri Gün tacına ziyvar düzən.

Tökməz onunçün dodağı şəkkəri
Ki, tökər abrın sədəfin gövhəri.

Gövhəri sındırmadı daş tək sədəf,
215 Daş neçin o gövhəri etdi hədəf?!

Bağrı daş idi ki, bu peyda idi,
Qəsd eləyən bir quru sövda idi.

Ta ki o daş oldu müfərrih gözən,
Oldu odur dürr qıran, lə'l əzən.

Seçdi mələmət daşı o gövhəri.
Yoxdu o gövhər kimi bir digəri.

Çıxdı o dürr, açcaq o dar mücrü ləb.
Daşdan əgər dürr çıxır, yox əcəb.

220 Sim daş üçün diyət idi məgər,
Verdi o dür mücrüsünə dərdisər?!

Daşda olan dürr, olurmu rəva,
Olsun o diş, o dodağa qanbəha?!

Mə'dən o dürrə ki zəmindir, fəqət
Olmaz o diş gövhəri üçün diyət.

Fəth, diyət olmaq üçün can çəkən,
Olmuş idi can ilə dəndən çəkən.

Ağzını daşdan yudu qan ilə tam,
Oldu kəramət adı ondan təmam.

225 Tərk elədi axır o dürdanəni,
Amma ki, tərk etmədi şükranəni.

Arzu dişində ki, çəkib möhrdən,
Heç nə yox idi hər iki süfrədən.

Cəngdə səf çəkdi haçan ləşgəri,
Bayraq əli oldu, dili xəncəri.

Xəncəri etməkdə idi diş fəda.
Xəncərə, əlbəttə, deyil diş rəva.

Bu hamı nəydi? – Kərəmindən əsər!
Ta ki, görə xar gülündən səmər!

230 Gül doludur bağ, demə xardən!
Riştə dolu möhrə, demə mardən!

Təb'i-Nizami ki, açan güldür o,
O gülə xoş nəğməli bülböldür o.

RƏSULİ-ƏKRƏİMİN (S) İKİNCİ NƏ'Tİ

Ey bədəni paklığı candan da pak,
Ruhə verən tərbiyə, «Ruhi fidak»!

Nöqtə sən oldun evinə «rəhmət»in.
Nöqtə evin gərat edib «zəhmət»in.

Sübhəmin yolçusuna mahsən,
Həm əcəmin yolsuzuna şahsən.

235 Sən demədən sənə düşüblər yola,
Kətxudasan, kənddə deyilsən nola?!

Sən kimi comərd ki, təməşə edir,
Halvaya meyli gecə tənha edir?!

Süfrədə ki xurma nuş etdin, həman
Ərməğan etdin bizə həm, çox güman.

Aç dodağın ki, hamı şəkkər yesin!
Tər dodağın xurmasını tər yesin!

Ey gecə zülfün bizə ruzi-nicat!
Atəşi-eşqin bizə abi-həyat!

240 Əqli sən aşıq elədin hüsn ilə,
Hər telin aşıqlərə bir silsilə.

Çərx – dügün tək kəmərin bəndəsi.
Sübh – Günəş tək üzünün xəndəsi.

Paklığı cəhl ələmi səndən qayıb.
Nafəni Yer nafəsi səndən tapıb.

Müşk saçır torpağın ilə gübar,
Torpağın o yurdu edib müşkbar.

Xakinə kim badi-Süleyman deyər?!
Rövzənə kim rövzeyi-Rizvan deyər?!

Kə'bə ki, təkbirinə səccadədir,
245 Təşnə təbaşirinə amadədir.

Tacın ilə təxtini saxlar cahın,
Təxt – zəmin, yə'ni ki tac – asiman.

Sayə yoxundur ki, nəzir Ayəsən,
Nuri-ilahidən olan sayəsən.

Dörd ələmin – rüknü müsəlmanlığın,
Beş nəməzin – növbəti sultanlığın.

Sənsən əsir torpağı gülşən qılan,
Sənsən əziz gözləri rövşən qılan.

Zülfü dağılmış gecədə sən o dəm,
250 Ta ki, fələk başına qoydun qədəm,

Oldu odur dürrü-zəri bir qucaq,
Köynəyinin qoltuğu zərrin-zolaq.

Saçmada sübhün sədəfindən səba,
Galiyə ətrin ki, əliydi vəfa.

Çəkdi o yerdən ki səba ləşgərin,
Ləşgəri atdı ələmi ənbərin.

Ənbərinə vermə ucuz dəm belə,
Ki, ona dəyməz iki aləm belə.

Ziyvərinə haşiyə tək Sidrə fərş,
255 Eyvanına kürsü qoyanıdır Ərş.

Sübhə ki, ruhun bacası verdi dəm,
Zərrə tək Ərşi o Günəş etdi kəm.

Sübh əli ayinə tutandan bəri,
Nurun ilə tutdun əcəb hər yeri!

Ey iki aləm, bu nə torpaq qəfəs?
Xəznə deyilsən, niyə torpaqda bəs?!

Ta ki bu torpaqda tutursan qərar,
Xəznəyə bu torpaq olur xəznədar.

Xəznənə fəqrin kimi viranə bəs!
260 Şəm'inə sayən kimi pərvanə bəs!

Çərx sənə bir təpəcik qum yolu,
Bu quyunun kəndiri çənbər dolu.

Bu iki hakim – qara-ağ müxbiri,
Yolda yolun qasididir hər biri.

Əql şəfa istər əgər, sən təbib!
Mah səfər eylər əgər, sən gərib!

Qalx, nigəranlar gecəsin rövşən et!
Təb'i-Nizami ki coşubdur, şən et!

RƏSULİ-ƏKRƏMİN (S) ÜÇÜNCÜ NƏ'İ

Ey mədəni pərdəli, məkki-niqab,
265 Kölgədə çoxmu qalacaq afitab?!

Aysan, o Gündən bizə nur bəxş elə,
Gülsən o bağdan, bizə bir ətr ələ.

Can dodağa gəldi, hamı müntəzir,
Yolların üstündə düşübdür əsir.

Durma Ərəbdə, Əcəm ahəngi tut,
Dur, bu kürən, ya ki bu şəbrəngi tut.

Gəl təzədən tazələ dünyanı sən,
Sal hər iki aləmə gövğanı sən.

Sikkəni sən vur, ümərə xar ola,
270 Xütbəni sən de, xüləfa zar ola.

Qoydu vilayətdə ətir türbətən,
Qoymadı badi-nifaq o nikhətən.

Sal yerə, kim təxt ilə asudədir,
Güsl elə bu minbəri, aludədir.

Divlərə mənzil olub, xali et,
Etsən, ədəm anbarının mali et.

Əcri kəm et, israf əyan etdilər,
Mülkü geri al ki, talan etdilər.

Biz hamımız cism, yetiş can sən ol,
275 Biz hamımız div, Süleyman sən ol.

Şihnə özün, qafilə tənha neçin?!
Qəlb özün, bayrağı yəğma neçin?!

Dinə salır rəxnə salanlar belə,
Pusqu qurur pusqu quranlar hələ.

Ya bir Əli yolla bu meydan tərəf,
Ya bir Ömər göndər o şeytan tərəf.

Çək yəməni mahə gecə zülfü tök,
Çıx yəməni cübbədən o mah tək.

Qalx, iki-üç məhbus ilə bağla bel,
280 Bir neçə xar olmuşu xar eylə gəl.

Uyquda bu beş yüz ilə əlli bəs,
Məclisə gəl, keçdi axı gün, tələs.

Dur, buyur avaz ilə İsrəfili,
Püfləyə ta bu iki-üç qəndili.

Sirlərə xəlvətdə xəbərdar sən ol,
Biz uyuyaq, amma ki, bidar sən ol.

Afət ilə eyləyir ülfət fələk,
Sən tut əlindən hamının, et kömək.

Razı edir işdə həqiqət səni,
285 Etməz odur kimsə məzəmmət səni.

Gər nəzərin bir yol inayət qılır,
Cümlə mühüm işdə kifayət qılır.

Barmaq ilə dairə çək aşiqar,
Ta ki, sənə bəxş oluna hər nə var!

İşlərinə kim qarışar iş çağı,
Əfv eləməkçün bir ovuc torpağı?!

Çəksən üzündən sən əgər pərdəni,
Hər iki aləm soyunar xirqəni.

Ta ki, Nizami səni eylər soraq,
290 Gəliyə ətrinlə olur xoşdimağ.

Nola, vəfa ətri ilə yadə sal,
Bu fəqiri eylə firidun-cələl.

RƏSULİ-ƏKRƏMİN (C) DÖRDÜNCÜ NƏ'Tİ

Ey nəbilər tacına dürri-Ədən,
Pakizələr dürrünə tac bəxş edən!

Taət edən tayfa da, biganə də,
Mehmanın olmuş hamı bu xanədə.

Beytin əgər əvvəlinə bənd adın,
Qafiyə tək axırə peyvənd adın.

Ta bu xərab kənd işarət tapıb,
295 Adəm ilə səndən imarət tapıb.

Xanə ki, bünyad eləyirlər onu,
Kərpic olur əvvəli tək həm sonu.

Adəm ilə Nuhu tutub ziyvərə,
Bir dügün oldun iki bağ gövhərə.

Adəmi ishal elədi danə gər,
Tövbə ona oldu şirin gülşəkər.

Ətrin, ürək tövbəsi üçün – bağı,
Gülşəkəri – kandarının torpağı.

Səndən ürək tövbə yedi gülşəkər,
300 Gülşəkərə tövbə dedi gülşəkər.

Top ki «qəbul» idi, əzəl aldılar,
Bir səf ürək meydanına saldılar.

İstədi əvvəldə ki, cövlan ilə,
Adəm aparsın topu çovgan ilə.

Amma ki, meyl etdi atı xuşəyə,
Atdı topu, getdi uzaq guşəyə.

Nuh ki, təşnəydi bu dəstərxana,
Saldı bu çeşmə onu həm tufana.

İbrahimin rə'yi həm aciz qalıb,
305 Yolda rəvan xətti neçə yol salıb.

Davuda ki, onda nəfəs təng idi,
Pərdə bəm ikən o, zil-ahəng idi.

Gərçi ədəb tutdu Süleyman, fəqət,
Tacı atıb, tutdu o həm məmləkət.

O suyu Yusif də əyan görmədi,
Dəlv idi, ip; özgə nişan görmədi.

Xızr cilov çəkdi səfərdən quru,
Daməni yaş, tapdı bulaq dumduru.

Cam ilə Musa ki, əliboş qalıb,
310 Turə vurub şişəni, sərxoş qalıb.

Yoxdu Məsih istəyi bu danədə,
Töhmət içindəydi o bu xanədə.

Sən məlik aldın bu uca payəni,
Əzm ilə saldın bu işə sayəni.

Naməyə möhr oldu sənün ünvanın!
Xütbəni xətm etdi sənün dövrünün!

Qalx, fələkdən yuxarı gərdiş et,
Görmür o iş, sən bir işə vərdiş et.

Çərx atı meydanın ilə yerbəyər,
315 Yer topu çovganın ilə yerbəyər.

Yoxdu fəna toz tək ədəmdən hələ,
Meydana cövlan ilə sal vəlvələ.

Kimdir, aparsın su camından, fəna?
Nakəs ədəm silsın adından səfa?

Bağla fəna ilə fəna qolların.
Yoxluq ayağıyla ədəm yolların.

Ey nəfəsin nitqi dili bağlının!
Mərhəmi sövdalı cigər-dağlının!

Qan dənizindən çıxaran əql ilə,
320 Şər'in olub can gəmisin sahilə.

Yeddi fələk qibləsi kuyin sənin,
Altı günün vergisi muyin sənin.

Mülk saçın tək qarışar, bircə dəm
Başdan əgər bircə telin olsa kəm.

Hər fə oxuyan üzde qələmdən rəvan,
Məğz içinə əqldən artıq bəyan.

Hər fə ayaq vurdu sənin barmağın,
Dəyməyə ta barmağı hər sarsağın.

Hər sözə barmaq qoyulur, bu əyan,
325 Bir sözüne yox hələ barmaq qoyan.

Tozlu qovut-şəkkər ilə məzhərin,
Püstədir, innab sənin şəkkərin.

Bir ovuc ondan götürər kim əgər,
Eşq təməşasına qırx gün yetər.

Sən təzə-tər sübhi-nicatsan mənə,
Torpağınam, abi-həyatsan mənə.

Canıma cənnətdir o pak torpağın,
Canü cahandır mənə qürbət bağın.

Mən o bağ üstə ki, o pak ruh tək,
330 Gah oturan toz, gəhi qalxan külək,

Sürmə Nizami gözünə ta çəkim,
Qul kimi Rəxşin çulunu ha çəkim!

Başlarına düşsə, böyüklər, həman,
Torpağımı gəliyə eylər, güman!

MƏLİK FƏXRƏDDİN BƏHRAMŞAHIN MƏDHİ

Dairə tək dəhrdəyəm bənd mən.
Nöqtə kimi şəhrdəyəm bənd mən.

Yox ayağım açmaq üçün iqtidar.
Sayə, Hüma fərqi deyil, gərqi var.

Torpağa hərçənd ayağım oldu bənd,
335 Tapqırına çərxin əlimdir kəmənd.

Başımı qoydum dizim üstə, bu dəm
Mən dizimin başını etdim qədəm.

Nur ilə oldu elə rövşən üzüm
Ki, ürək ayinəsi oldu dizim.

Mən ki, bu ayinəyə verdim cıla,
Bəlkə, göz ayinəsi tapsın səfa.

Ta mənə bir ayinə rövşən görüm,
Ya mənə– bir atəşə su mən görüm.

Əql gözü ta ki dürüst rə'y ilə,
340 Seyr elədi ələmi çox sə'y ilə,

Gördü ki, bir mayəsi himmət olan,
Payə verən, həm vəline'mət olan,

Fəth ilə xoşbəxt şahı ruzgarın,
Gülbünü firuzeyi bu gülzarın,

Xizr-rə'y İskəndəri çeşmə saçan,
Qütbi-rəsədbənd, Məcəsti açan.

Cümlə vücud məqsədinin əvvəli,
Məqsəd olan ayə onun mənzili.

Şahi-fələktac, Süleyman-nigin,
345 Fəxrdir afaqə məlik Fəxri-din.

Var yeri, Davudə ki var nisbəti,
Var Süleyman şərəfi, şövkəti.

İshaqın ondan ələmi alidir,
Varsa əgər ziddi, simailidir.

Altı cəhət, yeddi bu iqlim hamı,
Dairəyə nöqtə bilir Bəhramı.

Var yeri, bəhramlığı etcək zühur,
Bəhrəsi Bəhram-Gurun olsa gur.

Qüdrət ilə şahlara sərvər odur,
350 Elm ilə dövrənə rəhbər odur.

Xas edib ondan bu cahanı ümum,
Mülkü həm Ərmən o şahın, həm də Rum.

Səltənəti xətti – xəlifə-məqam,
Ki, Rumu fəth eyləmiş, Əbxazı ram.

Cümlədən alimdir, ədalətlidir,
Tüfə cavanmərd, səxavətlidir.

Din – fələk, dövləti Ülkər onun,
Mülk-sədəf, torpağı gövhər onun.

Çeşmə, dənizdir, balığı, dürrü var,
355 Çeşmədir – aram, dəniz – biqərar.

Çeşmə ki, simab dəmadəm saçar,
Daima simab tək əlindən qaçar.

Saf kəməri lə'li edər məsxərə,
Gün kəməri lə'lina yerdən-yerə.

Pəncə bu göy pəncərə daim ona,
Pəncə vurur, pəncə atar kim ona.

Zəngi fələk təblini bikar elər,
Ay şüşəsin həm nəfəsi parələr.

Xürrəm olub əvvəli, əyyamı xoş,
360 Eylər ona ədl sərəncamı xoş.

Əldə səxavət camı ki, saqidir,
Daimi olsun, fəqət o baqidir.

BƏHRAMŞAHA SİTAYİŞ

Ey şan olan gövhərinə adəmin,
Ey nur olan kəs gözünə aləmin!

Çərx – zəfər saz eləyən bir yarın.
Hamilə bir nazına doqquz qarın!

İki balıq tapdı qulaqla şərəf,
Oldu qılincin gühəriyçün sədəf.

Çəksə qılinc Ay gecə, yox imkanı,
365 Görsə qılincin, atacaq qalxanı.

Abi-Fərat tək qılıcın çeşməsi,
Tökdü yerə abi-həyat şişəsi.

Kim ki bu tufanda edir uyqunu,
Nuh həm olsa, aparır su onu.

Xosrovi Cəm huşlu camın iftixar,
Gün vuramı sayən edib bəxtiyar.

Şir ürəyin var ki, cahangirsən,
Şir yıxansan, demirəm şirsən.

Bu meşənin şirləri tək çərx həm,
370 Vahimən içrə dolaşır qəddi xəmə.

Cəngdə kimdir ki ola cür'əti,
Laf edə qarşında ki, var qüdrəti?!

Hər nə ki mavi fələk altında var,
Əzm əlin altında tutubdur qərar.

Var əlin altında neçə kəs sənin,
Var əlin üstündə mələk bəs sənin.

Dövr sənə xətimi-dövrən yazıb,
Torpağına bad «Süleyman» yazıb.

Tanrı verib mülk, cavanlıq, həmən
375 Yar ola daim sənə; o mülk, o sən.

Torpağı iqbālın edir zər sənin,
Yadın ilə zəhr də şəkkər sənin.

Sənlə Firidun şərab etməzsə nuş,
Zöhhak ianıyla olur bəlkə tuş.

İç meyi, mütrib ki sənə saqidir,
Gəm yemə, dövlət ki sənə baqidir.

Şahlara da, mülkə də sənsən pənah,
Şəmşir ilə müddəi, tac ilə şah.

Sərt qılıncınla, deyildir yalan,
380 Oldun əgər təxt tutan, tac alan.

Dürr səpirsən xüləfa tək bəha,
Tac verir, təxt qılırsan əta.

Şəmşirin altında olur, olsa tac,
Verməyəcəkmə sənə şahlar xərac?!

Bəxtəvər o baş ki, ayağındadır.
Şad o ürəkdir ki, soracağındadır.

Bayquş dövründə hümalıq edir,
Baş da hüzurunda ayaq tək gedir.

İnsaf əlindən ki, inayət qılır,
385 İndi şikayət də şikayət qılır.

Köhləninin dırnağı altda sənin,
Çarmıxa nal tək çəkilib düşmənin.

Gövhərinin hoqqəsidir yeddi tağ,
Bayrağının şəqqəsi – səkkiz bağ.

Olmasa hökmündə başı hansı kəs,
Noxta olur öz başına tacı bəs.

Ey hamı fənlərdə olan ünvanı,
Bir bədən içrə iki aləm canı!

Badi-səbayə nola tənbeh sən et,
390 Söz çıraqında nəfəsi rövşən et!

Xəl'ət ilə ver bu gələmə şəraf.
Yolla qəbul ətri Nizami tərəf.

Gərçi sözümlə qüvvədə can bəxş edər.
Süfrənə yetdikdə özündən gedər.

Lə'li, dürü bu dənizin, mə'dənin,
Lə'l dilin, dürr əlindir sənin.

Qəhr ilə bədxahə də ehsan elə,
Dürrü – qılınc, lə'li də peykan elə.

Verdi sənə bəxt fələk kam ilə,
395 Xeyr tapa işlərin əncam ilə!

Naz edənin, həm yanının var sənin,
Naz edənin – mən, yanının – düşmənin!

Fəthin ucaldıqca, ələm tək başı!
Düşməni ayıldıkca, qələm tək başı!

KİTABIN NƏZMİNƏ SƏBƏB HAQQINDA

Bu gülə xoş nəğmə deyən dil mənəm,
Bağına xoş nəğməli bülbül mənəm.

Eşqin ucundan sözə verdim nəfəs,
Dərgəhinə saldım o zəng ilə səs.

Borc nə aldım, nə qəbul etdim,
400 Hər nə ürək ki dedi: - De! Söylədim.

Bir yeni hoqqənin olub maili,
Tazə qəlibdən tökürəm heykəli.

Sübhsifət çox ədəb öyrətmişəm,
Pərdə səhər sehrin ona etmişəm.

Mayəsi şahlıqla gədəliq onun.
Məxzəni-əsrarı Xudaliq onun.

Şəkkərinə qonmadı milçək əgər,
Milçəyi həm dadmadı digər şəkər.

Nuh bu bəhr içrə atar qalxanı,
405 Xizr bu çeşmədə qırar dolxanı.

Atdım hamı şahların adına fal,
Düşdü sənin adına bu gül cəmal.

Gəldi iki namə şərəf şanına,
Hər biri bir Bəhrəmin ünvanına.

Safdır əgər köhnə o mə'dən zəri,
Bu tazə bəhr içrə saçır gövhəri.

Ğəznədə qaldırmış idi o ələm,
Vurdu bu rum sikkəsi üstə rəqəm.

Gərçi söz o sikkədə zər nəqşəsi,
410 Yaxşıdır ondan zərimin sikkəsi.

Görmə kəm ondan yükümü, barımı,
Yaxşı gör ondan bu xəridarımı.

Keçmə ki, bu şivə gəribdir görüb,
Görsə nəvaziş əgər, olmaz gərib.

Nəqşi əgər olsa da bağ tək onun,
Nuru deyil borc çıxar tək onun.

Süfrən üçündür bu iki söz tikəm,
Dəyməyib əl, sən əl uzat, tutma kəm.

Gər duzu varsa ye, nuş olsun sənə,
415 Yoxsa, yadından çıxar əlbət yenə.

Çərx ilə həmsüfrə olan axşamı.
Bəndəyə həm süfrədən et ən'amı.

Bəndəliyindən vururam dəm sənin,
Dəbdəbədir bəndəliyin həm sənin.

Şahlar içindən ki, vəfa görmüşəm.
Bənd sənə olmağı rəva görmüşəm.

Xidmətim axır ki sədaqət çəkər,
Ta bu ipin axırı nüsrət çəkər.

Gərçi neçə mədh deyən hər zaman,
420 Bu əbədi qəsrə qoyur üz, həman,

Həm Nizamini görən dəm durar,
Özgədir o, özgəsi nə dəm vurar?!

Mən ki, həmin mənzili tərək etmişəm,
Mənzilə bir mərhələ tez yetmişəm.

Burda söz əlması ilə durmuşam,
Kim gəlib ardımca, başın vurmuşam.

Yoxsa da bu payədə həmtə mənə,
Payəm ayağı alacaq baş yənə,

Ta uçam o övcə ki, olmuş bülənd,
425 Ta ki, bu himmətdən olam bəhrəmənd!

Vardır ümidim, ola rə'yin çıraq,
Baş qoyaram mən, qoy ora sən ayaq!

Başına döndüm ki, yetəm göylərə,
Tutsan əlimdən, yetərəm bir yerə.

Bu bir-iki ayda, deyirdim gedim,
Şahın önündə yənə tə'zim edim.

Amma, bu həlqə elə peyvənd idi,
Çıxmağa bir yol yox idi, bənd idi.

Ta ki hüzurunda tapım qədr bəs,
430 Bəlkə çıxırdım dəridən hər nəfəs.

Yolları gördüm ki, dolu şirdir,
Hər tərəfim xəncəri şəmşirdir.

Çəksə də bu yerdə qılinc həlqəni,
Xətm, adınla edirəm xütbəni.

Saçdı qapında suyunu saf sözümlə,
Qum tək əgər daimi qaldım özümlə.

Zərrəşifət sən tərəf, ey Gün, gedən
Sübh duamı qəbul etsin edən.

Saçdı səninçün ürəyim gövhəri,
435 Qurşağın üstündə canım cövhəri.

Sübhü şam olduqca, şamın sübh ola!
Hər gecə şahlıq gühərin nur sala!

Bəxtin olubdur bu saray içrə yar.
Ol o sarayda daha da bəxtiyar!

SÖZÜN FƏZİLƏTİ HAQQINDA

Cümbüşə əvvəl ki Qələm başladı,
Öz sözünü sözdən o dəm başladı.

Xəlvət olan dəmdə əyan pərdədən,
Cilvəyə söz gəldi həman pərdədən.

Sözdür ürək söz deyən ünvan ilə,
440 Torpağa avazə verən can ilə.

Başladı öz get-gəlini ta Qələm,
Sözlə cahanın gözünü açdı həm.

Sözsüz olammazdı bu «aləm» sözü.
Çox dedilər, olmadı heç kəm, sözü.

Eşq dili şərh verir «can» bizə,
Biz – sözlük, uçmuş saray – eyvan bizə.

Hər nə fikir xətti ki peyvənd olur,
Söz quşunun şəhpərinə bənd olur.

Yox hələ bu pöhrələnen cəngəlin,
445 İncə görən söz kimi hər cəncəlin.

Düşsə də söz axırə, fikr əvvələ,
Tut bu sözü, vəsf eləyim qoy hələ!

Sərvər olanlar onu sərvər dedi,
Digər olanlar onu digər dedi.

Gah müzəffər ələmə çəkдилər,
Gah müzəyyən qələmə çəkдилər.

O eləyən fəthi ələm etmədi,
O yetən iqlimə qələm yetmədi.

Hər kəsə ərz etsə əgər söz cəmal,
450 Bəndəsi eylər bir ovuc boş xəyal.

Biz ki, sözün aşiqiyik, huşyarıq,
Həm ölüsüyük, həm onunla varıq.

Süst-qədəmlər odu ondan qapıb,
Tünd-yerişlər suyu ondan tapıb.

Köhnə bu kəndi edən abad odur,
Çərxdən əvvəl, təzə icad odur,

Bir nişanı var ki, onun rəngi yox,
Bir dili var, heç dilə ahəngi yox.

Harda ki söz qaldırıb açdı ələm,
455 Orda nə dil yoxdu, nə hərf oldu kəm?!

Eşməsə idi söz əgər can telin,
Can bu telin tapmaz idi əvvəlin.

Sözlə təbiət diyarın qurdular,
Sözlə şəriət möhürün vurdular.

Mə'dən alıb öz zərini, həm sözü,
Eylədi söz sərrafına ərz özü

Ki, təzə söz yaxşıdı, ya köhnə zər?
Sözdü gözəl – söylədi, sözdür. nə zər!

Yolda sözün peykinə başdır ayaq.
460 Kim başa vurmuş yolu sözdən qabaq?!

Vur sözə sikkə ki, nə itdir dirəm?
Ahu tək olmuş şikarı zərr həm!

Söz kimi yox sidrənişin qeyri kəs.
Varı bu mülkün deyirəm sözdü bəs.

Sözdən ürək tək olan agah yox,
Şərhi özündən də sözün çoxdu, çox!

Söz nə qədər var, ona avazədir,
Sözlə Nizami adı həm tazədir!

MƏNZUM SÖZÜN MƏNSUR
SÖZDƏN ÜSTÜNLÜYÜ

Söz yox, əgər olsa da söz sərsəri,
465 Bil onu gövhər satanın gövhəri.

İndi gör o nüktə ki, mövzun olur,
Nüktə görənlərdə nə məzmun olur!

Kim ki çəkər qafiyəyə söz, həmin
Sözlə çəkər gəncin iki aləmin.

Xəznə kilidin ki olur gözləyən,
Öz dili altında tutur söz deyən.

Kim sözə mizanı qurub mö'təbər,
Bəxtəvəri sözlə edib bəxtəvər.

Bülbül olur Ərşə söz əfsungəri,
470 Heç ona bənzərmi olur digəri?!

Fikrət odundan ki pərişan olur,
Xas mələklər ona heyran olur.

Pərdə ki şairlik üçün mayədir,
Mayə nübüvvətdən olan sayədir.

Boş-dolu etdi bu səfi kibriya,
Boş – şüəra gəldi, dolu – ənbiya.

Dustdu bir bu iki məhrəm-nəzər,
Oldu biri məğz, qabıqdır digər.

Xurma ki, bu süfrədə həmvərədir,
475 Xurma deyil, candan olan parədir.

Ki, canı gil dimdiyi didmiş təmam,
Fikri ürək dişləri çeynər müdam.

Söz ki, o hikmət bulağıydı duru,
Bir neçə acgözdən olub qupquru.

Kim ki bu xoş pərdədə tutmuş nəva,
Var ona bu hücrədən artıq sərə.

Kim ki dizi üstə vilayət alar,
Hər qapıya sanma qoyar baş. qalar.

Oldu dizi üstə ürək mənzili,
480 Hər iki dünyayə həmail əli.

Baş əyər etməkçün ayağa səlam,
Baş-ayağın həlqə tək eylər təmam.

Hər necə bu həlqəni ki xəmə qılır,
Gah şikəst, gah da möhkəm qılır.

Gah başında dizini həlqələr,
Çərx qulağından asar həlqələr.

Gah bu hoqqəylə çıxar hoqqədən,
On çıxarar gah o bir möhrədən.

Söz atı hərgah elədi cövlanı,
485 Can dodağı övdü, dodaq həm canı.

Mə'dən ona lə'l verər ta, o dəni
Rəxnə görər çərx yumurtası həm.

Var isə hər beytin oğul nisbəti,
Təb' atasındandır onun qüdrəti.

Ta ki, fələk çənbərin eylər nökar,
Xidmət edib çəkməz özü dərdisər.

Həm cana rahat nəfəsi bəxş edər,
Həm dodağa möhr sözü naqş edər.

Kim ki bu cür nəqş ilə peykər çəkər,
490 Tə'rif et o lə'li ki, gövhər çəkər!

Sən o kəsi Müştəri bu sehrə bil,
Harutu Babildən asan Zöhrə bill!

Çoxları bu mayə ki, etmiş süvar,
Bir neçə xar olmuş onu etdi xar.

Etdi bu söz rə'yimi yerdən yaman –
Söz suyunu tökdü yerə sözqoşan.

Canla ki, meyvə ürəyə verdilər,
Bu nə sudur ki, çörəyə verdilər?!

Ey fələk, asudə olan dəstədir,
495 Bunca düğünlər ki, kəmərbəstədir.

Getdi iş əldən, ayağınla özün,
Bu düğünü aç ayağından sözün.

İsraf edənlər zər üçün öldülər,
Zərlə sözün sikkəsini sildilər.

Gün kimi bir nüktə verən kəs daşa,
Şəbçırağı eylər əvəz bəs daşa!

Bunlar əgər çəksə də baş payə tək,
Torpaq ayağında olur sayə tək!

Sultan əlindən o ki zərbaflar geyər,
500 Axırı bir parça dəmir həm yeyər.

Zər qəmi simab kimi kim yemir,
Səncər əlindən dəmir o sim yemir.

Bir belə kəm eyləmə söz şəkkərin,
Milçəyə yem eyləmə söz şəkkərin.

Verməsələr alma, vəfa olsa həm!
Sormasalar dinmə, dua olsa həm!

Şər' ilə hazır elə əvvəl hüzur,
Şe'r ilə et Ərş tərəf sonra şur!

Şər' ilə şe'rin elə mə'va tutar
505 Ki, kəmərin sayəsi Cövza tutar.

Şe'r sənə Sidrədə dövlət verər,
Mülki-məanidə səadət verər.

Şe'r qılır hasil əmirlik, məqam –
«K-əş şüəraü ümərəül-kəlam».

Ta verər əl, çəkmə fələk tək ayaq,
Söz de ki, versin o fələkdən soraq.

Şəm' kimi ol, başını sal yana,
Gündüzü can ver, gecəni gəl cana.

Fikr atı qızdıqca ki ahəng edir,
510 Çərxi-fələk tünd yerişin ləng edir.

Hər nə ki bu pərdə sənə göstərər,
Xoşlamasan, xoşladığından verər.

Sinəni çox gərmə gühər versə əl,
Sinədən istə, verər ondan gözəl.

Söz xoş olar etsən əgər gec pəsənd,
Ki, sözü bu tövr edərsən bülənd.

Kim ki bu yolda ələm e'lan edir,
Gündən alır top. Ayı çovgan edir.

Tünd-nəfəs olmasa həm bir nəfəs,
515 Tünd yerişin etməz o kəm bir nəfəs.

Fikr atı aramsız olur ta çapır,
Ki, fələki ötcəyin aram tapır.

Şəhpəri Cəbrail ona Rəxş edir,
Yelpiyi İsrafil ona bəxş edir.

Vermə bu xirmən gedə yeldən-yelə,
Qoyma bu rıştə düşə əldən-ələ!

Süfrəsini əncərin eylərdi yox,
Quşların əncir yeyəni olsa çox.

Mən ki bu fənn ilə çəkilməmiş yayım,
Göz görə bu şivədə yoxdur tayım.

Şe'rim əcəb sovmiə bünyad edib,
Şairi myexanədən azad edib.

Zahidü rahib yügürür mən tərəf,
Xırqəni, zünnarı ediblər tələf.

Gönçə qızıl gül kimiyəm mən hələ,
Müntəzirəm yüngül əsən bir yelə.

Cilvəgər etsəm təzə söz şur ilə,
Bəlkə, Qiyamət qoparar Sur ilə.

Hər nə vücut var, təzə, ya köhnədir,
525 Mən sözü caduyə hamı fitnədir.

Şən'ətim əfsundan alıb aramı,
Şehrimə məftundu mələklər hamı.

Babilim – Harut yaxan Gəncədir,
Xatirim – ulduzlara nur Zöhrədir.

Məntəqə ki, Zöhrəsi Mizanidir,
Məntiqi əlbəttə ki, ruhanidir.

Nuş həlal sehrim olur sübhədən,
Nəsx qılır nüsxeyi-Harutu həm.

Şəkli-Nizami ki, xəyalımdadır,
530 Canlı mənim sehri-hələlımdadır.

ÜRƏYİ DƏRK ETMƏK VƏ HƏQİQƏTLƏR TƏLƏBİNDƏ

Onda ki atdı Günəş öz qalxanın,
Atdı zəmin həm suya tez qalxanın.

Etdi cahanı nəfəsi təng onun,
Qalxanı surətdə sarı-rəng onun.

Qalxanı ta atdı, onun ləşgəri
Başına qəsd etdi, çəkib xəncəri.

Muncuq öküz boynuna kimlər çəkir,
Ta ki yıxıldı, hamı xəncər çəkir.

Dayəyə ta atdı gecə tıfli çəng,
535 Gündüz ayağında onun oldu zəng.

Ta gecə sövdasına etsin əlac,
Gördü fərəh mə'cununa ehtiyac.

Torpaq olub xoşnəfəs İsa yeli,
Səpdi su sövdə oduna lütf əli.

Şərbət ilə xəstə edib ittifaq,
Çəkdi o sövdanın evindən ayaq.

Xəstə bu dəm tökdü ki bir teşt qan,
Tüstü kimi rəngi qaraldı, həman

Batinini çəkdi üzə zahirin,
540 Hökm dedi: – «Kənə min əl kafirin».

Şuxluğu hərdəm gecənin var idi,
Bir gecə ki, yüz oyun oynar idi.

Ay kətanından gəhi şəbrəm tökür,
Zöhrə dəfindən gəhi dirhəm tökür.

Bir gecədəydim, çırağım yox mənim,
Bir bağa bülbül ki, bağım yox mənim.

Sözlə qarışdı cigərim qanı, gör!
Saçdı nə atəş cigər ümmanı gör!

Fikrim ilə az-çox apardım güman,
545 Bu dügün ardınca tək oldum rəvan.

Xəlvəti hatıfdən eşitdim səda:
«Hər nə ki borcun var, ol ondan cüda.

Atəşinə bu suyu tökmək nədir?
Torpağına yel atı çəkmək nədir?

Təb gətirən torpağı tabutə ver,
Nur saçan atəşi yaqutə ver.

Rə'yini etdikcə hədəf ox az at,
Qamçını çox vurma, ayağındır at.

Ğafil oturma, bu qədər çəkmə can,
550 Qəlb ayağında suyunu et rəvan.

Mavi bu küp içrə ki, xoş rəngi var,
Nəql et ürəkdən ki, xoş ahəngi var.

Tərk elə beş yolvuran o əntəri,
Tək ürəyi tut bu yolun rəhbəri.

Hansı ürək Ərşdə pərvaz edir,
Cəbrəilin şəhpərinə naz edir.

Kim iki aləmdən üzün döndərir,
Qəlb ona ruzi sədəqə göndərir.

Göz, qulaq etməz bu yola iştiaq,
555 Zahir olan pərdəyədir göz-qulaq.

Pambığı gül tək qulağa qoyma, çək!
Huşuna göz nərgisin olmuş çiçək!

Bu gülə, nərgisə pərəstiş nədir?
Səndən olub dağ, bu vərdiş nədir?

Göz ki, yetən nakəsə ayinədir,
Atəşi gənclik suyudur, gör nədir!

Təb' ki, dəllallıq edir əql ilə,
İstər ala yığdığını qırx ilə.

Cəm' qılır nəqd, yetir qırx yaşa,
560 Ta ki, vurur nəqd səfərlər başa.

İndi nə əfsun, sənə həmdəm gərək,
Qırx yaşının dərsi hələ kəm gərək.

Çək o belindən əlini, çarə gəz,
Parə ürəkçün ürəyi parə gəz.

Ğəm yemə, hərgah ki gəm-xar var,
Vur bu gəmin boynunu, gər yar var.

Kim ki, gəm içrə kəsilir taqəti,
Yar ona yar olsa, tapır qüvvəti.

Həmnəfəs olsa iki kəs bir nəfəs,
565 Yüz gəmi yox etməyə bəs bir nəfəs.

İlk səhər yetmə nəfəs bir yerə,
Sonrakı avazə salar Ülkərə.

İlk səhər bəlkə görər xarlıq,
Sonrakı etməzsə ona yarlıq.

Tək sənə səndən nə gəlir hasilə?
Yar tələb qıl ki, gəlir yar ilə!

Gərçi hamı mülk deyil xar tək,
Yaxşı nəzər qıl ki, nə var yar tək?!

Yarə hamı kəsdə olur ehtiyac,
570 Həm də elə yarə ki, eylər əlac.

Bir-iki aludə bu dostun ki, var,
Hələqə tək etmiş qapı üstə qərar.

Əl at, ürək tapqırının ol bağı,
Ol bu su ilə ürəyin torpağı.

Tanrı yaratdıqda cahan mülkünü,
Xəlq elədi surəti can mülkünü.

Etdi bu tərkibə kərəm bir gilə,
Qatdı canı surət ilə bir gilə.

Bu – o ürəkdir ki, bu fitrətdədir,
575 Bu – o xələfdir ki, xilafətdədir.

Gərçi ürək xütbəsi sultanidir,
Mayəsi cismanidə ruhanidir.

Nur ədimində Süheyli onun,
Surət ilə can da tüfeyli onun».

Yetək ürək ətri dimağım tərəf,
Yetdi beyin yağı çırağım tərəf.

Gövhərə bu hələqədə oldum sədəf,
Hatifi-canə canı qıldım hədəf.

Tökdü o yağdan bu dilim şəkkəri.
580 Təb' fərəhdən dolu, gəmdən bəri.

İsti bulaq etdi soyuq su rəvan,
Qaynar idi bağrım odundan qazan.

Əltutan o hələqəni qırdım. həmən
Yolvuran aciz hamı, qüvvətli mən.

Bir nəfəsə çapdım iki mənzilə.
Yetdim ürək mənzilinə mən belə.

Can dodağa yetdi, ürək sarı mən.
Yarı gecə ömrü edib yarı mən.

Ruh tağında elədim təətim.
585 Döndü topa çovgan olan qamətim.

Əldə top idi, demə çovgan idi.
Ki, ətək ilə yaxa yeksan idi.

Gah ayağım baş, başım gah ayaq,
Gəh topabənzər, gəhi çovgansayaq.

Getdi iş əldən, mən özümdən, bu dəm
Yüz – biri gördüm, yüzü – bir, görmə kəm!

Həmsəfərim cahilü mən novsəfər,
Təklik acı, gürbətim ondan bətər.

Nə qapını açmağa bir qüdrətim,
590 Nə geriyə dönməyə bir niyyətim.

Təng bu yolda tutulurdu dilim,
Rəhbər olub tutdu bu dəm eşq əlim.

Hələqəni vurdum, dedi: – Kimdir? – Dedim:
«Adəmidir, ya qəbul et, ya gedim».

Pərdəni çəkdi qapının hacibi,
Pərdədən azad elədi tərkiibi.

Gəldi bir avaz hərəmdən mənə:
«Durma, Nizami – dedilər, gəlsənə!»

O qapının məhrəmi oldum, bu dəm
595 Keç – dedi, qoydum içəri mən qədəm.

Bir saray idi ki, tamam çilçirağ,
Pis gözü etmişdi özündən irəğ.

Yeddi xəlifə hamı bir xanədə,
Yeddi nağıl cəm' bir əfsanədə.

Mülk - fələkdən uca bir bağdadır,
Dövlət olan mülk bu torpağdadır.

Bu nəfəsabad yarım-isti diyar,
Başda günorta şahı tutmuş qərar.

Qırmızı atlı ona ikram edən,
600 Lə'lqəbalı – zəfərin ram edən.

Təlx cavan öndə şikar əsgəri,
Xilt yeyən bir həbəş ondan geri.

Əldə kəmənd, pusquya bir qəsd edən,
Simzireh digər igid misbədən.

Bu hamı pərvanə, ürək şəm' idi,
Cümlə pərakəndə, ürək cəm' idi.

Mehman olub qəlbə qənaətlə mən,
Verdim o şahə can əmanətlə mən.

Gördüm ələm çəkdi ürək ləşgəri,
605 Əhli-cahandan ürək etdim bəri.

Onda dilə gəldi ürək, söylədi:
«Quş tələb et, bu yuvadan uç – dedi.

Yoxdur odum tüstüyə məhrəm mənim,
Duzlu deyil tazə duzum həm mənim.

Sayəmə qüdrətlə yetən sayə yox,
Payəmə rif'ətlə yetən payə yox.

Qarun əlindən çox uzaq məxzənəm,
Sənsiz olan, sənə yaxın həm mənim».

İsti dəmi verdi xəcalət təri,
610 Tökdü dodağım quşu dil şəhpəri.

Yetdi həyədən mənə şərməndəlik,
Hələqə qulaqda ədəbə bəndəlik.

Xacə ürəkdən ki, qərar tazələr,
Tapdı Nizami adı avazələr.

Çarə riyazətdə görürdü yenə,
Xacə rəva gördü riyazət mənə.

BİRİNCİ XƏLVƏT

Göstərib ustadım ədəb barmağın,
Açdı bağından məni doqquz tağın.

Gərçi düğün idi ipin hər yeri,
615 Çəkmədi bu ipdən ayaq heç geri.

Bir yerə yetdi ucu bu kəndirin,
Ki, bu düğünlər tutacaq bir-birin.

Xacə ki, əlqissə, bizə bənd idi,
Olmasa da Tanrı, xudavənd idi.

Hər iki aləm yoluna rəhbərim,
Yoxsa ki, çəkməzdi bu dərdi-sərim.

Olmasa bir mənfəəti həm, yenə
Eyləməz öz şəfqətini kəm mənə.

Oldu o mən biədəbə bir ğulam,
620 Ta ədəb öyrətdi, məni etdi ram.

Keçmədi məndən, əgər o ğəm yedi,
Söhbəti torpaqla ğənimət dedi.

Eylədi bu Misrdə Kən'anı tərək,
Eylədi Yusif kimi zindanı tərək.

Uyquya çəkdi gecə göz gövhərin,
Sübh gözü saçdı çırağ tək zərin.

Sübh çırağı fələkə nur saçan,
Çəkdi gecə sürməsinə zər haçan,

Xacə əlində yaxa oldu, çırağ,
625 Xacə əlində ətəyim oldu, bağ.

Ğəm tikanından qoparıb damənim,
Ta yaxamaycan bəzədi gül mənim.

Lalə kimi güldüm o gülzarə mən,
Gül kimi etdim yaxamı parə mən.

Lalə – ürəklə canımı dağladı.
Gül – kəmərin qurşağıma bağladı.

Mey kimi gəh qan ilə qəltan idim,
Gül kimi gəh şövq ilə xəndan idim.

Gəh gülə, gəh şaxə, gedib hər yana,
630 Gah gəlirdim su kimi tüğyana.

Eşq o yerə çəkdi ki axır ələm,
Yetdi vəfa ətri mənə dəmbədəm.

Məhdə olan nüktə ilə incə səs,
Oldu mənim könlümə İsanəfəs.

Ta yerə endirdi kəcavəm mənim.
Verdi səbəyə yürüşün köhlənim.

Düş yerə, dəm vurma belə sən – dedi,
Ki, səni səndən alaram mən – dedi.

Mən ki, o suyə düşüb oldum gəmi.
635 Yetdi mənə onda Behiştin dəmi.

Bir qədər endim o rəvan su ilə.
Yanğı canımda yeridim sahilə.

Gördüm o Gündən daha rövşən bulağ,
Ki nə görüb Xizr, nə bu mavi tağ.

Yasəmən üstə yatağı var idi,
Uyqulayan nərgisi bimar idi.

Çərx ona dairəsiylə məqam.
Cənnət ona ğaliyəsiylə ğulam.

Gül, yaxasında oturub gülşənin.
640 Xar, ayağı alta çəkib damənin.

Ahu ilə tülkü bu gülzardə,
Nafəsi güldə, göbəyi xardə.

Tuti o güldən ki, şəkərcan idi.
Səbzənin üstündə pərişan idi.

Şir tək əlində şəkər, ot tər-təzə,
Ahu o şəkkərdən edirdi məzə.

Gül çadırından meh olur aşkar,
Ahu budaqlardan edir gül şikar.

Xeyri mixəklə qarışıb yeksərə,
645 Yelpik olub bağda olan ənbərə.

Nərgisi zahirdə gözün sürməsi,
Zümrüdü əf'i gözünə iynəsi.

Yasəmənü gül dağıdır karivan,
Bülbül ilə qümri qoşur dasitan.

Sübh açıb tər süsən İsa dili,
Sübhə əyan eylədi Musa əli.

Faxtə fəryadı ilə sübhədən,
Faxtərəng oldu fələk tağı həm.

Yazdı səbə ümmid əliylə özü.
650 Müşk-söyüd yarpağına gül sözü.

Gəldi çəmən təbrikinə gəh bahar,
Getdi gülün tə'ziminə gah xar.

Türk səmən xeyməsi səhradadır.
Ayparası gərçi Sürəyyadadır.

Lələni atəşgaha çəkmişdi raz,
Hindu müğü tək o qılırdı nəmaz.

Lələsifət hindu ilə türk səmən,
O – qara qarğa, bu – Süheyli-Yəmən.

Qaqum idi şəffaf, əgər ab idi,
655 Türfə idi, qaqumi sincab idi.

Bağ bacası çəkmiş ələm al-sarı,
Pəncərələr açmış idi göy sarı.

Şurə şükufə gətirib çərxi həm,
Sayə ayağına töküdü dirəm.

Sayə gəlir Gün dodağıyla dilə,
Canə gəlir qum su edən zikr ilə

Dişlədi gönçə müjəsi gül ləbin,
Nəsrinin etdi yara sünbül ləbin.

Xeyri ki, xardan boş idi oxdanı,
660 Nə amanı var idi, nə qalxanı.

Sehrdən əsdikcə söyüd peykəri,
Lələ idi tüstü verən məcməri.

Uçmaq üçün cilvələnidirdi çəmən,
Nazik idi, rizələnidirdi səmən.

Güldə qarışmışdı gülüş şəkkərə,
Gül kürəni nə'li batıb qan-tərə.

Xoş nəfəsindən təbii güllərin,
Qissəsi vardı xoş əsən yellərin.

Gəldi turunc yarpağı tək göy, həman
665 Əldəki narıncı ilə asıman.

Çərx ələm çəkdi, bu rəftardən
Səbzə mədəd istədi gülzardən.

Süfrəsi göy rıştəli bu busitan,
Hər düğünü Ərşə ürək, fərşə can.

Bəlkə də iqbal dedi sübhədən:
«Ey zəmi, asudə yaşa, çəkmə gəm».

Ya ki, fələk təşrif edibdir yənə,
Səbzəni səccadə edib gülşənə?!

Çeşmə gözü huri gözündən duru,
670 Gün bulağından aparırdı nuru!

Səbzə edib güsl o bulaq üstə həm,
Şükr ilə durmuşdu ayaq üstə həm.

Güldə Süleyman nəfəsin quş duyub,
Çəkdiyi Davudi nəvadən uyub.

Qırqovulun qanını tökmüş, deyə,
Çəkdi turac sərv ağacın həlqəyə.

Cümlə çəmən qaziləri hökm ilə,
Qarğa qanın etdi həlal bülbülə.

Bayquş o yurdun ki atıb daşını,
675 Vermiş ürək sirrində öz başını.

Etdi Süheylin mehi əscək bəri,
Yer dərisindən yəmənə bir dəri.

Lalə yügürməkdən olub biqərar,
Bağrı yanıq əsməyə olmuş düçar.

Sayəsi şümşadın atıb lütf əli,
Laləyə xamuş elədi mənqəli.

Sübhsifət yasəmənənin dırnağı,
Sildi gözündən gecənin Ay ağı.

Kəndiri zər Yusifin atəş suyu,
680 Qazdı səmənələr çənəsində quyu.

Gil – sarı köynəkdə yəhudi-sayaq,
Su – «yədi-beyza»nı verirdi soraq.

Gil ki məruz idi, dəva tapdı bəs,
Udduğunu qusdu, şəfa tapdı bəs.

Nur ilə tutduqca səhər sahəni,
Şax ilə gəzdirdi səba sayəni.

Verdi Ayın dişlərinə Gün dodaq,
Çəkdi söyüd tellərinə yel daraq.

Bayrağı altda budağın şur ilə,
685 Səya suda rəqş eləyir nur ilə.

Ud idi o xar ki, məqsud idi,
Gül odu məcmərdə yanan ud idi!

Gül budağı minbər idi bülbülə,
Zülfi-bənövşə kəməri idi gülə!

Quşda ki Davud əsəri var idi,
Güldə Nizami şəkəri var idi!

HƏQİQƏT MÜŞAHİDƏSİNDƏ

Ta ki niqab atdı bir üzdən külək,
Tutdu üz aşıqlıya huşyar ürək.

Gördü şəkər xəndəli bir gülnəfəs,
690 Ondan alır şəkkər ilə gül nəfəs.

Yığıdı kətan geymiş o ay damənin,
Yaxdı kətan tək o Ayın xirmənin.

Zülfü zireh tək kəmərcəyən sipər,
Başdan-ayağa duz içində şəkər.

Gördülər o ulduzu duz tökdülər,
Gördülər onda duzu, duz tökdülər.

Duzla qarışmış şəkəri dilbərin,
Tökdü şirin-duzluların şəkkərin.

Tutini etmiş şəkəri şərmsar,
695 Tuti başı tək çənəsi həlqəvar.

Yumru çənə altda da narınc-sayaq,
Vardı turunc tək gümüşü bir buxaq.

Sərxoşa bostan gülü tək mehriban,
Dost şərabi kimi peyman qıran.

Əldə təbər-xun təbəri mərcanı,
Tökdü təbər-xunla təbər-zəd qanı.

Qırmızı bir gül, təzə-tər neyşəkər,
Saf nəbat, qənd-gülab idi tər.

Ud xalından cigərə dağ çəkər,
700 Gəliyə gündüz sədəfindən tökər.

O qara xalından onun danə tək,
Olmuş Ayın çöhrəsi xal-xal çiçək.

Cəz'i – Günəş tək cigəri yandıran,
Lə'li – qəmər tək gecə nurlandıran.

Yol ki, ürəkdən ona fərsəng idi,
Yol yox, ağız meydanı tək təng idi.

O daş ürəkdən ki cigər yarədir,
Yarə cigərdən bu ürək parədir.

Sözdə, dodaqda gülüşü, şəkkəri,
705 Üzdə dua, gəməzədə əfsungəri.

Bağlı ağız hoqqəsi ki, möhrə var.
Çıxmağa bir möhrə yolu vardı dar.

Eşq görüb hoqqə ilə möhrəni,
Sərdi oyunbazlıq edib süfrəni.

Açdı belimdən sifətim kisəsin,
Çəkdi canımdan bədənim həlqəsin.

Qaldı nə taqət, nə də ki bir davam,
Abi-həyat aşdı başımdan təmam.

Div görüb əqlimiz əfsungəri,
710 Zəncirə çəkdi onu axır pəri.

Şadlıq əliylə ki ürək gəm silər,
Gil ilə Gün çeşməsin örtmək dilər.

Gəm çəkənin gəmdir olan məhrəmi,
Mey içənin meydir olan mərhəmi.

Alnı, sən ey isti dağımdan mənim,
Bixəbər ey səbzə-bağımdan mənim!

Səbzə fələk idi, nəzər nur ona,
Bağ səhərdi, su gözüm şur ona.

O gözəl üz pərdədə ki xas idi,
715 Ayinədə əks edən iklas idi.

Baş dizimin başına qoydum, belə
Gəldi ucu bu ipin axır ələ.

Mən ki, yaqın yolla səfər etmişəm,
Get bu yol ilə, necə mən getmişəm!

Məhrəm olaydın bu yola sən də kaş!
Get, bu Nizami işinə qoşma baş!

GEÇƏ İŞRƏTİ VƏSFİNDƏ

Bir gecə xacə keçə ta xoş dəmi.
Etdi təmənnə iki-üç həmdəmi.

Sübh kimi bir gecə aşkar idi,
720 Hər nə dua etmiş idi, var idi.

Novbahar ayinli ziyafətdi bu,
Dövrdən asudə bir işrətdi bu.

Dəm bacasından ki buxur ah edir,
Yusif ilə köynəyin izah edir.

Şihnə gecə tökdü qəravul qanın,
Tökdü qanad milçək, atıb qalxanın.

Pərdə qananlarda nəva heyrəti,
Pərdə tutanlarda vəfa qeyrəti.

Nət' başından ayağıyla Süheyl,
725 Lə'l, yətim dür başına saçdı leyl.

Şəm' cigər yaxdı cigər şəm'i tək,
Oldu ürək atəşi atəş-ürək.

Ud təbəqdə qarışib şəkkərə,
Şəkkəri ud ilə yaxır məcmərə.

Şişə güləb-qənd ilə gövhər səpir,
Şəm' də əmmamə ilə zər səpir.

Meylə noğul busə üçün can atır.
Gözlə dodaq şəkkərə badam qatır.

Şəkkər uzun nüktədə badam ilə,
730 Zöhrə uyub eşqdə Bəhram ilə.

Və'də qulaq üstə gəlir müjdəyə,
Xəndə dodaq üstə gedir sədqəyə.

Tülkü xəzi altı pələngiydi bir,
Nafeyi-ahu ilə zəncirdə şir.

Naz ilə aşıq yaxasın yar çəkər,
Rəqs ilə qolları cəvahir tökər.

Şəm' tutub əldə qədəh, meypərəst,
Təşt bulaşmış meyə, pərvanə məst.

Uyqu qanad tökmədə pərvanə tək,
735 Şəm' başın əymədə şükranə tək.

Pərdə tutan Zöhrə nəva ilə xoş,
Pərdə tuturdu xoş əda ilə xoş.

Uyqu aparmaqda dimağdan dimağ,
Nur qoparmaqda çırağdan çırağ.

Hər nə ki yüz ömrədə tapmaz o kəs,
Burda tapar bir nəfəsə həmnəfəs.

Töhfə verir, ən'am edir, ərməğan.
Qəlbə – ürək, cismə – bədən, ruhə – can.

Sanki, bu məclisdən atılmış varı,
740 Çəkmiş ədəm varını yoxluq sarı.

Bağladı şadlıq quşu xət şəhpərə,
Tökdü Sürəyya quşu şəhpər yerə.

Sübh quşu atəşi, şişdən çəkər
Bağrına xoş-duzluların su tökər.

Quş uyub ağır yuxulu sübh tək.
Əl-ayağı bağlı idi Ay, fələk.

Pərdə – qapı həlqəsi biganəyə,
Həlqə – pəri türresi divanəyə.

Qəlbi o çənbərdə olan Müştəri.
745 Olmuş üzük həlqəsinin çənbəri.

Ğarət edir qəlbi pərizadələr,
Getmiş özündən təmam azadələr.

Qəlb yolunda ki, səmən əkdilər,
Kirpik ucuyla tikanı çəkdilər.

Neysəkəri üzdə ürək meyvəsi,
Nərvəni canə çiçək dəstəsi.

Fındığı şəkər kimi, badamı təng,
Xətti təzə, püstəsi innab-rəng.

Bu gecə xəttindəki sehri-hələl.
750 Babili bir gəmzə idi, hindu xal.

Hər nəfəs o gəmzə ilə, xal ilə,
Döndü cahan hind elinə, Babilə.

Onda ki xoşlandı nəzərdən, özü
Getdi ürək, etdi ziyarət gözü.

Odlu tikan gəmzəsinin dilləri,
İşlərimizdən də dügün telləri.

Ğəmzə ki, ox atmağa pərgar idi,
Atdı, nə ki atmadığı var idi.

Gəldi Məsih ətri ürəkdən bu dəm,
755 Xizr suyu torpağın ağzında həm.

Ğaliyə asmış qulağa gül-çiçək,
Çiyinə almış yəhər Ay çərxi tək.

Çöhrə, dodaq şəkkəri badam saçar,
Gül pənah üçün şəkər üstə qaçar.

Hər nəzər aləm canı bürhan üçün,
Hər müjə bütخانə idi can üçün.

Ağ gümüş üstə qara tellər gələr,
Müşk-söyüd yarpağına müşk ələr.

Ağ buxağı ki, su idi qurşağı,
760 Etdi Günəş atəşi göy qurşağı.

Zülfü – Biraħim, üzü – atəşgəri,
Çeşmi – Simail, müjəsi – xəncəri.

Atəş ona reyhan idi dəstədə,
Xəncər ona nərgis idi fitnədə.

Busəsi məst etməyə peymanə bəs,
Ləbləri İsa nəfəsi canə bəs.

Tər – yanağında güli-nəsrin idi,
Xirməni – sünbül kimi Pərvin idi.

Ta yaxası düyməsini açdı hur,
765 Yazdı səhər xəttinə tuğranı nur.

Himmət ilə xas, ürək ilə əvam,
Sərsəm olub düşdü o nurdan təmam.

Susmuş ağız, gəmzə edir qaş-gözü,
Dil tutulub, göz danışır hər sözü.

Mey bəzədi gül kimi o iqlimi,
Cam zər idi simdə nərgis kimi.

Əql həm o həlqədə sərxoş qalır,
Səbrdən axırda əliboş qalır.

Yol ki, ağızlarda gülüşdən dolur,
770 Taqətin «ah» taqəti hardan olur?!

Səbrə o pərdədə nəvə təng idi,
Fitnəyə şur ilə xoş ahəng idi.

Saz xoş avazı ilə Davudun,
Tapdı hədisin Əyazın, Məhmudun.

Saçdı Nizami sözü həm şəkəri,
Oldu gözəllər dilinin əzbəri.

İKİNCİ XƏLVƏT

O əzəli fərşdə bu ömr ilə,
Gəldi nə getmişdi yenə hasilə.

Göz dua etdikcə həmin səcdədə,
775 Etdi qulaq şükr həmin nüktədə.

Ğüssəli türklər gülüşündən şəkər,
Sürmə çəkən ahu gözündən nəzər.

Ay tək o türküm ki, geyinmiş kətan,
Göz-göz edib bağırımı etmiş nişan.

Ay, gecədən keçsə də mehman idi,
O gecə sübhə kimi heyran idi.

Ğəmzə oxu onda ki pərvaz edir,
Busə üçün can onu pişvaz edir.

Şəm'in o nurdan gözü yaş, bağır dağ,
780 Qibtə çırağın gözünə saldı ağ.

Hər sitəm ilə ki, cəfa başladı,
Qəlb vəfa ilə onu xoşladı.

Gah o su idi, mən isə busitan,
Gah o Günəş, mən isə paltar yuyan.

Mən o gecə xurma ki daddım şəkər,
Yox xəbərim, gərçi varımdır xəbər,

Nur kəmərlı o təzə ay nədən,
Təzə ayı gizlədi divanədən.

Aşiqinə aşiq imiş xəlvəti,
785 On dəfə məndən çox imiş rəğbəti.

Gündüzə eylərdi təmənnə ürək,
Yaxmaya pərdə bu gecə sübhədək.

Bu gecə olsaydı səlamətlə sübh,
Həmnəfəs olsaydı Qiyamətlə sübh!

Gün tək o rövşən gecədən yox əsər,
Axtarıram, uyquda tapdım məgər.

O gecədən sonra nə təskin mənə!
Ta ki «gecən xoş» dedi, nə gün mənə!

«Yarəb, yarəb!» deyirəm hər gecə,
790 Şayəd, olur bir belə digər gecə!

O – nə gecə, Gün ona möhtac idi,
O – gecə idi, vəli me'rac idi!

Ay ki, fələk lə'li üçün kan qazar,
O gecədən hər gecə bəs can qazar.

Gündüz ilə məzhəbi düşməən gecə,
Həm edir arzu belə rövşən gecə.

Sübh ki asudə idim, bixəbər,
Girdi qılınca əldə qapımdan səhər.

Düşdü Günəş ataşi müjganıma.
795 Çəsmə rəvan eylədi eyvanıma.

Gəldi bulud rəqs ilə bu bağ sarı,
Oldu pak ondan Günəşin paltarı.

O Günəşin çeşməsi, bir hövzə su.
Gör nə qədər qırdı bizim tək səbu!

Çərx gümüş sikkə vurub bir təbəq,
Çəkdi Günəşdən ona zərrin vərəq.

Sübh yünü durdu ağır uyqudan.
Xəncəri qan tökməyə doymuş sudan.

800 Qalxanı atdım bu döyüşdə yerə,
Qalxan edib canımı o xəncərə.

Sübh canım qəsdinə durdu, həman,
Görpünü qırdı, verirəm təşnə can.

Naləyə gəldi bu xərəbatımız:
«Bu deyil, ey sübh, mükafatımız.

İndicə ki, həmnəfəsim var idi.
Şamıma şəm'İmlə kəsim var idi.

Getdi, nə şəm'im, nə şamım qalmadı,
Sanki yox imiş, elə yox olmadı.

805 Vur şəkərindən yeyənə neştəri,
Çək cigərindən didənə xəncəri.

Xamı, səvabdır, elə büryan yenə,
Yanmışı yaxmaq olur asan yenə».

Qan-yaşımı sübh görən tək rəvan,
Şəfqətim üçün şəfəqə tökdü qan.

Yaxdı günüz xirmənini gəmlərim,
Sıxdı Günəş çeşməsini dəmlərim.

Vardı bu zəhr içrə fələk müjdəsi,
Verdi gecə əf'isi Gün möhrəsi.

810 Sübh nurundan necə tapdım əsər,
Bixəbərəm gər, yenə tutdum xəbər –

Bu beşiyyə yol tapanın əksəri,
Tapdı səhər nuru ilə rəhbəri.

Ey gecəsi xiclət üzündən qara,
Hər gecən işrət günüzündən qara!

Bu gecədən bir sifət idi, dedim,
Ki bu sifət mə'rifət idi, dedim.

Pərdədə tənhayə bəyandır gecə,
Şəm'i nəzərdir ki, əyandır gecə.

815 Udu, güləbi ki onun varıdır,
Naləsidir, göz yaşı, bimarıdır.

Ərşdə ki, hüsn ilə tapdı hüzzür,
Bu gecə – «Qədr» idi, xəyalatı – nur.

Məhrəm hanı cəngli bu pərdəyə,
Zənci saçı rəngli bu pərdəyə?!

Sübh ki, pərvanəlik eylər, haçan
Şəm'i olubdur belə xoş nur saçan?!

Cəhd elə bu şəm' ilə ol sən də dağ,
Bəlkə, Nizami kimi tapdın çıraq!

BİRİNCİ MƏQALƏ ADƏMİN SİFƏTİ HAQQINDA

Yoxdu bu aşılıq o dəmdə hələ,
820 Varlığın avazı ədəmdə hələ.

Gəldi ədəmdən yaranıb bir nəfər,
Açdı vücudə qapı o bəxtəvər.

Sonbeşiyi idi pəri nəslinin,
İlki idi həm də başər əslinin.

Gəldi, xilafətçün o çəkdi ələm,
Endi ələm tək, ucalıq tapdı həm.

«Əlləmə Adəm» – sifəti-pakıdır,
«Xəmmərə tinə» – şərəfi-xakıdır.

Gövhər ilə həni kədər, həm safdır,
825 Həm məhək, həm zər, həmi sərrafdır.

Tazə cavandır ki, mələk heyrəti,
Ayinəsində bəşərin surəti.

Qolbağdır can qoluna bir nigar,
Qolbağdır yeddi fələk aşkar.

İki beşikdə böyüdüb dayəsi,
İki ilikdən qarışıb mayəsi.

Ondan alıb xəl'əti zindanilər,
Ondan alıb badəni ruhanilər.

Xilqətə sərhəd kimi bazarı var,
830 Bakirə qüdrət kimi me'yarı var.

Yox dili, qırx günlük uşaq idi bir,
Tə'lim edirdi ona qırx yaşlı pır.

Eşq xəti etdi gözəl surətin,
Gülbünü idi o gözəl Cənnətin.

Nurdu o gözdən ki, bəsirətlidir,
Quşdu o şax üstə ki, qamətlidir.

Danə fələk quşları ondan yeyib,
Baş hamı torpağa onunçün ayıb.

Etdi kərəm, atdı o bir danəni,
835 Verdi libası, bəzəyi, xanəni.

Bir tora saldı onu danə bu dəm,
Dəyməz o şükranə bir avazə həm.

Gəldi dualarla vücudə, odur,
Səcdəyə düşdü bütün ələmdə şur.

Torpağı oldu hamıya qıbləgah,
Məğrur olan sandı onu bir günah.

Gül ələdi üstünə səkkiz bağ,
Hamıya gül yetdi, tək İblisə dağ.

Sənsiz onun şad olan əndamı yox,
840 Bir dəm İrəmdə ürək aramı yox.

Qalmadı sultanlığa həm taqəti,
Çünki, gəmindən yox idi rahəti.

Tazədən arzunla olan bir zaman,
Buğda yemək oldu ona arpacan.

Buğda odu yaxdı onu qorğa tək,
Bağrını parə clədi buğda tək.

Buğda kimiydi, ayağı-başı yox,
Torpağı, azuqəsi, həm daşı yox.

Gəldi atılmaqla ümid hasilə,
845 Oldu əzilməklə üzü ağ belə.

Oldu saman tək dərisi buğdayı,
Çulğadı kafur ləkə guya Ayı.

Buğda kimi torpağa qatlandı gər,
Buğda qəmiydi tək ona dərdisər.

Ta o rəzildən yedi asan onu,
Buğda kimi eylədi üryan onu.

Gördü o bədxahdan o qəddarlıq,
Buğdaya meyl etmək ilə xarlıq.

Ğayıb olub can teli biganədir,
850 Tor sənə buğda dediyin danədir.

Buğda yeyincə, ye cigər qanını,
Xar eləmə nəfsin ilə canını.

Buğda yeməkçün ağız açdın, o dəm
Başdan-ayağə ağız açdı o həm.

İndi ye arpa çörəyi, yox ğəmi.
Buğda yemə, aldadıb o Adəmi.

Ey ürəyin peyki, burax şeytanı.
Tutma qapı, ey əmirin aslanı.

Ta ki, yuyub çirki dərindən silə,
855 Tövbə qıl Adəm kimi sən sidq ilə.

Təqsir üçün üzrdür ən xoş məram,
Üzr ilə Adəm də tapıbdır məqam.

Danəyə artdı elə ki rəğbəti,
Oldu bu ğürbət yer onun xəl'əti.

Xam tamahın dərk eləyəndən sora,
Düşdü həmin danə ucundan tora.

Şur ilə verdi su bu solmuş gülə,
Qurdu Sərəndibdə çadır şur ilə.

Gəzdi qara üzle, ümidlə pənah,
860 Torpağa tökdü qara, yə'ni günah.

Nil küpü altında o Hindistanın,
Nilçilik ilə yudu öz bostanın.

Çərx nilindən yuyulan tək əli,
Bitdi ayağında onun ot nili.

Oldu Xəta türkü o, Ay tək bu dəm
Qoydu xəta zülfü papaq altda həm.

Tövbə ilə qəlbi lətafət tapıb,
Cümlə vilayətdə xilafət tapıb.

Əkdi vəfa danəsi adil yerə,
865 O yeri vəqf etdi bizə yeksərə.

Hər nə Behişt xəznədarı etdi bəxş,
Cümlə bu doqquz çadıra etdi nəqş.

Cəhd elə bu mayədən ol bəhrəvər,
Əkdi o, biçməklə də sən gör səmər.

Sızladar udu nəfəsi məcmərin,
Rənc – ulağın, rahəti – palangərin.

Sənsiz işə səhman haçan verdilər,
Onda səni lütfə nişan verdilər.

Dalğalanan gül gəmisini ol bahar,
870 Ləngər ilə olma bu bostanda xar.

Yol get ürəklə ki, gəlincə xəzan,
Su başa qalxır, qalır atəşdə can.

Şir ürəyin yox, şir ikən surətin,
Var ürəyin, amma ki yox cür'ətin.

Qəsrdə nəqş etsə də şiri qələm,
Tərpənə bilməz o, yüz il keçsə həm.

Sanma münasib bu fələk xəl'ətin,
Torpaq ikən torpaq olur ziynətin.

İşlərinin talei möhkəm deyil.
875 Kəm ürəyindir ki, gəmin kəm deyil.

Yoxsa ki, etməzdi bu çərxi-bülənd,
Sən kimi bir şəhriyarı şəhrbənd.

Dairəkirdar. kəmərbəstə ol,
Çərx ilə, əmrindəsən, ahəstə ol.

Tünd yeriş atəşə rəftar olur,
Tünd yerişdən qalana ar olur.

Su kimi yüngül yeri. var saf suyun,
Ağır olur qiyməti şəffaf suyun.

Gövhərini cismə zəiflik verər,
880 Qiymətini canə zəriflik verər.

Yel ki yünül ruh ilə dövran edir,
Bəs səni Qaf tək nə ağircan edir?!

Uyma belə xar kimi rəng ilə,
Öz-özünə uydu bənövşə belə.

Cümlə bu saf aynada parlar üzün,
Ki. sənə dikmiş gözünü öz gözün.

Sən qəbul etdin nə qədər hədd var,
Ki, hamıdan «heç» kimi oldun kənar.

Sən özünə, surətə aşiq hələ,
885 Çərx kimi ayinə aldın ələ.

Arpa qədər dadsan əgər gəm duzun,
Qalmaz əlində atəyin duzsuzun.

Zülmü kənar eylə vəfadən yapış,
Xəlqi qoy asudə. Xudadən yapış.

Gör səvab işlər, gör Onu xeyrxah,
Boynuna al sən ki, çox etdin günah.

Olsa xəcalətlə nəfəs adətin,
Dədə yetəndən yetəcək rəhmətin.

ZALİM PADŞAHIN DASTANI

Uyquda görsəndi səvab rə'y ilə,
890 Surəti bir zülmkarın adilə.

Sordu: – «Səninlə də, Xuda etdi nə?
Zülmünə zülmətdə cəza etdi nə?»

Söylədi: – «Ömrün o yetən son dəmi.
Son nəzərim seyr elədi aləmi.

Kimdən olur ta ki hidayət mənə,
Tanrı hüzurunda inayət mənə.

Nə bir ürək vardı mənə mehriban,
Nə birinin lütfünə az-çox güman.

Əsdi vücudum, necə titrər söyüd.
895 Üz qara idi, həm ürək naümid.

Girdaba gərq olmağa verdim qərar,
Eylədim həq rəhmətinə e'tibar.

Əfv elə, yarəbb, zəliləm - dedim.
Keç günahımdan ki, xəciləm - dedim.

Buyruğunu etməmişəm gərçi mən,
Rədd eləyib hamı məni, etmə Sən.

Ya ədəbim odda giriftar elə,
Ya hamının əksinə rəftar elə.

Gördü mənim halımı fəryad edən,
900 Dadıma yetdi mənim o dad edən.

Rəhmətini etdi pənahım mənim,
Tutdu məni, atdı günahım mənim».

Ömrədə əfsusla keçən hər nəfəs,
Qorxulu Məhşər gününə şihnə bəs!

Sən ki, yel ölçməklə keçib hər dəmin,
Rənc tərəzində çanaqdır həmin.

Doldu çanağın il ilə, ay ilə,
Ötdü ayın, yetdi ilin mənzilə.

Yoxdu tərəzində nə gövhər, nə daş,
905 Doldu piyalən, çanağın qaldı boş.

Daş bu tərəzudə olunmaz pəsənd,
Yer daşını etməginən bazubənd.

Bəndəlik eylər bədənin dirhəmə,
Bağlıdır ömrün də sənənin bir dəmə.

Hər nə verib pərdəli ruzgar, ver,
Alma özün, ta ki varın var, ver.

Bir gün olur ki, sənə imdad edir,
Ağzını boş, boynunu azad edir.

Yoxsa, yətimlər ətəyindən çəkər.
910 Yoxsa, dul arvad yükü boynun bükər.

Dur, bu dağılmış kilimi ver yelə,
Qalx, bu bulaşmış ətəyin pak elə.

Ya bu Nizami kimi bir guşə tut,
Ya ki, gərib tək yol üçün tuşə tut.

İKİNCİ MƏQALƏ ƏDALƏT VƏ İNSAF HAQQINDA

Ey fikiri canlıların sərvəri!
Ey ayağı tacıların gövhəri!

Cəhd elə şahlıq evinə sərvər ol,
Sə'y et ilahi tacına gövhər ol!

Yol o cahandan yana hərgah yox,
915 Mən ilə səndən səvay agah yox.

O əzəli nur ki, nəqş etdilər,
Hamıdan artıq sənə bəxş etdilər.

Nəqd əzizsən, sənə aləm diyar.
Nəqd bu aləmdə sənindir nə var.

Mülk bu şə'n ilə sənindir əgər,
Sinə gərib hamı sənə, sinə gər!

Dövrün ötüb dairədən həm sənənin,
Payənə yetməz iki aləm sənənin.

Ayınə tutmuşdur o üzdən səhər,
920 Ta görəsən öz üzünü sən məgər.

Bu beşik. ey tift ki. tağdır sənə,
Yol boyu asudə yatağdır sənə.

Can quşu, həm ruhə Məsihsən, əgər
Sən kimisi var, elə sənsən digər.

Sinəsi atəş dolu Gün xoşdu həm,
Ruyini görməklə sənin dəmbədəm.

Ay ki. telin tək nə zaman incəlir,
Ruyinə etdikcə təməşə gülür.

Aləmə qul olma, yaşa xoş, nə gəm.
925 Kimsədən aləmdə deyilsən ki kəm!

Həm aşağı ol hamıya gil kimi,
Həm əliboş ol hamıdan yel kimi.

Torpaq olur xoş, olur üryan əgər,
Ki. toz olur eyləsə tüğyan əgər.

Tanrıya ver könlünü, dövlət budur!
Var isə pakizə fəzilət, budur!

Dini sorağ et. bu dəyanət hara,
Biz hara. ey vay. əmanət hara!

Hər ürəyə dindən əsər verdilər,
930 Gör o cahandan nə xəbər verdilər!

Dinə əlac et, cahanın var hələ,
Bəlkə, gətirdin sən onu həm ələ.

Dini bu dünyaya gər alsan yenə,
Divdən «et!», «etmə!» yetişməz sənə.

Cövhər ilə qədrdə bu kəhrəbə –
Arpa qədər hər daşı pud kimiya.

Tök ətəyindən bu daşı, gövhər al!
Ver bu Yerin torpağını, sən zər al!

Kim yola azuqə sənincün görər,
935 İstəyi səndən bir ikən on verər.

Kimsə bu cür mayə güman eyləməz.
Mənfəət eylər ki, ziyan eyləməz.

Dini sənə bəsləməyə verdilər,
Adil olanlar bu cür iş gördülər.

Etsən ədalət, sənə imdad edir.
Xəlqdən artıq səni azad edir.

Xeyrxah olsan şəhərə, ləşgərə,
Xeyrini istər həm olar min kərə.

Zülm ilə viranə olur məmləkət,
940 Baqi olan dövlət olur mərhəmət.

Aqibəti yad elə əvvəl hələ.
Gör nə edirsən, bir onu fikr elə.

Xəlqə rahatlıq dilə, kəs zülm əlin.
Yoxsa, xəcalət olacaq hasilin.

Əql düşüb məst, xoş uyqudədir.
Gərqudü tədbir gəmissi, sudədir.

Tut ki, zəif mülkünü saldın ələ,
Ya ki, yətim malı yedin zülm ilə.

Həşrdə ki, qazi olan hökm var,
945 Varmı bir üzrün, sənə olmazmı ar?!

Arxa çevir sən Günə, üz dinə tut,
Arxa ki zərdüştiliyindir, unut!

Bu sarı top, zərnix oyuncağə bəs
Heyzli arvad kimi etmə həvəs.

Köhnə bu pərdə nə ki eylər əyan.
Zərnix oyuncaqla oyundur həman.

Dəm ver ona məğzdən İsa-sayaq,
Öz yağını et bu çıraqdan iraq.

Sən, necə pərvanə, qanad salma, qalx!
950 Bir çırağa təslim olub qalma, qalx!

Parələ bu pərdəni İsa tək at.
Ta ki, ayağın ola İsa-qanad.

Can damarın tutsa kim İsa kimi.
İnsaf ucundan tutacaq iqlimi.

Aləmi fəth eyləyə bilməz sitəm,
Mülkü kərəm fəth edə ancaq, kərəm!

Hər nə ədalət ki deyil, yad elə!
Hər nə ki insaf deyil, ver yelə!

Ədl – bəşarətdir, ürək şad edər.
955 Xidmət odur – məmləkət abad edər.

Məmləkət insaf ilə aram tapır.
İşlərin insaf ilə əncam tapır.

NUŞİRƏVAN İLƏ VƏZİRİN DASTANI

Ovda idi bir gün Ənuşirəvan,
Bir tərəfə oldu at ordan rəvan.

Şah ki, gəzirdi nəzəri hər yeri,
Şahdı, vəzirdi, yox idi digəri.







Gördü bu ovlqda xərab kənd var,
Ki, necə düşmən ürəyi, tarümar.

Gəldi iki quş ki, həmahəng idi,
960 Qafiyəsi qəlbi kimi təng idi.

Sordu vəzirdən ki: – «Nədən dəm vurur,
O nə ulaşdı, bu nədən uydurur?»

Söylədi: – «Ey şahi-zaman, söylərəm,
Alsan öyüd, versən aman, söylərəm.

Bu iki quş şadlıq üçün bəhs edir,
Burda nikah barədə söhbət gedir.

Bu quşa qız vermiş o, istər o həm
Ta ona başlıq verə bu sübhədən.

Həm bu xərab kəndi ki, var tarümar,
965 Həm neçə bu kənd kimi viranəzar.

Digəri – bundan güzər et, keç – deyir,
Şahda bu cür zülmü görən qəm yeyir?!

Şah budursa, daha dövran nədir!
Verməyə yüz min belə viyran nədir!»

Hali olub, şahı yaman tutdu söz,
Ah çəkib, vay-fəğan tutdu söz.

Çəkdi elə odlu nəfəs şah bu dəm
Ki, atının nə'lini yumşaltdı həm.

Bir başı oldu məlikin, bir əli,
970 Gör ki nədir zülm edənin hasili!

Güssədən öz barmağını dişlədi:
«Quşlara həm zülmüm əyandır – dedi.

Burda gərəkdi otura ev quşu,
Ev quşuna etdim əvəz bayquşu.

Neyçün olaydım belə ğafil gərək?
Başə ölüncən sovurum kül gərək!

Xəlqi çapıb zülm ilə etdim zoru,
Məhşəri yad etdim, unutdum goru.

Bunca bəs oldum əluzun gör ki mən,
975 Başıma açdım nə oyun gör ki mən.

Tanrı verib mülk ilə dövlət mənə,
Ta xoş əməllər ola adət mənə.

Ta bu uca payəyə mən yetmişəm,
Daima buyrulmayıanı etmişəm.

Zülm ilə etdim adımı zay mən,
Zülm elədim öz-özümə, vay, mən.

Olmalıyam indi həyadən xəcil,
Ya öz-özumdən, ya Xudadən xəcil.

Oldu bu gün zülm təmaşa mənə,
980 Vay, sabahım baxa rüsva mənə.

İndi səmərsiz bədənim odlanır,
Könlümün əhvalına bağrım yanır.

Qalxdı bu zülmün göyə tufanı çox,
Axdı günahsız ürəyin qanı çox.

Türktazımdan çəkilən gün hesab,
Qorxmayacaqlar, soracaqlar cavab.

Mən ki, varımdır bu xəcalət, bu nəng,
Bu daş olan bağrımı etməzmi təng?!

Gör nə qədər indi məzəmmət çəkim,
985 Həşrə qədər ta ki xəcalət çəkim.

Yükçəkənim indi olub yük mənə,
Çərəmi biçarəlik eylər yenə.

Bu dolu küpdən ki, gühərdi təmam,
Görmədi bəhrə nə Nəriman, nə Sam.

Gər yetib əmr ilə vilayət mənə,
Nə yetər ömr ilə nəhayət mənə?!»

Şah yetincə ələmə, dəstəyə,
Yetdi nəvaziş qoxusu ölkəyə.

Aldı həmin yerdə qələm, çəkdi xəət,
990 Hər nə ki yazmışdı sitəm, çəkdi xəət.

Zülmü atıb etdi ədalət şüar,
Dönmədi ondan nə qədər ömrü var.

Xeyli keçən sonra fələk dövranı,
Getdi o, qaldı yerinə ad-sanı.

Hər pak ürəkdə ki, onun yadı var,
Sikkəsinin «adil» olan adı var.

Döysə ədalət qapısın kim, fəqət
Yaxşı ad ilə tapacaq aqibət.

Qəlbləri məmnun elə bu ömr ilə!
995 Tanrını məmnun elə bu əmr ilə!

Sayə ona göz ki, olub Gün süvar!
Dosta rahatlıq ver, özün çək ğubar!

Dərd çək, ol ələmə dərman verən,
Şah tək ol rütbədə fərman verən.

Kini soyuq, isti məhəbbətli ol,
Ay ilə Gündən də səxavətli ol.

Yaxşı əməllər eləyənlər hamı,
Yaxşı əməldən alacaq ən'amı.

Dövrə günbəz nə qədər vardır,
1000 Yaxşı-yamana özü me'yardır.

Hasili bir saat ikən aləmin.
Cəhd elə taətdə keçə hər dəmin.

Taət elə, etməginən bir günah,
Ta utanıb olmayasan üzrxah.

Hiyləni at, üzrü ora çəkmə gəl.
Sözdü bu, səndən soracaqlar əməl.

Sözlə işin olsa idi sazişi,
Göylərə qalxardı Nizami işi.

ÜÇÜNCÜ MƏQALƏ DÜNYANIN HADİSƏLƏRİ HAQQINDA

Ey ətəyindən yapışan xacə, gəl
1005 Çək bu cahandan nola bir ləhzə əl.

Ğəm çəkənin rahatı ol, çəkmə gəm,
Dəbdəbəni tərək elə, ey möhtəşəm!

Fikr et, əgər hökm bəsirətdədir,
Dəbdəbə dərvişliyə taətdədir.

Mülki-Süleymanda vəfa yox, tanı!
Mülk həman mülk, Süleyman hanı?!

Gərdək o Əzray qurandır ki var,
Bəzm o Vamiq oturandır ki var.

Bəzm bu, gərdək də bu – tənha, budur!
1010 Vamiqi düşmüş, gedib Əzra, budur!

Bu cahanın xeyli yaşı olsa həm,
Olmadı başından onun tük də kəm.

Torpaq o düşməndir, o boynu-yoğun,
Çərx də zülm ilə vurandır boyun.

Aləmə kimdir eləyən rəğbəti,
Kimlə olub, bizlə ola ülfəti?!

Kim ki bu torpaqda yaşar, xak olar,
Xak bu torpaqda nə bilsin nə var?!

Hər vərəqi çöhreyi-azadə bil.
1015 Hər qədəhi kaseyi-şahzadə bil.

Gənc elədik aləmi təsvir biz,
Olmuşuq ondan, deyilik pir biz.

Oğluna Simurğ idi Samın həyan,
Oğlu qocaydı, özü amma cavan.

Bu dolanan çərx ki möhkəm deyil,
Dövrə rə'yincə ki bir dəm deyil.

Gah səni canlılara şah edir,
Kuzə düzəldənlərə gil gah edir.

Bu ikirəng fərşə qoyanlar ayaq.
1020 Təngə gəlib işdə hərə bir sayaq.

Söyləyir o dəstə ki dəryadədir:
«Xoş oların halına səhradədir».

Odda yanır nə'li, kim ümmandadır.
Zənn edir aram biyabandadır.

Adəmi ki, hadisədən kəm deyil,
Həm quru, həm sudə müsəlləm deyil.

İndi çəkib karvanı keçmək gərək,
Tərk eləyib bu evi, köçmək gərək.

Kim ki bu həlqədə olub natəvan,
1025 Şəhri qoyub, kəndə olubdur rəvan.

Yolçuya bir dəm ki aman verdilər,
Həm adəmə yolda nişan verdilər.

Mülkü kənar et ki, qürur artırar.
Zülmət olan sayə nə nur artırar?!

Ömrü başa vurdun oyuncaq ilə,
Başdan aşırın oyunu bir belə.

Sanma ki, bu günbəz oyuncaq-rəng.
Seyr edir əyləncən üçün bunca ləng.

Əql ki, əvvəl yox idi rütbəti,
1030 Ğəflət içindəydi, xoş o Ğəfləti!

Əql gözü görcək əsər, tazədən
Ötdü fərəh dövləti əndazədən.

Ğəfləti fərz eyləmə fərzənəlik,
Ğəfləti zənn et elə divanəlik.

Ğafil oturma, nə edirsən təlaş,
Yazmasan hərgah, qələm et tərəş.

Pakürəyin xidmətinə bağla bel,
Bəxtəvərin tut kəmərin, çəkmə əl.

Xar ki, həmsöhbəti olmuş gülün,
1035 Ğaliyə etmiş ətəyin sünbülün.

Həşr gələn dəmdə bərat ilə bir,
Çöllər olan gün ərəsət ilə bir,

Ta ki, olur sorğusu bu sözlərin:
«Ki, ey içən qanını dilsizlərin!

Qum hara, abi-həyat onda hara?!Çöl hara, feyzi-Fərat onda hara?!»

«Mən ki qan uddum – edəcək qum fəğan,
Qumlamayın, etməmişəm mən ki qan!

Süfrəyə mən gərçi duz atdım bir az,
1040 Ta cigər ilə onu qatdım bir az,

Olmağa Ğeyrətlilərin həmdəmi,
Hurilərin qolbağının məhrəmi».

Hökmünə hökm olsa əgər tiyətin,
Mütrib olur xalxalına Cənnətin.

Yaxşı ilə söhbət edən ixtiyar,
Tapdı zərurət gününə yaxşı yar.

Yaxşı, qoyub getdi bu mağrur evi,
Oldu şirin bal şanı zənbur evi.

Dövrə bax, insanlığa bir et nəzər,
1045 Adəmidən adəmi eylər həzər.

Adəmidən mə'rifəti aldılar,
Adəmini ondan uzaq saldılar.

Gör ki, Süleyman zamanından bəri,
Adəmi indi odur olmuş pəri.

Həmnəfəs oldum kimə ki bir nəfəs,
Qaçmağım axırda rəva oldu bəs.

Sayəsinin fərri Hüma kimsə yox.
Söhbətinin ətri vəfa kimsə yox.

Xoşdu ədəb toxmu – vəfa əkməyin,
1050 Xoşdu vəfa həqqi – nazın çəkməyin.

Danə əkən naz ilə zəhmət çəkir,
Bir gün olur naz ilə ləzzət çəkir.

SÜLEYMAN VƏ QOCA ƏKİNÇİNİN DASTANI

Ta səfərə etdi Süleyman həvəs,
Bir çırağa oldu o gün həmnəfəs.

Məmləkəti çəkdi o, səhra tərəf,
Təxtini həm təxteyi-mina tərəf.

Gördü bu səhrədə bir azadə pir,
Bir ürəyi parə olan sadə pir.

Danədən o, xali edib xanəni,
1055 Qupquru torpağə səpir danəni.

Gördü səpir danə ki hər guşəyə,
Səpdiyi hər danə dönür xuşəyə.

Açdı necə pərdəni dehqan ona,
Quş dilini açdı Süleyman ona.

Söylədi: – «Ey pir, cavanmərdlik et.
Səpmə bunu, saxla yeməkcün fəqət.

Tor ki deyilsən, dağıdırsan dəni,
Quş dili ilə çağırırsan məni.

Bel ki yoxundur, nə qazırsan gili?
1060 Su ki yoxundur, nə səpirsən çölü?

Biz ki, o torpaqları əkdik sulu,
Nə tumu gəlmiş ələ, nə məhsulu.

Bu quru torpaq toxumu zay edər,
Burda susuz çəkmə əziyyət hədər.

Pir dedi: – «Bunda deyil mənlük iş,
Suyə-gilə Tanrı verir pərvəriş.

Nə quru, nə yaşla işim var mənim,
Tanrı kərəmdən yetirir xirmənim.

Su mənə – alınmda düzölmüş tərilm,
1065 Bel mənə – torpaq qazıyan əllərim.

Yoxdu mənə mülkü vilayət gəmi,
Ta ki sağam, bəs bu toxumla zəmi.

Kim mənə bu işdə bəşarət verir,
Bir danədən yeddi yüz, əlbət, verir».

Şeytan ilə səpmə şərik tum, məgər
Bir danədən yeddi yüz olsun bəhər.

Yaxşı toxum səp ki, ola hasilin,
Yaxşı açılısın toxumu sünbülün.

Hər nəzəri rövşən edib seçdilər,
1070 Camə bədən ölçüsünə biçdilər.

Qoşma Məsiha yükünə hər xəri,
Dövlətə məhrəm demə hər sərvəri.

Didmədi fil boynunu heç kərgədən,
Murə çəyirtkə ayağı oldu dən.

Yüz çay ilə aram o dəryayə bax,
Bir sel ilə çayda bu gövğayə bax.

Dövr eləyir ta ki bu göy qübbəsi,
Hər kəsə qədrincə olur rütbəsi.

Səbr ilə hər kimsə ki dövlət tapır,
1075 Dözməyə az bir naza geyrət tapır.

Hansı nəfəs naza edir hövsələ?!
Hansı qarın sirrə olur hamilə?!

«Naz eləyən» yox, bu olur xam sözü,
«Naz çəkən» oldu Nizami özü!

DÖRDÜNCÜ MƏQALƏ HÜSNİ-RİAYƏT HAQQINDA

Ey qalan aciz, bu nə mərdanəlik
Ki, sənə div oldu bu viranəlik?!

Mülkə öyünmə, nə vəfası onun,
Ömrə güvənmə, nə bəqası onun!

Mey içənin qətrə meyi tapdağı,
1080 Seyr edənin süst düşən torpağı.

Müşəfi, şəmşiri atıb neylədin –
Camə, sürəhiyə əvəz eylədin.

Sən ki, götürdün ələ güzgülə-daraq,
Zülfə pərəstişdəsən arvad-sayaq.

Bilməz o dördüncü üçün yeddi kəs,
Rabib öz zülfü ilə netdi bas?!

Ey hünəri mərdliyə nöqsan tutan,
Barı dul arvad hünərindən utan!

Tərk elə mə'nədə bu şeytanlığı,
1085 Boşla bu zahirdə peşimanlığı.

Bunca igidsən deyə, dəm vurma çox,
Geyrətin arvadca yox, uydurma çox.

Boynu hünərdən deyil azad əql,
Xoş o hünərdir ki, edir dad əql.

Tazə olubdur su, bulağında yox,
Göyçək olub xal, yanağında yox.

Yaxşıya yar ol ki, deyilsən fələk.
Qorx bu fələkdən ki, var onda kələk.

Gövhərin ən yaxşısını et əyan,
1090 Xeyr verən mayə gətirməz ziyan.

Yaxşı deyil, etmə sitəm tüğyanın,
Öz suyunu tökmə, bu xəlqin qanını.

Zülmədən əvvəl də şikayət olub,
Birgə olan bir neçə himmət olub.

Himmətini xəlqin elə yad, qorx!
Sübhədək eylər gecə fəryad, qorx!

Himmət o yerdən ki nəzərlər qılır,
Tutma onu xar, əsərlər qılır.

Bir-iki aludə kəsin himməti,
1095 Məhmuda gör verdi nə cür zilləti.

Bir neçə himmətli olan paknəfəs,
Gör ki sənə neyləyər iş görsə bas.

Pakqədəmlər yola qoycaq qədəm.
Kəşfdə bir tıbağadan sanma kəm.

Zülm qılıncın et o yoldan kənar,
Sübh oxuna olmayasan ta düşər.

Mülkün əgər şərti ədalətdədir.
Mülk sitəm qılmağa adətdədir.

Kim bu gün insaf evi bünyad edir,
1100 Öz sabahı mülkünü abad edir.

SULTAN SƏNCƏR VƏ QARI DASTANI

Bir qarı görmüşdü sitəm xəncərin,
Tutdu əliylə ətəyin Səncərin.

Söylədi: – «İnsafını kəm görmüşəm,
İl boyu minlərlə sitəm görmüşəm.

Sərxoş ikən şihnə gəlib dün gecə,
Baş-gözümü əzdi mənim gör necə!

Dartdı evimdən bayıra zar-zar,
Çəkdi saçımdan sürüdü xar-xar.

Zülm evinə çəkdi məni aləmin,
1105 Möhrünü vurdu qarıma yüz gəmin.

Sordu: – Qarında o gecə, ey filan,
Kim filanı qətl eləyib tökdü qan?

Qanlıni axtardı evimdən, məgər
Təhqir olur dəhrdə bundan betər?!

Şihnə olur məst ki, bu qan olur,
Bəs qarılarla niyə divan olur?!

Şəhri edir sərxoş olanlar talan,
Amma, günahkar qarılardır qalan.

Kim ki bu cür zülm ilə gövğa edir,
1110 Bəs səni bədnam, məni rüsva edir.

Bax, yaralı sinəm əzilmiş mənim,
Gör, bədənim, ruhum üzülmüş mənim.

Dadıma gər yetməsən, ey şəhriyar,
Bil ki, Qiyamət günü var, sorğu var.

Səndə ədalətdən əsər görmürəm,
Zülmdən asudə nəzər görmürəm.

Səndə hanı şahda olan yarlıq?
Sən bizə verdin necə gör xarlıq!

Ğəsb yətim malını qüdrət deyil,
1115 Heç bu iş əbxazə də adət deyil.

Sən qarıya çal-çapı gördün rəva,
Barı edəydin ipəyindən həya.

Bəndə ikən vurma ki şahlıq dəmi,
Şah olan etməzdi xərab aləmi.

Şahda vilayətdə himayət gərək,
Hökmi-rəiyyətdə riayət gərək.

Ta ki, baş əysin hamı fərmanına,
Nəqş eləsin mehrini öz canına.

Aləmi sən zirü zəbər qılmısan,
1120 Təxtə çıxandan nə hünər qılmısan?!

Var idi türk dövləti əvvəl bülənd,
Mülk nəvazişkar, ədalətpəsənd.

Zülm ilə bu mülkü sən etdin talan,
Hindu tək etməzdi talan türk olan!

Xəlqinə viranə qalıb məskəni,
Kəndliyə bidanə qalıb xirməni.

Fikr elə, bir gün yetəcəkdir acəl,
Bir həsar et, sanma sənə yetməz əl.

Yandır ədalət çırağı sən bu gün,
1125 Ta ki, sabahın ola rövşən bu gün.

Sən qarıya sözlə fərəh bəxş elə,
Sən bu sözü xatirinə nəqş elə.

Bağrını acizlərin etmə para,
Almayasan ta ki oxundan yara.

Atma ox hər guşəyə bidad ilə,
Əlsiz-ayaqsızları bir yad elə.

Sən açar ol fəthinə bu aləmin,
Vurma ona qıflını zülmün, gəmin.

Şahsan əgər, mülkdə zülmü kəm et,
1130 Vursa yara özgəsi, sən mərhəm et.

Harda zəif var, ol onun nazı sən,
Eylə nəvazişlə onu razı sən.

Var nə ki biçərə, himayətdə ol,
Bir-iki tənhayə riayətdə ol».

Gör ki Xorasanı tutan Səncəri,
Gördü ziyan, tutmadı bu gövhəri.

Getdi bu dövrandan ədalət, güman –
Eyləmiş Ənqa qanadın aşıyan.

Ərş ilə fərq içrə kərəm görmürəm,
1135 Onda həyə, bunda su həm görmürəm.

Qalx, Nizami kimi ol ağlağan,
Bağrı qan olmuşlar üçün ağla qan.

BEŞİNCİ MƏQALƏ ZƏİFLİK VƏ QOCALIQ HAQQINDA

Xoş günə ta yetdi «gecən xoş!» çağı,
Su odu gərəq etdi, külək torpağı.

Yatma belə məst, gəlir sübh əyan,
Aşdı başından divarın Gün, oyan.

İndi nə də'va, nə cahangirlik,
Getdi cavanlıq, yetişib pirlük.

Yox o ürək ki, yara vurmuşdu gəm,
1140 Yoxdur o duz onda ki, vardı o dəm.

Rə'y xərəb, əql həm avarədir,
Əl qabar olmuşdur, ayaq parədir.

Bəlkə, sənə mərhəmət eylər zəmin
Ki, ayağın bir yerə çək, ol əmin.

Bunda ki həm pak, həm aludədir,
Cümlədən asudəlik asudədir.

Aylı bulağın qaralır günbəgün,
Lalə yanağın saralır günbəgün.

Saçlarına indi Həbəş ta Təraz,
1145 Tazi də, türk də eləyir türktaz.

Bu qara-ağ saçlı müəllim sənə,
Verdi cavanlıq çağını tə'lim sənə.

Ki, cahana gərçi cavan gəldi çox,
Pirliyi yad eləyən yoxdu, yox.

Getdi xəzan ilə gülün yarpağı,
Ötdü qocalmaqla cavanlıq çağını.

Yox cavana eyb ilə təqsirlər,
«Pir ilə yüz eyb» – deyib pirlər.

Dövlət əgər dövləti-Cəmşiddir,
1150 Ağ saç ümitsizliyə ümmiddir.

Kimdə cavanlıqla tərəvət qalıb?
Bir de, axı kimdə bu dövlət qalıb?

Ğəflət ilə yetdi cavanlıq başa,
Əfsus evində demə «əfsus!» yaşa.

İtkin o Yusif kimilər hər biri,
İtmək ilə tapdı təəssüf yeri.

Gəncliyə ki qədrdə yoxdur nəzir,
Bilməyəcək olmasa hər kəs ki pir.

Gərçi cavanlıq olur atəş təmam,
1155 Xoşdu cavanlıq, qocalıqda nə kam!

Bağda gözəldir ağac olcaq cavan,
Pir olacaq, doğrayacaq bağiban.

Tazə budaq tər gülə şayistədir,
Köhnə budaq gər külə şayistədir.

Ğaliyədir başda qara saç sənə,
Ki, zərə sərraf qara daşdır yenə.

Getdi cavanlıq, yox əsər, bir göz aç.
Keçdi gecə, gəldi səhər, bir göz aç.

Təb'in odu onda ki kafur yeyir,
1160 Müşkünü kafur kimi eyləyir.

Bir-iki ay olsa həva sərt əgər,
Qarə buludlar çəkər ağ qar tökər.

Ayrı deyildir yumaq ilə boyaq,
Ki, Günə İsa ilə birdir otaq.

Sudə ağartmaq işi məşhurdur,
Ayda boyaqçı sifəti nurdur.

Bu dolanan mavi kürə rəng udur,
Etdi Məsihanı boyaqçı odur.

Yox havanın arpa qədər rəngi həm,
1165 Yoxdu daşı arpa qədər, vəzni kəm.

Rəngdə gündüz-gecə tək olma gəl,
Rumlusifət, zənciürək olma gəl.

Dağ döşünə çıxacaq iki rəng pələng,
Arxadan aldı yaralar rəng-rəng.

Var necə bu zənci, bu rumi dağın,
Var bu «cəhuli», bu «zələmi» dağın.

Sən ki ağac qızları tək, et qiyas,
Əyninə geydin gəh ipək, gəh pəlas.

Etdi xilaf təb' peşiman səni,
1170 İsti – geyimli, soyuq – üryan səni.

Şirü pələng tək ye elə, gey elə
Ki, gətirirsən onu hər fəsl ələ.

Var bir udum su, çörəyin ta sənin.
Etmə əlin çömçəsi hər kasənin.

Atəşi səndən çörək almaz əgər,
Otlə-suyu səndən alan var məgər?!

Bir çörək üçün nə olursan gəda.
Otlə Məsih eşşəyi tək, et həya.

1175 Odlu bu torpaq küp içində külək,
Ta suyunu almaza, verməz çörək.

İndi ki bu daxmada zindanilər,
Atəşi ki sönmüş o ruhanilər.

Olsa da can Yusifi hər qurdnəfəs,
Olsa da mətbəx pişiyi şir kəs.

Verməz ürək əhli ürək buğdaya,
Verməz ürək danəsini arpayə.

Su kimi öz sinəni sən et çörək,
Od kimi öz bağırını sən şişə çək.

1180 Nəfs itinə olmaginən həmnəfəs,
Ruzi üçün nakəsə əl açma bəs.

Torpağı ye, ruzi bəxildən yemə,
Torpaq olub yarə zəlildən yemə.

Qalx, əlinə, bağırına həm xar vur,
Aram oturma, özünə iş buyur.

Xoşdu ki, bir işlə ola zəhmətin,
Olmaya bir kimsəyə ta minnətin.

KƏRPİCKƏSƏN QOCANIN DASTANI

Şəmdə bir pir, veririlər soraq,
Xələqdən olmuşdu pəri tək iraq.

1185 Hördüyü otlardan o köynək geyər,
Kəsdiyi kərpicdən o ruzi yeyər.

Əhli-qılınc qalxan atandan sora,
Qalxan o kərpiclə tutardı gora.

Kim ki o kərpic niqabı var idi,
Qəbrdə sanma əzabı var idi.

Bir gün o piranə görən yerdə iş,
Artıran artırdı ona bir də iş.

Gəldi qəzadən yanına bir cavan,
«Sən nə edirsən? – dedi, ey natəvan!

1190 Döymə bu torpaq-saman içrə ayaq,
Ki, bu sayaq işləri işlər ulaq.

Qalxanına vurma qılınc torpağın,
Bir tikə verməzmi elin-oymağın?!

Dur, qəlibin odla bu kərpiclərin,
Vur yeni digər qəlibə digərin.

Bunca kəsəklərlə əziyyət nədir,
Su ilə, torpaqla bu zillət nədir?

Sən qocasan, tut qocalar tək işi.
Görsə, cavanlar görər eşşək işi».

«Gəl mənə incitmə! – qoca söylədi.
Get yolunu, etmə cavanlıq – dedi.

Kərpici kəsmək işi – pirin işi,
Yük daşımaq olmuş əsirin işi.

Mən əl uzatdım bu ağır sən'ətə,
Ta ki, sənə açmayım əl minnətə.

Ne'mət üçün heç kəsə yox minnətim,
Zəhmət əlimlə yetişir ne'mətim.

Boynuma qoyma bunun üçün vəbal,
Düz demirəmsə, məni etmə həlal».

Etdi bu tə'nə cavanı şərmsar,
1200 Getdi yanından qocanın zar-zar.

Döymə, Nizami. qapısın aləmin,
Döysən əgər, din qapısın döy həmin.

ALTINCI MƏQALƏ MÖVCUDATA E'TİBAR HAQQINDA

Lö'bətəz pərdə dalında gəzər
Ki, bu qədər pərdədə lö'bət düzər.

Qəlb gözüylə nəzər etsən bir an,
Pərdədən əsrarı görərsən əyan.

Gör ki, bu göy pərdəsinin cənbəri,
Pərdədə saxlar neçə ғarətğəri.

Göz gühərin bir kəməre tikdilər,
1205 Bir ürəyə xidmət üçün çəkdilər.

Var nə ki bu nöqtə, bu pərgardə,
Dairə xəttindədü rəftardə.

Bu iki-üç tə'lim olunmuş kəhər,
Bizlər üçündür ki, vurulmuş yəhər.

Dövrə yoxkən hələ bu tazələr,
Tazə-səfərlər, qədim-avazələr.

Payəsi eşqin bizə oldu məqam,
Külçəsi eşqin bizə oldu təam.

Hər iki aləmdə hünər, eyb var,
1210 Hər ikisi tərkinə olmuş süvar.

Aləmə həmxanəmi var sən kimi?
Yer quşuna danəmi var sən kimi?

At bu vücudu didən əclaf quşu,
Ol başı üstə bu quşun Qaf quşu.

O sənə ruh quş ki, qəfəsdir pəri,
Şəhpəri–altındadır, üstdür yeri.

Ya qəfəsindən çək onun çəngəlin,
Ya ver ona, çək qəfəsindən əlin.

Ta yük ilə çəksə vilayət səni,
1215 Eyləyə şəhpərlə himayət səni.

Bir-iki dəhlizdən edən dəm güzar
Ki, səni öz lövhün özündən pozar.

Ağ-qara xətmə səni xürrəm qılar,
Tanrının əsrarına məhrəm qılar.

Həm özünə həmdəm edər ənbiya,
Həm hərəmə məhrəm edər kibriya.

Yol iki mənzildir iki aləmə,
Bu yolu teyy eylər ürək bir dəmə.

Gildə əsasın olunurkən rəqəm,
1220 Oldu canın kə'bəsində qəlb hərəm.

Mətləbi et rövşən ürəkdən tələb,
Tozlu bədən fərqi deyil müstəhəb.

Sürmə səbadır gözüne nərgisin,
Rəngləyir iksir libasın misin.

Bu bir ovuc gil bədani tərək elə,
Söz ürəyindir. ürəyin, dərk elə!

Ki, ürəyin bəndəsi sultan olur,
Əqlə ağa, həm cana fərman olur.

Nafə kimi istəsən aram ürək,
1225 Möhnətə qatlanmalısən nafə tək.

Ki, sənə layiq cod olan camədir,
Höküm nə tirmə, nə də badamədir.

Cod dəri ahuyə bəha bəxş edir,
Dostluğu nazik dərisi nəqş edir.

Cod dəridə müşk olur aram, əgər
Olsa ipəkdə, olacaqdır hədə.

Təng nəfəs tut, var əgər şəkərin,
Daş sədəf istə, var əgər gövhərin.

Gah səhər nə'li olan mah ol,
1230 Sübh kimi ahə nişan gah ol.

Kim çəkə zülmət gecə zəhmət yükü,
Bir gün olur qisməti rəhmət yükü.

Əhli-vəfa kim ki yetib rifətə,
Qatlanıb əvvəlcə ağır zəhmətə.

Razı bəla töhfəsinə ənbिया,
Amma, sənə töhfə gələnlər bəla.

Dərdü bəla çarədü xudbinliyə,
Təlx şərab mayədü şirinliyə.

Sərv tək öz bəndini qır, azad ol.
1235 Şəm' kimi öz-özünü ye,şad ol.

Əjdəha var harda ki bir xəznə var,
Rahətə zəhmətdir olan xəznədar.

Rahət olur kim ki çəkir zəhməti,
Zəhmətin ardınca gəlir rahəti.

Səndən əgər açmadı bir bənd çərx,
Özgə dügün etmədi peyvənd çərx.

Ta yolun azadlığa tənha gedir,
Şadlığa gəm şihnəsi pişva gedir.

OVÇU, İT VƏ TÜLKÜ DASTANI

Vardı bir ovçu, dolanan düzləri,
1240 Həm özü ovçuydu, həm gözvləri.

Ahu tutan aslan iti var idi,
Ahuya Gün kölgəsi bağlar idi.

Qorxu salar kərgədənə peysəri,
Gurə həm ahunu yıxan dişləri.

Hər səfərində o idi həmdəmi,
Hər gecə, hər gün o idi məhrəmi.

Ovçuya olmuşdu yaman mehriban,
Gündüz ovundaydı, gecə pəsiban.

İtdi o aslan kişinin şir iti,
1245 Sandı pişik çəkdi apardı əti.

Söylədi: – «Bu yolda edibdir qəza
Şir başından it ayatın bəha».

Ğəmdən udurdu cigəri qanını,
Gər dişinə tutmuş idi canını.

Səbr ki qatlandı o, naçar idi,
Misqalının faydası dinar idi.

Gəldi bu dəm tə'n ilə bir tülkü həm,
Söylədi: – «Səbr etginən, ey səbri kəm!

O hünəri tək it əgər qalması,
1250 Sən qal, əgər ondan əsər qalmadı.

Getdi ki, etsin ovu hasil itin,
Oldu yaqın yoxluğa vasil itin.

Ov ki bugün etdi səninçün o it,
Bəlkə, bəsindir iki ay, ey igid.

Bağrını dur indi özün çək şişə,
Məğzini ye, üstünü ver dərvişə.

Yağlı xörəklər ki yedin, yad elə,
Nəfsini kök ahudən azad elə.

Tərk elə bu yağ dolu ə'zamızı,
1255 Qoyma mizacında bu səframızı.

Yoxdu tələndən daha pərvə mənə,
Neyləyəcək səndəki sövdə mənə!

Ondan uzaqsan, nə vəfadarsan?
Ğəm yeməyirsən, necə ğəmxarsan?!»

Ovçu dedi: – «Hamilədir hər gecə,
Olsa da ğəmdən bu günüm gər gecə.

Mən yenə şadəm ki, bu təng ruzigar,
Nə ğəmə, nə şadlığa verməz qərar.

Bəndəlik olsun gər, əmirlik əgər,
1260 Bu qəlib içrə dolanır sərbəsər.

Dövr eləyir çərx ilə səyyarə həm,
Ötməlidir, şadlıq ola ya ki ğəm.

Xürrəməm olmuş ürəyim ğəm mənim,
Ğəmdir edən könlümü xürrəm mənim.

Düşsə də Yusif gününə qurd itin,
Qurd deyiləm, köynəyi neyçün didim?!

Məndən alan kəs onu gec-tez yenə,
Sən tək ov ilə verəcəkdir mənə».

Qalxdı bu dəm toz göyə tufan kimi,
1265 İt toz içindən çıxıb aslan kimi,

Kürkünə ki saldı birə tülkünün,
Tez qasığın saldı girə tülkünün.

Söylədi: – «Gec gəldim əgər az, nə ğəm,
Şir kimi gəldim ki, bilir tülkü həm.

Tövq mənim boynuma dinin sənin,
Tülkü ilə qissə yaqının sənin».

Kim ki yaqinında iradəət çəkər,
İşləri axırda səadəət çəkər.

Gəz bu yaqın yol, bu yaqın hasil!
1270 Gör bu mübarək, bu əcəb mənzil!

Olsa yəqin rəftar, ayaq baş olur,
Daş da yəqin zənn ilə qaş-daş olur.

Kim yəqin içrə ola sabitqədəm,
Toz qoparar dəryadan, oddan da nəm.

Kim yəqini etsə təvəkküllə var,
Himmətə «ər-rizqu əl-əllah» yazar.

Süfrəsinə heç kəsin olma çibin,
Ardına düşmə nə ki görsən şirin.

Sanma qapından olacaq ruzi kəm,
1275 Bəndəlik et, ruzi üçün çəkmə gəm.

Üz tut o dərgahə, odur ixtiyar,
Ruzi verəndir, həm odur yaxşı yar.

Hər birimiz getsək o dərgahə biz,
Dönmərik ondan geriyə çarəsiz.

Əhli-yəqin tayifədir bir digər,
Biz ayağıq, onlar olur baş əgər.

Salsa əgər ki suya səccadəni,
Eyləyəcək bal kimi saf bədəni.

Ömr ki bir gün sənə verməz aman,
1280 Sən on ilin ruzisinə atma can.

Nəqşimizi ta əməli qıldılar,
Bəxşimizi həm əzəli qıldılar.

Ruzi o yerdən ki rəvandır sənə,
Qismət olur harda məkandır sənə.

Çoxlar edir ruzini çox niyyəti,
Ruzi olur hər kəsə öz qisməti.

«Nəhnu qəsəmnə» oxu, et kəsbi-hal,
Ta uzaq etsin nə ki var qiylüqal.

Cəhd elə dinə, tut işi əhd ilə,
1285 Ruzimi, dövlətimi yetər cəhd ilə?!

Ta olasan ən əzizi aləmin,
Cəhd gərək, tovfıq olur həmdəmin.

Cəhd soyuq idi Nizamidə həm,
Yetdi ona tovfıq odundan kərəm.

YEDDİNCİ MƏQALƏ İNSANIN BAŞQA CANLILARDAN FƏZİLƏTİ HAQQINDA

Ey zəmidə çərx kimi nazənin,
Nazını həm çərx çəkir, həm zəmin.

İşlərin, ordan ki bilirsən nişan,
Bir yerə yetdi, ora yetməz güman.

O əzəli dayə ki, lütf etdi çox,
1290 Bəslədi şəkkərlə səni, südlə yox.

Yaxşılığın cəhd elə artsın hələ,
Yaxşılıq eylər sənə kim bir belə?!

Nəqş ilə əvvəldə o qadir qələm,
Sürətini gör nə xoş etmiş rəqəm!

Ta cigərin can telinə bağlıdır,
Gövhəri cismin belinə bağlıdır.

Yaxşı ki bu çöldə nə köksən, nə çığ,
Tutmaz arıq ahu ilə kök ayaq.

Canlı nə ki var, sənə olmuş ğulam,
1295 Quşdu, torundan ələf otlar təmam.

İşdə şərif ol ki, hümasən əgər,
Kəm danışıb kem ye, kəm azar ver.

Ağ-qara bu karxanada hər nə var,
Bir işə məşğuldu nihan-aşikar.

Bayquş əgər nəhs olur əfsanədə,
Bülbül olur xəznəyə viyranədə.

Hər nə ki bu pərdədə var aşikar,
Cisminə layiq canının qədrü var.

Nola ki bəhrincə deyil gövhəri,
1300 Onları həm bil cahanın cövhəri.

Az-çoxu çəksən hesaba, ol mətin,
Qanbahasınca çək onun xiffətin.

Mülkdə əmrində durur yaxşı, pis,
Güzgü tutanın həm odur yaxşı-pis.

Versən əgər başmaq, alırsan papaq,
Bədnam olur pərdə cıran Ay-sayaq.

Pərdə atan olma, deyilsən səhər,
Pərdə tutan ol gecə tək sərbəsər.

Suri gülü gər arıya pərdədir,
1305 Bu arı pərdəsi sənə xeymədir.

Uçma yem üçün belə milçək kimi,
Olma tor ağzında hörümçək kimi.

Pərdə tutanlar ki, cahan tutdular,
Pərdədə əsrarı nihan tutdular.

Pərdə yolundan çıxıb aşkar sən,
Pərdədən oldun yana naçar sən.

Pərdəsi yox qəlb ilə etmə vida',
Hər nə deyil pərdədə, etmə səma'.

Boş yerə bu pərdədəki hoqqəbaz,
1310 Başına heç pərdə sənün bağlamaz.

Tutma nə bir pərdəni bundan səva,
Vurma nə bu pərdədə xaric nəva.

Pərdəni dinlə, nə ki ğəflətdə ol,
Sirlər olan pərdədə xəlvətdə ol.

Tut ki, sənün cismin olur pak can,
Qırx gün əgər həbsdə tutsan nihan.

Həbs şərəfət gətirər mərd kəsə,
Yusif əbəs düşmədi bəs məhbəsə.

Canla ürək qədrü ki, gəlməz dilə,
1315 Gəlsə, riyazətlə gəlir hasilə.

Tapşır ona simini dörd gövhərin,
Xalis olur onda təbiət zərin.

Ta bu məqam ilə bu məhbəs səni,
Nakəs ikən eyləyə bir «kəs» səni.

Təb'in əgər ram eləsən Rəxşini,
Sikkən edər zərb vəfa nəqşini.

Əql ilə təb'in ki sənə yar olur,
Qisseyi-ahəngərü ottar olur.

Bu – nəfəsindən saçar od, üz səpər,
1320 O – nəfəsindən sənə ənbar səpər.

Yoxdu nə təb'in ocağında həyat.
Yoxdu nə yoxluq qafəsində nicat.

Hər nə xilafınca olur adətin,
Mehtər olur karvanına dövlətin.

Tərk eləyən nəfsini sərvər olur,
Olsa bu qüvvətdə peyğəmbər olur.

Nəfs əgər əmrində olur bir nəfəs,
Başmağı gey, bağı-Behiştə tələs.

Zəngini nəfsin gətirib əfgana,
1325 Bəndəlik et dinə, nə ki şeytana.

Din hərəminin, yeri, ol məhrəmi,
Çəkməyəsen ta ki çəkaçək gəmi.

Şihnə tək ataşdən Əbutalibi,
Ətri ilə hifz edəcəkdir nəbi.

Paknəzərlər ki, inayət qılır,
Pakları lütf ilə himayət qılır.

FİRİDUN VƏ AHU DASTANI

Bir neçə xas ilə çıxıb bir səhər,
Bir çəmənə etdi Firidun güzər.

Yetdi bir ovlağa, tutunca qərar.
1330 Gördü bir ahu ki, Firidunşikar!

Boynu, qulağı, nəzəri xeyrxah,
Gözləri, sağrısı himayət, pənah.

Şahi elə tutmuş idi mənərə,
Baxmağa yoxdu nəzəri bir yerə.

Gör ki, necə şahə kəmənd oldu ov,
Varlığı ilə ova bənd oldu ov.

Bağrı kimi Rəxşini coşdurdu, həm
Qarnı kimi yay belin etdi bu dəm.

Ox ona bu rütbat ilə yetmədi,
1335 Rəxş ona bu sür'ət ilə yetmədi.

Kin lələyin bəs hanı, ey ox? – dedi.
Cövlanın, ey Rəxş, məgər yox? – dedi.

Noldu o pərvaz, o rəftarınız?
Varmı bu acizlik ilə arınız?

Ox dilə gəldi, dedi: – «Ey mərziban,
Bəs nəzərinəydi bu dilsiz nişan.

Ta nəzərin sayəsidir cövlanı,
Bu zirehə kim vuracaq peykani?!

Qılsa nəzər, şad eləməz sərvəri,
1340 Mütəbib əlində belə nazik dəri».

Sən ucalanlar dağımı et sorağ.
Ta uca etsin səni bir gün bu dağ.

Adəmilik xisləti xidmətdədir.
Adəminin şövkəti xidmətdədir.

Varsa hünər sahibinin geyrəti.
Əhdə rəvadir eləsin xidməti.

Sidq əlin at, tut kəmərin peymanın.
Peymanı qırsan, bu olur nöqsanın.

Xəznənin üstündə yatan əjdaha,
1345 Gərçi kəmərdir, onu sanma gəda.

Xidmət ucundan kəmərlənmiş fələk,
Başda qoyulmuşdur odur tac tək.

Kim ki fəzilət yüyəni əldədir,
Bir işə xidmət kəməri beldədir.

Şəm' ki, o xacəlik eylər nura.
Bağladı xidmət kəməri zənbura.

Bağlı deyilsən ki, Nizami. yetər.
Xidmət üçün bağlagınən bir kəmərlər.

SƏKKİZİNCİ MƏQALƏ XİLQƏTİN GÖZƏLLİYİ HAQQINDA

Yoxdu ən əvvəlki vücudlar hələ,
1350 Bəhri-kərəmdən su içən bir gilə.

Ovcu deyildi dolu bu göy tağın,
Tozlu deyildi yolu bu torpağın.

Və'deyi-tarix deyildi təməm,
Tutmuş idi pərdədə lə'bat məqam.

Sübh ilə şam yerlə nə peyvənd idi,
Cism ilə can varlığa nə bənd idi.

Cəngdən asudə nə ə'za hələ,
Əldindən «et!»-»etmə!» nə peyda hələ.

Etdi kərəm feyzi mədəd lütf ilə,
1355 Atdı kərəmət dənizi bir gilə.

Dərhal o bir qətrə ki oldu ayan,
Oldu bu su rəngli fələklər rəvan.

Qalxdı bu dəm toz bu sudan. afərin!
Ta o ərəz oldu sənin cövhərin!

Onda ki bu tordan olursan kənar,
Sanki, bu yoldan kəm olur bir gübar.

O gecə sənsiz nə xoş idi cahən!
Nəqşdə surət yox idi, səndə can!

Həm səni gəzməzdi fələk gözləri,
1360 Həm yer eşitməzdi həmin sözləri.

Sən bu yola qoymadan əvvəl qədəm.
Varlığa çox şükr eləyirdi ədəm.

Yoxdu bu bağ içrə nə zəhmət, nə xar,
Yoxdu bu torpaqda nə sərsəm gübar.

Həmlədən azad idi sübh ilə şam,
Bitki – xədim, duldu təbiət təməm.

Bağladı əvvəldə ki Cövza kəmərlər,
Yoxdu qan almaq vərəmindən xəbər.

Yerdə üzü qarə olan Ay o dəm,
1365 Teştin ilə olmadı rüsvay o dəm.

Tökmədi Zöhrə hələ abırın gilə,
Salmadı Harut qanadın Babilə.

Pak idi səndən bu fələk, həm zəmin,
Sən kənar idin, aradaydı gəmin.

Oldu bu möhrünlə cahən tazə həm,
Doldu bu göy günbəzə avazə həm.

Bəd nəzərin kövkəbə həmvarədir,
Ondan Ayın kövkəbəsi parədir.

Ay ilə il dövrdən azad idi,
1370 Sən kimi onlar sənə ta yad idi.

Aləm üzü ayna kimi pakdı bəs,
Eyblı etdi onu beş-üç nəfəs.

Məş'əli-sübhü sən apardın şama,
Sadiqü kazib dedin o zər cama.

Göylərin ağzına yerin torpağı!
Bağlar önündə hələ də qurşağı?!

Gər sənə «can meyvəsi» göylər dedi,
Yaxşı eşit ki, dil ilə söylədi.

Yox başının qədri o tacın qədər,
1375 Cul qədər it, torba qədər yoxdu xər.

Laf çox olmuş ki, bu də'va yeri,
Arpaca torpaqdı sənə sərsəri.

Sən bir ovuc torpağa can istədin,
Arpaca kərpicə cahan istədin.

Səndən əzab altdadır üstü Yerin,
Xəznə tək olsaydı yer altda yerin!

Səndə ki, beynin yağdı simabidir,
Donmuş o findıqla ki, sincabidir.

Xanəni ta etməyə findıqca təng,
1380 Boşla, bu findıqdır o sincabrəng.

Qaqumü qunduz gecə-gündüz deyil,
Bu dələ bəbr, əjdəhadır bəlkə, bil.

Etmə pişik tək əluzunluq elə,
Oynama vəhşi dələ ilə belə.

Şir ki, bu yolda töküb ağzı suyun,
Sən suya ceyran tək uzatma boyun.

Gər fələk işvə ilə su göstərər,
Uyma ki, su göstərər, ilğım verər.

Nə yügürürsən su tərəf bir belə?
1385 Duzdur axı gördüyün, udqun hələ!

Olmaya bu təsnəliyin ta sənin,
Odlə təbəşir kimi öz xirmənin.

Yusifin idi quyudan ta bəri,
Misri-ilahiydi təməşə yeri.

Gəldin o göydən saralandan sorə,
Bu quyuda sən daralandan sorə,

O sarı çöhrəndə bu səfəra kı var,
Qaşlarının sirkəsi eylərmi kar?!

Ki, yağıdır yüz ilin o piy, məgər
1390 Bu on ilin sirkəsi eylər əsər?!

Tökdü atan qanını bu həftəxan,
Yeddi kökə tökməsin abrın həman.

Xirməninəni bu oda çatmaq nədir?
Dövlətinə bu təpik atmaq nədir?

Çap atı, gövlan elə, meydan sənini!
Bir işə hökm eylə ki, fərman sənini!

Tutdun iki-üç gün əgər cam xoş,
Nuş elə, yat yaxşı, tut aram xoş.

Həm sənə asudə sitəm qıldılar,
1395 Kəndirini boş ki o dəm qıldılar.

Bel bükülüb, gərçi olub ləng ayağ,
Öz yağın ilə hələ dağsan ki, dağ.

Çör-çöpüsən burda ki bu mətbəxin,
Orda olursan ələfi duzəxin.

Tut ki, bu qarnın su-çörəklə dolur,
Olmaz ağır kim belə yüngül olur.

Ömrü çox etsəydi su ilə çörək,
Çox yeyən artıq yaşayaydı gərək.

Kəmdir əgər, qədrı deyil kəm bu ömr,
1400 Kəmlık ilə qədr tapıb həm bu ömr.

Az ye, gör aram nə, rahat nədir,
Çox ye, gör azar nə, zəhmət nədir.

Əqlin ilə yox yeməyin alveri,
Var tamahında bu yemək şəkəri.

Əql onunçün sənə olmuş əta,
Ki, tamahı qoymaya etsin xəta.

Fitnə üçündür tamahın biqərar,
Olsa bu əql aldadan əbləh kənar!

Qorxum odur əvvələ düşsün yenə,
1405 Axırı öz rəngini versin sənə.

Yaxşı-pisi var nə ki bu məclisin,
Yaxşı verir rəngini yaxşı-pisin.

MEYVƏSATAN, TÜLKÜ VƏ OĞRU DASTANI

Meyvəsatan vardı, Yəmən baqqalı,
Tülkü onunçün qoruyardı malı.

Yolları gözlərdi ədəb gözləri,
Girməyə ta ki dükana digəri.

Etdi bir oğru nə qədər hiylə gər,
Tutmadı bir hiyləsi baş, müxtəsər,

Düşdü, yumub gözlərini birçə dəm,
1410 Uyqu damarından onun tutdu həm.

Yatdığını zənn elədi oğrunun,
Yatdı qucağında o həm uyqunun.

Qurd bu uyqunu gənimət dedi,
Yığdı nə ki vardı, «gənimət» dedi.

Kim ki, bu yolda yuxudur yoldaşı,
Ya gedər əldən papağı, ya başı.

Qalx, Nizami, nə yataq taxtıdır?!
«Hamını tərək eyl!» demək vaxtıdır.

DOQQUZUNCU MƏQALƏ ALİCƏNABLIQ VƏ ALİ HİMMƏT HAQQINDA

Vəsl şamından əziz, ey mayəsi!
1415 Sübh ələmindən çevik, ey sayəsi!

Sayə kimi çox oturub çəkmə gəm,
Qalx, ayaq üstə daha xoşdur ələm!

Şahlar haçan bir yerə get-gəl edir,
Sursatı, azuqəsi əvvəl gedir.

Bir səfərə əzm ilə şahsan əgər,
Əzm ilə səhman ilə, versin səmər.

Yolla yükü, sursatı yeksər bu gün,
Axirət azuqəni göndər bu gün.

1420 Zənbur evi dolmaz idi şəhd ilə,
Görməsə idi uzağı cəhd ilə.

Mərd qarışqa necə səf çəkdi gör,
Öz sabahı üçün ələf çəkdi, gör.

Kim ki açıqdır gözü, nadan deyil,
Yə'ni qarışqaycan, ariycan deyil?!

Kim dilər asan keçirə ruzgarı,
Yayda yağar qış günü üçün barı.

Taət edənlər buna digər, hərə,
Sərraf olur bir dəm olan gövhərə.

1425 Yoxdur edən aqibətə sə'y heç,
Kimsədə bir saatə yox rə'y heç.

Biz ki, fələkdən ucadır payəməiz,
Tapdıq uzaq görmək ilə payə biz.

Varlığı hər cinsini görsəm də çox,
Aqibəti fikr eləyəm bircə yox.

Ömrədə kam olsa da candan gözəl,
Aqibəti görməyin ondan gözəl.

Hali ürək halinə yeksər bizik,
Mə'dənimiz gil, yenə gövhər bizik.

1430 Hər nə gələn var, ona sahibxəbər,
Hər nə keçən var, ona sahibnəzər.

Gördü bu gil lövhədə can aşikar,
Hər nə ki doqquzvərəq əbcəddə var.

Kim bu dağa oldu düçar? – Sənlə mən!
Kim bu bağa oldu nübar? – Sənlə mən!

Torpağını ta ələyə saldılar,
Ondan «ürək mə'cunu»nu aldılar.

Torpağın indi qarışib rənc ilə,
Amma ki, dolmuş ürəyi gənc ilə.

1435 Şükr ilə bu torpağa, var qiyməti,
Çoxdu bu boynunda onun minnəti.

Mənzilini gör, yolunu seç, yeri,
Gəl bu yerə, sonra yenə dön geri?!

Bu səfər etməkdə bu niyyət nədir?
Ya geri dönməkdə bu hikmət nədir?

Mülk deyildi adına, sən hələ
Gəlmədən əvvəl bu xərab mənzilə.

Vardı Hüma fərri Həməldən sənə,
Vardı həva övcü əzəldən sənə.

1440 Gəldin əgər eşq ilə pərvazə çox,
Bu əbədi yolda bir əndazə yox.

Süst, bu torpağa yol aldın yenə,
Sayə suya-torpağa saldın yenə.

Təngə gətirəcək səni bir gün bu tağ,
Gün ələyi üstə alırsan ayağ.

Cümlədən ayrılсан əgər bir zaman,
Onda da çox dözməyəcəksən, güman.

Cünki, tərəddüdü mədarın sənin,
Yox bir ip üstündə qərarın sənin.

Bəxşiş edən müflis əta həngamı!
1445 Köhnə olan təzə vücud əyyamı!

Oğluna qatil anadan ol uzaq,
Hər nə atan söylər, ona tut qulaq!

Öz atana et nəzər, ey sadə kəs,
Gör ki nə etmiş, onu et sən də bəs!

Rahət üçün durma belə intizar.
O, ələ gəlməz bu cür ömrün ki var.

Təb'ə nəvaziş ola kaş bir nəfəs,
Qaytara o ömrü ki, keçmiş əbəs.

Fikr elə bir gör ki bu torpaq nədir,
1450 Bu ürək ilə şad oturmaq nədir?!

O kəsə ki, bu fələk «əhsən!» dedi,
Nə mənəm o kəs, nə də sənsən – dedi.

Biz ki bura zəhmət üçün gəlmişik,
Zənn eləmə geybət üçün gəlmişik.

Alver edəndən bu cahən ilə biz,
Görməmişik düz onu can ilə biz.

Gəlməyin üçünmü bu rəngin meyi?
Gəlməyin ardınca olur getməyi!

Çoxmu bu cür dövr edəcək ruzigar,
1455 Gəlməyi, həm getməyi biixtiyar?!

Şəkk yox onda ki, ədəm var, yox,
Varlığıdır şəkk, o həm var, yox?!

Sən belə gec düşdün axı, uçma tez,
Sən ələ gec gəldin axı, keçmə tez.

Ta döyülür təbl köçəköç dəmi,
Təzə olur sikkəmizin dirhəmi.

Təzə olur həm bu atılmış gübar,
Həm yığılır hər nə pərakəndə var.

Ey bugün arsız keçirən ruzgarı,
1460 Barı sabahından edəydin arı!

Bunca ki gəm var içimizdə bizim,
Bəh-bəh, ürəkdə nə qədər var dözümlü!

Köhləni dindir bu çölün təkca. din,
Bu işə həm çarə həmindir, həmin!

Sərt yolu gör, süst eləmə cövlanın,
Süstgüman olma ki, sərtidir canın.

Qalx, yenə cəhd aynasını al ələ,
Bax ona, çirkədən üzünü hiş ələ.

Üzrə dil aç. Tanrı keçər təqsirin,
1465 Xəncərinə qoyma boyun təqdirin.

ZAHİD DASTANI

Dərd əsir eylədi bir zahidi,
Verdi xərabət evinə məscidi.

İçdiyi mey rəngdə idi göz yaşı,
Çarə gəzirdi bir əli, bir başı:

«Mürği-həva tutdu ürək xanəsin,
Çaldı mənəm təsbihimin danəsin.

Kə'bə – yolum bağlayan ovqat olub,
Əsli evim çünki xərabat olub.

Tale' olub bəd, olub ulduz da bəd,
1470 İndi qələndərliyəm namizəd.

Örtdü ədəb gözləri məndən niqab,
Oldu xərabat evi məndən xərab.

Bunca cahandan ki var arım mənim,
Getsə ətkədən bu gübarım mənim!

Təqdiri gör ki, mən hara. Lat hara?
Zahid hara, yoxsa xərabat hara?»

Himmət o yerdən ki nəzər eylədi,
Pərdədə var idi cavan, söylədi:

«Bu işi zənn etmə ki təqdir edir,
1475 Sən kimisi yüz min ona heç nədir.

Üzr evinə get, günahın pak elə.
Sonra da bu şivə ilə gəl dilə.

Getsən özün, üzrə edirlər qəbul,
Yoxsa, əsir tək aparırlar məlul.

Yerdə bu cür otlamağı tərک elə,
Neşəkərimdir bu fələk, dərk elə.

Uymadan ondan, yeri bir guşə tut,
Get ədəm üçün özünə tuşə tut.

Yaxşı deyil qan çəkə gözlər suda,
1480 Ölmüş ilə sağ ola bir uyquda.

Uyqu ilə gördü səni din xərab,
Öz üzünə çəkdi o üzdən niqab».

Qalx, Nizami. məlik olmuş süvar,
Burda xətər var, nə tutursan qərar?!

ONUNCU MƏQALƏ AXİRƏZZAMAN ƏLAMƏTİ HAQQINDA

Ey fələk, ahəstə bu dövrün nədir?!
Ey zəmi, asudə bu cövrün nədir?!

Hər gecə ardınca olur bir səhər,
Hər ucalan axır enir bir təhər.

Saldı yerin qatlarına qorxu kim?
1485 «Zəlzələt-əs saəti şey'un əzim».

Gör bu yerin şurunu, gör tədbirin,
Boş yerə sürtməz fələkin zəncirin.

Diddi külək əndamını sərsəmin,
Zənciri sərsəm qıracaqdır həmin.

Kimlə, haçan mərc eləyib Yer, məgər
Çərх belindən açacaqdır kəmər?!

Sübh ilə şam ətr ilə rəngdən qalır,
Ki zəmi top, çərх də çovgan salır.

Yer uca çərxin qapısını döysə həm,
1490 Çərх, gübarın sovurur dəmbəxləm.

Çərх qəzası demə ki çox güdər,
Torpağın əndamını yer-yer didər.

Ta ki fələk piri cırır xırqəni,
Ta ki bu gil möhrə qırır rıştəni.

Çərx enib xak ilə yeksan olur,
Xak dönüb çərx ilə viyran olur.

Dərdimiz olmur olara dərdisər,
Yolda da qalmır tozumuzdan əsər.

Həm bu işindən fələk aram olur,
1495 Həm zəmidə məkrinə əncam olur.

Çərx də, ulduz da xəcalətdədir
Ki, bir ovuc torpağa taətdədir.

Hələqə vurub çərx ilan tək, deyir
Ki, ilan ömrün sonu torpaq yeyir.

Ey cahanın sizdən olan bağı qan,
Siz kimi varmı bu cahan içrə can?!

Torpağı bu gəm küpünə kim töküb,
Ki, bu küpün rənginə matəm çöküb?!

Çəkməsələr pusqu üçün qurşağı,
1500 Atmasalar küpdən əgər torpağı,

Ğəmli bu küpdən ki, olub tüstü tək,
Yeddi su-torpaqla yuyanlar ətək,

Həm çəkər ulduzlu fələk xəl'ətin,
Həm bu cahan üstə pozuqluq xətin.

Tünd yerişli bu fələkdən hələ,
Üz verəcək torpağa çox vəlvələ.

Bunca bu işlərdə olan təmtəraq,
Həm verir əflak köçündən soraq.

Olsa şikəst baş, uçunar əvvəli,
1505 Yerdə bugün var bu uçunmaq, bəli.

Müşksədəf ki, sənə bədxahdır,
Gözləri gövhər, içi timsahdır.

Bu sədəfi sanma dəniz gövhəri,
Var bu sədəf içrə nəzər cövhəri.

Beyni donar, kim ona eylər nəzər,
Əf'i gözü zümrədə hardan dözər?

Sanma ki çeşmində onun nur olur,
Min gözü olsun, yenə də kur olur.

Gəlmədi yoxluq yolu heç xoş sənə,
1510 Özgə gözüylə ona baxdın yenə.

Öz ayağın nola əziyyət edir.
Özgə ayağıyla, de, kim yol gedir?

Gərçi zəri, ya zoru məşhurdur,
Bəhrəsi Bəhram-Gurun gurdur.

Bu qapıya bənd vuran bəs hanı?
Bu bacadan baş çıxaran kəs hanı?

Ol bu evin məhbusu divanə tək,
Yox qapısı, yox bacası xanə tək.

Çərx hədisin nə qədər yad edək,
1515 Yel dolu başına edək kül gedək!

Çərx ilə bu Kəhkəşanından nə gəm,
Süd yolunu arpa qədər sanma həm!

Qalx dolabrəng bu pərgardən,
Qurtarasan təng bu pərgardən.

Riştəsi çox nazik olan vəhm həm,
Çəkdi xəcalətlə bu yoldan qədəm.

Aciz olur vəhm xəcalətlə, bax!
Tük tək olan bu yola diqqətlə bax!

1520 Sən bu tük üstündə əl at bir tükə.
Ta səni tük tək bu xəmindən çəkə.

Ki, gətirirsən ələ xoş bir məqam.
Yaxşı deyil burda otursun adam.

Xali olub çünki vəfadən bu gil,
Meyl edib üz tutmağa layiq deyil.

Hər ələm altında pərakəndəlik,
Hər kəmərlə üstündə rəqəm bəndəlik.

Bir şəhərin tə'nəsidir hər hünər,
Bir zəhərin zəhmətidir hər şəkər.

1525 Qırmızı sübh atəşi bu mətbəxin.
Xırda qığılımlarıdır duzəxin.

Ay ki, olub cismi fələkdə çirağ,
Gündən alıbdır o gədəliqlə yağ.

Əbr ki, solğunluğa var mərhəmi,
Var yenə pəjmürdəliyə bəlgəmi.

Gərçi suyun canlara var rahəti,
Sor gəmilərdən ki nədir afəti.

Bəs doludur eyb ilə bu karxana,
Bir nəzər et onda olan nöqsana.

1530 Göz yumub öz eybinə, olma həmənlə
Özgələrin eybinə ayinə sən.

Ayınə tək eyb açan olma bəs,
Açmaya ta eybini bir dəm nəfəs.

Varsa, yaxandan hünər aşkar elə.
Yoxsa, öz eyb ayinəni parələ.

Eyb üçün öz surətinə bax müdam.
Özgələrin eybinə göz yum təmam.

Baxma ki hər şeydə hünər, eyb var,
Göz yumub eybə, hünər et ixtiyar.

1535 Qarğa ki, gündüz qəfəsində gəzər,
Yüz çirağ ilə gecə görməz nəzər.

Zərlə bəzənmiş tavusun şəhpəri.
Yoxdur ayağında məzəmmət yeri.

Qarğa ki, cismi qaradır sərbəsər,
Gözləri ağdır, sən ona et nəzər.

İSANIN (Ə) DASTANI

Yerbəyer İsa ki edərdi güzər,
Bir bazara düşdü yolu bir səhər.

Gördü ki, qurd tək yekə bir it düşüb,
Yusif çixmış quyudan, küt düşüb.

1540 Bir neçə quzğunsifət orda, onun,
Cəmdəyinə tə'nə edir ki, bunun

Vəhşəti ilə olur əlbət, dimağ
Adi nəfəsdən qaralan tək çirağ.

Hər biri rişxəndlə deyir: – «Aşkar,
Göz kor olar bundan, ürək həm qubar».

Hər biri bir pərdədə tutdu nəva,
Hər biri bu cəmdəyə etdi cəfa.

Yetdi o hängam ki İsayə söz.
Eybi atıb tutdu o, mə'nayə söz.

Ki: – «Onun eyvandakı nəqşində həm,
1545 Dürr olur dişləri yanında kəm».

Amma, bu yanmış sədəfə sərbəsər,
Bəs diş ağartdı o iki-üç nəfər.

Özganin eybin demə, öz ehsanın,
Öz yaxana bax, demə yox nöqsanın.

Bir gün əgər ayinə alsan ələ,
Olma təkəbbürlü, təvazö' elə.

Ziynətə meyl etmə, necə novbahar,
Ki tamah eylər sənə bu ruzigar.

Eyb libasın ki tünük tikdilər,
1550 Üstünə doqquz tutuğu çəkdilər.

Bu üzüyün həlqəsi içrə nə var
Ki, o sənə tövq deyil aşikar?!

Çün it olan tövqi-Sürəyya çəkər,
Eşşək olan bari-Məsiha çəkər.

Bir qarımış dul kimidir asiman,
Bir çürümüş meyvəyə bənzər cahan.

Hər nə bu aləmdə ki var fanidir,
Dəyməz iki arpaya ki, anidir.

Qalx, yemə dünya gəmin, ey xacə, çox.
1555 Onda Nizami payı yoxdur ki? – Yox!

ON BİRİNCİ MƏQALƏ DÜNYANIN VƏFASIZLIĞI HAQQINDA

Qalx, fələk fərşini yığ, et tumar.
Çünki, bu nərdtaxtada yox e'tibar.

Gəzmə murad nəqşi tumarında heç.
İnsaf üzü yoxdu qumarında heç.

Bu dəniz üstündə bu qaçmaq nədir?
Bu ləpə üstündə yük açmaq nədir?

Ördəyə şahin dedi: – Çöl yaxşıdır.
Ördək ona söylədi: – Göl yaxşıdır.

Gəm gəmisində oturub ümmanın.
1560 Öz malının boynuna salma qanın.

At bu yükü, yoxsa əziyyət verər.
Suyə verincə səni möhlət verər.

Yoxdu bu küllükdə bir asudəlik,
Yox bu sümük içrə vəfadən ilik.

Zərrəcə çəkməz bu cahan naz heç.
Çək ayaq, olma ona həmrəz heç.

Baxma ki ne'mətlə dolu hücrədir,
Kəsəsi aludə bu boş süfrədir.

Kim ki göz açdı, gözünü tikdilər.
1565 Kim ki dil açdı, dilini çəkdilər.

Boşdu kəcavə, nə çalır zəng çox?
Boş kasa, milçək nə salır cəng çox?

Bu kasaya kimsə ki barmaq salır,
Barmağı öz baş kasasında qalır.

İl boyu bu kənddə deyildir səvab,
Vəhm ilə gövğədə, yuxuyla xərab.

Et özünə xəlvət ədəm xanəsin.
Boşla bu viranəyə viranəsin!

Tüstüyə tapşır bu evin rövzənin,
1570 Çör-çöpə təslim elə bu məskənin!

Əl nə açırısan cahana, ar elə,
Yoxsa ki qarnından o çıxmış belə?!

Aləmə çək xətt, gəmin kəm yaşa,
Dövrədən asudə müsəlləm yaşa.

Mənzil uzaqdır, yol uzun. sə'y qıl,
Mənzillə azuqə, yola rə'y qıl.

Divlərə mənzil olan çöldü bu,
Təşnəyə oddur bu cəhənnəmdə su.

Xizr suyu onda cigər qanıdır,
1575 Gün bulağı odlu nəməkdanıdır.

Şorluğu duzsuzlara olmuş şərab,
Duzlusu, duzlanmış olmuş kəbab.

Yox suyu, duz rəngli suyundan həman.
Qəlb ödü su oldu, həm öd qəlbi qan.

Yol ki, ürək görcək onu təng olur.
Təb'in ona qafiləsi ləng olur.

Div dolu bu çöldə ki, oddur dəmi,
Təng ürəyin olmadı kəm heç gəmi.

Kim ki tutub təb' ilə bu iqlimi,
1580 Dondu cigər tək, əridi öd kimi.

Qazma cəhənnəm mayalı türbəti,
Keç bu cəhənnəmdən, al o cənnəti.

Ta ki bu toz-torpaq olan cism var,
Payımal eylər onu bu ruzigar.

Hər necə ki xəlqi giriftar edir,
Sənlə də axır elə rəftar edir.

Bir gün olur torpaq olur mənzilin.
Çək ayaq, ondan nə olur hasilin?!

Heç kəsi salma ayağa, torpağa.
1585 Salmış o çox sən kimini tapdağa.

Kim canı qurtardı bu həngəmədə?!Kim xəti vurdu başa bu namədə?!

Çək bu tikanlıqdan ayaq, qıl nəzər,
Yaxsa, görərsən tikanından zərər.

Burda məqamın ki səlamət deyil,
Qorxulu mənzil bir iqamət deyil.

Bu o məkandır ki, qərar onda yox.
Bu o xəzandır ki, bahar onda yox.

MÖ'BİD VƏ BOSTAN DASTANI

Var idi bir mö'bidi Hindistanın,
1590 Düşdü yanından yolu bir bostanın.

Gördü naxışlarla dolu bir ribat,
Tapdı nişanlarla dolu bir büsat.

Qanə çəkib gönçə fələk tək kəmər,
Lələnin ömrü kəm, özü bixəbər.

Şur salıb gülşənə gül rəng-rəng,
Pak dolub şəkkərə ney təng-təng.

Yarə vurubdur gülə öz peykantı,
Lərzəyə gəlmiş söyüdün həm canı.

Zülfü-bənövşə düğün öz boynuna,
1595 Dideyi-nərgis dirəm öz qoynuna.

Lalə gühər yonmada, firuzə – gül,
Bir dəm o, bir gün bu yaşar, çox deyil.

Hər kəsə möhlət verilir bir nəfəs,
Aqibəti yox düşünən bircə kəs.

Keçdi o bağdan qoca, bir də ora
Düşdü yolu bir neçə aydan sora.

Gördüyü gül-bülbül olan bağ idi,
Amma, yerində bir ovuc zağ idi.

İndi cəhənnəmdi o cənnət daha,
1600 Qeysəri qəsrin gedib atəşgaha.

Ki, əriyib səbzələr olmuş buxar,
Gül yeri dolmuş bir-iki çəngə xar.

Baxdı bu əhvalə, ürək dağladı,
Onlara güldü, özünə ağladı.

Ki: - «Nə ki fəsl ilə nümayan olur,
Ömrünə nə fikr, nə imkan olur.

Hər nə ki torpaqla sudan baş çəkər,
Aqibəti fani olur sərbəsər.

Yoxdu gözəl mülk fənadən səva,
1605 Mən ona üz tutmağı gördüm rəva».

Eylədi fəhm ilə yəqin bir nəzər,
Bildi Xudadən, həm özündən xəbər.

Oldu o sirr gövhərinin sərrafı,
Getdi dalınca ki, yox ondan safı.

Gəbrdən islamiliyin kəm deyil,
Çəşməsən, amma buludun nəm deyil.

Tutma o mö'biddən özün kəm belə,
Keç bu cahandan, onu yox zənn elə.

Olma bu torpaq kimi çox sərsəri,
1610 Tacü kəmərdə yox öyünmək yeri.

Boşla bu torpaq kəmərin, yox səmər,
Qanını tökməkçün o çəkmiş kəmər.

Tacü kəmər ki, olur afəti-əşq,
Xoşdu girov tutsa xərabəti-əşq.

Onda bədən xacəliyi var sənə,
Bunda ürək bəndəliyi var yenə.

Olmayasan xacə-güləmi kimi –
Boşla Nizamini Nizami kimi.

ON İKİNCİ MƏQALƏ
BU MƏNZİLLƏ VİDALAŞMAQ HAQQINDA

Qalx, vida' eylə bu əyyam ilə,
1615 Qoyma bu torda ətək aram ilə.

Sən daha xoş mülkə tədərükdə ol.
Sən daha xoş hücrə tərəf başla yol.

Göz, ürək olduqca hidayət sənə,
Göz yaşı naləylə kifayət sənə.

Bir gilə salsan bu gilə göz nəmi.
Xacə olursan, ürəyin məhrəmi.

Gər dəvəsən, rəqs et edərkən səfər,
Fil ayağına dəbə atma hədəf.

Burda ki, yox tükə də məhrəm sənə,
1620 Tut bu yol ilə ədəmə üz yenə.

Təb'nəvaz yoxdu, zəriflər gedib,
Həmdəm olan yoxdu, həriflər gedib.

Nola ki çox təb' zəriflik edir,
Tək bədən ilə nə həriflik edir?!

Ey saf ürək ki, dodağın var quru,
Bu bulanıq gildə su yoxdur duru!

Ayrı düşən yolda ki vardır nifaq,
Hasilini sən ayır ondan qabaq.

Ləng gedirsən, şəlani atginən,
1625 Yüngül olub mənzilə tez çatginən.

Sən fələk üstə yet, ürək mənzilə,
Yoxsa, bu evdən nə yetər hasilə?!

Bu tora hərçənd giriftarsən.
Bu quyudan, yırt onu, qurtar sən.

Gör bu bütün xəstə ki, olub bağlı «mim»,
Yol tapar ondan, ikiyə bölsə kim.

Olma bu çox nöqtəli çərxə nişan.
Olma bu xəttindən onun natəvan.

Ötsən əgər sən gecə-gündüz xətin,
1630 Dairə xəttindən ötür geyrətin.

Ta ayağın altı deyildir dayaq.
Bir iş üçün atmağa dəyməz ayaq.

Hər işə əvvəl girişirsən necə.
Sonra bil ondan sürüşürsən necə.

Vacib olur yollara salmaq nəzər,
Görməyəsən ta quyulardan xəstər.

Aç baca bu sel axıdan eyvana.
Qaçmağa fürsət tapasan bir yana.

Duydu duyduq tülkü ki itdən nəfəs,
1635 Qoydu iki-üç baca bir evdə bəs.

Görmədi tutmuş yolunun üstünü.
Bu bacadan tülkü tutan tüstünü.

Burda nə şadlıq, belə işrətdəsən?
Gəflət edirsən hələ gəflətdəsən!

Oldu qərar ki, bu dərissqal yeri
Tərk eləyib yollanacaqsan geri.

Qırsan ilahi ilə bu peymanın.
Peymana olmazmı müxalif canın?!

Can gözü ilə nəzər et, get yolu,
1640 Göz yüm iki aləmə, gör göz dolu!

Baxma yerə, qorxmayasan payədən,
Baxma geri, qorxmayasan sayədən.

Dindən et azuqa, özünlə götür,
Yol quru, yurd yox. su gözünlə götür!

Həm sədəfə qaytar o pak gövhəri,
Həm özünü. həm o gili et bəri.

Dövr ilə öldürdü fələk yar çox,
Səndən igid kəslər edib xar çox.

Fikr elə bu düşmən üçün bir kərə,
1645 Vur onu bir fənd ilə axır yerə.

Qalxanı vardır, hünəri amma yox,
Şəmşiri vardır, kəsəri amma yox.

Həlqə bu kəndir ki, ilan tək çalır,
Eşq çəkən dəm səni aciz qalır.

Dur, bu nə şişə, bu nə əndişədir?
Bir daş ilə sındır. o ki şişədir!

Sim verənlər odu zərdən alır,
Düşməninə şəkkər ilə od salır.

Rövşən edir elm, ey ürək, ta səni,
1650 Gün kimi öldür gül ilə düşməni!

İKİ HƏKİMİN DASTANI

İki həkim etsə də həmxanəlik,
Bir-birinə eylədi biganəlik.

Laf «mən» idi, yox idi «sən» məgər,
Mülk bir idi, «ikilik» dərbədər.

Həqq iki olsa, eşidilməz biri,
Baş iki olsa, biri qalmaz diri.

Kim iki Cəm məclisini bir görüb?
Bir qın içində iki şəmşir görüb?

Qəsdı bu idi iki fərzanənin,
1655 Sahibi olsun biri bu xanənin.

Kin kəmərin tutdu nəhayət gəzəb,
Xanəni tərək etməyi etdi tələb.

Yarı gecə sözləşərək bir təhər,
Xanəni guya ki satırlar səhər.

Qalmasın onda daha höccət yeri,
Şərbətin içsin birinin digəri.

Ta ki, kimin payəsi qüvvətlidir,
Ya ki, kimin şərbəti şiddətlidir.

Yetsin ona mülkü iki hikmətin,
1660 Qalsın ona canı iki surətın.

Hazır edib bir zəhər əvvəl biri,
Ki, əridərdi daşı həm tə'siri.

Verdi ki, rahat meyidir, al bunu.
Sanma zəhər, sən güman et bal bunu.

Şərbəti ondan alıb aslan kişi.
Bal kimi içdi onu asan kişi.

Nuşgiya hazır edib bir qədər,
Bağladı zəhrin yolunu sərbəsər.

Tapdı qanad, yansa da pərvanə tək.
1665 Şəm' kimi məclisə gəlsin gərək.

Gəldi çəmənlik sarı, bir gül dərib,
Sehr oxuyub, püfləyib, əfsun verib.

Verdi gülü etmək üçün qəhr onu.
Etdi əsər, etməz idi zəhr onu.

Düşmən əlindən gülü almaq həman.
Qorxu ona gəlib olub verdi can.

Zəhrə əlac etdi o, dərman ilə.
Qorxudan etdi bu vida' can ilə.

Gülşəninin hər gülü bu aləmin,
1670 Gül-gül ürək qətrəsidir adəmin.

Bağ-zaman ki, ona sənsən bahar.
Gəm evi san ki, ona sənsən nigar.

Qalx, bu bağ laylarına səng vur.
Dur, bu mayallaq suya torpaq sovur.

Keç bu suyundan ki, xəyalatdır,
Uç bu bağından ki, xərabatdır.

Nə Günə eylə, nə Aya e'tibar.
Ki tutulur, eyləyir afət düşər.

Oldu o zərrin Ayı bu xərgahın.
1675 Göz yoluna div Xəlilullahın.

Sübh kimi gündüzünü dağladı,
Çərx o gündən bu günə bağladı.

Gər ürəyin nur bağışlar Günə,
O səni bir gün çıxarar bir günə.

Yaş tök, o ümmid güləbi ilə,
Bu qara-ağ lövhəni ta ki silə.

Çəksə tərəzuyə Qiyamət səni,
Çəksin əməl onda salamət səni.

Din ki edir qüvvəli bazun sənin.
1680 Ədl tərəz etsə tərəzun sənin!

Hansı hünər əhli nəcib adəmi.
Aləm evində çəkər aləm gəmi?!

Aləmə meylin ki deyil kəm sənin.
Dini Nizamiyə ver, aləm sənin!

ON ÜÇÜNCÜ MƏQALƏ DÜNYANIN MƏZƏMMƏTİ HAQQINDA

Pirdir aləm necə ki təngdir,
Uyma cavan rənginə ki, rəngdir.

Əldə tutub gül, bu cavan piri gör,
Güldən edib atəşə təsviri gör!

Çəsmə sərabdir, nəfəsi həm riya,
1685 Qiblə səlibdir, nəməzi həm xəta.

Var bu qədər gül, hamı xarın sənin?!Var bu qədər var, hamı bərin sənin?!

Yoxsa bu evdən tamahın, var yeri,
Hər nə gətirdin, aparırsan geri.

Ta ki çəkir varını həşr ümmanı,
Yoxsul olan qurtarır ondan canı.

Mayəni ya xərc elə, ya yığ, yenə
Axır alırlar nə veriblər sənə.

Bu cahən alver evidir ta qalır,
1690 Ki bunu versə, onu dərhal alır.

Hasil edir nola ki bir qurd ipək,
Bəs o biri qurd onu eylər yemək.

Şəm' elə bu cə'fəri güldən sarı,
Ki, çırağın öz gülü olmuş barı.

Sındır o doqquz-qapılı peykəri,
Çək zərin altı başına xəncəri.

Qoyma zərə əl, qoy ayaq, et şikəst,
Yoxsa, adın zər tək olur büt-pərəst.

Zər ki, murad sikkəsi yoxdur onun,
1695 Zərnix ilə nisbəti çoxdur onun.

Gərçi vurur bərq, verir zər nişan,
Var tavusun quyruğu həm zərnişan.

Sikkə ki, ahənlə vururlar zərə,
Şahları ahəngər edir yeksərə.

Qarunun əzmi edib ondan papaq,
Ki, quyudan geyri yox ondan soraq.

Yükdü başında yer edir ta sənin.
Salsan ayaq alta, olur köhlənin.

Gərçi verir can, verir o kəs ki zər,
1700 Almamağı xoşdur o candan məgər!

Gəlsə, hərislik cahana artırır,
Gətsə, rahatlıq o cana artırır.

Sən ki yığıb xərc eləmirsən zəri,
Var yeri ki yığmayasan, var yeri.

Saxlama çox yağ kimi, səfra çəkər,
Meyvə kimi nuş elə, səfra tökər.

Parladı məşriq sarıdan gərçi zər,
«Məğribi» söylər onu çox bixəbər.

Məğribi – bəxşiş ilə düşməən hamı,
1705 Məşriqi – bəxşiş ilə rövşən hamı.

Məşriqi sübhün nə verir bərc hamı,
Məğribi şamın alıb eylər şanı.

Mə'dənə can valisi zərdir nə var,
Quşlara əl naibi pərdir nə var.

Rumi zəri çəksə də səngi - Dəməşq,
Düz çəkər ağuşə tərəzuyi-eşq.

Xoş görünər, parlar əgər, heç nədir,
Tök başına kül ki, sənə fitnədir!

Çalmaq bu oğru, de, kimdən papaq?
1710 Salmadı bu div kimi yoldan uzaq?

HACI İLƏ SUFİNİN DASTANI

Kə'bəyə əzm etdi gedə bir nəfər,
Gördü tədarük ki edə ta səfər.

Xərçdən artıq ki varı var idi.
Nəqdi onun bir kisə dinar idi.

Sufi bir abid var idi şəhərdə,
Sufilərin şeyxi idi dəhərdə.

Getdi, filan sufi nəcibdir – dedi,
Əl üzüb aləmdən, əcibdir – dedi.

1715 Qalsa – dedi, onda dəyanət qalır,
Özgədə yox, onda əmanət qalır.

Getdi, evindən çıxarıb varını,
Sufiyə tapşırıdı o, dinarını.

Ki: – «Bunu sən pərdədə saxla, yenə
Mən qayıdanda gətirərsən mənə».

Xacə ziyarət yoluna tutdu üz,
Şeyx əmanət puluna tutdu üz.

Bir neçə müddətdi ki: – «Yarəb, aman!»
Düşmüş idi dərviş o bəndə yaman.

1720 «İşlərimi axırı yaptım – dedi,
İstədiyim xəznəni tapdım – dedi.

Tanrı verib ki, edə məmnun məni,
Xərc eləyim, etməyə məftun məni».

Bağlamanın açdı neçə bəndini,
İşrətə bənd eylədi peyvəndini.

Hər nə ki yanında qoyulmuşdu zər,
Qarnına israf elədi müxtəsər.

Torbada dinarə vurunca əlin.
Eylədi zünnar gözəllər telin.

1725 Cırdı o şeyxanə olan xirqəni,
Çəkdi böyük üzrə görə güssəni.

Uddu şikarı, dağı həm qalmadı,
Heç çıraq üçün yaği həm qalmadı.

Hacı səfərdən qayıdıb sərfərəz.
Eylədi öz hindusuna türktəz

Dur ver, ey aqıl, hanı o bəs? - dedi,
Sordu: – Nə? Ərz etdi ki: – Zər! Kəs! – dedi.

İnsaf elə, tərsliyə yox ehtiyac,
Kim xaraba kənddən alıbdır xərac?

1730 Toz tək həvadə o pərakəndədir,
Yoxsa nə müflis, nə kisə, zər nədir?

Türkü axı eylədi gərat, de, kim?
Hinduya tapşırıdı imarət, de, kim?

Rüknün ürək rüknümü qırmış mənim.
Ki, bu günah qəsdimə durmuş mənim.

Xəndan-xəndan malı tarac edən,
Giryən-giryən o ayağa gedən.

Söylədi: – «Rəhm et ki, peşiman mənim.
Kafər idim, indi müsəlman mənim».

1735 Boylu xələldən bu cahən təb'i həm,
Mən xələl etdimsə də, sən et kərəm».

Ta kərəmi saldı qiyamətlə şur:
«Qalx ki, dərviş ayağa gəldi, dur!»

Tarıya üz tutdu kərəm sahibi.
Keçdi dirəmdən o dirəm sahibi.

Öz-özünə söylədi: – «Gəm çəkmə, keç,
Heç nəyi yoxdan nə alırsan ki? – «Heç».

Arpası həm yox, nə tələb eyləyim.
Mən onu əfv eyləməyim, neyləyim?

1740 Onda, o maldan ki edibdir talan,
Hələli «mim», kufi «əlif»dir qalan»,

Söylədi ki: – «Çəkməyəsən ta vəbal,
Bəs bu hərəmi edirəm mən həlal.

Ey qısa qolçaqlı, fələk tək kələk,
Bu əluzunluqdan əlin et gödək».

Hirsü həsəddən pak ürək kimdə var?
Bu yer üzündə kimə var etibar?

Şeytana vermə din əyarın, gedir,
İtbaza fəğfuri bilərzik nədir?!

1745 Vermə ki, ey xacə, görürsən zərər,
Mayəni müflisdən alırsan məgər?!

Eyb evidir bu, get hünər tuşə tut,
Din ətəyin tut, özünə guşə tut

Şihnəsi gəratgər olan aləmin,
Müflisi yey möhtəşəmindən həmin.

Müflisə yoxdur xəteri dövranın,
Çərx vurur möhtəşəmin karvanın.

Gördüm açıq gözlə qılıb mən nəzər,
Ki, arıya öz balı olmuş zərər.

Şir ətinin təlxdir ondan təmi,
1750 Ta cəsədi olmaya qurd-quş yemi.

Şəm' oturur, qalxmaq üçündür bu hal,
Bədr həvasından olur Ay hilal.

Bağladı qurd sülhü ki torpaqla yel.
Qorxusuz etdi onu yoldan boş əl.

Su quşu bəlkə bilə bu illəti,
Ki, balığın öz puludur afəti.

Arzuna zər me'yar olandan bəri.
Beş namaza fatihə bildin zəri.

Pak olasan ta ki bu me'yardən
1755 Pak Nizami kimi ol vardən.

ON DÖRDÜNCÜ MƏQALƏ HUŞYARLIĞIN VACİBLİYİ HAQQINDA

Ey xər-öküz tək çələ məftun olan,
Otlamağından belə məmnun olan!

Gün dolanan mərkəz ilə yox işin.
Yoxdu bu göy dairədən təşvişin.

İş görər işdən xəbəri kim ki var,
Bixəbər üçün nə gəmi-ruzigar!

Uyqu ilə tutmusan aram xoş,
Tut elə iş ki, tapə əncam xoş.

Pusqu qururlar, sən uyursan hələ,
1760 İş görən əlbəttə ki, görməz belə.

Qarşıda gəm püştəsi, yox diqqətin,
Artırır acizliyini xiffətin.

Pirdir əqlin ki olubdur xərif.
O əgər olmur, sən ona ol hərif.

Olmasa idi sənə əqlin şərəf,
Kim səni tə'riflə edirdi xələf?!

Əql Məsihadır, ona çək kəmər.
Palçığa xər çəkmə, deyilsən ki xər!

1765 Əql yolundan rəvan ol, nur tut!
Yoxsa, ətək çək qapısından, unut!

Əqli edib məst, ədəbi tutma kəm.
Şahini bir sərçə üçün etmə yem.

Mey ki, həlal etmiş onu hər məqam.
Əql ilə düşmənliliyi etmiş hərəm.

Mey – o sudur ki, süzülür camına.
Əql – o bir çeşmədir aramına.

Mey səni gəmdən əgər azad edir,
İçmə onu ki, onu bərbad edir.

1770 Tərkibidir mey cigər ilə duzun,
Ki, cigərində duz olur duzsuzun.

İçmə ki, huşyar olasan ta məgər.
Ki, səni hər şeydən edər bixəbər.

Bixəbər o kəs o şeyi nuş edir
Ki, onu nuş etdiyi bihuş edir.

Çək gözünə mil xəyalata ver,
Vur ayağa kündə xərəbata ver.

Olma «əlif» qəddinə aşiq belə,
Uyma bu vəhşətlə, bu sevda ilə.

1775 Quş kimi şəhpər tək «əlif»sən əgər,
Yoxsa, baş əy «fa» kimi, göstər hünər.

Məclisə olsan da «əlif» tək bəzək,
Müflis «əlif»sən yenə müflis tək.

Xar kimi çəkmə baş, ondan daşın,
Gül kimi bir et ayağınla başın

Tifl deyilsən, nə oyundur belə?
Ömr deyilsən, uzanırsan hələ!

Gün başa yetdi, Günəş ötdü əyan.
Kölgə uzandı nur olunca nihan.

1780 Gün ki, haçan istəyir aşım divar,
Kölgəsi artır ikiqat hər nə var.

Kölgəpərəst olma, deyilsən ki bağ,
Kölgəqovan ol, necə olmuş çıraq.

Çəksən o kölgəndən əgər sən ətək,
Eybini səndən çəkəcək kölgə tək.

Kölgədə olmaq yetənə fən deyil,
Xizr suyu kölgədə rövşən deyil.

Ey fələk altında qədəmlə süvar,
Səndə fələkdən yuxarı rə'y var.

1785 Sübh sənə verdi qızıl təst əgər,
Ta sən özündən yuyasan əl məgər.

Paltarı bu təstdə pak eylə, yu!
Gün bulagından rəvan et təstə su!

Sən Günəşin qürsünü sabun elə,
Qoyma libasın qala qan-çirk belə.

Təb' bu atəş ki saçır hər nəfəs,
Qalmaq olmur ömrün cigərində su bəs!

Qalsa gərəz çirki bədəndə nə gəm.
Qırmızı həm olmasa zər, tutma kəm.

1790 Bunca pak ünsürdən əgər söz düşər,
Atəşin o mə'dəsi hardan şişər?

Doğruluğu mərdə nə atəş, hələ
Cövşən olur isti-soyuqdan belə.

Əyrilik etsən görəcəksən zərə,
Doğru olanlar tapar ancaq zəfər.

İşdə tərəzu tək ol, ey pakürək!
Doğru ürək doğru tərəzuyə çək.

Arpaca zur eyləsə bazun sənin,
Zərrəcə kəm qılsa tərəzun səninin,

1795 Hər biri üçün çəkəcəklər hesab.
Hər biri üçün verəcəksən cavab.

Göstərəcəklər sənə gizlin nə var,
Çox alıb, az verdiyini aşkar.

Çəkmə tərəzu qılıcın çox daşa,
Çəksən əgər çox ver. az al, xoş yaşa.

Gül kəc olur, xarə həmağuş olur,
Neysəkər amma düz olur, nuş olur.

Harda ki düzlük ələm aşkar edir,
Həqq ona imdad əlini yar edir.

ZALİM PADŞAH İLƏ DÜZDANİŞAN KİŞİNİN DASTANI

Mərdüməzar bir qəvi şah var idi,
1800 Tərs idi, Həccac idi, gəddar idi.

Sübhədən axşamə nə versəydi baş,
Dərgəhinə dərs idi hər sübh baş.

Sübh biri dərgəhə oldu rəvan,
Sırr açan sübh tək, Ay tək əyan.

Pərdədə kölgə oyununda – qəmər,
Pərdə dağıtmaq əməlinə – səhər.

Söylədi: – «Bir yerdə filan pır var,
Gəh səni «cəllad» dedi, gəh «zülmkar».

1805 Şah dedi: – «Görməyib o bidadı,
Göstərərəm indi ona cəlladı».

Nət' çəkib qumladı divan edən,
Div həm ürkərdi o divanədən.

Getdi o pırın yanına bir cavan,
Ki: – «Şah edir sənə cinayət güman.

Ta çağırınca səni o fitnəkar,
Dur get özün, bəxtin olur bəlkə yar».

Güsl eləyib pır kəfən geydi həm.
Getdi hüzurinə şahın müttəhəm.

1810 Şah, gəzəbdən ayağında gözü.
Əllərini ovxayıb açdı sözü.

Ki: – «Nə ağızdır bu edibsən bəhəm.
Sən məni «qatıl» demisən, «hərzə» həm?»

Agəh ikən mülki-Süleymanıma,
Div deyirsən mənim ünvanıma?!

Pir dedi: – «Sanma məni bixəbər,
Mən demişəm sən dediyindən betər.

Pirü cavan qorxuda karınladır,
Kəndü şəhər zar biyarınladır.

Eybini ki mən deyirəm aşikar,
1815 Yaxşı-yamanınayam ayinədar.

Ayinə düz göstərir əksin əgər,
Ayinədən yox, et özündən həzər.

Doğru sözümlə elə diqqət mənə,
Verməginən yoxsa ki möhlət mənə».

Doğrusunu söylədi ta pir ona,
Doğru sözü eylədi tə'sir ona.

Şah onun düzlüyünü anladı,
Öz-özünün kəliyini danladı.

Aldı əlindən kəfənü kafurun,
1820 Söylədi: – «Xəl'ət verin, ənbər vurun!»

Zülm eləməkdən çəkib əl tacvər,
Oldu ədalətli, rəyyətsevər.

Həqqi daha kimsə nihan etmədi,
Doğru danışmaqda ziyan etmədi.

Doğru əməl lövhə nicat nəqş edər,
Doğrulara Tanrı zəfər bəxş edər.

Doğru söz hərçənd ola cümlə dürr,
Təlx olur, təlx ki: – «Əlhəqqü mürr».

Həq sözü hərgah eləsən ixtiyar,
1825 Yar olacaqdır sənə pərvərdigar.

Həqdü Nizami sözü həm təb'i tək,
Ondan işi həqq ilə tapmış bəzək.

ON BEŞİNCİ MƏQALƏ HƏSƏD HAQQINDA

Hərdəm əcayib bu oyunbaz ki var,
Pərdədən eylər bir oyun aşikar.

Fərşdə mizrab dolu, rəqqas yox!
Bəhrdə gövhər dolu, gəvvas yox!

Tac ilə şəmşir, bu dövlət, dirəm,
Oldu sənə bəxş, elə sən həm kərəm.

Həmnəfəsin olsa əgər Cəbrail,
1830 Sanma qəzavü qədər olsun bəxil.

Hər nə aparsan sən o vardan apar,
Hər nə aparsan sən, o artıq tapar.

Ol bu yolun yolçusu, rəftarı gör!
Çal bu qapı həlqəsin, əsrarı gör!

Ki daşı lə'l, torpağı iksirdir,
Anlamasan gər, sənə təqsirdir.

Qırdı təsərrüf əli burda qələm,
Pərdədə görsəndi xəzinə bu dəm.

Hərdəm o bağdan təzə bərdir gələm,
1835 Tər-təzəsindən təzə-tərdir gələm.

Bağlı ürəklər bağı gövhər budur,
Hər bağı digər bağa ziyvər budur.

Bir-biri ardınca gedənlər yolu,
Tayifəsi tayifəsindən dolu!

Əql ki, mə'nayə şərəfat verər,
Pirü cavanə necə qiymət verər?!

Daş ki olur köhnə, olur lə'li-saf,
Amma, bu sözdə görünür itilaf.

1840 Köhnə bu tayfa bəs olubdur ulaq,
Bəd səsi ilə aparır baş-qulaq.

Kim südəmər çağ səni görmüş əgər,
Sanki, dadır sonra südümdən zəhər.

Tazələyə köhnədə mürvət hanı?!
Novcavana pirdə rəğbət hanı?!

Tazə gülün rahəti aşkarədir,
Köhnə tikan neştər ilə yarədir.

Tazə üzümlərdən olur tutiya,
Köhnə ilanlardan olur əjdəha.

1845 Baş kəsində ki olur əql bənd,
Köhnə olan məği edirmi pəsənd?!

Təqvimi tazə nə münəccim ki var,
Ləğv eləyər köhnə nə təqvim ki var.

Çox qoca it şir tək ov güddü bəs,
Qurd kimi ahu göbəyin diddi bəs.

Var qoca qurdlardan əgər vəhşətim,
Tutma bu yusifliyimə töhmətim.

Pirin o çəngi, cavanın çəngi xoş.
Olsa da atəş, cavanın rəngi xoş.

Var bu cavanlıqda ki fərzanəlik,
1850 Var bir əlində yenə divanəlik.

Etsə söyüdlük nə qədər yasəmən,
Hindu kimi dəm vurur əgdir həməən.

Mən ki, cavan gül kimi saçdım dirəm,
Dəm qocalıqdan vururam dəmbədəm.

Boşla ki, xudbinlik edər boş səni,
Həqqə olur dost özünün düşməni.

Sən o tazə Ay ki görürsən hilal,
Bədr olur, kəsb eləyir ta kəmal.

1855 Nəxl ucalıb xurma verincə, fəqət,
Öz əlin ilə ver ona tərbiyə!

Hər səpilən danə ki var guşəyə,
Danə demə ki, dönəcəkdir xuşəyə.

Arx suyundan hovuz ümman olur,
Baxma həmin gözlə ki, nöqsan olur.

Yumdu səhərdən gecə yeksər gözü,
Gündüzün oldu ona digər gözü.

Neysəkərə baxma ki ot tək bitər,
Bax şəkərindən nə məqamə yetər.

1860 Dəm vurana yox, hünərə ver ürək,
Ol ona hər yerdə nişangah tək.

Gərçi sədəflə su fırvan olur,
Gövhər ona bir gilə neysan olur.

Həm ürəyi, həm canı yandır, məgər
Ki, tapasan bir taca layıq gühər.

Hər ələm olsa təzə təqdir ilə,
Hifz gərək ki, yetirə mənzilə.

Yoxdu pozan kəs bu ribatı hələ,
Yoxdu yığan bəs bu büsatı hələ.

1865 Dargalıq etmə bu qədər xilqətə,
Ta sənə İblis kimi şallaq yetə.

Hökmünə baş qoymasa hər kim əgər,
Çərxin əlindən qutarır baş məgər?!

MƏRV MƏLİKZADƏSİNİN ƏMİRLƏR İLƏ DASTANI

Vardı məlikzadə uzaq Mərvdə,
Yoxdu o rəftar cavan sərvdə.

Səltənət əhlindən idi biqərar,
Mülk ona fitnəydi, necə ruzigar.

Yoxdu edən fitnəni peyda hələ,
Vardı xətər, yoxsa da gövğa hələ.

1870 Bir gecə yatmışdı yenə fikr ilə,
Gördü ki bir pir deyir zikr ilə:

«Ey yeni Ay, köhnədir o bürc, uçur!
Ey təzə gül, köhnədir o şaxə, vur!

Ta ki sənə möhkəm ola dövlətin,
Eyşini xürrəm qıla bu xislətin».

Şah oyandı yuxudan hövlnək,
Etdi o üç-dörd nəfəri tez həlak.

Təzə bina etdi, pozub köhnəni,
Təzə məlik təzələdi ölkəni.

Mülkə salan rəxnə yıxılsın gərək!
1875 Əhdi pozan ordu dağılsın gərək!

Ta çəkə sərvin baş, açə əl-ayaq,
Boynunu vur köhnə nə ki var budaq!

Bağlamasan arxın o ki ağzı var,
Davaya pəncə açə bilməz çinar.

Çəşmə yolu pak gərək bigüman,
Ta suyu torpaq gözü etsin rəvan.

Batini dayən var o səndən uzaq,
Sən o nəsihət verənə ver qulaq.

Çək bir o qından qılıcı bir nəfəs,
1880 Bunca xilaf olmağın olmazmı bəs?!

Bəs bu nəfəs torpağın ağzında yox,
Həmnəfəs haqqında xilaf olma çox.

Hər nə varındır bu kəsə bəxş elə,
Varlığının üstə «kərəm» nəqş elə.

Kim ki, şərəf tapdı onun himməti,
Tapdı kərəmdən əbədi dövləti.

Toxmu-kərəmətdü səlamət zəmi,
Yetsə, olur tuşa Qiyamət dəmi.

Yarəb, o xəznəndən özün insaf et,
1885 Nəqdi-Nizami ki sənindir, saf et.

ON ALTINCI MƏQALƏ ÇEVİK OLMAQ HAQQINDA

Ey bir əsən mehdən ələm qaldıran,
Bir toz olur səndən ələm saldıran.

Kənd yox ikən kətxudadan umma pay,
Təxt qurursan, hələ yoxdur saray.

Tiğ deyilsən, bu kəsəkəs nədir?!
Təbl deyilsən, bu qədər səs nədir?!

Gah qılınc ağzı kimi saç dirəm,
Gah təbil qarnı tək ol boş, nə gəm.

Düşməmisən ki, divə qoyma məhəl!
1890 Ölməmisən ki, sən ona vermə əl!

Bir müğ önündə əlin olmuş səlib,
Laf qılıncıyla olan tək xətib.

Dövlət olan xütbəni eylər fəsih,
Adəm edən ətsəni eylər Məsih.

Kimsə ki pərvanə kimi dəm vurur,
Öz canını atəşə hərdəm vurur.

Tap bir-iki xoş dəm ilə sən də can,
Xirqəni at ki, tapasan xoş cahan.

Səndə riya bəxşişi layiq deyil.
1895 Vallah, o Allahə müvafiq deyil.

Aslana neylər pişiyi mətbəxin?
Təlqi yaxarmı alovu duzəxin?

Qəlb deyilsən, nə şikayət-filan?
Atəşə yaqut ilə zər tək qalan!

Qəlb bu küllükdə edib «mən» səni,
Ey iki-üç mən sümük, at «mən-mən»i!

Çoxları bizdən qabaq olmuş hələ,
Cahü cəlal arzu ediblər belə.

Hasilinə qıl o cəlalın nəzər,
1900 Xeyri nə, bir xeyr ki eylər zərər?

Göylərə Ay-Gün kimi alsan ayağ,
Olsa da sən torpağa payə o tağ,

Düşməlisən, səndə nə nisbət tağa?
Torpaq olan düşməlidir torpağa.

Azad edincə başını türredən,
Sən bu dama qoyma ayaq gürrədən.

Quş kimi gərçi qanadın yox, həmmən
Uçmaq üçün canə gərəkmez bədən.

Xoşluq ilə get bu fələklə yola,
1905 Ta bu yol ilə ayağında ola.

Sən şərab içdin, nə günah zəhrdə?!
Sən günah etdin, nə xələl dəhrdə?!

Dəhrə məzəmmət deməz insan olan,
Dəhr deyil insana nöqsan olan.

Cəhd ilə heyrətdə qoyur bəs bizi,
Zəhmət ilə ta edə bir «kəs» bizi.

Dəhrdə biz heç kəs ikən yeksərə,
Dəhrə cərimə nə qoyaq boş yerə?!

Lə'l ola cövhərlə gərək abdar,
1910 Ta ki qəbul möhrü qoya şəhriyar.

Daş. qucağında cahanın çoxdu, çox!
Amma, o ki ləl olur, yoxdu, yox!

Xarü səmən – hər biri zatəm giya.
Bu – gözə çöpdür, o biri – titiya.

Arx suyundan mədədi olsa kəm.
Əsl gülün ətri gedir, rəngi həm.

Hər necə artırsa da su iltifat.
Xarə səmən tək verə bilməz həyat.

Ruzigar etdi bu qərarı qərar.
1915 Yoxsa, qərar etməz idi ruzigar.

Rə'y ilə yox, iş hamı dövlətlədir,
Dəhrdə dövlət payı qismətlədir.

Hər kişi ki dövləti yox, xar olur,
Yox gəmi, dövlət kimə ki yar olur.

Tale'i məs'ud yetər rifətə.
Harda ki var, bəndəlik et dövlətə.

Dövlət olan mülk məcazi deyil,
Dövlət olan kimsəyə bazi deyil.

Başına dövlətlilərin dövr elə,
1920 Yoxsa ki, sərəgştə qalırsan belə.

Bir-iki müflislə nə rahət yetər?
Dövlətə yetmək sənə şöhrət yetər.

Bəxt ilə Cövzadə tulu' et, həman,
Cövz ilə öz bəxtini et imtəhan.

Döyməyə dövlət qapısını sadə ol.
Aç düğünün aləmin, azadə ol.

Sadəliyindən su gələr xoş, axar,
Öz düğünündən udu atas yaxar.

Vermə ürək heç kəsə, pir əqli et,
1925 Yolda bədən zəhməti çox çoxdu, get.

Atma digər şaxəyə əl bar üçün.
Yaxma cigər ah ilə bu var üçün.

Tut ki, bütün aləmi tutdun, acəb!
Tərk edəcəksən, nə edirsən tələb?!

Çəksə tamah boynunu, taət vurur.
Boynun onun vursa, qənaət vurur.

Mərkəzi bu mavi tağın sərbəsər.
Fikrə dar olmuş, sənə gəndir əgər.

Ya sən onu çəngə gətir fikr ilə,
1930 Ya sən onu təngə gətir fikr ilə.

Mə'rifəti gərəət olub adəmin,
Mə'rifət əhli nə olub aləmin?!

İki hünərnəmədə doqquz dəbir.
Surətə nəqş etmədi mə'nani bir.

Dost ki mə'na ilə düşməndir, at!
Əf'inin ağzında nə abi-həyat?!

Əqli olan düşmən olur dərdisər,
Nadan olan dost olur ondan betər.

YARALANMIŞ UŞAĞIN DASTANI

Bir neçə tay-tuşla nəcib bir uşaq,
1935 Oynamağa çıxdı xətdən uzaq.

Ta atılıb-düşdü iki-üç kərə,
Oynadığı yerdə yığıldı yerə.

Sanki, qəzadən bu imiş bəhrəsi,
Sındı ürək mehri, ayaq möhrəsi.

Gördü, çətin oldu vəziyyət, hamı,
Çəkdi vəziyyətdən əziyyət hamı.

Kim ki yaxın dostu idi, etdi ərz
Ki, quyuya atmağımız oldu fərz.

Gün kimi onda nə olur sirr əyan,
1940 Nə atası bizdən olur bədgüman.

Burda ona düşmən uşaq var idi,
Cümlə uşaqlardan o huşyar idi.

Söylədi: - «Siz etməyin əsla güman
Ki, bu işin surəti qalsın nihan.

Burda mənəm çünki onun düşməni,
İşdə günahkar biləcəklər məni.

Getdi, uşaq sahibinə söylədi,
Gəldi ata, çarəsini eylədi.

Var isə hər kimdə bilik cövhəri,
1945 Hər şeyə qadirdir onun gövhəri.

Kim ki fələk bəndin açar, lacərəm,
Əvvəl onun üstünə qoysun qədəm.

Tapdı Nizami fələk avazəsi,
Yox hünərinə fələk əndazəsi.

ON YEDDİNCİ MƏQALƏ NƏFSİ QORUMAQ HAQQINDA

Ey özünü, Tanrını həm yad edən,
Can gəmi, tən rənci ilə dad edən.

At bu qəlib içrə o «mən-mən» ki var,
Çünki, dodaqdan yana etməz güzar.

Olma cahançün bu fələk tək kəman,
1950 Hər nə sənincün ki deyil, atma can.

Yox cahanın zuruna bazun sənin,
Yox daşına qarşı tərəzun sənin.

Tozda olan zur ilə dağ oynamaz,
Cüz'i qığılcımla qazan qaynamaz.

Hansı riza ilə çəkilmiş kəmə, r,
Çəkdi bədən qeydi ilə dərdisər?!

Hirsi riza üçün olur məhrumun,
Başda riza tacı olur məhkumun.

Kisəkəsən yol dolu, gərət gedir,
1955 Kisəsi boşlar yolu rahat gedir.

Dərdisərə şükr elə, ey möhtəşəm,
Yoxsa, get iflas ətəyin tut, nə gəm!

Bir kosa gördü iki kəs cəng elər,
Bir-birinin saqqalını çəngələr.

Xoşdur üzümdə – dedi, tük kəm mənə,
Saqqal üzündən daha yox gəm mənə.

Bu işi xeyr ilə belə saldılar.
Ki. ulagından yükünü aldılar.

Cəhd edib İsa kimi ta ruh ilə,
1960 Yüksüz, ulaqsız yetəsən mənzilə.

Mö'min ikən gəbrliyə vermə yol.
Sərtliyə meyl etmə, çalış yumşaq ol.

Təhlükədir dalğa, işi yüngül et,
At yükü, qurtar canı, asudə get.

Xoş o xərab kəs ki. əliboş qalır,
Ta su üzündə kudu tək xoş qalır.

Qədr olan xəznə xərab içrədir,
Nə yemək-ichmək. nə də xab içrədir.

Cəmdək üçün ölmə. deyilsən zəğən,
1965 Zağ tək olma ayağı qanlı sən.

Büt tək əgər qandan olur boş camın,
Zağü zəğəndən qutarır əndamın.

Sən qanı zənn et meyə dönmüş cigər,
Şərmdən olmuş su tək atəş mægər.

Qüvvəni qandan kəm edə ta ki bir,
Olsa dəmir həm yeyəcəkdir dəmir.

Qalma yeməkdən, ye-iç insaf ilə,
Nəqdini xərc eyləmə israf ilə.

Şir yeyir az, belə məğrurdur,
1970 Atəşin acgözlüyü məşhurdur.

Bax kökə ilə şad olan gündüzə,
Gör necə nur oldu hər aqıl gözə!

Vaxtsız içdi gecə sübhün camın,
Ki. qara etdi qan onun əndamın.

Əqli edir kəm o ki çox nuş edir,
Qəlbi də pəjmürdəliyə tuş edir.

Əqlin o candır ki, bu cismindədir,
Canın o xəznə ki, tilisindədir.

Qır bu tilismi ki, qırır gər səni,
1975 Ta edə bu xəznə münəvvər səni.

Yoxdu bu torpaqda görün e'tibar,
E'tibarı olmayana olma yar.

Ömrün əgər olsa təmam gəm sənin,
Gəm yemə, etməz gəmimi kəm sənin.

Söylədi bir gün atası zənciyə:
«Ağlamalı üzlə gülürsən niyə?»

Söylədi: – «Aləmlə kimin yox işi,
Xoşdu qara üzlə ağarsın diş».

Nola qara üz gülüş eylər əyan,
1980 Qarə bulud şimşəyi etməz nihan.

Bağlı deyilsən bu şəhərdə əgər,
Aləmə şimşək kimi gül sərbəsar.

Tuti gülüşlə şəkəri dağlayır,
Qəhqəhə kəklik dodağın bağlayır.

Vaxtsız açır onda ki gülmək düğün,
Yaxşı olur ağlamaq ondan yəqin.

Bərq tək atəşlə gülüş dəmbədəm.
Ömrü qiğilcım kimi etməzmi kəm?!

Yoxdu bu gülünəkdə fərəh şəm' tək,
1985 Bu gülüşə ağlayan sən gərək.

Xoşdu ki, yersiz ağarınca dişin,
Dişlə dodaq didmək ola vərdişin.

Ağlama artıq, gözü bimar edər.
Gülmə çox, ətrafını bizar edər.

Görsən əgər köhnəni, ya tazəni,
Yaxşı-yamanında gör əndazəni.

Qalx, gəmə meyl et, otur eyş elə,
Gah elə xoşdur olasan, gah belə.

Xoş ürəyin can yaxan əlğanı var,
1990 Hər gecə bağrında səhər qanı var.

Kimdir o kəs ki, görə nə'mətlə naz,
Görməyə ardınca onun bir qapaz?!

Zəngi olur hər məkanın, hər yerin,
Milçəyi var hər şirənin, şəkkərin.

Dəyə olubdur sənə bu ruzigar.
Tapşır ona yaxşı-yamanın nə var.

Sən şirə tək coşma, verir sirkə gər,
Xeyrxahındır, sənə verməz zərər.

Kim bu yolu tutdu, səlim oldu bəs!
1995 Xizr ilə həmrəh Kəlim oldu bəs!

Yoxsa böyüklər nazına taqətin,
Çəkmə böyüklər yerinin xiffətin.

Dost yaman gün əgər eylər kömək,
Tor çəkər, əlbəttə ki, çəkməz ətək.

MÜRŞİD VƏ MÜRİDLƏRİ DASTANI

Bir dəfə bir mürşid edirdi səfər,
Vardı yanında müridi min nəfər.

Naçar olub pir bu dəm nəgəhan.
Onlara bir yel elədi ərməğan.

Hamı çıxıb getdi, yığıb əl-ətək,
2000 Bir müridi qaldı o pir ilə tək.

Pir soruşdu ki: – «Nədir niyyətin,
Getməyə yoxdur görürəm rəğbətin?!»

Söylədi ki: – «Ey ürəyim növrəği,
Ey başıma tac ayağın torpağı!

Mən yel ilə gəlmədim əvvəl nəfəs,
Getməyə həm yel tək edəydim həvəs.

Bəxşiş uman olsa, yola əzm edər,
Gəlsə yel ilə nə, yel ilə gedər».

Tez oturan, tez də durandır gübar,
2005 Tutmaz o bir yerdə onunçün qərar.

Tapdı dağ ahəstəlik ilə məqam,
Durmağa bu payədə eylər davam.

Pərdə dağıtmaq işi dövrəndadır.
Rənc yükü səbr edən insandır.

Saleh olan zöhd yükün tək çəkər,
Yoxsa, təbiət yükün eşşək çəkər.

Zöhd xətində yox əgər təqlidin,
Olsa da göz nəm, xoş olur ümmidin.

2010 Zöhd qumaşında ki, sultan olur,
Qisseyi-zənbilü Süleyman olur.

Şəm` ki, zər saçmadadır hər gecə,
Zahid olub gizliqəbə gör necə!

Zöhd gərirdir ola meyxanədə,
Xəznə əzizdir ola viyranədə.

Zöhdü Nizaminin əcəb nəqşdir,
Zər ələm altında səfəbəxşdir.

ON SƏKKİZİNCİ MƏQALƏ RUZİGAR ƏHLİNİN VƏFASIZLIĞI HAQQINDA

Qəlb vuranlar neçə cür durdular,
Qəlblərindən qəlibə vurdular.

2015 Bellərinin yoxdu qarın tək üzü,
Əllərinə qoyma düşə hər sözü.

Nur kimi üzdə müvafiq hamı,
Sayə kimi dalda münafiq hamı.

Şəm` kimi sadə, düğünlənmiş ud,
Sadəsifət, amma düğün bir vücud.

Cövr qılan cövrü inayət sanır,
Eyb tutan sanma şikayət qanır.

Mehri ağızdan-ağıza yağlıdır,
Kini düğündən-düğüne bağlıdır.

İstidir, amma ki cigər tək donuq,
2020 Canlıdır, amma canı yox tək soyuq.

Ülfətinə çəkmə məhək qəlb ilə,
Məst deyilsən ki batırsan gilə!

Sirrini vermə ki, bu dağ xəznədar
Ta sözüünü etməyə aləmdə car.

Laf vurur səndən o hörmət tapa,
Cəhd qılır səndən o bir şey qapa.

Sülhü ki məkr ilə olur bədxahın,
Kəssin o sülhü gəzəbi Allahın!

2025 Dostluq ilə kim ki güdür bür gərəz,
Dostluğunu eylər ədavət əvəz.

«Sənlik» ilə «mənlik» olan ülfəti,
Olsa, ədavətdən olur nisbəti.

Zəhrini dostun nə sanırlar? – Şəkər!
Eybini dostun nə qanırlar? – Hünər!

Məhrəm olan dost verər mərhəmin,
Yoxsa, sözü tərklə elə naməhrəmin!

Çox pişik eyni dəridən ki geyir,
Öz balasın istədiyindən yeyir.

2030 Dost deyil, kim ki deyil pərdədar,
Pərdə çıxandır, necə ki ruzigar.

Sə'y qılır ki, düşə səndən qabaq,
Pər vura axır işinə bir sayaq.

Zahirən, olsun ki sənə yar olur,
Amma, zərurət dəmi naçar olur.

Kim ki, olur dostluğu rövşən sənə,
Etsə ürək rədd, odu düşmən sənə.

Fəhm edə bilməz bədən öz yarını,
Anlar ürək bəlkə vəfadarını.

Bir ürəyin var dolu azardən,
2035 Bir gülün almış yara yüz xardən.

Çünki, Firidun bir olur, mülk çox,
Faliyə bihədd, dimağ amma yox.

Pərdə cırrar, hər nəyi var aləmin.
Sırrə ürəkdir tək olan məhrəmin.

Bənd et ürəkdə sən onu, ver ədəb.
Digər ürəkdən kilid etmə tələb.

Sən ki, tünükdür ürəyin, mehriban.
Gün tək odur sirrini olubdur əyan.

Sirri tünüklükdən ürək faş edir,
2040 Şişə içir mey, nə gərək faş edir?!

Bir nəfəs istərsən əgər həmnəfəs,
Həmnəfəsin bir nəfəsin olsa, bəs!

Hökm olunan mülkə ki qoydun qədəm,
Əl-ayaq et həmdəm üçün dəmbədəm.

Dostunun əvvəlcə tanı cövhərin,
Sonra səp öz sirlərinin gövhərin.

CƏMŞİD VƏ MÜHAFİZİ DASTANI

Xas nədim var idi Cəmsid ilə,
Mah necə xas idi xurşid ilə.

İş elə gəldi ki, gəzib aləmi,
2045 Şah onu etdi özünün məhrəmi.

E'tibarı, gördü ki qəlbində var,
Xəznəni etdi cavana e'tibar.

Gərçi yaxındı cavana şah çox,
Şahdan uzaqlaşdı, necə yaydan ox.

Sırr onun deşsə də can dürrünü,
Heç kəsə açmırdı şahın sirrini.

Gəldi əlac etsin ona bir qarı,
Rəngini gördü cavanın sapsarı.

«De, nə xəzandır – dedi, ey sər v. bu?
2050 Şahların arxından çıxırsən ki su!

Çəmədən uzaqsan, bu sarılmaq nədir?
Şadlıq içində bu darılmaq nədir?

Bu qocalıq rəngi nədir, ey cavan,
Xeyri olubdur nə üçün ərgəvan?!

Padşahın sırdaşısən sən, gərək
Gülsün üzün padşahın qəlbi tək.

Solsa rəiyyət üzü, şahdan solar,
Məhrəm olan üz daha solğun olar».

«Səndə – cavan söylədi, nə çarə var,
2055 Bu ürəyimdə ki bu cür yara var?

Dərd ilə səbr etdi məni həmnəfəs,
Səbr ilə rəngim saralıb-soldu bəs!

Öz qədərincə cahanın sərvəri,
Qoydu mənim sinəmə sirr gövhəri.

Köksümə qoydu o böyük dürrünü.
Açmaq olurmu böyüyün sirrini?!

Gör bu nə sirdir ki, belə saxlaram.
Bir kiçik işdən dilimi bağlaram?!

2060 Bağlı bu xəndə qapısı, vəchi var,
Sirr quşu şayəd ki, dilimdən uçar.

Sirr ürəyimdə ola pünhan əgər,
Razıyam olsa ürəyim qan əgər.

Sirrini aşkar eləsəm sultanın,
Bəxt başımda qıracaq peymanın».

«Çəkmə – qarı söylədi – ad bir də bəs,
Öz nəfəsin et özünə həmnəfəs.

Bu dəmə bir kimsəni məhrəm demə,
Məhrəmin öz kölgən ola həm, demə!

2065 Yaxşıdır, əlbəttə, saralsın belə,
Qırmızı olmaqdan üzün qan ilə.

Mən gecələr yad edirəm çox zaman,
Baş dil önündə eləyir «əl'aman!»

Xəncər olan dil başa gövğa olur.
Sirrini açan Gün kimi rüsva olur.

Dil qısa etmək xoş olur mərdədən,
Ki, quduz il dil uzadır dərdədən.

Yaxşıdır olsun dilin ağzında bənd,
Qında qılinc olsa, edərlər pəsənd.

2070 Can bu nəsihətlə tapar rahatı
Ki: – «Başa dildir götürən afəti».

Saxla bu təşt üstə dilin, ta sabah
Təştin içindən deməsin başın «ah».

Açma dodaq, saçsa da hərgah şəkər,
Ki, divar ardında qulaq səf çəkər.

Çəkmə bənövşə kimi bir dəm nəfəs,
Başını üzməkçün edərlər həvəs.

Ğeybət eşitmə, qulağın vardır.
Eyb demə, susmalı ruzgardır!

2075 Çox nə yazırsan, qələmi yumşaq et,
Çox yazılıbdır: – «Dilini dustaq et!»

Hər nə eşitsən, su kimi eylə saf.
Ayinə tək gördüyünü etmə laf.

Sə'y eləyənlər gecə nə gördülər,
Bir kəsə gündüz nə xəbər verdilər?!

Bir bax o ulduzla dolu günbəzə,
Görsə gecə hər nə, deməz gündüzə.

Eylə bir ibrətlə nəzər aləmə,
Hər nə görürsən gecə, gündüz demə.

2080 Var gecədə xəlvət edən xəznələr,
Xəznə olan köksü – dolu sinələr.

Şimşəkayaqlar ki, ürək saf edər.
Gördüyünü zənn eləmə laf edər.

Onlar atı Ərşə tərəf çapdılar,
Batini meydanda topu qapdılar.

Göz ilə dil zahirədir müştəri,
Ki başı tükdür, bədəni həm dəri.

Pərdədə eşq olsa, kəramət olur.
Çıxsa, məqamətı xərabat olur.

Bu dügünü din sapına vurdular.
2085 Pənbeyi-Həllacı didib vurdular.

Pərdə edən gönçə bu sirrə canı.
Açcaq ağız, arx tək axdı qanı.

Yox ağızın rütbəsi şərh eyləsin,
Şərh ürək ağızı edər öz qissəsin.

Qəlb camında xoş olur bu təam.
Gəlsə, ağızda olur atəş təmam.

Xoşdu fəsahtədə ağız bağlamaq,
Xoşdu tələsməkdə ayaq saxlamaq.

Nurlu ürəklər demək üçün sözü,
2090 Özgələrə ağızını vermiş özü.

Söz ürək içrə nə ki var, biguman.
Ancaq ürəkdir o sözə tərcüman.

Qane' ürək olsa Nizamidə gər,
Mülki-qənaətdə olur tacvər.

ON DOQQUZUNCU MƏQALƏ AXİRƏTİ QARŞILAMAQ HAQQINDA

Xəlvəti məclis əcəb asudədir,
Bədr kimi nur ilə aludədir.

Şəm' gülür, məclisə şəkkər saçır.
Təxt qurulmuş, əcəb ənbər saçır.

Ey dini dünyayə verən naz ilə,
2095 Hifz eləyənlər deyir avaz ilə:

«Gəzmə zəlalət qapısından hüzur.
Qalx, bu sirlər hərəmin dövrə vur».

Göz görə atəşdən özün qaçmadın,
Açdılar aləm sənə, göz açmadın.

Kini soyuq olmaz itin bir nəfəs.
Tülküyə tikdirdi nədən kürk bəs?!

Oldu kükürd atəşi bu zirzəmi,
Kim ki keçib getdi, xoş o xürrəmi!

Sən ədəb ilə yığ öz ağızında su.
2100 Et bu kükürd çeşməsinə bir «tful!»

Borcunu qaytar bu sütünsüz tağın,
Torpağa at torpağını torpağın.

Hər nə ki var, tərək elə geyrətlə sən.
Vasil ol azadlığa heyrətlə sən.

Kim ki bu yolda eləyir «mən-mən»i,
Həm məni yoldan eləyir, həm səni.

Təlx olur əqrəb yarası mardən,
Sancır o pünhani, bu aşkardən.

Xırdaca düşmən ki, bələdir böyük,
2105 Eyləməsən fəhm, xətadır böyük.

Xırda demə xırda olan düşməni,
Xırdalığın yoxsa, edər yox səni.

Xırdaca bir mur təəccüb deyil,
Xırda şirin gözlərinə çəksə mil.

Evdə var oğru, nihan et varını,
Çöl doludur div, çağır Tarını.

Yolda ürək gərət edənlər dolu,
Mənzilin ağzında kəsirlər yolu.

Qorx o gecə şəbxun edənlər ki var,
2110 Xar, bu çöldən səni etsin kənar.

Karvan oğurlansa, yetər mənzilə,
Yüklü gəmi dönsə, dönər sahilə.

Görməyələr ta, yuxu tək ol nihan,
Qovmayalar ta, su kimi ol rəvan.

Qoymağa bu hücrəyə dəyməz ayaq,
Qoysan əgər, çıxmağını ver soraq.

Çıxmasan ondan cigərin qan olur,
Rəxtin ilə çıxmağa fərman olur.

Olmasa yerdən səfər etmək hünər,
2115 Çərx həm etməz gecə-gündüz səfər.

Qalx, atınca yaxana div əl,
Tut ətəyindən ürəyin, dinə gəl!

Şər' səni səslər, ona et səma,
Təb' səni bəslər, ona et vida.

Şər' nəsimdir ki, cana tuş elə!
Təb' gübardır, cahana tuş elə!

Şər' ilə çünki əli reyhanlısan,
Təb' ilə yox, şər' ilə iymanlısan.

Hər qapıya vermə səbə tək nəfəs,
2120 Hər nəfəsə etmə həva tək həvəs.

Sən işiq ol, özgə nə var kölgədir,
Öz cahanın var, bu cahən ölgədir.

Çənbərin olmuş bu fələk çənbəri,
İndi bu çənbərdən elə baş bəri!

Həli edir halinə hərgah səni,
Ya ki, yaşıdan edir ağah səni.

Vəhmi önündə dar olur meydanın,
Dövrü yanında kəm olur dövrünün.

Axırı söz-söhbətin aram tapır,
2125 Yad edən olmur, işin əncam tapır.

Ta ki bu aləmdə çəkirsən nəfəs,
Bir kəsin eşqi qapısını döy ki, bəs

Bir-iki dəm sən kimi bədnam ilə,
Olsa olur xoş belə bir cam ilə.

İki papaqlıq aparır bigüman,
Bircə qəba biçmək üçün asıman.

Kinli bu kafir nə ki etsən hədəf,
Kin qələmiylə adına nəqş edər.

Hər qapı açsan, naz ola, ya şərəf!
2130 Açdığın axır açılır sən tərəf.

Olsa gözün pərdəsi şuxluqla naz,
Sənlə həmin pərdə, həman hoqqəbaz.

Yaxşı-pisi görmüş o kəslər ki çox,
Yaxşını sevmiş, pisi əlbəttə yox.

Yolda gedən yolçu əlamət qoyur,
Pislik edən kimsə zəmanət qoyur.

Yaxşı, ya pis surət – o digər gedir,
Sənlə adındır ki, bərabər gedir.

Xar gül açsa həm adı «xar» olur,
2135 Müşk ilə ənbər satan «əttar» olur.

Olsan əgər qəlb zərurət dəmi,
Sənsən, o gün. Tanrı, xəcələt dəmi!

Boşla bu bağı daş olan əyyamı,
Daşla bu qanla dolu büllur camı!

Keç, bu civə günbəzə yox e'tibar,
Çək qələm, üstündə nə ki hərf var.

Bu qalanı həlqə kəmənd ilə tut,
Qalx, süvar ol bu səmənd ilə tut.

Hücrə edib doqquzayaq minbəri,
2140 Ta adına xütbə desin çənbəri.

Sən çək ələm ki, hünərin vardır,
Mən ələm atdım, bu həm aşkardır.

Adəmiyəm mən, mələkə naz edən,
Nazla fələkdən yana pərvaz edən.

Qiyətimə qamətim ahəngdir,
Dövrümə bu dairə çox təngdir.

Yoxdu suyum, var əzəmət ümmanım,
Xəznədir arzum, yox ikən mərcanım.

Xəznələr üstündə fələk tək mənəm,
2145 Himmət ayatıyla yolu rövşənəm.

HARUNƏRRƏŞİD VƏ DƏLLƏK DASTANI

Haruna yetdikdə xilafət çağı,
Çəkdi baş Əbbasilərin bayrağı.

Bir gecə arxa çevirib övrətə,
Tutdu üzün isti suya, rahatə.

Dəlləyi qırxdıqca başından tükü,
Haruna tuş eylər idi gəm yükü:

«Ey bilən ustad mənə şad elə,
Sən özünə gəl mənə damad elə.

Öz qızını namizədi-bəndə qıl,
2150 Xütbeyi-təzvicə pərakəndə qıl.

Pozsa da bu Harunun əhvalını,
Etdi həya, pozmadı öz halını.

İstidən əlbət belə çasmış – dedi,
Qorxudan öz həddini aşmış – dedi.

Yoxsa, danışmaz belə, gözlər ədəb,
Yoxsa ki etməz bunu məndən tələb.

Təcrübə etdi neçə gün sonra həm,
Gördü həmin sikkə, həmin qəlb dirəm.

Bir neçə yol etdi belə imtəhan,
2155 Adətini gördü dəyişmir cavan.

Tapmadı tədbir bu rəftarə o,
Sordu vəzirdən bu işə çarə o.

Ki: - «Qələmiylə başıma dəlləyim,
Gör nə yazıbdır, sən eşit, mən deyim.

Damadım olsun gərək o, söyləyir,
Gör bu ədəbsiz nə tələb eyləyir.

Ta başım üstündə qəza tək durur,
Həm mənə, həm gövhərimə daş vurur.

2160 Ağzına xəncər, ələ ülgüc alıb,
Baş iki şəmşir arasında qalıb».

«Çox narahat olma – vəzir söylədi,
Bəlkə durub xəznənin üstə – dedi.

Gəlsə başın üstə, de o nadana,
Qoy ayağın qoysun o yerdən yana.

Cəng eləsə, qətlini et ixtiyar,
Yoxsa ki qazdır o yeri, gör nə var».

Qıldı riayət sözə sakit əmir,
Etdi o cür, hər nə demişdi vəzir.

2165 Çəkəcəyin əvvəlki yerindən ayaq,
Gördü ki, dəllək bu deyildi bayaq.

Gördü onu az danışan bir adam,
Üz-gözü, ağzı ədəb idi tainam.

Xəznənin üstündə gəlib ta durur,
Xatiri şahlıqdan onun dəm vurur.

Xəznədən hərəgah çəkirdi qədəm,
Köhnə dükanını açırdı o dəm.

Harda ki durmuşdu, qazıb çapdılar,
Orda xəzinə var idi, tapdılar.

Xəznənin üstündə tutan kəs qərar,
2170 Açaşa ağız, xəznə edər aşkar.

Gənci-Nizami ki, qırar cadunu,
Sinəsinin sallığıdır, bil bunu.

İYİRMİNCİ MƏQALƏ MÜASİRLƏRİN HƏYASIZLIĞI HAQQINDA

Əl çəkən aləmdə özündən bizik,
Torpaq əlində nə üçün acizik?!

Torpağa ülfət ki sənı xar edir,
Torpaq əzəldən belə rəftar edir.

Hasilimiz ömr kimi təngdir,
Qafiləimiz həsrə qədər ləngdir.

2175 Heyf bu bir cüt mələkə bəndimiz,
Bədnam edib divi də peyvəndimiz.

Odlu-yeriş hərzə, soyuq bir keyik,
Kül tək od ardınca soyuq bir şeyik.

Yox ürəyin nuru, var aludəlik,
Noldu o saf sinə, o asudəlik?!

O qaragün sübh gəlir dəmbədəm,
Gəib edir sübhi-rəvan həm oləm.

Qaldı ağızda gülüşü gəflətin,
Qalmadı canda həvəsi işrətin.

Torpağa bir sehr ilə tə'sir qıl,
2180 Qurtar əlindən canı, tədbir qıl.

Qalx bu tordən ki, bu xunxarədir,
Huş ilə pərvaz eləmək çarədir.

Tülkü dişindən itidir qurd diş,
Tülküyə bilmək edir asan işi.

Cəhd elə hər ləhzə vəfa ilə ol.
Olma özünlə ki, Xuda ilə ol.

Bir ürəyin torpağı ol, saf odur,
Səbzəsinin torpağı insaf odur.

Hər nə hünər ki ürəyin bəxş edər,
2185 Tikmə vəfa tirməsinə nəqş edər.

Hansı vücud ki hünəri fərq olur,
Xoşlamasan gər, hünəri gər q olur.

Xoşlasan, ayrı cür alır rəng bu,
Bir o qədər də verir o çeşmə su.

Kim ki tapır pərvəriş ehsan ilə,
Görsə hünər, bəslər onu can ilə.

Pak bu yer torpağın eylər hünər,
Yoxdu bu gün onda hünərdən əsər.

Onda ki bir yerdə hünər baş vurur,
2190 Kimdə hünər yoxdur, ona daş vurur.

Ta ki, hünər sahibi gəlsin cana,
Ya hünəri düşsün onun nöqsana.

Görsə riyazətdə təməşə deyər,
Fikrinə təşviş ilə sövdə deyər.

Var isə, «sərxoş sözü» olmuş səxa.
Yoxsa, «ucuz bəndəlik» olmuş vəfa.

Gah səxavət olunur məsxərə,
Gah «üfunət» deyilir gövhərə.

Gah vəfa nəqşi vururlar buza,
2195 Hər zə deyirlər Günəşə, ulduza.

Hansı nəfəs rahat üçün çarədir,
Bağrına bu tayifənin yarədir.

Dadsa əgər bir dodağın şəkkərin,
Əl uzadar civzəsinə Ülkərin.

Püxtə bir əncir olana həm müdam,
Sirkə satırlar xam üzüm tək təmam.

Kimdə hünər görməyə göz var dürist?
Eyb gəzərlər hamı, amma ki süst!

Varı hamı dürr deyil ümmanın,
2200 Təb'inə bəsdir bir hünər insanın.

Dəclə olur kor göz üçün bir gilə,
Mur çəyirtkə aparır mənzilə.

Gərçi şərəfdən beş-üçü dəm vurur,
Hər hünərə tə'nə dəmadəm vurur.

Gildə gilin gövhəri tək qarədir,
Canda canın güssəsi tək yarədir.

Gah dimağ üstə olur tüstü tək,
Gah çıraq üstə olur bir külək.

Kimlər olub gör cahanın sərvəri!
2205 Kimlər olub namizədi, rəhbəri!

Bu iki-üç bədnam edir cəhd tək,
Sındıra bəlkə məni həm əhd tək.

Ay kimidir çərx ilə halım mənim,
Sınsa da var onda kəmalım mənim!

Cəhd necə olsa da biganədə,
Bu yolu vurmaz başa bu xanədə.

Ruh bağından təzə-tər hər sözü,
Nuh dananlar kimi görməz gözü.

2210 Cəng elə, ey Xizr ələmi, haqq üçün!
Zikr elə, ey Nuh dəmi, haqq üçün!

Zülmərindən ürək azad ola,
Onları yad etsə ürək, yad ola.

Pisliyini gör ki, nə əndazədir,
Susmağımı gör ki, nə avazədir!

Bir dür ilə mücrü salar qalmaqal,
Dolsa əgər qarnı, olar bəlkə lal.

Olsa yarım bir küp əgər çuş edər,
Dolsa mey ilə, onu xamuş edər.

BÜLBÜL VƏ ŞAHİN DASTANI

2215 Bülbül, açan fəsl çəmənlər gülü,
Başladı bir şahin ilə gülğülü:

«Sən necə susmaqla sahib vəlvələ,
Quşlar içindən topu uddun belə?»

Ağzın açandan bəri səndən mägər,
Bir dəfə xoş söz eşidib bir nəfər?

Gəh sənə Səncər əli olmuş məqam,
Gəh sənə kəklik döşü olmuş təam.

Göz yumub-açınca ki mən hər nəfəs,
Geybdən hazır edirəm dürr bəs.

2220 Ovladığım qurd-quş olubdur mənim,
Bağda tikanlar başıdır məskənim».

Söylədi şahin: – «Qulaq as, diqqət et,
Susmağı mən tək özünə adət et.

Bilməyim olmuşdur işi bir qədər,
Ki, yüz işimdən biri bilməz xəbər.

Get, səni məftun eləyib ruzigar,
Yox bir işin, min sözün amma ki var.

Qayə mənəm çünki, bu ovlaq yənə,
Şah əli, kəklik döşü vermiş mənə.

2225 Sən ki, işin lağlağı olmuş təmam,
Qurd ye, tikan üstə otur, vəssəlam».

Xütbə Firidun adına olsa faş,
Təbl sədasına qoşar kimsə baş?!

Sübh, banından xoruzun açdı bəs,
Ki, bu gülüş məsxərədir bir nəfəs.

Çərx ki, fəryad o yerə yaddır,
Hansı baş o həlqədən azaddır?

Nəzminin avazını etmək bülənd,
Etdi Nizamini belə şahı bənd.

KİTABIN XƏTMI HAQQINDA

Səbbəhəkəllah səbah, ey dəbir!

2230 Düşdü əlimdən qələm, əl tut ki bir.

Çərx, edə gördükdə bu söz xirmənim,
Buqələmunluq qələmimdən mənim.

Sərf edib əlmas, qılıb iştiaq,
Şahə düzəltdim balaca bir bıçaq.

Daşda qılınca dəmirim var idi,
Ağzı dəmirçi kürəmin dar idi.

Dövlət əgər olsa idi həmdənim,
Ömrədə keçməzdi bu cür hər dənim.

Fikr edirəm, bəlkə günah etmişəm,
2235 Bunca vərəq mən ki siyah etmişəm.

Bu çadırın gərdəyi içrə nə var,
Bir neçə sübh içrə olub ciltvəkar.

Əmlik ətindən ye, bu tüstü nədir!
Od vur o duzlanmış ətə, köhnədir!

Öndə get, ahəstəliyi vərmiş et,
Etsən əgər, diqqət ilə gərdiş et.

Hər söz əgər olsa ədəbdən kənar,
Eylə kənar, sənsən ona ixtiyar.

Çəkmasə həm şər'dən hərgah ələm,
2240 Hər f mən olsam da, ona çək qələm.

Hər sözün öz həqqini mən vermişəm,
Ölkəbəölkə onu göndərmişəm.

Gər bu tərəfdə məni etmiş əsir,
Amma ki, ətrafdə olmuş əmir.

«Yer ki deyilsən – dedi dövrən mənə,
Bağlı deyilsən yerə, tərپənsənə!»

Bikr sözü mən tək edən həngamə yox,
Qaməti əndazəsinə camə yox.

Bir dizəcə nimtənəsi var hələ,
2245 Yoxsa, oturmazdı diz üstə belə.

Qəddinə layiq ona paltar görək,
Ta ayağa dursun ədəblə, görək.

Tutdu Nizami ki onu ziyvərə,
Tutdu ayaqdan-başadək gövhərə.

Cümlə nəzərdən, təza ya köhnədir,
Hasilim avazədən özgə nədir!

Bunca bu həngamə ki var, yoxdu zər,
Qaldı bazar zəhməti, yoxdur digər.

Gəncə giribanıma vurmuş düğün,
2250 Gənci-İraq yoxsa mənimdi bu gün.

Hayqırır: – «Ey bəndə! – cahən aşkara,
Gəncə hara, söylə, Nizami hara!»

Şahə bu gövhər ki saçır ziyvəri,
Söylə «mübarək!» ona bu gövhəri.

Şükr ki, yetdi bu kitab ünvanə,
Ömrə sona yetmədən əvvəl sonə.

ŞƏRHLƏR

B.1. Gənci-Həkim. Həkim: Qur'ani-Kərim. («Yasin» surəsinin 2-ci ayəsində Qur'an «Həkim» adlandırılır: «V-əl Qur'an-ül həkim» – «Hikmətlə dolu Qur'ana and olsun ki»).

Digər tərəfdən, əgər «gənc» sözü ərəb dilində olan «kənz» məfhumunu ifadə edərsə, «Həkim» sözü də kinayə ilə «Allah» mənasını bəyan edir. Çünki, «kənz» – «fatihə» surəsinin on adından biridir və Qur'anda iki dəfə Xudavənd özünü «Həkim» adlandırır. Həmçinin, əgər «gənc» – ərəbcə «məxzən» sözünə müqabildirsə, «Həkim» sözündən məqsəd həkim Nizamidir ki, «Məxzən-ül əsrar» («Sirlər xəzinəsi») kitabını yazır və onu «Bismillah-ir rəhman-ir rəhim» ilə başlayır.

B.2. Qur'anın əvvəli ki, «Allah» sözüdür, yə'ni «Bismillah-ir rəhman-ir rəhim» ilədir, Allahın adı hər fikrin əvvəli və hər sözün axırındır. Ey Nizami, sən də öz sözünü Allahın adı ilə bitir!

B.4. Köhnə cahən: əzəliyyə. Allah-təala əzəliyyəyə görə qədimdir: yə'ni keçmiş zamanlarda Onun yox olan vaxtı olmayıb və gələcəkdə də heç zaman yox olmayacaqdır. Xaməyə gövhər peyvənd etmək – qələmin boynuna mirvari bağlamaq. Yə'ni Allah-təala Qələmin (lövh-i məhfuz yazan Qələm nəzərdə tutulur) boynunu söz və kəlam boyunbağısı ilə ziynətləndirmişdir. (Qələm, həmçinin ilk yaradılmış vücudlardandır).

B.6. Allah-təala pərdəli fələkin pərdəsini açandır və pərdəli işləri bilənlərdən (ariflərdən) özünü pərdədə saxlayandır.

B.7. Allah-təala lə'l icad etmək qüdrətini Günəşin belində (sülbündə) qoymuşdur, torpağı güllər və səbzələrlə örtmüşdür. rəngsiz (şəffaf) sudan rəngarəng və əlvan güllər və qövs-i qüzeh xəlq etmişdir.

B.8. Allah-təala ruzidən əlavə alim və ariflərə elm və hikmət vermişdir və başqalarına lazımı ruzi ələ gətirmək üçün gündüzu qərar vermişdir. Bu məzmununda Qur'anda ayələr çoxdur. Bu beytə müvafiq olanları isə Qur'anın 78-ci (ən-Nəbə) surəsinin 11-ci ayəsi və 11-ci (Hud) surəsinin 6-cı ayəsidir ki, müvafiq olaraq onların məzmunu belədir: «Gündüzü isə dolanışıq [ruzi qazanmaq] vaxtı etdik». «Yer üzündə yaşayan əl bir canlı yoxdur ki, Allah onun ruzisini verməsin».

B.9. Allah-təala əqlin nəzirsiz telini qiymətli gövhərlə ziynətləndirmiş və əqlin gözüne nur bəxş etmişdir.

B.10. Allah-təala ibadət edən salihləri onların alınlarında olan ibadət nişanı ilə – öz məhəbbəti ilə dağlamışdır.

B.11. Əgər Allah-təala istəsə püxtə tədbirləri təsirsiz edə. İkinci misra Qur'anın 22-ci (Həcc) surəsinin 59-cu ayəsi və 58-ci (Mücadilə) surəsinin 3-cü ayəsinin məzmunudur. Bu ayələrdə deyilir: «Həqiqətən, Allah günlərdən keçən və bağışlayandır».

B.12. Vəhm edən – qorxan, zahid. Fəhm edən-taniyan, arif. Allah-təala gövğa günü (Qiyamət günü) Ondən qorxanların və Onu tanıyanların pənahıdır.

B.13. Allah-təala vücutda əzəli və həyatda əbədidir: yə'ni, qədimdir və mövcudatı vücuda gətirən və fani edəndir.

B.14. İki ələm Allah-təalanın cəlahi və əzəməti müqabilində heçdir, bizim əvvəlimiz və axırımız Allah-təalanın əzəməti ilə müqayisə məqamında bir nəfəsdir. («Əvvəlimiz-axırımız» deməkdən məqsəd insan ömrüdür).

B.15. «Limən-il mülk» – «Padşahlıq kimindir?!» Qur'anın 40-cı (Mö'min) surəsinin 16-cı ayəsindən iqtibas olunmuşdur. Qur'anda olduğu kimi, tərcümə olunmadan beytə daxil edilmişdir. Ayənin qısaca şərh və məzmunu belədir: Qiyamət günü İsrail mələk Allahın əmri ilə öz şeypurunu (Qur'anda ona Sur deyilir) çalar; o səsin dəhşətindən bütün insanlar və digər canlılar, eləcə də mələklər həlak olurlar. Sonra Allah-təala İsrail və Əzrail mələklərə də əmr edər: «Ölün!» Onlar da ölür. Varlıq aləmində təkə Allah qalar. O zaman Allah-təala nida edər: «Bu gün padşahlıq kimindir?!» Bu suala cavab vermək üçün bir nəfər tapılmaz. Onda Allah-təala özü bu sualın cavabını verər: «Qəhr edən yeganə Allahındır!»

B.17. Ən əzəli tə'lim alanlar – ənbiya və övliya. Bu beyt özündən sonra gələn beyt ilə əlaqədardır və ardınca gələn beyt – «bu söz»ün şərhidir.

B.18. Allah-təalanın elmi əzəli və mülkü əbədidir.

B.20. Canlı mövcudatın fəaliyyəti Allah-təalanın qüdrəti müqabilində bəndəlikdən başqa bir şey deyildir və eyni-ibadətdir.

B.21. Bu məzmununda olan ayələr çoxdur; o cümlədən Qur'anın 25-ci (Furqan) surəsinin 60-cı ayəsində deyilir: «O, (yə'ni Allah) əl bir diridir ki, heç ölməz». Həmçinin, Qur'anın 28-ci (Qəsəs) surəsinin 88-ci ayəsində deyilir: «Onun (Allahın) zatından başqa, qalan bütün şeylər ölümə məhkumdur».

B.22. Soyuq atəş – həyadan üzün qızarması; isti su – göz yaşı. Allah-təala «göz yaşı» adlı isti suyu sənin gözlərində və «həyə» adlı soyuq atəşi sənin yanaqlarında yaratmışdır.

B.23. Tərkib rövzəsi – bədən bağı; yə'ni, insanın cəsədi, ruhsuz bədən. Şairlər gözü nərgisə, üzü gülə, zülfü sünbülə, ağızı püstəyə, dodağı innaba, qaməti sərvə təşbih etmişlər ki, bunlar hamısı bağ ilə əlaqədar olan şeylərdir. Nizami bədən vəsfində son dərəcə gözəl təşbih işlədərək onu bağa bənzətməmişdir ki, yuxarıdakı təşbihlərin hamısına şamildir. Hur–qara gözlü qadın. Kinayə kimi işlənməmişdir və ruh nəzərdə tutulur. (Ruh–hur sözünün məqlub şəklidir).

B.24. Allah-təala sənə dağın dərinliyində mə'dənlər, torpağın üstündə otlar və heyvanat əta etmişdir.

B.25. Nə qədər ki, Allah-təalanın kərəmi pərdədə idi və hələ insanı xəlq etməmişdi xar və gül, ney və şəkər biri digərindən fərqləndirilmirdi. Başqa sözlə, insan mövcudatın xeyrli və ya zərərli olduğunu biləndən sonra onda təsəvvür yarandı ki, gül yaxşıdır, xar isə yamandır.

B.26. O, öz kərəmindən varlığı yoxdan xəlq etdi.

B.27-28. Bir–iki viranə kənd – yer üzü, yeddi iqlim. Gündüzün üzü–nura işarədir. Gecənin zülfü–zülmatə işarədir. Bu beytlərin məzmunu Qur'anın 21-ci (Ənbiya) surəsinin 30-cu ayəsindən iqtibas olunmuşdur: «Məgər kafir olanlar göylə yer bitişik ikən bizim onları ayırdığımızı, hər bir canlıyı sudan yaratdığımızı bilmirlərmi?!»

B.29. Allah-təala onda ki, fələk boyunbağısını qırıb səpələdi, yəni ulduzları səpələdi, gecəni ədəmdən çıxarıb aşkar etdi.

B.30. İki–üç çənbərə–fələk dairələri; yeddi dügün –yeddi asiman. (Şair yer kürəsini dügünə təşbih etmişdir).

B.33. Əbr ödü–buludun ödü; burada məqsəd dərya suyunun buxarıdır. Dəryaları buxarlandırılıb dirilik suyuna bənzər saf bulaqları daşların dodağından rəvan etdi. Şorhi: yağış bir səhra mənziləsində buludu dəryanın ürəyindən qoparıb və daşlardan həyat bəxş edən çeşmələr rəvan edir.

B.34. Səhər camı – Günəşə işarədir. Şəbrəng gil – qara torpağa işarədir. Günəşin şüalarını qara torpağa saçdı və Günəşin nurundan bir damla daşın ağzına saldı ki, bir lə'l vücuda gəlsin. Sənai deyir:

İllər gərəkdir ki, Günəşin [tə'sirindən] bir təbii daş

Ya Bədəxşanda lə'l olsun, ya Yəməndə əqiq olsun.

B.35. Su – yağış, od – Günəş şüalarına işarədir. Yə'ni, su ilə od bir-birinə qarışdırılıb, dəryanın bətnində ağ dürdanə və torpağın bətnində qırmızı yaqut yaratdı.

B.36. Böhran–xəstənin halının şiddətlə dəyişməsi. Torpaq qanı–suya işarədir.

B.37. Safa bağını vücuda gətirib tərəvət verdi və söz quşunun avazını fələkə yetirdi.

B.38. Dil xurma ağacına, (nəxl) söz xurmaya, ikinci misrada isə söz dürbə, qulaq kinayə ilə sədəfə təşbih edilmişdir.

B.39. İkinci misra Qur'anın 21-ci (Ənbiya) surəsinin 30-cu ayəsinə işarədir: «Məgər kalif olanlar göylə yer bitişik ikən bizim onları ayırdığımızı, hər bir canlıyı sudan yaratdığımızı bilmirlərmi?!»

B.40. Zəmin türresi–Yerin konus şəklində olan kölgəsinə işarədir. (Yer kürrəvi olması səbəbindən kölgəsi konusvari olur). «Əsa» – asilik, əmrə itaət etməmək. Qur'anın 20-ci (Taha) surəsinin 121-ci ayəsinə işarədir: «Adəm Rəbbinin əmrindən çıxdı, amma mətləbinə yetmədi...».

B.41. Xarlıq və zilləti zərin üzündən yudu; Yə'ni qızıq əziz və qiymətli etdi.

B.42. Havanın cəngi–gecənin zülmatı. Allah-təala gecənin zülmatını ulduzların vasitəsi ilə cəngdən təmizlədi və mehın (badi-səba) vasitəsi ilə reyhanlara ruh bəxş edib onları xəndən etdi.

B.43. Gilin cigəri–insanın cigəri. (insan torpaqdan yaradılmışdır).

B.44. Zöhrə–Nahid ulduzdur ki, onu fələkin mütribi adlandırılırlar; nəğmə, rəqs və şadlıq ilahəsi hesab olunur.

B.45. Gecə–nafəyə təşbih edilmişdir. Gecə onun müşk satanı və hilal (təzə Ay) qulağı həlqəli gümamıdır.

B.47. Söz ayağı–sözün qüdrət və imkanına işarədir. Əluzun olmaq–həddindən artıq hünərli olmaq. Beytin mə'nası: Söz bütün qüdrət və imkanına baxmayaraq Allah-təalanın əzəmət bərigahının və ilahi hərəmxanasının keyfiyyətini bəyan etməyə acizdir.

B.48. Yol – nə qədər getsə də onun mahiyyətindən bir əsər görmədi. İkinci misra Qur'anın 6-cı (Ən'am) surəsinin 103-cü ayəsinə işarədir: «Gözlər onu [görüb] dərk etməz. O, gözləri dərk edər. O, lə'tifdir [cismlikdən uzaqdır] və hər şeydən xəbərdardır!»

B.49. Əql onun mahiyyətini (zatını) dərk etmək istədi. Bu ədəbsizliyinə görə onu (əqli) tənbeh etdim.

B.50. Pərgardan çıxan (vaqə' olan, vücuda gələn) «xət»-dir və burada mövcudata işarə olunur.

B.51. Sıdrədə əyləşənlər və ərşdə gəzənlər – müqərrəb mələklər.

B.52. Fələk onun quludur və torpağın nəbzi onun sövqü ilə vurur.

B.53. Dərgahinin torpağı olmaq-xar, zəlil və heç olmağı izah etmək. Beytin mənası: Ürək ki, pak candır, yə'ni canın saf şirəsidir, Allah-təalanın dərgahı müqabilində özünün xar və zəlil olduğunu izhar edir. Burada ürək-əql və can-nəfs mə'nasında işlənmişdir.

B.54. İrəm-yaxud İrəmi-Zatul-İmad. Bu barədə Qur'ani-Kərimdə zikr olunur. Əsasən onu Şəddadın behiştini bilmişlər və Ərəbistanın cənubunda yerləşdiyi xatırlanır. Deyirlər, elə ki, Şəddad Behişt haqqında eşidir, istəyir ki, bu dünyada bir behişt bağı saldırsın. Buna görə Ədəndə daşları qızıl və gümüşdən, divarları qiymətli daşlardan, cəvahiratdan bəzənmiş bir şəhər bina edir. Bina tikilib qurtardıqdan sonra onu görmək istəyir. Hud peyğəmbərin də'vətini qəbul etmədiyinə görə o bağa daxil olan vaxt ölür və həmin şəhər torpağın altında pünhan olur. (Deyilənə görə, imam Mehdi əleyhissələmin zühuru zamanında bu şəhər aşkar olacaqdır).

Beytin mə'nası: Bütün nəbatat Allah-təalanın dərgahının əzəməti bərabərində bir danə (toxum) misalındadır və əgər İrəm bağını əhədiyyət bağının bir gülü ilə müqayisə etsək, İrəm əfsanədən başqa bir şey deyil və heç bir qiyməti yoxdur.

B.55. Şair özünü Allah-təalanın torpağı hesab edir (insanın torpaqdan yaranması e'tibarı ilə) ki, həmin torpaqda tovhid danəsi əkilmiş və kök atmışdır.

BİRİNCİ MUNACAT

B.57. Kainat Sənin bayrağının altındadır; biz Səninlə qaimik. Sən isə öz zətinlə qaimsən.

B.58. Sənin vücudunun şəkli və tərkibi (qarışıq) yoxdur və sənin bənzerin yoxdur. İkinci misra Qur'ani-Kərimin 42-ci (Şura) surəsinin 11-ci ayəsinə işarədir: «...Ona bənzer heç bir şey yoxdur...»

B.59-60. Allah-təala öz sifətləri ilə tanınır. Nizami bu beytlərdə Allah-təalanın «Həyy» (diri) və qədim olan sifətlərini vəsf edir.

B.61. Göy günbəz – asiman. İkinci misra Qur'ani-Kərimin 13-cü (Rə'd) surəsinin 2-ci ayəsinə işarədir: «Göyləri, gördüyünüz kimi, dayaqsız olaraq yüksəldən, sonra Ərşi yaradıb hökmü altına alan...». Həmçinin, Qurani-Kərimin 31-ci (Loğman) surəsinin 10-cu ayəsində deyilir: «Allah göyləri, gördüyünüz kimi dirəksiz yaratmış...»

B.62. Fələkin əyri dövrəni – fələkin dairəvi hərəkəti. Cism-qazana, duz-cana təşbih edilmişdir. Nə qədər ki, ruh diri vücudun bədənində olur, bədəndə üfunət olmur. Duz da üfunətin qarşısını alan şeydir. Buna görə də canı duza təşbih etmişdir.

B.63. Əbləq-iki rəng, ala-bula; gecə və gündüzə işarədir. Qadəm ilə hay vurmaq-məcəzi mə'nada, sür'ətlə çapmaq.

Ənəlhəq-Mənəm Allah. Beytin mə'nası: Sənin ayağın gecə-gündüzün əbləq [atına] hay vurduqda Qiyamət qopar və o gün Səndən başqa heç kəs Allahlıq iddiası edə bilməz.

B.64. Əgər taqət və səbat ata etməsəydi eşq Allahın adına təhəmmül edə bilməzdi; yə'ni bu əmrə təhəmmül edə bilməzdi.

B.65. Torpağın beli – məcazən, insan nəzərdə tutulur ki, insan torpaqdan yaranmışdır və torpaq üstündə yaşayır. Ağır yük-Qur'ani-Kərimin 33-cü (Əhzab) surəsinin 72-ci ayəsinə işarədir: «Biz əmanəti [Allaha itaət və ibadət, şəri-hökmləri yerinə yetirməyi] göylərə, yerə və dağlara təklif etdik. Onlar onu götürməkdən qorxub çəkildilər. Çox zalim və çox cahil olan insan isə onu götürdü».

B.66. Göbəyin düşməsi-ağır yük götürdükdə, bir şeyə həddən artıq güc etdikdə, yaxud qorxudan baş verir. Beytin mə'nası: İnsan əmanət yükünü qəbul etdi, bu yük çox ağırdır və əgər Sənin kəramin yerə şamil olmasaydı, yer ağır yük ilə hamıl olan insanın ağırlığına təhəmmül edə bilməzdi və göbəyi düşərdi.

B.67. Səcdə boyunbağı-səcdə boyunbağına təşbih edilmişdir. Yə'ni, o səcdə (tə'zim, ibadət) bütün boynların ziynəti və çəkdiyi yükür və onu yerinə yetirmək hamının öhdəsində və boynundadır. Nizami burada Allahdan başqa şeylərə pərəstiş etməyin haram olması barəsində gələn ayələrin məzmununu nəzərdə tutmuşdur. Qur'ani-Kərimdə bu barədə ayələr çoxdur: o cümlədən, 4-cü (Nisa) surəsinin 59-cu, 11-ci (Hud) surəsinin 2-ci, 12-ci (Yusif) surəsinin 40-cü ayəsi bu məzmunundadır. Bu ayələrdə deyilir: «Allahdan başqasına ibadət (pərəstiş) etməyin!» Əmir

tərzində olan bu xitab ayələri Allahdan başqasına sitayiş etməyi hərəm edir.

B.69. Saqi gecə—gecəni saqiyə təşbih etmişdir və sübhə işarədir. Yə'ni, gecənin saqisi Sənin sübh camının dilənçisidir. Sübh quşu-xoruz; Yə'ni sübh quşu Sənin adının aşığıdır.

B.70. Beytin mə'nası: Kəsrət pərdəsindən zahir ol və öz vəhdətini nişan ver.

B.71-72. Fələk və cahanın tərtib və nizam bağını (riştəsini) aq, zaman əlamətlərini batil et və ulduzların hərəkətini poz.

B.74. Zülmətilər—nura və zülmətə qail olanlar. (dualistlər). B.75. Altıbucaq kürsü – Yer, altı cəhət olduğuna görə altıbucaqlı kürsüyə təşbih edilmişdir. Doqquzayaq minbər—doqquz fələkə, asimana işarədir.

B.76. Ayın dairəvi daşını bu Yerin başına sal və Zöhrənin (fələkin mütribi adı ilə məşhurdur) camını Zühəlin (nəhs ulduzudur) daşına vur.

B.77. Gecəni gündüz edən gövhər (boyunbağı) – ulduzlar.

B.78. Yerdəki torpaq tərə və bir qəlib [torpaq] – insanı işarədir. (insanın torpaqdan yaranması e'tibarı ilə).

B.79. Gecənin cəngi—gecənin qara rəngi. Əxbiyə – sə'd-ül Əxbiyə ulduzlarından biri (Ayın 25-ci mənzilidir). Cəbhə – dörd parlaq ulduzdan ibarətdir və ayın 10-cu mənzilidir.

B.82. Dörd ünsürün (ənasiri-ərbəə) tərtibi belədir: od yuxarıdadır və ondan aşağı havadır, sonra su və hamısından aşağıda torpaqdır. Beytin mə'nası: Dörd ünsürün təbii nizamını dağıt.

B.84. Hilal övcuündə olan dəstə – on iki bürcdən hər biri Hilal – Günəşdən nur alan hər bir səma cismi hilal şəklində görünə bilir. Pərdə – fələkə, xəyal – səmavi cismlərə işarədir.

B.88. Nurunu əqlin cana bəxş etmişən: Yə'ni, canın vücudu əql ilə rövşən olur. (can – nəfs mə'nasındadır). Baba Əfzəl deyir: «Nəfsin vücudu əql ilə rövşən olur. Əqli vücud bütün mərtəbələrədən artıq, şərəfətli və davamiyyətlidir. Əqli vücud huşyarlıq və mə'rifət olur və nəfsani vücud mə'rifətlə rövşəndir». (Müsənnəfat, c.1, səh.29)

Zövqünü qəlbin dilə nəqş etmişən: Burada qəlb – əql mə'nasındadır. Misranın mə'nası: Əvvəlinci yaranan əqlidir və axırını şey ki, əqləndə onda zövq (dad) və nümunə qərar verilmişdir – sözdür. Baba Əfzəl deyir: «Əql nəfsin məbdə'idir (məbdə' – bir şeyin zahir və ya mövcud olduğu yer; mə'nə', əsl.

əsas), nəfsin məbdə'i isə maddi gövhərdir. Maddi gövhər cismın mayəsi və cism ünsürlərin mayəsidir, ünsürlər mürəkkəb cismlərin mayəsi və mürəkkəb cism vücuda gələn cismın mayəsidir. Vücudə gələn cismın mayəsi canlı cismın mayəsi və canlı cismın mayəsi dərk edən və danışan cismın mayəsidir». (Müsənnəfat, c.1, səh.29).

B.90. Sən bu bağa abi-həyat vermison: Burada şair «bu bağ» deməklə insan vücudunu nəzərdə tutur. Şairlər bədən üzvlərinin hər birini bir bitkiyə – məsələn, qaməti sərvə və şümşada, üzü – gül və lələyə, zülfü – sünbülə, dodağı innaba və s. təşbih etmişlər. Nizami burada təşbihi küll şəklində edir və «bağ» deyir ki, bütün bitkilər, meyvələr və güllər bu «bağ»ın içində vardır. Şair bu təşbihi «tərkib rövzəsi» kimi də işləmişdir. (B.23).

B.91. Beytin mə'nası: Nəsrinin gəməzi badi-sabadən deyildir, bəlkə, Sənin asitanın torpağını öz gözüne tutiyyə etmişdir ki, gəməzi belə cadulu və cazibəli olmuşdur.

İKİNCİ MÜNACAT

B.97. Biz dünyanın cah-cəlahına arxa çevirən evsiz-eşiksiz sərsərilərlik və Sənin qulağı həlqəli qullarınıq.

B.102. Bizim boynumuzda qümri kimi Sənə bəndəlik nişanı olan həlqə vardır və biz Sənin bəndəlik nişanının ilə dağlanmış itlərinik.

B.103. Nizami özünə xitab edərək deyir: Ey Nizami, Allahın vəsfində mə'nalı və xoş sözlər bəyan etdin, bələğət və fəsatətlə hünər göstərdin. Amma, bilməliyəm ki, bu bələğət və fəsatət Allahın tərifində çox naçiz və gərəksiz bir şeydir. Çünki, Allahı ən yaxşı sözlərlə tərif etsən də, etməsən də peşiman olacaqsan. Əgər tərif etsən, elə bir tərif ki, Allaha layiq olsun, edə bilməyəcəksən. Əgər tərif etməsən, öz sakit oturub qalmaqından peşiman olacaqsan. (Burada Xacə Ədbüillah Ənsarinin dediyi söz yada düşür: «Danışmaq bir şəkərdir ki, xalis zəhərdir və susmaq bir zəhərdir ki, xalis şəkərdir»).

B.104. Qəlb – burada əql və təfəkkür mə'nasında işlənməmişdir. Beytin mə'nası: Təfəkkürün o yüksəkliyə pərvaz etmək qüdrəti yoxdur. Mən hara, Allahın əzəmətinə tə'zim hara?! Başqa sözlə, təfəkkür Allahın vəsfində acızdır. Necə ki, mərhum Şeyx Sə'di deyir.

Nə vəhm quşu onun zati fəvqünə pərvaz edə bilər.

Nə fəhm əli Onun vəsfi atayına yetə bilər.

B.105. Nə ürək – yə'ni, hansı cür'ət; bəhr – dərya, Allahın vəsfinə işarədir.

B.106. Sifətində – yə'ni, Sənin tə'rifində. «Mən ərəfəllah» – «Allahı tanıyanın dili süst olar» – hədisinə işarədir.

B.113. Əl açmaq – dua etmək, yalvarmaq. Beytin mə'nası: Əfv olunmağımız üçün başqalarından artıq biz əlimizi Sənin qarşında açmışıq və hamıdan artıq biz nalə edib ağlayırıq. (Əfv olunması üçün şiddətli ehtiyacını Allah-təalaya bildirir).

RƏSULİ-ƏKRƏMİN (S) NƏ'Tİ

B.117. İlk lövhə – lövhi-məhfuz, kainatın ilk dəfə Allahın Qələmi ilə həyat və inkişaf məramnaməsi yazılan lövhə. Əhməd – Rəsuli-Əkrəmin (s) adlarından biridir. Əhməd qapısı – nur pərdəsində gizli olan Əhməd. Rəsuli-Əkrəmin (s) mübarək vücudu bütün peyğəmbərlərin axıncısı olduğu üçün bütün peyğəmbərlərdən axırda məb'us olmuşdu: «Yaranışda peyğəmbərlərin əvvəlincisiyəm. məb'us olmaqda axıncısıyam» – hədisi və digər – «Allahın ilk yaratdığı [şey] mənim nurumdur» – hədisi buna şahiddir.

Əhməd qapısı – burada qapı «Əhməd» sözünün əvvəlindəki «əlif» hərfinə işarədir və eyhamla «dərgah» (padşah sarayı) mə'nasını da ifadə edir. Beytin mə'nası: «Əlif» lövhi-məhfuzda nəqş olunan vaxt Rəsuli-Əkrəmin (s) adı olan «Əhməd» sözünün əvvəlində qərar tutdu.

B.118. Həlqəli «ha» – «Əhməd» adının ikinci hərfinə işarədir. İqlim vermək – hökumət və imarət (əmirlik) vermək. Tövq – fərman həlqəsi, xidmətçilərin boynunda gərdənbənd hökmündə olan fərman. «Dal» – «Əhməd» adının axırında olan hərf. Kəmə – kəmərbənd, belbağı. (tövq və kəmə əmirlik nişanələrindən idi) Beytin mə'nası: Söz, «Əhməd» adını təşkil edən hərlərdən gədir. Bundan əvvəlki beytdə mə'lum oldu ki, «əlif» qapıda dayanan və yuxarıda (başda) oturandır. Bu beytdə deyir: «Əlif» ki «Əhməd» sözünün əmiri və başda oturanıdır. «ha» ilə vilayət (əmirlik) və səltənət vermişdir, «dal» ilə tövq və «mim» ilə kəmə bəxş etmişdir. («dal» hərfinin tövqə və «mim» hərfinin kəməyə bənzər olması şairin nəzərində olmuşdur).

B.121. Turunc ağacının eyni vaxtda üstündə çiçəyi və meyvəsi olur. Bu mə'nada ki, onun bu ilinin meyvəsi gələn ilin baharına qədər ağacda qalır və ağacın üstündə meyvəsi olduğu halda yenidən çiçək açır.

B.122. «Kuntu nəbiyyə» – «Mən peyğəmbər idim, Adəm isə hələ su ilə palçıq [arasında] idi» – hədisinə işarədir.

B.123. Qədimlər Ayın yaşıl rəngdə olduğu fikrində idilər. Zəbərəcd – yaşıl rəngdə olan qiymətli daşlardan biridir. Məhəmməd-nişan – Rəsuli-Əkrəmin (s) çiyində nişan var idi ki, onun peyğəmbərliyindən bir əlamət hesab edirdilər. Beytin mə'nası: Ay üzüyü ki, asimanın zəbərəcd rəngli üzüyüdür, Rəsuli-Əkrəmin (s) nübüvvət möhründən nişan verir.

B.124. Aləm qulağı – cahan əhlinin qulağı. Yə'ni cahan əhli Rəsuli-Əkrəmin (s) fərmanına tabedir və öz qulağında ona itaət həlqəsini gəzdirir. Aləm «Məhəmməd»in «mim»inin həlqəsini sığa kimi öz qulağından asmışdır. Burada «mim» hərfinin «aləm» sözünün axırında qərar tutmasına eyham vardır.

B.125. Xacə – ağa, böyük. Məş xacəsi – çox məş edən. Məş etmək – dəstəmaz suyundan nəm olan əli başa və ayaqlara çəkməkdir ki, islam dilində hökm olunan nəməzdan ötrü vacibdir. Həzrəti – Rəsuli-Əkrəm (s) məş xacəsi (çox məş edən xacə) adlandırılmışdır.

Məsiha onun gələtidir və ondan təbiiyə almışdır. O – yə'ni, Məsiha pəyambər (xəbər gətirən) və bu – yə'ni, Məhəmməd (s) pəyam verəndir (xəbər verən, müjdə verəndir). Burada Qur-ani-Kərimin 2-ci (Bəqərə) surəsinin 119-cu ayəsinə işarə olunur: «[Ya Məhəmməd!] Biz səni [mə'minlərə] haqq ilə [Qur'anla] müjdə verməyə və [kafirləri] qorxutmağa göndərdik...»

Pəyambər - xəbər gətirən; burada müjdə verəndən xəbər gətirən mə'nasındadır. Zahirən, Qur-ani-Kərimin 61-ci (Səff) surəsinin 6-cı ayəsinə işarədir: «Onu da xatırla ki, bir vaxt Məryəm oğlu İsa belə demişdi: «Ey İsrail oğulları! Həqiqətən mən özümdən əvvəl nazil olmuş Tövratı təsdiq edən və məndən sonra gələcək Əhməd adlı bir peyğəmbərlə [sizə] müjdə verən Allahın elçisiyəm!..»

Beytin mə'nası: Bir ağadır ki, beş növbət nəməz onun dininə məxsusdur və bir böyükdür ki, Allah onu «müjdə verən» – deyə yad etmişdir və həzrəti-İsa (ə) onun peyğəmbərliyindən adı (Əhməd) ilə müjdə vermişdir.

B.126. Ümmi – dərs oxumayan və yazıb-oxumaq bilməyən kəs. Zahirən – «Mən ərəbin ən fəhətlisifəm» hədisinə işarədir. Beytin mə'nası: O, elə bir yazıb-oxumaq bilməyən kəs idi ki, Adəmdən İsayə qədər, yə'ni bütün peyğəmbərlərdən rövşən və fəhətlə danışardı.

B.127. «Əlif» tək – «əlif» hərfi şaquli düz xətt şəklində yazılır; düzlük və doğruluq nişanəsidir. Əvvəl, axır – peyğəmbərlərin əvvəlcisi və axıncısı. Peyğəmbərlərin əvvəlcisi olmasına – «Mən peyğəmbər idim, Adəm isə hələ ruh və cəsəd [arasında] idi» – hədisi dəlildir. Peyğəmbərlərin axıncısı olmasına – «Əlinin məndən nisbəti Harunun Musaya (ə) olan nisbəti mənziləsindədir; amma fərq burasındadır ki, məndən sonra peyğəmbər gəlməyəcəkdir» - hədisi dəlildir. (Kənz-ül ə'mal, c.2, səh 103).

Yuxarıda qeyd olunan mə'nalardan əlavə, Nizami «ənbiya» sözünün zahiri şəklini də nəzərdə tutmuşdur. Çünki, fars əlifbası ilə yazıldıqda «ənbiya» sözünün əvvəlcisi və axıncı hərfi «əlif» şəklindədir. Onda, beytin mə'nası belə olacaqdır: Əhd və vəfada «əlif» kimi düzsən və necə ki, «əlif» «ənbiya» kəlməsinin əvvəlində və axırında qərar tutmuşdur, sən də peyğəmbərlərin əvvəlcisi və axıncısısan.

B.128. Pərgarın nöqtəsi – dairənin mərkəzi. «Ol!» pərgarı – «ol!» pərgara təşbih edilmişdir. «Ol!» – zahirən Qur'anın 36-cı (Yasin) surəsinin 82-ci ayəsindən iqtibas olunmuşdur. Ayədə deyilir: «Bir şeyi [yaratmaq] istədi zaman Allahın buyuruğu ona ancaq: «Ol!» – deməkdir. O da dərhal olar».

Sözlərin ən pərgarı – sözlərin ən doğrusu və dürüstü.

B.129. Baş çəkib... – Yə'ni dünya ilə məğrur olmadı və dünya (maddi) işlərində dünyaya itaət etmədi.

B.130. Avazə – nəğmə; əndazə – miqdar.

B.131. İsmətlilər – mələklər, peyğəmbərlər və mə'sumlar. İsmət – nəfsi aludə olmaqdan qorumaq, mə'sumluq. Pərdə – hərəm; burada islam məzhəbi nəzərdə tutulur.

B.133. İkinci misradakı «fitnə olanlar» – məftun olanlar mənasındadır və «fitnə» sözü beytdə cinas kimi işlənmişdir.

B.135. Cavid ağırqütə – ağır və vüqarlı. Yünülseyr – tez ötüb keçən; Rəsuli-Əkrəmin (s) bu aləmdə ömrünün qısa olmasına işarədir.

B.136. Şəm'i-ilahi – ilahi mə'rifət nuru. Qur'ani-Kərimin 39-cu (Zümər) surəsinin 22-ci ayəsinə işarədir: «Məgər Allahın

köksünü [qəlbini] islam dini üçün açmaqla Rəbbindən nur üzərində olan kəs [qəlbə möhürlənmiş kimsə kimi ola bilermi?!]»...

B.137. Günəş öz nurunu Məhəmməd əleyhissələmin nurundan alır («Allahın ilk yaratdığı [şey] mənim nurumdur») və mə'rac gecəsi elə parlaq və nurani idi ki, Günəş çəməsi onunla müqayisədə sınıq hilal kimi görünürdü.

B.138. Təxtə oturdu – yə'ni, Ərş məqamına yetdi. Beytin mə'nası: Kəmər və tac sahibləri onun vasitəsilə və onun şəriətində itaət etmək səbəbindən qüdrət tapdılar.

B.139. Şəbahəng – gecə yol gedən. Nizami «Xosrov və Şirin» məsnəvisində Rəsuli-Əkrəmin (s) mərkəbini, (minik) yə'ni Buraqı «nur» kimi vəsf edir:

Cəbrail Beytül-mə'murdan gəlib,

Nurdan [yaranmış] ildırım sür'ətli bir Buraq gətirdi.

Beytin mə'nası: Allah-təalaya hədsiz məhəbbətdən və Onun didarının (görüşünün) sonsuz şövqündən pərişan və gəmgin olmuşdu. Ürəyinin açılması üçün əzmi-mə'rac etdi və gecə yol gedən ağ atı səfər üçün hazır etdi.

B.140. Sübh süvariləri – mələklər və ulduzlar işarədir. Əbləq – əla-bula at; sübh vaxtı, zaman, gecə və gündüzə işarədir.

B.141. Çul çəkmək – böyük, rütbəli kəslərin minik heyvanlarının çulunu (yəhər örtüyünü) daşıyan xüsusi nöqərlər olardı. Burada Nizami özünü çiyində çul daşıyan nöqərə təşbih etmişdir.

ME'RAF HAQQINDA

Mə'raf – Rəsuli-Əkrəmin (s) asimana qalxmasıdır ki, o Cənabın mö'cüzələrindən biri hesab olunur.

B.142. Günüz sərvəri – Günəş; Həzrəti-Rəsuli-Əkrəmin (s) vücuduna işarədir. Nur saçan gövhər – Peyğəmbər Cənablarının vücuduna işarədir. Beytin mə'nası: Rəsuli-Əkrəm (s) gecə yarısı öz Günəşə bənzər vücudunu mə'raf qəsdilə rəvan etdi.

B.143. Fələklər gözü – ulduzlar. Rəvan təxt-kəcavə, Məş'əl – padşahların və əmirlərin, gecə vaxtı hərəkət etdikdə və dayandıqda kəcavəsinin qabağında tutardılar.

B.144. Yətim dürr – Nizami Rəsuli-Əkrəmi (s) ona görə «yətim dürr» adlandırır ki, o Cənab hələ anadan olmamış atasını,

altı yaşında olanda isə anasını itirib yətim qalmışdı. «Dürr» adı verməyinin digər səbəbi odur ki, sədəfin içində incilərin sayı çox olduqca, onlar xırda olurlar. Bə'zən sədəfin içində tək bir cə dəncə inci olur; belə hallarda o tək inci çox iri və qiymətli olur, tək olduğu üçün ona «yətim dürr» deyirlər. Nizami Məhəmməd peyğəmbəri (s) yətimlik, pəqlik və saflıq cəhətindən «yətim dürr» adlandırır.

Sədəf – dünya, aləm nəzərdə tutulur.

B.147. Oldu bu tordan qəfəs ilə rəvan – yə'ni bu dünyadan bədəni ilə yola düşdü. Can quşu – ruha işarədir. Həzrəti – Rəsuli-Əkrəmin (s) cismi və ruhu birlikdə me'racı gedirdi.

B.148. Qanad tökmək – şadlıq etməyə işarədir. Xirqə cırıb-sökmək – şadlıq etməyə işarədir.

B.149. Rəsuli-Əkrəmin (s) cismi və ruhu hər ikisi bahəm Allahın hüzuruna gərdi. Qəlb-ruh, qəlib-bədənə işarədir.

B.150. Mil-yerin açıq və düz səthində göz ilə görünən məsafə. Təbərrük-bərəkət tapmaq, tovfıq. Yetdi təbərrük ona hər mil ilə hərəkət sür'ətini təsvir edir. Beytin mə'nası: Hələ bir mil məsafə teyy etməmiş ikinci mil bərəkət tapmaq üçün onu birinci mildən alıb aparırdı. Başqa sözlə, sür'ətlə millər bir-birini əvəz edirdi və o, yüksəklərə qalxırdı.

B.151. Hər iki aləm – maddi aləm və mə'nəvi aləm. Beytin mə'nası: Hər iki aləmin məxluqu Rəsuli-Əkrəmi (s) görməyə möhtac idi. İndi ki, yuxarı qalxırdı, mələkut aləminin sakinləri onun cəmalını görmək, təzim və ehtiram etmək üçün baş əyirdilər.

B.152. Yetdi ayağə başı təzim ilə – yə'ni başını təzim və ehtiram üçün irəli tutub aşağı əydi.

B.153. Rəxş – at, Büraq. Hündür - axur Rəxş – atın hündür və yaraşlıq olmasına işarədir.

B.154. Bəhrü zəmin – dərya və yer. Yə'ni, dərya və yer gövhər mə'dəni mənziləsində idi və Rəsuli-Əkrəm (s) bu mə'dənin misilsiz bir dürdanəsi idi və o qədər əziz və qiymətli idi ki, fələk öz başının tacına qoymaq üçün yerdən asimana apardı.

B.155. Gecə gövhəri – şəbcırağ, gecəni işıqlandıran gövhər. Qiymətli bir gövhərdir ki, gecə nur saçır. Rəvayətə görə, dəryada olan bir öküzdədir ki, gecələr dəryadan çıxıb otlamaq istədikdə bu gövhəri ağzından çıxarıb yerə qoyur və onun işığında otladıqdan sonra yenə ağzına qoyur və dəryaya gedir. Adamlar pusquda durub, hiylə ilə o gövhəri ələ keçirirlər.

Çərx öküzü – sur bürcü, on iki bürcün ikincisi. Yer öküzü – yuxarıda bahs etdiyimiz öküzdür.

B.156. Sərətan – on iki bürcün dördüncüsüdür və o, xərcəng şəklindədir. On üç ulduzdan ibarətdir ki, doqquzu onun daxilində və dördü xaricindədir. Daxildə olan ulduzları təcə təşbih etmişlər. Cövza – Əkizlər; on iki bürcün üçüncüsüdür ki, arxa-arkaya dayanmış əkiz uşaqlara bənzəyir. İnsan bədəninə oxşayan bu bürcün kəmərinə bir düz xətt üzrə Nizam, Nitaq və Mıntəqə adlı üç parlaq ulduz yerləşir. Nitaq – öz lügəti mə'nasına görə «kəmə» deməkdir. Odur ki, Nizami bu beytdə «kəmə» deməklə həmin ulduzları nəzərdə tutur.

B.157. Xuşə – Sünbülə bürcü; on iki bürcün altıncısındır. Əlində sünbül (başaq) tutmuş bir qız şəklindədir.

Xuşə ki, ondan tər idi sünbülə – yə'ni, Sünbülə bürcü ondan xoş ətr almışdı. Əsəd – Şir bürcü; on iki bürcün beşincisidir ki, şir şəklindədir.

B.158. Birinci misrada «qədər» və «qədr» sözləri «Qədr» gecəsi münasibətilə işlənmişdir. (Peyğəmbərin me'racı Qədr gecəsində vəqə' olmuşdur).

Zöhrə-Zöhrə sayyarəsi üfüqdən çox yuxarılara qalxmır. O, ya səhər – şərqdə, ya da axşam – qərbdə üfüqdən müxtəlif hündürlükdə olur, amma heç vaxt zenitdə olmur. Şərq üfüqündə o, səhərə yaxın görünməyə başlayır və gecənin qurtardığını bildirir. Buna görə də el arasında ona «Dan ulduzu» deyirlər.

Bələklə, Zöhrə gecənin ölçüsünü xəbər verən, onu guya «tərəzidə çəkən» bir səma cismidir. Odur ki, Nizami onu «Gecəni çəkən» adlandırır bildirir ki, Me'rac gecəsi Zöhrə Mizan (Tərəzi) bürcündə imiş; guya o, bu gecənin dəyərini bilmək üçün onu həmin tərəzidə çəkirmiş.

B.159. Süsənbər – nanayə bənzər bir bitkidir ki, xoş ətrli yarpaqları ağ-qırmızımtıl gülləri və reyhan toxumu kimi toxunları vardır; əqrəb sancmış adamın yarasına qoyurlar. Neştər – əqrəb, arı və s. sancan heyvanların zəhərli ə'zəsi. Nuş – padzəhr, zəhərə qarşı işlədilən dərman. Əqrəb – on iki bürcdən səkkizincisidir ki, əqrəb şəklindədir. Beytin mə'nası: Öz süsənbər nəfəsindən fələk əqrəbinin neştərinə (quyruğuna) padzəhr töküüb, onu zərərsiz və tə'sirsiz etdi.

B.160. Kəman – Qövs (Oxatan); on iki bürcün doqquzuncusudur ki, kəman və ox şəklindədir. Oğlaq – Dağ keçisi (Cədy) bürcü; on iki bürcdən onuncusudur.

Oğlaq zəhəri – Xeybərdə vaqe' olan bir əhvalata – yəhudü Harisin qızı Zeynəbin Məhəmməd əleyhissəlamı zəhərləməsinə işarədir: Harisin qızı Zeynəb bir çəpişi büryan edib soruşdu ki, Məhəmməd qoyunun (keçinin) hansı üzvünü daha çox xoşlayır. Dedilər ki, qol hissəsini. Zeynəb çəpişi tamam zəhərlədi və qol hissəsini götürüb peyğəmbərin qarşısına gəldi və dedi: Ya Rəsulillah, bilirəm ki, sən və dostların necə yorğun və acsınız. Sənə və sənə yaxın olanların adına təam hazırlamışam. Peyğəmbər əleyhissəlam təklifi qəbul etdi və öz yaxın adamlarından bir dəstə ilə onun evinə daxil oldu. Zeynəb tamam zəhər içində olan çəpişi Rəsuli-Əkrəmin (s) qabağına qoydu. Peyğəmbər əleyhissəlam əlini uzadıb bir tikə ondan ağzına qoydu. Büryan çəpiş aydın dil ilə Rəsulillaha dil açıb dedi: «Məni yemə, mən zəhərliyəm!» Peyğəmbər əleyhissəlam ağzına qoyduğu tikəni uddu və zəhər o Cənanın əziz bədəninə yayıldı. Allah-təala ona rəhmətə bir nəzər etdi, o zəhəri onun bədənində tərə döndərdi və onun bədənindən xaric etdi ki, asanlıqla keçib getdi.

B.161. Yusif – Yə'qub peyğəmbərin oğludur və anasının adı Rahildir. Atası Yusifi çox istədiyindən qardaşları ona həsəd edirdilər. Gənc yaşlarında onu çölə apardılar və quyuya saldılar. Yoldan keçən karvanın adamları onu quyudan çıxarıb Misra apardılar və orada satdılar. Yusif bir müddət xeyli məşəqqət çəkəndən sonra Misr məmləkətinin hökmdarı (əzizi) məqamına yetdi.

Dəlv – Dolça bürcü; on iki bürcdən on birincisidir. Əlində dolçaya bənzər zərf tutmuş adama bənzəyir. Günəş Dəlv bürcünə daxil olan vaxt ona «Dəlv Yusifi» deyirlər.

Yunis – Bəni-İsrail peyğəmbərlərindən biridir. Məttə (İsqəbi Zunnundur) onun atasıdır. Yunis öz xalqının ona verdiyi əziyyətdən xilas olmaq üçün gəmiyə minib qaçmaq istədi. Lakin gəmidə adam çox və dəniz dalğalı olduğu üçün, gəminin gərəq olmaq təhlükəsi vardı. Gəmiçi bir nəfərin suya atılması ilə qalanlarını xilas etmək təklifini edəndə püşk atdılar. Püşk Yunisə düşdü; onu dənizə atdılar. Bir balıq (zahirən, delfin) onu udub, öz qarnında diri saxladı. Bir müddət (mənbələrdə bu müddət 40 gün, 3 ay və 6 ay göstərilir) dənizlərdə gəzdirdikdən sonra bir gün onu sağ-salamat halda sahilə çıxardı.

Balıq – Bahq (Hut) bürcü; on iki bürcün on ikincisidir. Bir-birinə kəndirlə bağlanmış iki balıq şəklindədir.

B.162. Quzu – Quzu (Həməl) bürcü; on iki bürcün birincisidir. Günəş Quzu bürcünə daxil olanda bahar fəslə başlayır.

Ülkər – Quzu (Həməl) bürcünün üstündə yerləşən topa halında olan ulduzlardan ibarətdir. Bə'zi astronomlar onu Buğa bürcünə daxil edirlər, bə'ziləri isə ona müstəqil bürc kimi baxırlar. Bu bürcə yeddi ulduz daxildir; onların hamısı xırda ulduzlardır. lakin onlar topa halında olduğundan parlaq və çox da gözəl görünürlər. Ərəblər ona Sürəyya, farslar Pərvin, türklər və azərbaycanlılar Ülkər, ya da «Yeddi qardaş» deyirlər. (qədimlərin əqidəsinə görə Ülkər ulduzlarının sayı altı olmuşdur).

Nizami bə beytdə Ülkəri təxib etmişdir. Bu və bundan yuxarıdakı beytin mə'nası: Rəsuli-Əkrəm (s) Günəş kimi «Dəlv Yusifi» oldu, yəni Dəlvə daxil oldu, sonra Yunis kimi Huta daxil oldu. Başqa sözlə, necə ki, Günəş Dəlv bürcünə daxil olur, sonra Hut bürcünə gedir və oradan Quzu bürcünə yetişir və bahar fəslə başlanır, Rəsuli-Əkrəm (s) də bu yolu teyy etdi və Ülkərdə təxt qurdu, bahar fəslə başladı və fəlkədə mə'nəvi bahar peyda etdi.

Nizami Rəsuli-Əkrəmi (s) dəfərlərlə Günəş adlandırmış və Günəşə təşbih etmişdir. «Leyli və Məcnun»da deyir:

Qalx gəl, yatmaq vaxtı deyildir,

Ay, sən Günəşin intizarındadır.

Günəş bir il müddətində öz hərəkəti ilə on iki bürcün hamısından keçir və ən xoş mövqə'i Quzu bürcündədir ki, (qədim təqvimlə bahar başlanır) «gül ləşgəri çöldə çadır qurur». Bu cəhətdən Nizami mə'racda, o Həzrətin on iki bürcü seyr etməsindən və Quzuya (Həmələ) yetişməsindən söz deyir və Me'racın bahar fəslində vaqe' olmasını xatırladır.

B.165. «Ma zağ» – Qur'ani-Kərimin 53-cü (Nəcm) surəsinin 17-ci ayəsinə işarədir: «Göz nə [sağa-sola] yayındı, nə də uzağa getdi [hər şeyi olduğu kimi gördü]».

B.166. On dua – Qur'ani-Kərimdən on aya. Qədim qarılərdə (Qur'an oxuyarlarda) qayda idi ki, hər gün öz şagirdlərinə on aya tə'lim edərkdilər. Zahirən, «Allahım məni ədəbləndirdi» hədisinə işarədir.

Etdi təvazö'lər ona ənbiya – peyğəmbərlərin ruhları o Həzrətin tə'zim və istiqbalına gəlmişdilər. Rəsuli-Əkrəm (s) hər biri ilə müləqat etdi və hər birinə dua etdi: peyğəmbərlər bir-birilərinin günahlarının bağışlanmasını istədilər.

B.168. Gecə – nəfəyə, Ay isə nala təşbih edilmişdir.

B.169. Buraq – Rəsuli-Əkrəmin (s) me'rac etdiyi gecə süvar olub asimana qalxdığı miniyin adı. Bərq ayağıyla – yə'ni ildırım sür'əti ilə.

B.170. Fərrī-Hümay – Hümay xoşbəxtlik, böyüklük, dövlət və alicənablıq rəmzi olan bir quşdur. Bu quş kimin başına otursa, o adam səhliyə, dövlətə və səadətə yetişər.

B.172. Sidrə – yeddinci asimanda olan bir ağacdır. Beytin mə'nası: Sidrənin [sinəsi] onun köynəyi olmuşdu; yə'ni Sidrə onu qucağına almışdı və Ərş onun qucağında qərar tutmuşdu.

B.175. Pərdə tutanlar – dərğaha müqərrəb olan mələklər.

B.179. Cənin sərvəri – Rəsuli-Əkrəm (s). Beytin mə'nası: Nə qədər ki, o Həzrətin yanında nəfəs vardı, yolu bədənlə gedirdi.

B.180-181. Hər şeydən mücərrəd oldu, can və ürək hər ikisi məqsuda yetdilər.

B.182. Əsl evi – bədənin əsl evi cismdir və bədən – varlığı göstərən «yox»dur.

Göz elə gördü, görə bilməz xəyal – göz, xəyalın vəqə' ola biləcəyi yerdir: başqa sözlə, göz bə'zən elə şeylər görür ki, xəyaldan başqa bir şey deyildir (məsələn, yuxuda gördüyümüz sürətlər, yaxud güzgüdə gördüyümüz şəkillər). Nizami deyir: Rəsuli-Əkrəmin (s) gözləri Me'rac gecəsində xəyalı olmayan göz olmuşdu. Yə'ni, hər nə ki, gördüdü həqiqət idi və ardınca gələn beyt də bu beytin mə'nasını tamamlayır. Nizami deyir: Əgər Rəsuli-Əkrəmin (s) gözlərinin vəsfində desəm ki, xəyalın ona yolu yox idi, təəccüblü deyil; çünki, əzəli nuru olan bir göz xəyalata təslim olmaz!

B.184. Çıxdı təbiət yaxasından başı – yə'ni, təbiət aləmindən xaric oldu və mavərai (təbiət xaricində olan) aləmə tərəf yol başladı.

B.186. Ğeyrət – dünyəvi əlaqələrdən ayrılmaq tələbində mühibbin sə'yinə məhbubun nəzəri; yaxud, məhbubdan Ğeyri hər şeydən əlaqəni kəsmək. (Ğeyrət – məhəbbətdə zəruridir).

Heyrət – təfəkkür və hüzur vaxtı ariflərin ürəklərinə varid olan əmrdir ki, onların təəmmül və təfəkkürünə pərdə tutur.

B.189. Onda ki, tamamilə özündən mücərrəd oldu, həmin ləhzə öz səlamının cavabını Xudavəndi-ələmdən eşitdi ki, səlamın cavabı bu idi: «Ey Peyğəmbər, sənə səlam. Allahın rəhməti və bərəkəti olsun!» Sonra Peyğəmbər əleyhissəlam buyurur: «Səlam olsun bizə və Allahın salih bəndələrinə».

B.190-191. Vüsəl əli Allah-təalanın əzəmət sarayının qapısından pərdəni açdı; hərəkət və seyr başa çatdı və ruh təməşşə etməyə başladı.

B.192. Xəyal afətindən pak olan bir göz ilə zəvalı olmayan ilahi nuru gördü.

B.193-195. Mütləq – mətlubun kəmalıdır və Peyğəmbəri-Əkrəm (s) də Allahı mütləq şəkildə gördü. Bəli, Allah görüləndir. Mövcudatın ərəzsiz və cövhərsiz görülməsi mümkün deyildir; amma, Allahın görülməsi ərəzsiz və cövhərsizdir və O, ərəz və cövhərin xaliqidir. Gözləri kor olanlar Allahın görülən olduğunu demirlər və qəbul etmirlər. Demək lazımdır ki, O gözlərdən gizli deyildir. (Şərhi: Qur'ani-Kərimin 6-cı (Ən'am) surəsinin 103-cü ayəsində deyilir: «Gözlər Onu [görüb] dərk etməz. O, gözləri dərk edər. O, lətifdir [cismlikdən uzaqdır] və hər şeydən xəbərdardır!»).

B.197. Mey – Allahın rəhmətinə işarədir. Onda ki, Rəsuli-Əkrəm həqiqət şərəbindən xoşhal oldu, ondan bir damla bizim üçün tökdü, yə'ni bizim əfv və bağışlanmağımızı istədi.

Şərab içənlər arasında qayda idi: – O məclisdə ki, dostları iştirak etmirdilər, içdikləri şərabdan bir udum yerə tökdülər ki, bu həmin şəxsləri yada salmaq əlaməti idi.

B.208. Ey sözü ilə bizi xamuş edən – yə'ni, sənin sözüünə e'tiraz və irad yoxdur; çünki, sənin sözün Allah-təalanın sözü mənziləsindədir.

RƏSULİ-ƏKRƏMİN (S) BİRİNCİ NƏTİ

B.210. Yeddi-sitarə çadırın əfsəri – yə'ni, yeddi fələkin tacı, Tac – müxtəlif filizlərdən Günəş şəklində düzəldib, böyük sarayların başında bərkidirdilər.

Xatəm - üzük; yə'ni, əgər peyğəmbərləri bir üzüyə təşbih etsək, Həzrəti – Rəsuli-Əkrəm (s) o üzüyün qaş mənziləsində olar. Üzüyün qiyməti onun qaş ilə olur və qaş üzüyün mühüm hissəsidir. Xatəm - həmçinin, möhrü olan üzük və sonuncu peyğəmbər olmaqla peyğəmbərliyin möhrüdür.

B.211. Tapqır – yəhərin qabaq və arxa hissəsində şey bağlamaq üçün qayıqlar.

B.213. Sünbülü –yə'ni, zülfü. Sünbülə –Sünbülə bürcü, 26 ulduzdan ibarətdir. Gövhəri – yə'ni, zəti. Beytin mə'nası: Onun zülfü gündüzə nur saçan bir Sünbülədir və onun vücudu ki, həqqin günəşidir. Günəş lə'l ilə bəzəyəndir. Yə'ni Günəş öz nurunu və lə'l düzəltmək qabiliyyətini Məhəmməd əleyhissələmin pak nurundan almışdır.

B.214. Dodaqlarında, dişlərini göstərən təbəssüm ona görə görünməz ki, sədəfin (hal və məhəll etibarilə məcazən mirvari mə'nasındadır) saflığına nöqsan yetirib, onu xəcalətli etməsin; başqa sözlə, onun dişləri mirvaridən saf və parlaq idi.

B.215. Gövhəri sındırmadı daş tək sədəf – yə'ni, onun dişləri sədəf daşını (mirvari) xəcil etmədi.

Daş nesin o gövhəri etdi hədəf?! – 'Ühd döyüşünə işarədir ki, onda o Cənabın mübarək dişini daş ilə sındırmışdılar.

B.216. Bağrı daş idi – yə'ni, daşın bağı daş idi.
Sövda – insan bədənində olan dörd ünsürdən (qan, səfə, bəlgəm, sövda) biri; soyuq və quru xasiyyətə malikdir. Qədimdə bu əqidədə idilər ki, əgər dörd ünsür bir-birinə nisbətə mütədil olsa, insan səlamət olar. Əgər bu ünsürlərdən biri artsa insan xəstələnər, əgər bu hal davam etsə, ölümlə nəticələnər. Necə ki, mərhum Şeyx Sə'di deyir:

Bir-birinə müxalif olan dörd təbiət
Bir-biri ilə bir neçə gün xoş olurlar.
Bü dördün biri gəlib gələndə,
Şirin can qəlibdən (bədənən) çıxar.

Bu beytdə Nizami daşın bu xoşagəlməz işi görməsi səbəbini bəyan edir və deyir: Elə ki, bu sövda daşın ürəyində artdı, müalicə üçün müfərrih ardınca getdi. Müfərrih düzəltmək üçün lə'l və dürr sındırıb əzmək və bir-biri ilə qarışdırmaq lazımdır. Daş da öz ürəyinə müalicə etmək üçün o Cənabın lə'l dodağını və dürr dişini sındırıb əzdi və bunlardan müfərrih düzəldib öz xəstəliyini müalicə etmək üçün istifadə etdi. (şərhi: müfərrih bə'z xəstəliklərin, o cümlədən tənqəfəslik, ürək sıxılması, gəmginlik müalicəsində işlədilirdi).

B.217. Beytin mə'nası: Əgər o daşın müfərrihə ehtiyacı olmasaydı, dürr kimi diş sındırmazdı və lə'l kimi dodağı zədələməzdi.

B.219. Rəsuli-Əkrəm (s) lə'l, cəvahir mücrüsünə bənzər kiçik ağızından dişini çıxartdı. Əgər daşdan (burada, atılan daşa cyham vardır) dürr çıxsa, təəccüblü deyildir. Qədimlər bu fikirdə idilər ki, zaman keçdikcə Günəş şüalarının tə'sirindən daşların içində qiymətli daşlar vücuda gəlir.

B.220. Sim-gümüş; ağ dişlərə işrədir. Diyə – qanbahası.

B.221-222. Qanbaha – min qızıl dinar, yaxud on min gümüş dirhəm idi. Ömər ibn Xəttabın dövründə diyə on iki min gümüş dirhəm idi. Beytin mə'nası: Daş guya qanbahasını gümüş ilə vermək istədi və gəlib o Həzrətin mübarək dişini və dodağını zədələdi. Nizami əvvəlcə təxmin (güman) edir ki, o Cənabın dişinin və dodağının zədələnməsindən diyə torpaqda olan mə'dənlərdən Qiyamətə qədər hasil ola biləcək gümüşə bərabərdir; sonra qətiyyətlə deyir ki, daşlardan hasil olan bütün gövhərlər onun dişinin və dodağının diyəti olmağa kifayət deyildir.

B.223. Fəth, onun dişinin diyəti olmaq üçün can atırdı və can ilə, (yə'ni, səmimi-qəlbən) düşmənin dişini çəkib çıxarmaq üçün can atırdı.

B.224. Ühd döyüşündə qələbədən sonra o Cənab aldığı yararı yuyub təmizlədi və qanından bir qətrə də torpağa düşməyə qoymadı. Sonra buyurdu: «Bilirsiniz sizinlə nə edəcəyəm?» Onlar hamısı başlarını aşağı salıb, qorxudan əsməyə başladılar; güman etdilər ki, hamısını öldürəcək. Rəsuli-Əkrəm (s) yenə həmin sözü təkrar etdi və üçüncü dəfə də təkrar etdi. Bu vaxt bir qoca başını qaldıraraq dedi: «Kərim və kərimzadəsən, kərim və kərimzadədən kərəmdən başqa bir şey zahir olmaz». Sonra Peyğəmbər əleyhissələm dedi: «Sizinlə, Yusifi-siddiq öz qardaşları ilə etdiyi kimi edəcəyəm». Bu sözləri dedi və ağladı. Sonra buyurdu: «Mənə hər nə etdinizsə, hamısını bağışlayıram».

B.225. Dişini ağızından çıxartdı və Allaha şükr etdi.

B.226. Onun hər iki dünya süfrəsində olan ne'mətlərə diş vurmaq arzusu yox idi.

B.229-230. Bu hamı nəydi? – yə'ni bu qədər zəhmət nədən ötrü idi? Ona görə idi ki, onun kərəmini görəydilər. Çünki, o Cənabı yaralayandan sonra dua etdi və bu – kərəminin ən yüksək zirvəsi

idi. Yuxarıdakı beytlərdən birində buna işarə olunur; «Oldu kəramət adı ondan təməm».

Riştə dolu möhrə, demə mardən! – möhrə iki növ olur: bir növü zəbərcəd mə'dənlərində olur və o, zəbərcəd rəngində, qaramtul və kül rəngində olur. İkinci növü isə bə'zi əf'ilərin baş hissəsində olur ki, əf'ini öldürüb götürdükdə əvvəlcə yumşaq olur, sonra tədricən daşlaşır. (Bu ilan möhrəsi padzəhr xasiyyətinə malikdir).

Nizami Rəsuli-Əkrəmin (s) dişinin sınıması və dodağının yaranmasını bəyan etməkdən məlul və gəmgin olaraq deyir. Xar söz-söhbətini qurtar, o Həzrətin gülündən, yə'ni şadlıq bəxş edən və gözəl sifətlərindən söhbət et. Sən ki, öz sözünün riştəsini həyat bəxş edən möhrələr ilə, yə'ni o Cənabın nə'ti ilə ziynətləndirmisən, ilan söz-söhbətini tərk et.

RƏSULİ-ƏKRƏMİN (S) İKİNCİ NƏ'Tİ

B.232. Candan da pak – yə'ni, ruhdan da pak. «Ruhi fidak!» – «Ruhum sənə fəda olsun!» Beytin mə'nası: Ey bədəni ruhdan (bizim ruhumuzdan) pak olan kəs! Ruha sən pərvəriş vermişən, mənim ruhum sənə fəda olsun! Rəsuli-Əkrəmin bədəni ruhdan daha pakdır. Bu mə'nada «Şərəfnamə»də deyir:

Onun bizim canımızdan saf olan vücudu
Bir ləhzəyə [oraya] gedib qayıdıbsa, rəvadır.

Bədrəddin Hilali deyir:

Canın sənin vücudunla əsla nisbəti yoxdur,
Sənin pak canın, pak candan yüz dəfə pakdır.

B.233. Nöqtə – dairənin mərkəzi. Zahirən, Qur'ani-Kərimin 21-ci (Ənbıya) surəsinin 107-ci ayəsinə işarədir: «Səni də [ya Məhəmməd!] ələmlərə [bütün insanlara və cinlərə] ancaq bir rəhmət olaraq göndərdik...»

Fars əlifbası ilə «zəhmət» və «rəhmət» sözləri bir nöqtə fərqi ilə eyni şəkildə yazılır: «Zəhmət» sözündəki «Z» hərfinin üstündə olan nöqtəni götürdükdə «rəhmət» oxunur. Yə'ni, sən zəhməti rəhmət ilə əvəz edənsən.

B.234. Sübhəmənin yolçusu – sübh vaxtı oyaq və razı niyaz ilə məşğul olan salıqlar (ibadət edənlər). Yə'ni sən sübh vaxtı yoi gedənlərin yolunu işıqlandıran Ay, yolunu azımlara isə yol göstərən şahsan.

B.235. Sənə düşüblər yola – yə'ni, sən insanların doğru yola düşməsinə səbəbsən. Zahirən, Qur'ani-Kərimin 28-ci (Qəsas) surəsinin 56-cı ayəsinə işarədir: «[Ya Məhəmməd!] Şübhəsiz ki, sən istədiyini doğru yola yönəldə bilməzsən. Amma, Allah dilədiyini doğru yola salar...»

Kətxuda – rəhbər, sərvər. Kənd – dünya, aləm. Kənddə deyilsən – Rəsuli-Əkrəmin (s) rehlətinə (dünyadan getməsinə) işarədir.

B.236-238. Bu beytlərdə Rəsuli-Əkrəmin (s) Me'rac əhvalatına işarə olunur ki, həmin gecə o Cənab Allah-təala ilə müləqat edir və öz ümmətinin bağışlanmasını tələb edir.

B.242. İkinci misrada «nafə» sözlərinin biri müşk, digəri isə göbək mə'nasında işlənməmişdir. Nafə-Həcər-ül əsvədə (Kə'bədə olan qara daş) işarədir. Yer nafəsi – Yerin göbəyi; Kə'bəyə işarədir. Beytin mə'nası: Dünya əhli günah içində idi, sənin islam dinini dünyaya gətirməyin vasitəsilə günahlardan təmizləndi və Kə'bə Həcər-ül əsvədi səndən aldı. Peyğəmbər əleyhissəlam Məkkə şəhərində dünyaya gəlib, orada da peyğəmbərliyə məb'us olmuşdur. Nizami «Yer nafəsi» deməklə Məkkə şəhərini nəzərdə tutur. Digər tərəfdən, Kə'bə binasını yenidən bərpa etdiyi vaxt həcər-ül əsvədin o Cənabın mübarək əli ilə orada yerləşdirilməsinə işarə edir.

B.243. Sənin torpağın (qəbrin) olan məmləkətə sənin torpağından müşk ətri yayılır.

B.245. Təkbir – «Əllahu Əkbər» demək. Səccədə – nəməz qılınan yer, üstündə nəməz qılınan forş. Təbaşir – Qamışın bir növündən hasil olunan dərmandır və qədim təbabətdə təşəliyin qarşısını almaq üçün işlədildirdi. Burada, Rəsuli-Əkrəmin (s) mübarək cəmalına işarədir. Beytin mə'nası: Kə'bə ki, sənin səcdə, nəməz və ibadət qıldığın yer idi, sənin fəraqında gəmgindir və sənin cəmalını ziyarət etməyə təşəndir.

B.246. Dünya sənin təxt və tacınla hamilədir. Sənin təxtin – yə'ni, zəmin; sənin tacın – yə'ni, asıman.

B.247. Peyğəmbər əleyhissəlamın kölgəsi olmaması bəhsində təfsir və təbirlər çoxdur. Deyirlər, o Həzrətin vücudu nur idi və bu cəhətdən kölgəsi yox idi; çünki, nurun kölgəsi olmur.

Həmçinin, deyirlər ki, o Cənab yer üzündə Allahın kölgəsi idi və bu cəhətdən kölgəsi yox idi; çünki, kölgənin kölgəsi olmur. Onun nübuvvət əlamətlərindən olan xəbərlərdə deyilir ki, başının üstündə bulud kölgə salırdı; vücudunun lətafətindən yerə kölgə düşmürdü. O Cənab Günəş idi – «Allaha tərəf də'vət edəndir və nurlu çıraqdır» – və Günəşin kölgəsi olmur.

Qur'ani-Kərimdə Xudavəndi-ələm o Cənabı «on dörd gecəlik Ay», «ulduz», «Günəş» və «nur» adlandırmışdır. Bu səbəbdən Nizami o Həzrəti bu beytdə Aya və digər məsnəvilərində Günəşə və nura təşbih etmişdir. «Yeddi gözəl»də deyir:

Onun kölgəsinin üzü ağ idi,
Bu nə sözdür – kölgə olan yerdə günəş?

Cami deyir:

Sənin vücudunun kölgəsi yoxdur, həqiqətən belə layıqdır,
Çünki, sənin pak cövhərin həqiqətən nurundandır.

B.248. Dörd ələm – dörd məzhəbin (şafei, hənbəli, hənəfi, maliki) başçıları. Böyük şahların saraylarının qabağında gün ərzində üç-beş, yaxud yeddi növbət təbl döyülərdi ki, bu sultanlıq rəmzlərindən idi. Beytin mə'nası: Dörd məzhəbin başçıları sənin səltənət təxtinin dörd sütunu və beş növbət qılınan nəməz sənin beş növbət döyülən təblidir.

B.250-251. Sən o zülfü dağılmış (qaranlıq) gecədə ayağın fələkin başına qoyanda fələkin qucağı dürr və zər ilə doldu və köynəyinin qoltuğu – yə'ni, Ay zərrin-zolaq oldu.

B.252. Səba sübh sədəfəndən vəfa əli ilə (səmimənə) sənin ғaliyə ətrini saçırdı. Sübhü sədəfə təşbih etmişdir və nəticədə Günəş gövhərə təşbih olunmuşdur. Sədəfin xarici qara, daxili isə ağdır və Günəş gövhərinin məkanı sübh sədəfinin daxilindədir. (ğaliyə hazırlayanlar adətən ғaliyəni sədəf qabığına hazırlayırdılar).

Ğaliyə – müşk, ənbər və s. qarışığından alınan xoş ətrli maddədir ki, onunla saç rəngləyirlər.

B.253. Hansı tərəfə ki, səba sənin ətrinə üz tutdu, ənbər naçar aciz qaldı və öz bayrağını atdı; yə'ni, sənin ətrin ənbərin ətrindən daha xoşdur və ənbərin bazarını kəsə edir.

B.254 Ənbərinə vermə ucuz dəm belə – yə'ni zülfünün ətrini səba yelinə ucuz vermə ki, iki ələm də ona dəyməz.

B.255. Sidrə – yeddinci asımanda bir ağacdır. Sidrə, fərş kimi sənin hüzurunu (eyvanını) ziynətləndirən bir haşiyədir. Ərş isə sənin eyvanına kürsü qoyan bir xidmətçidir.

B.256. Ruhun bacası – Rəsuli-Əkrəmin (s) vücudunun günəşinə işarədir. (Allaha tərəf də'vət edəndir və nurlu çıraqdır). Beytin mə'nası: Sənin vücudunun günəşi bərabərində Ərş bir zərrədir ki, o Günəş onu cazb edər və özünə tərəf çəkkər.

B.257. Sübhün əlində tutduğu ayinə – Günəşdir; yə'ni, ağər sənin vücudunun Günəşi tülu' etməyəydi, sənin nurun torpaq üstünə necə düşə bilərdi?

B.258. İki ələm – Rəsuli-Əkrəmə işarədir; torpaq qəfəs – qəbr. Xəznə deyilsən niyə torpaqda bəs? – yə'ni, yaqin bilirəm ki, xəzinəsən və həmin səbəbdən torpaq altında gizlədilmişən.

B.259. Nə qədər ki, sən bu torpaqda qərar tutursan (Qiyamat gününə qədər) xəzinəni torpaqda saxlamaq zəruri olacaqdır. Yə'ni, xəzinəni torpağa tapşıracaqqlar və o ki xəzinə deyil, torpağa tapşırılmayacaqdır.

B.260. Fəqr – Rəsuli-Əkrəmin (s) buyurduğuna işarədir: «Fəqr mənim fəxrimdirdi və mən onunla iftixar edirəm». Bəs – bəsdir, kifayətdir. Şəm' – Günəş; Rəsuli-Əkrəmin (s) vücuduna işarədir. Pərvanə olmaq – yanmaq. Nizami «Xosrov və Şirin» əsərində «pərvanə etmək» ifadəsini «yanmaq» mə'nasında işlətmişdir:

Elə ki, gecənin mişkin tellərinə daraq çəkildilər,
Gündüzün çıxarını pərvanə etdilər.

Beytin mə'nası: Nizami bundan əvvəl bəyan etdi ki, o Cənabın vücudu xəzinədir və bu səbəbdən torpaqda qoyulmuşdur. Yadına düşür ki, xəzinəni viranədə basdırırlar, buna görə də sözü davam edərək deyir: Sənin xəzinənin viranəsi sənin fəqrindir; yə'ni, vücudun bir xəzinədir ki, fəqrinin viranasında qərar tutmuşdur və vücudunun Günəşinin yandırdığı fəqət sayəndir. Yə'ni sənin sayən olmamasının səbəbi budur ki, sənin sayəni vücudunun günəşi yandırır yox etmişdir (nur olan yerdə kölgə olmur). Həmçinin «bəs» sözündən məqsəd odur ki, nur təkcə sənin kölgəni yandırır yox etdi, ondan başqa bir şey yandırmadı və hər şeyə hidayət nuru bəxş edib tərəvət verdi.

B.261. Quyu – Yerə işarədir. Quyunun kəndiri – Yerin on iki bucdən keçərək hərəkət etdiyi dairə. Çənbər – dairə xətti. Dol – Dolça bürcü.

Nizami «İskəndərnamə» məsnəvisində «torpaq» sözünü «Yer» mə'nasında işlətməmişdir:

Əgər Yusifin ayı quyudan çıxdısa.
Bu çeşmə torpaqdan Aya qədər rəvan oldu.

Beytin mə'nası: O Həzrətin əzəmət və qüdrətini təsvir edərək deyir: Fələk sənin yolunun üstündə olan kiçik bir qum təpəsidir. Çünki, sənin səfərin fələkdən o tərəfə idi və yer sənin üçün quyu kimi və yerin hərəkət etdiyi dairə sənin quyunun kəndiridir.

Beytdə «quyu», «kəndir», «çənbər» və «dol» sözləri müra'atün-nəzir kimi işlənməmişdir. Yer (torpağın) quyuya təşbih olunmasından iki mə'nə nəzərə çarpır: Əvvəlinci odur ki, ruhlar yuxarı aləmdən gəlib və bu quyuda bədən məhbəsində qalmışlar. İkincisi isə odur ki, suyun buxarı Günəşin hərəkətinin təsirinə yuxarı qalxaraq asımanda donur və sonra yağışa, qara və şəhə çevrilir. Burada, Nizami ikinci mə'nəni nəzərdə tutur.

Xülasə odur ki, bütün bunlar sənin xatirinə xəlq olunmuşdur. – «Əgər sən olmasaydın, fələkləri xəlq etməzdim» – (hədisi-qüdsi) bu müddəyə dəlidir.

B.262. İki hakim – Ay və Günəş. Qara-ağ – gecə və gündüzə işarədir.

B.264. Qalx – yə'ni, tülü'et və intizarında olanların qaranlıq gecəsini işıqlı gündüzə döndər və Nizaminin şe'r demək istedadını şənəndirib şadlıq bəxş edən et.

RƏSULİ-ƏKRƏMİN (S) ÜÇÜNCÜ NƏTİ

B.265. Mədəni – Mədinəyə mənsub. Mədəni pərdəli – Mədinə örtüklü. Mədəni niqablı. Məkki – Məkkəyə mənsub, Məkkə niqablı. Peyğəmbər Cənabları məkkəlidir və niqabı da Məkkə əhlinin niqabı kimidir. «Mədəni örtüklü» deməklə Nizami Rəsuli-Əkrəmin (s) Mədinə şəhərində dəfn olunmasını nəzərdə tutmuşdur.

Beytin mə'nası: Ey bəyənilib seçilmiş, sənin örtüyün Məkkə əhlinin örtüyü kimidir və Mədinə torpağında üzünü torpaq niqabı altına çəkib gizlətmisən. Sən Günəşən, Günəş nə qədər kölgədə qalar?!

B.266. Əgər Aysan, həqq günəşinin nurundan bizə cülvələndir; (Ay öz nurunu Günəşdən alır) əgər gülsən, əhədiyyət (yeganəlik – Allahın sifəti) bağından bizim üçün ətr gətir.

B.268. Kürən – gündüzü kürən (sarı rəngli) ata təşbih etmişdir. Şəbrəng – gecə rəngli; gecəni qara rəngli ata təşbih etmişdir.

B.270. Sən fərman ver, qoy sikkəni sənə adına vursunlar (sikkə böyük şahların adına vurulardı) və şahlar öz acizliyinə iqrar etsinlər. Sən buyur ki, qoy xütbəni sənə adına oxusunlar (xütbə böyük xəlifənin adına oxunardı) ki, xəlifələr öz adlarına xütbə oxumasından imtina etsinlər və xar olsunlar.

B.271. Vilayət – cənişlik məqamı (Peyğəmbərdən sonra hökranlıq məqamı); islam məmləkəti, islam hökuməti. Bad – külək. Nifaq – ikiüzlülük. Badi-nifaq – nifaq küləyə təşbih olunmuşdur. Beytin mə'nası: Sənəin türbətini (qəbrin) islam məmləkətinə ətr bəxş etdi; amma ixtilaf o xoş ətri islam məmləkətindən apardı.

Burada Fədri-Xümm əhvalatına işarə vardır ki, Rəsuli-Əkrəm (s) Əli əleyhissəlamı öz cənişini (vəli) tə'yin etdi, amma o Cənab vəfat etdikdən sonra münafıqlar xilafəti qəsb etdilər.

B.274. Bu çirkin fəsad əhlinin mizdunu kəs ki, qarınqulu, israfkar və talançıdırlar. Sənəin onlara tapşım gətirdiyin mülkü geri al.

B.276. Qəlb – ordunun mərkəzidir ki, fərman verən və qoşunun əsas hissəsi orada yerləşir və adətən bəyraq ordunun mərkəzində olur. Burada Nizami «yağma» deməklə Bağdad şəhərini nəzərdə tutur ki, o dövrdə Əbbasilər xilafətinin mərkəzi idi.

B.277. Dini düşmənlərdən mühalizə etmək üçün pusquda durmuşlar; halbuki, özləri dini daxildən qara günə qoyublar və fəsada aparırlar.

B.278. Xəbərlərdə varid olmuşdur ki, şeytan Ömərdən qorxurdu və onun keçdiyi yerdən şeytan üç gün keçməzdi.

B.279. İbn Əsir, Əli əleyhissəlamın dilindən nəql edir: «Qara gözləri var idi, xoş və nüfuzedicli; yumşaq saçları və gözəl rüxsarı vardı». Yəməni mah – gözəl üzə işarədir. Yəməni cübbə – yəməni kətan parçadan hazırlanmış cübbə.

B.280. Zülm əlində giriftar olan bir dəstə məzluma qüdrət bəxş et və bir ovuc münafıqı (nifaq əhlini) xar et.

B.281. Bu beytdən mə'lum olur ki, «Məxzənül-əsrar» («Sirlər xəzinəsi») Rəsuli-Əkrəmin (s) vəfatından 550 il sonra qələmə alınmışdır.

B.282. İsrafil – Allaha müqərrəb mələklərdən biridir və rəvayətə görə Qiyamət günündə çalacağı şeypur (Sur) ilə ölümləri qərbdən qaldırmağa mə'murdur. İki-üç qəndil – Günəş, Ay və asimanda olan ulduzlara işarədir. Qəndil – Günəş, yunancadır (kəndil) və çırağ mə'nasındadır.

Beytin mə'nası: Qalx və buyur ki, İsrafil bu iki-üç çırağı püfləyib söndürsün və Qiyamət başlansın. İsrafil iki dəfə öz şeypurunu çalacaqdır. Əvvəlcə çalanda bütün məxluqlar ölüb məhv olacaqlar, ikinci dəfə çalanda isə bütün ölümlər dirilib ayağa qalxacaqlar.

B.283. Sən qeyb sirlərinə məhrəm ol, biz isə ölək. (İsrailin şeypuru birinci dəfə çalması nəzərdə tutulur).

B.287-289. Barmağın ilə dairə çək və Allahdan istə ki, bütün müəyyən etdiyən şeyləri sənə bəxş etsin; Yə'ni, sənin tələbinə Allahın bəxşişi yəqindir. Təkcə zəhmətin bu olacaqdır ki, barmağının işarəsi ilə öz istədiyini müəyyən edib ayıracaqsan. sən öz cəmalından pərdəni götür və özünü nişan ver; ta ki, iki aləm sənə aşiqi-şeyda olub öz varlıqlarından əl çəksinlər.

B.290-291. Nizami səni sorəğ etdikcə sənin xoş ətrinə ürəyi şadıqlı edir. Sən öz nəfəsindən ona səmimiyyət ətri bəxş etsən, bu inayət Firidun məmləkətini bir səqirə bağışlamağa bərabər olar. Başqa sözlə, Nizamiyə inayət və mehribanlıq göstər.

RƏSULİ-ƏKRƏMİN (S) DÖRDÜNCÜ NƏ'Tİ

B.292-293. Ey peyğəmbərlər tacının parlaq dürrü! Sən pakizələr dürrünə (pakizələr – dürrə təşbih olunmuşdur) tac bağışlayarsan. Bu aləmdə sənin məzhəbinə itaət edənlər də, etməyənlər də sənin süfrənin qonaqlarıdır.

B.294. Beyt – şe'rin iki misrası. Beytin əvvəli – binanın əsası, binanın bünyədi. Qafiyə – beytin (şe'rin) misralarının axırında vəqə' olan, bəzi hərf və hərəkətləri bütün şe'r boyu eynilə təkrar olunan müxtəlif mə'nalı sözlərin məcmuudur.

Beytin mə'nası: Zahirən, hədisi-qüdsiyə işarədir: «Əgər sən olmasaydın, fələkləri xəlg etməzdim». Nizami deyir: Varlığın əsasını sənin xatirinə yaratdı və sənini vücudun digər peyğəmbərlərdən əvvəl xəlg olundu, amma peyğəmbərliyin beytin axırında gələn qafiyə kimi hamıdan axırda qərar tutdu.

B.295-296. İşarət – Allahın fərmanına işarədir. İmarət – abadlıq. Beytin mə'nası: Binaın əsasını əvvəlinci kərpiclə

başlayırlar və axırını kərpiclə başa çatdırırlar. Yə'ni, dünyanın abadlığı Adəmin vasitəsi ilə başladı və sənini vasitələ kəmalə yetdi.

B.297. Sən Adəm ilə Nuhun iki bağ (iki sap) boyunbağısında bir düğünsən və bu boyunbağını sən onların boynuna bağlamısan (boyunbağıya düğün vurulmasa boynundan asmaq olmaz) və burada Rəsuli-Əkrəmin (s) şəriətinin hamı peyğəmbərlərin şəriətindən kamil olmasına eyham vardır.

B.298. Gülşəkər – qızıl güln şəkər, yaxud bal ilə qarışığından hazırlanır ki, qədimdə mə'də pozğunluğu və ürək narahatlığını müalicə üçün işləndi. Beytin mə'nası: Adəm Behiştə buğda yedi və bu təam onun üçün həzm edə bilmədiyindən münasib olmadı və Behiştədən xaric olunmasına səbəb oldu. Bundan sonra tövbə etdi və gülşəkər mə'də pozğunluğuna şafa gətirən olduğu kimi, Həzrəti – Adəmin tövbəsi onun üçün gülşəkər tə'sirində oldu.

B.299. Sənini ətrin Adəmin tövbə etməsinə səbəb oldu, sənini qapının torpağı Adəm üçün gülşəkər oldu. Yə'ni, o həzrətin nuru peyğəmbərlərdən əvvəl mövcud idi və həmin nur müşkülləri açan idi.

B.300. Onda ki, ürək xəstəlikdən (günahdan) xilas olmaq üçün tövbəni intixab etdi və gülşəkərə ehtiyacı olmadı, gülşəkər dərman olmaqdan əl çəkdi: çünki, tövbənin əsərini öz tə'sirindən güclü gördü.

B.301. «Qəbul» – məqbul, bəyənilmiş, qəbul – topa təşbih edilmişdir. Ürək – müsabiqə meydanında topu vurmaq üçün hazır durmuş çovgan oynayana təşbih olunmuşdur və bu müsabiqədə bir neçə ürək iştirak etdiyinə görə şair «bir səb» ifadəsini işlətməklə onların çoxluğunu nişan verir. Beytin mə'nası: Məqbuliyyəti top şəklində hazır etdilər və ürək meydanında müsabiqəyə qoydular ki, bu topu hansı ürəyin aparması mə'lum olsun.

B.302-303. Hamıdan əvvəl Adəm topu ələ keçirmək istədi, amma onun atı (nəfsi) xuşəyə (buğda nəzərdə tutulur ki, Adəm onu yediyinə görə Behiştədən xaric olunmuşdu) meyl etdiyindən topu atdı və müsabiqədən kənar qaldı.

B.304. Dəstərxan – süfrə; burada ürəklərin müsabiqə meydanına işarədir. Çəsmə – burada şair «qəbul» topunu nəzərdə tutmuşdur. Tufan – Nuhun tufanı. Nuh öz ümmətini lə'nətləyib dua edir ki: «Ey Rəbbim! Yer üzündə bir nəfər belə kafir qoyma!» (Qur'ani-Kərimin 71-ci (Nuh) surəsi, 26-cı ayə). Beytin mə'nası: Nuh «qəbul» topunu aparmığı çox arzu edirdi. Onda ki, müsabiqə meydanına yetdi, «qəbul» topunu aparmığı arzuladı.

Amma, öz ümmətinə bəd dua etdiyinə görə onun ürəyi məqbuliyyət ləyaqətini əldən verdi və etdiyi duanın təsiri ilə ümmətinin aqibəti tufan ilə əncam tapdı. Başqa sözlə, Nuh da Allahdan tufan (yə'ni, öz qövminün məhv olmasını) istədi.

B.305. Yolda rəvan təkli neçə yol salıb-yə'ni, bu yolda bir neçə dəfə səhv və xəta edib ki, bu xətlər ibarətdir: Onda ki mağaradan bayıra çıxdı, ulduzları gördü, sonra Ayı gördü, sonra isə tülu' etmiş Günəşi gördü, dedi: – «Bu Allahdır». Bayram günündə bütleri sındırdıqda demişdi ki, mən bilmirəm; halbuki, bimar deyildi və bütlerin kim tərəfindən sındırıldığını ondan soruşduqda – «bəlkə onların bu böyüyü bunu etmişdir. Əgər danışa bilirlərsə, özlərindən soruşun!» – deyər cavab verdi. (Qur'ani-Kərimin 21-ci (Ənbiya) surəsi, 63-cü ayə). Halbuki, özü sındırmışdı, böyük büt sındırmamışdı. Həmçinin, Allahdan istədi ki, ölürləri necə diriltiyini ona göstərsin. Allah-təala buyurdu: «Məgər iman gətirməmişən?» İbrahim cavab verdi: «Niyyə, amma ürəyim aram olsun, deyə bu xahişi etdim». (Qur'ani-Kərimin 2-ci (Bəqərə) surəsi, 260-cı ayə). Bundan əlavə, zalim hakimin qorxusundan öz arvadını sandığın içində qoydu və onu dördəyahlı [heyvana] yüklədi. Hakimin mə'murları xəbər tutdular, onu və arvadını hakimin hüzuruna apardılar. Hakim İbrahimdən soruşdu ki, bu arvadın (yə'ni, Saranın) sənənlə nə yaxınlığı vardır? İbrahim dedi: – Mənim bacımdır. Halbuki, bacısı yox, arvadı idi.

Beytin mə'nası: Həzrəti-İbrahim Xəlil də ürəyinin «qəbul» topunu aparmaq ümidi ilə bu müsabiqədə iştirak etdi. Amma meydanın yolunun yarısına qədər ondan bir neçə xəta baş verdi və nəticədə «qəbul» topunu apara bilmədi.

B.306. Davud – İsrail padşahı, peyğəmbər və şair olmuşdur.

Əina ilhamı ilə zəngin olan «Nəğmələr» ondan yadigardır. Tövrata görə o, təkə Calut Ğul ilə cəng etmişdir və onu bir fəlaxun (sapand) zərbəsi ilə öldürmüşdür.

Davuda ki, onda nəfəs təng idi – burada büxl, həsəd və tamah mə'nasındadır və Davudun Uriyanın arvadına olan məhəbbətinə işarədir. Uriya, Davudun qoşun böyüyü (sərkərdə) idi və onun Büt-şəb' adlı arvadı vardı. Davud ona aşiq olmuşdu və onun vüsəlini o qədər arzu edirdi ki, axırda bu arzu Uriyanın qətlinə səbəb oldu.

Allah-təala Davudu tənbiş etmək üçün iki mələki insan surətində onun yanına göndərdi. Onlardan biri digərindən şikayət edərək dedi: – Mənim vur-tut birçə qoyunum vardır, bu qardaşımın isə doxsan doqquz qoyunu vardır və istəyir ki, mən birçə qoyunumu da ona verim. Davud dedi: – O sənə birçə qoyununu öz qoyunlarına qatmaq istəməklə sənə zülm etmişdir. Davud bu hökmdən (qazılıkdən) sonra başa düşdü ki, bu qəziyyə onun özü haqqında aşkar dəlildir. Çünki, hərəmxanada özünün bir neçə arvadı olmasına baxmayaraq, öz sərkərdəsi Uriyanın birçə arvadına da sahib olmaq təmənnə etdi. (Bu barədə Qur'ani-Kərimin 38-ci (Sad) surəsinin 22-25-ci ayələrində bəhs olunur).

Beytin mə'nası: Davudun ürəyinin də bu müsabiqədə iştirak etmək üçün lazımı istə'dad və imkanı olmadığı. Çünki, Davud tənqəfəs idi və tənqəfəslər belə yarışlarda iştirak etmək, at çapmaq və çovgan oynatmaq istə'dadına malik deyildir. Davud ki, Uriyanın arvadına tamah etdi, onun ürəyi üçün xəta idi və bu səbəbdən müsabiqədə topu apara bilmədi.

Həkim Nizami müsabiqə meydanından və «qəbul» topundan bu beytin ikinci misrasında digər incə bir mə'na ifadə etmişdir: – Davud xoş ləhn və xoşavaz olmasına baxmayaraq, onun sədəsi bu müsabiqədə lazım olan ahəng ilə müvafiq deyildi. Çünki, burada bəm nəva (fəqr və təvazö' şikəstənaəslilik) lazım idi; amma Davudun avazında bu xüsusiyyət yox idi.

B. 307. Süleyman – Davudun oğludur, Bəni-İsrail peyğəmbəri və padşah olmuşdur. Tacı atıb, tutdu o həm məmləkət – yə'ni, şahliq və məmləkət istədi. Burada Qur'ani-Kərimin 38-ci (sad) surəsinin 34-cü ayəsinə işarə olunur: «And olsun ki, Biz Süleymanı [etdiyi bir xəta üzündən] imtahana çəkdik. Taxtının üstünə bir cin oturtduq [və ya ruhsuz bir cəsəd atdıq]. Sonra o [peşiman olub tövbə etdi və yenidən öz mülkünə, öz taxtına] qayıtdı». Süleyman Allahdan qüdrət və əzəmət nöqtəyi nəzərindən heç kəsə nəsib olmayan padşahlıq və səltənət istədi.

Tac – qəbul müsabiqəsində bəhs olunan ürəyə işarədir. Beytin mə'nası: Süleyman məmləkətə aludə olub, Allahdan padşahlıq istədi və bütün peyğəmbərlərin cəhd edib müsabiqədə gəlib istədiyi bir ürəyi istəmədi və öz səhvinin (padşahlıq istəməyimin) ardınca gətdi. Buna görə də ədəblə kənara çəkildi və bu müsabiqədə iştirak etmədi.

B.308. Yusif – Yə'qub peyğəmbərin oğludur. Atası Yusifi çox istədiyindən, qardaşları ona paxilliq edir və səhraya aparıb quyuya salırlar... Karvanla keçənlər onu quyudan çıxarırlar və Misrdə satırlar... Yusif bir müddətdən sonra xeyli məşəqqətə düşür, zindana düşür... və Misrin hakimi məqamına yetir. Su – qəbul müsabiqəsində iştirak edən ürəyə işarədir. Əyan – aşkar; yə'ni, Yusif də öz «ürəyini qəbul mövqeyində» görmədi, Allahın inayətindən öz haqqında fəqət kəndirli dolçanın quyuya enməsinə gördü.

B.309. Xızr – müsəlmanların nəzərincə peyğəmbərlərdən biridir ki, Musaya rəhnümalıq etmişdir və rəvayətə görə zülmətə dirilik suyunu tapıb içdikdən sonra əbədi həyat tapmışdır.

Quru – yə'ni, bəhrəsiz. Dumduru bulaq – dirilik suyu bulağı; həmin bulaq ki, Xızr İsgəndər ilə onu tapmaq üçün zülmətə getdi və Xızr o sudan içəndən sonra dərhal çəsmə gözdən itdi və İsgəndər ondan içməyə müvəffəq olmadı. Beytin mə'nası: Xızr dirilik suyu axtardı, tapdı və əbədi diri qaldı. Bu imtiyaz ilə əyayini yaş etdi və özü də dərk etdi ki, bu xəta ilə «qəbul» topunu ələ keçirmək üçün onunun hərəkət və sə'yə faydasız olacaq. Bu səbəbdən, müsabiqədə iştirak etmək üçün hazırlaşmadı.

B.310. Musa əliboş qalıb – Qur'ani-Kərimin 7-ci (Ə'raf) surəsinin 143-cü ayəsinə işarədir: «Musa: «Ey Rəbbim! Özünü [cəmalını] mənə göstər Sənə baxım!» – dedi. Allah: «Sən mənə əsla görə bilməzsən. Lakin [bu] dağa bax. Əgər o yerində dura bilsə, sən də mənə görə bilsənsən...» – deyər buyurdu...»

Tur – Tur dağı. Beytin mə'nası: Musanın əli də «qəbul» camı şərabından boş qaldı və bu şərabdan bir udum da ələ götürə bilmədi; çünki, Tur dağı camı sındırmışdı və sınıq camda şərab qərar tutmaz. Yə'ni, Tur dağında Allahdan etdiyi tələb böyük xəta idi; çünki, Allah göz ilə görülən deyildir. Qur'ani-Kərimin 6-cı (Ən'am) surəsinin 103-cü ayəsində deyilir: «Gözlər Onu [görüb] dərk etməz. O, gözləri dərk edə. O, latifdir [cismlikdən uzaqdır] və hər şeydən xəbərdardır!»

B.311. Danə – qəbul müsabiqəsində iştirak edən ürəyə işarədir. Təhmət içindəydi – İsa (ə) dünyaya atasız gəldiyinə görə anası Məryəmə tə'nə edirdilər və bu səbəbdən İsa (ə) təhmət içində idi; hətta, bə'ziləri İsayə «Allahın oğlu» deyər təhmət edirdilər. Beytin mə'nası: Həzrəti-İsa əsla «qəbul danəsi» qəsdində olmadı; çünki, onu təhmətlə ləkələmişdilər və paklığını sual altında qoymuşdular.

B.312. Beytin mə'nası: Nizami, zahirən Qur'ani-Kərimin 39-cu (Zumər) surəsinin 22-ci ayəsini nəzərdə tutmuşdur: «Məgər Allahın köksünü [qəlbinə] islam dini üçün açmaqla Rəbbindən nur üzərində olan kəs [qəlbi möhürlənmiş kimsə kimi ola bilərmi?!]...» Həmçinin, 94-cü (İnşirah) surəsinin birinci ayəsini: – «[Ya Peyğəmbər!] Məgər Biz [haqqı bilmək, elm və hikmət dəryası etmək üçün] sənə köksünü açıb genişlətmədikmi?! [Allahın köksünü açıb genişlətdiyi kimsənin qəlbinə Şeytan vəsvəyə sala bilməz. O, qüdsiyyət kəsb edə. vəhy qəbul etməyə layiq olar!]» – nəzərdə tutmuşdur ki, onun şə'hi belədir: Həlīmə (Peyğəmbərin (s) dayəsi) Rəsuli-Əkrəmin (s) iki yaşında olanda heyrətlə asimana tərəf baxdığını gördü. Guya, nəyə, yaxud kimə işə tamaşa edirdi. Bu işin səbəbini soruşdu. Həzrət buyurdu: – İki cavan surətində iki nəfər gördüm ki, asimandan aşağı endilər. Birinin əlində zərrin təst və o birinin əlində gümüşü axtabə (su qəbu) vardı. Məni yuxuya verdilər (yatırdılar), ürəyimi köksümdən (sinəmdən) çıxartdılar və o təstdə yudular; belə ki, mənə heç bir əziyyət yetmədi. Budur, asimandan tərəf gedirlər, mən hələ də onları görürəm. Onlar Cəbrail və Mikail idilər və o Cəbrailin ürəyini yuduqları su işə dirilik suyu idi.

Kəlbi bu surənin nazil olması barəsində deyir: «Peyğəmbər (s) dedi: – «Öz Allahım ilə ədəbsizlik etdim, kaş etməyəydim. Dedim: «Pərvərdigara! Adəmə saflıq verdin. Nuha uzun ömr verdin. İbrahimi səmimi dostun etdin. Davuda xilafət verdin. Süleymana məmləkət verdin, İsayə rifət verdin. Mə'nası o oldu ki: – Mənə nə verdin? Allahım mənə o qədər xal'ətlər və ətalar xatırlatdı ki, onlara olunan ətalar mənə olunan ətaların yanında gözə görünmədi. Biri o idi ki, dedi: – «Biz sənə köksünü açıb genişlətmədikmi?!»

Nizami bu vəqifəni öz qüdrətli tə'b'i ilə ziynətləndirir və demək istəyir ki, təkcə Həzrəti-Məhəmmədin (s) ürəyi Allahın «qəbul» möhrünü aldı, əvvəlki peyğəmbərlər bu mərtəbəni arzu etsələr də onlardan hər biri öz əməlləri ucundan bu tovfıqdan məhrum oldu.

Namə – qəbul (Allahın «qəbul» mövqeyində olan ürək) nəzərdə tutulur. Ünvan – namənin əvvəli, sərlövhası, adı, başlanğıcdakı nişanı. Xütbə-bayram və cüm'ə günlərində (nəmzətlərində) oxunan aya, hədis və nəsihətlərdir ki, onda zəmanə padşahının və xəlifənin adı da çəkilir; burada nubuvvətə işarədir. Beytin mə'nası:

Qəbul sultanlığı səninlə müsəlləm oldu, qəbul xütbəsi və nubuvvət səninlə xətm oldu və sənin dövründə peyğəmbərlik sona yetdi.

B.314-315. Çərx – ata, Yer kürrəsi isə topa təşbih edilmişdir. Söhbət, meydanı fələk vüs'ətində, topu isə Yer kürrəsi əndazəsində olan çovgan oyunundan gedir. Beytin mə'nası: Sənin şəriətin hamı üçündür və bütün cahın meydanı onun ixtiyarındadır. Yer və yerdə yaşayanlar da cahanın bir hissəsi olduğu üçün sənin şəriətinin hökmü altındadır.

B.316-317. Beytin mə'nası. Nə qədər ki, yoxluq aləmindən fəna tozu gəlməyib və mövcudatı məhv etməyib, meydan sənindir, öz qüdrət atını cövlana gətir. Bu beytin məfhumundan belə nəticəyə gəlmək olur ki: – «Qüdrət və şöhrət əyyamı fəna gələndə qədərdir; başqa sözlə, ədəm və fəna müqabilində acizsən». Nizami bilafasilə ardınca gələndə bu fikri ortadan götürür və deyir: – Fəna heç kəsdir və elə bir qüdrəti yoxdur ki, sənin dövrünəqini aradan aparsın və nakəs ədəm qadir deyildir ki, sənin adını unutqanlığa tuş etsin.

B.318. Əl və ayaq bağlı olduqda heç bir fəaliyyət və iş görmək mümkün olmur.

B.319. Dili bağlı – dilsiz; cəmad, nəbat və heyvana işarədir. Sövdalı – ürəyi xəstə, gəmgin. Cigər-dağlı – dərdli. Beytin mə'nası: Ey buzuqgvar, ey nəfəsi və sözü dərdlilərin mərhəmət! Sənin nəfəsin cəmad, nəbat və heyvanın dilə gəlməsinə səbəb oldu və onlar sənin risalətinin həqq olduğunu bəyan etdilər. Şərhi: Mənbələrdə və rəvayətlərdə deyilir ki: – «Daş və ağac o həzrətə salam etdilər, ahu onunla danışdı, qızardılmış (bişmiş) çəpiş onunla danışdı, qum onun əlində təsbih etdi».

B.321. Vergi – bu söz orijinalda «əbre» kimi getmişdir. Çadırlarda məskun olanlardan və gəmi ilə müsafirət edənlərdən hər adam başına nəqd pul şəklində alınan az miqdarda rüsum (gömrük) vergisi idi. Altı günün vergisi – asiman, zəmin və onların arasında olan məxluqata işarədir. (Kainatın altı gün ərzində yaranması e'tibarı ilə).

Beytin mə'nası: Sənin kuyin yeddi fələkin qibləsidir və sənin zülfün o qədər əziz və qiymətlidir ki, əgər aləm və aləmdə yaşayanları onunla müqayisə etsək, aləmin qiyməti sənin zülfünün bir teli qədərdir. (Şərhi odur ki, rüsum haqqı adam başına yığılırdı. Fərz edək ki, bu vergi hər adam başına bir dirhəmdir; əgər onu başda olan tüklərin sayına bölsək, bir telin

rüsum haqqı bir neçə min dirhəmə bərabər olacaqdır. Nizami deyir ki, bütün kainat sənin bir telinin rüsum haqqı qiymətindədir).

B.323. Qələmin hərf (söz) yazın hissəsi onun üzüdür. Yə'ni xarici tərəfidir, yazdığı yer isə kağızın üzüdür. Hər bir mövzunu yazan kəs həqiqətdə orada olan mətləbi oxuyur. Qələm həm yazır, həm də oxuyur. (bu mə'nada ki, yazan odur). Nizami deyir: Qələm üzde yazılanı oxuyandır, sən üzde yazılanı qələmdən artıq oxuyursan və əql məğzin (beyinin) içi əndazəsində xəbərdardır; amma sənin xəbərdar olmağın əqldən artıqdır. Yə'ni, qələmdən artıq oxuyursan və əqldən artıq bilirsən.

B.324. Hərfe ayaq vurdu sənin barmağın – yə'ni, tərək etdi, baxmadı, vaz keçdi. Beytin mə'nası: Sənin barmağın hərf və kəlmələri tərək etdi ki, (yə'ni, yazı yazmadı) sən yazdığına hər kəsin və nakəsən barmağı dəyməsin. (Rəsuli-Əkrəmin (s) ümmi olmasına işarədir).

B.325. Hər kəsin sözüne e'tiraz və nöqsan yeri olması ehtimalı var, amma sənin sözün elə sözdür ki, heç kəsin ona e'tirazi yoxdur.

B.326. Sənin məzhərin, yə'ni qapının torpağı qovut-şəkər tozudur və sənin şəkərin (yə'ni, dodağın və ağzın) innab və püstədir.

B.327. Təməşə – seyr və səfər mə'nasındadır. Beytin mə'nası: Sənin qapının bir ovuc torpağı ki, şəkər tozu mənzilindədir, eşq vadisi salıqları üçün qırx günlük azuqədir. (Burada, qırx gün xəlvatda oturub ibadət edən və riyazət çəkənlərə cyham vardır).

B.328. Tazə-tər sübh-sübhi – sadıq. Sübh-nicat-zülmətdən nicat verən sübh. Torpağınam – yə'ni, səndən ötrü torpaq ilə yeksan olan bir ölüyəm. Abi-həyatsən mənə – sən mənə can verən bir su mənzilindəsən.

Beytin mə'nası: Sən mənə zülmətdən nicat verən sübh-sadiqşən, mən sənə torpağınam, aşiqinəm və bir ölüyəm ki, abi-həyatım sənənsən. mənənim həyatım sənənin inayətinə bağlıdır.

B.329. Pak torpağın – yə'ni, sənənin türbətənin, qəbrin. Qürbət bağın – qəbr mə'nasında işlənmişdir. Beytin mə'nası: Sənin qəbrini ziyarət etmək mənənim ruhumun behiştidir, sənənin türbətənin mənənim ruhumdur və mənənim dövlətimdir.

B.330-331. Mənə o bağ üstə – Peyğəmbərin (s) pak türbətəinə işarədir. Beytin mə'nası: Sənin qəbrinin pak torpağı gözlərə nur bəxş edən xüdmə kimidir; mənə onu öz gözümə çəkirəm və gələcək kimi sənənin xüdmətində atının çulunu öz çiyində gəzdirirəm.

B.332. Ğaliyə – müşk, ənbər və s. qarışığından hazırlanan qara rəngli xoş ətrli maddədir ki, onunla saçları rəngləyirlər. Beytin mənası: Nizami sənin xidmətində atının çulunu çiyində daşımaqla bir məqama yetər ki, böyüklər Nizamının qəbrinin torpağını öz başları üçün Ğaliyə edirlər. (Şərhi: Ğaliyə ətr və boyaqdan əlavə dərdisəri dağıtmaq üçün də faydalıdır və işlədilirdi).

MƏLİK FƏXRƏDDİN BƏHRAMŞAHIN MƏDHI

B.333. Nizami özünü dairənin mərkəzində yerləşən nöqtəyə və dairə xətti vasitəsilə hasara alınmış kəsə (məhbusa) təşbih edir.

B.334. Hüma-qədimlər bu quşu səadət rəmzi hesab edirdilər ki, guya kimin başına kölgə salsın, onu xoşbəxt edər. Fərr – şə'n, şövkət. Beytin mənası: Gəncədən bir yerə çıxmaq qüdrətim yoxdur; başımın üstündə sayə vardır, amma bu sayədə mənim üçün hüma fərr yoxdur.

B.335. Tapqır – atın yəhərinin ön və arxasında şikar və s. asmaq üçün istifadə olunan qayıqlar. Beytin mənası: Ayağımın torpaqda olmasına baxmayaraq, əlim fələkin tapqırındadır; yə'n, torpaqda oturub fələki seyr edirəm.

B.336. Başı diz üstə qoymaq – müşahidə və kəşf halına işarədir ki, bu halda adətən başı diz üstə qoyurlar. Dizin başını qədəm etmək – başı diz üstə qoymaq və fikrə getmək.

B.337. Üzümün son dərəcə rəvşən və parlaq olması səbəbindən dizimin üstü ürək aynası oldu. Yə'n, onda ki, başımı dizimin üstünə qoyuram, ürəyimin parlaqlığı və paklığı təcəllə edir.

B.339. Ta mənə bir ayinə rəvşən görüm – yə'n, agah, rəvşən və mənə şərəf ola bilən bir şəxs görüm.

B.343. Xizr çeşməsi kimi rəvşən rə'yli, İsgəndər rəftarlıdır. Məcəsti açandır. (yə'n, müşkülləri həll edəndir) Burada həmçinin, İskəndərin Xizr ilə dirilik suyu ardınca zülmətə gətməsinə işarə olunur.

B.344. Onun şə'n, yaranışda əvvəl dərəcədədir və məqsəd ayəsi ona nazil olmuşdur.

B.345-347. Fəxrəddin Bəhramşahın atasının adı Davud və babasının adı İshaqdır. Həzrəti-Süleyman, Davudun oğludur və məmduhun atasının adı Davud olduğuna görə Nizami deyir:

Sənin Süleyman şərəfi və mərtəbəsi varındırsa, təəcəblü deyildir, çünki Davudun oğlusan və bu nisbət sənə Süleymanlıq mərtəbəsini bərqərar etmişdir. İshaqın bayrağını sən ucaltmışsan və sən ziddinə gedən ismailidir. (İsmaili – batiniyyə məzhəbinin ardıcılıarı).

B.349. Mübariz cəngavərləri Bəhram (Mirrix) ilə müqayisə edirlər. Onun bəhramlığı – yə'n, onun adının Mirrixə nisbəti vardır və döyüş vaxtı Mirrix-tə'sirlidir. Bəhram-Gur – beşinci Bəhram, Sasani şahlarının on beşincisi. (421-438 m)

B.356. Simab saçan çeşmə – Günəşə işarədir. Beytin mənası: Günəş onun bəxş edən əli ilə müqayisədə özünü ona hərif (tay, müqabil) görmədi.

B.357. Məmduhun kəmərbəndi saf lə'llər ilə ziynətlənmişdir. Bu lə'llər o qədər parlaq və qiymətlidir ki, Günəşin lə'l yüklü kəmərinə məsxərə edir. Başqa sözlə, Günəş kəmərinin lə'li məmduhun kəmərinin lə'li ilə müqayisəyə qabil deyildir.

B.358. Göy pəncərə – asiman və ulduzlara işarədir. Beytin mənası: Düşmənlərindən kim onunla vuruşub qüdrətini göstərmək istəsə, asiman onu məhv edər.

B.359. Fələk təbli – göy gurultusuna işarədir. Ay şüşəsi – Ayı şüşəyə təşbih etmişdir. Şərhi: Şüşə mə'muləti hazırlamaqda nəfəs vermək (püfləmək) bir üsul hesab olunur. Yə'n, şüşə xəmirinin içərisinə çubuq vasitəsilə nəfəs verib, onu hübab (köpük, qabarıq) şəklinə salırlar. Əgər həddən artıq üfürsələr, (nəfəs versələr) hübab dağılar.

Burada eyham vardır ki: – onun arifanə nəfəsi Ayı yox etmək qüdrətindədir.

B.361. Onun əli səxavət camıdır; əbədi olsun ki, onun bu əməli baqiyatdandır. (Baqiyati-salihat – xeyr işlərdir ki, insandan sonra baqi qalır).

BƏHRAMŞAHA SİYAYİŞ

B.362. Adəmin gövhəri – torpaq; Yerə işarədir. Aləmin gözü – Günəş. Beytin mənası: Torpaq sənin vücudunun səbəbi ilə şərəfət tapmışdır və Günəşin gözü sənin vücudunun səbəbindən rəvşən olmuşdur. (Günəş – nurlu gözə təşbih olunmuşdur).

B.363. Naz-asudəlik, xoşgüzeranlıq. Doqquz qarın – fələkin doqquz qarını. Beytin mənası: Doqquz fələk sənə zəfərimə hasil

etmək üçün birləşiblər. Fələkin doqquz qarnı, sənin əsudəlik (asayış) və şadlığını bəsləyir və vücuda gətirir.

B.364. İki balıq – biri o balıqdır ki, Yerin altındadır və onun belində öküz var və öküzün buyuzunda yer qərar tutmuşdur. (qədimlərdən bəzilərinin əqidəsinə görə). Digəri isə o balıqdır ki, asimandadır və balıq (Hut) bürcü adı ilə məşhurdur. Beytin mə'nası: Sənin qılıncının ziynəti üçün iki balıq qulağı sədəf təşkil edirlər və mirvari bəsləyirlər.

B.366. Qılıncın çeşməsi – qılıncın suyu, qılıncın cəvhəri. Beytin mə'nası: Sənin qılıncının suyu öz səfəsi rəngi və rəvanlığı ilə Fərat suyu kimidir və dirilik suyu şüşəsini torpağa tökmüşdür. Yə'ni dirilik suyunu qiymətdən və rəvnəqdən salmışdır və eyhamla bildirir ki, düşmənlərinin həyat şüşəsini sındırmışdır.

B.367. Hər kəs sənin qəhr (qəzəb) tufanından arxayın (qorxusuz) yuxuya getsə, Nuh kimi gəmidə otursa da sənin qəhr tufanını onu gərç edər.

B.368. Xosrovu cam – Keyxosrovun camı, yaxud dünyanı göstərən camdır ki, hər kəsi və hər yeri göstərirdi. Keyxosrov Bujəni tapmaq üçün bu camdan istifadə etmişdi. (Keyxosrov – Keylər sülaləsinin üçüncü padşahıdır).

Cəm – yaxud Cəmsid. Pişdadilər sülaləsinin böyük şahlarındanıdır. Xalqa libas tikməyi, gəmiçiliyi, təbibliyi öyrətmiş və Novruz bayramının əsasını qoymuşdur. Zöhhak onu təxtədən salmış və ərğə (mişar) ilə iki yerə bölmüşdür. Beytin mə'nası: Sənin camın Keyxosrovun dünyanı göstərən camı kimidir və səniin huşun Cəmsidin huşu kimidir. Sənin kölgən rəncidələr (gün vuranlar, günün altında işləyib əziyyət çəkənlər) üçün asayış və xoşbəxtlikdir.

B.374. Ruzigar cahana hökmranlıq üzünü sənin adına yazıb və sən zamanənin Süleymanı olduğun üçün küləki sənin ixtiyarında olmağı qərar vermişdir.

B.377. Əgər Firidun şərab içdikdə səni xatırlamasa, Zöhhak ilanı çiyinlərindən çıxıb onu həlak edər. Firidun – Təhmürəs nəslindəndir və körpə ikən Zöhhak onun atasını öldürmüşdür. Anası onu xilas etmiş və inək südü ilə böyütmüşdür. Dəmirçi Gavə xalqı Zöhhaka qarşı qiyama qaldırır və ona qalib gəldikdən sonra Firidunu çağırır təxtə əyləşdirir.

Zöhhak – Bivərəsp onun ləqəbidir ki, guya padşahlığından əvvəl on min atı var imiş. (Bivər – pəhləvi; (qədim fars) dilində - on min, əsp isə at deməkdir). Firdovsi deyir:

Hamı ona Bivərəsp deyirdi,
Pəhləvana bu adı vermişdilər.

«Şahnamə»də deyildiyinə görə, İblisin fitnəsi səbəbindən öz atasını öldürür; İblis onun iki çiyindən öpür və gəyb olur. Bundan sonra İblis öpdüyü yerdən iki ilan çıxır və Zöhhaka çox əziyyət verir. İlanları nə qədər kəsirlərsə, yenə də çıxır. Təbiblər ona əlac edə bilmirlər və nəhayət bir gün İblis təbib surətində zahir olur və dərdinin dərmanının insan beyni olduğunu ona deyir. Ondan sonra hər gün iki cavan öldürüb, beyinlərini həmin ilanlara yedizdirirlər. Zöhhak İrana gəlib gəlib Cəmsidi öldürür və təxtə oturur. Xalq onun zülmündən cana gəlir və dəmirçi Gavə (Zöhhak onun iki cavan oğlunu öldürmüşdü) xalqı Zöhhaka qarşı ayağa qaldırır onu təxtədən salır. Sonra Firidunu sultanətə dəvət edib təxtə əyləşdirir. Firidun Zöhhakı əsir edib, Dəməvənd dağında zindana saldırır.

B.384. Bayquş – nəhs və uğursuzluğu ilə tanınan bir quşdur ki, adətən xarabalıqlarda yaşayır. Hüma – xoşbəxtlik rəmzi ilə tanınan bir quşdur; deyirlər, onun kölgəsi hər kəsin başına düşsə, dövlətə və səadətə yetər. Beytin mə'nası: Sənin ruzigarın elə bir xoşbəxtlik dövrüdür ki, Hüma quşu kimi səadətdən və bəreketdən müjdə gətirir. Böyüklər ki, sənin hüzuruna gəlirlər, başlarını ayaq yerinə qoyurlar; yə'ni, asitanını öpmək üçün başlarını yerə əyirlər.

B.385. Sənin ədalətin yaxşılıq və ehsan ilə tanınmış və hər tərəfə yayılmışdır. Xalq sülh və səfa içində yaşayır, biri digərindən şikayət etmir və şikayətin bazarı kəsad olmuşdur. Sənin əlin şikayətin bazarını kəsad etdiyi üçün o, səndən şikayət etməyə getmişdir.

B.387. Yeddi fələk bu qədər əzəməti ilə sənin zatının gövhəri ilə müqayisədə kiçik bir mücrü (hoqqə) mənzilindədir və səkkiz Behişt bu qədər vüs'ət ilə sənin bayrağının bir parçasıdır. Başqa sözlə, sənin bayrağın altında kafirlərlə mübarizədə hasil olan səvab (xeyr) işlər səkkiz Behiştəndən artıqdır.

B.390. Badi-səbaya ədəb öyrət ki, söz çırağını xamış etməsin və söz çırağını rövşən et. Yə'ni şairlərə verdiyin bəxşiş ilə söz çırağının nurunu artır və ona can ver.

B.391. Nizamiyə xə'ət göndərib şə'rəfləndir və bu kitabı qəbul etməyinin müjdəsini Nizamiyə yetir.

B.392. Mənim sözüüm can bəxş etmək qüvvəsindədir, amma sənin hüzurunun söz süfrəsi çox rəngin və əlvəndir ki, mənim bu sözüüm onun müqabilində çox zəif və gücsüzdür. (Nizami bu beytdə öz məmduhunu eyhamla şair və söz sərrafı kimi tərif etmişdir).

B.393. Bu dənizin, mə'danın – şairlərə işarədir. Beytin mə'nası: Sən bağışlayan əlinlə şairlərə mirvari ver, ləl kimi sözlərinlə onları təşviq et.

B.394. Bədxahlarına peykandan ləl ver, qılincından isə gövhər. Yə'ni, peykan yarası ilə və qılinc gövhəri (cövhəri) ilə bədxahlarına cavab ver. (Burada peykan və «peykani» adlanan ləl növünə eyhamla müşabihət vardır).

B.397. Sənin fəthin bayraq kimi baş çəkib ucalsın və sənin düşmənin qələm kimi öz başını əldən versin. (qələmi yonmaq üçün başını kəsirlər).

KİTABIN NƏZMİNƏ SƏBƏB HAQQINDA

B.398. Bu gül – «Məxzənül-əsrar» kitabına işarədir. Söze nəfəs vermək – burada, şe'r demək mə'nasındadır. Zəng ilə səs salmaq – vücud zahir etmək, söz demək. (Ağız və dil zəngə təşbih olunmuşdur).

B.400. Başqalarının sözlərindən borc almamışam, ürəyim əmr etdiyini şe'rə gətirmişəm. Başqa sözlə, bu şivədə söz demək öz təşəbbüsüm, öz yeniliyimdir.

B.401. Yeni bir hoqqə (məharət) göstərib təzə qəlibdə, yeni tərdə heykəl yaradıram.

B.402. Sübhəsfət – yə'ni, təzə və bikt. Səhər sehri – sübh vaxtının cadusu; nura işarədir. Beytin mə'nası: «Məxzənül-əsrar» kitabına bakirə, iffətli, ədəbli və hicablı qızlar kimi tərtib vermişəm.

B.403. Mayəsi şahlıq və gədəliq onun – yə'ni, əsası və qüdrəti səltənət və irfandır (allahşünaslıq). Beytin mə'nası: Bu əsərdə irfan və səltənət mayəsi vardır və ilahi sirlərdən bir xəzinədir.

B.404. Şəkkər – şirin söze işarədir. Şəkkərinə qonmadı milçək – yə'ni, ona əl dəyməyib və biktir. İkinci misrada milçək – kitabdakı kəlmə və sözlərə işarədir. Beytin mə'nası: Bu kitabın

şirin sözləri biktir və ona heç bir əl toxunmayıb və başqalarının şirin məzmunlarından mayə götürməyib.

B.405. Nuh – ulul-əzm peyğəmbərlərdən biridir ki, nəsəbi Adəmə çatır. Uzun illər öz ümniətini doğru yola (dinə) dəvət edir, amma onlar doğru yola gəlməməkdə israr edirlər. Xudavənd böyük tufandan Nuhu xəbərdar edir və Nuh düzəltdiyi gəmi ilə öz xanədanını və tərəfdarlarını, həmçinin müxtəlif canlılardan xeyli götürüb həlakətdən nicat tapır.

Bəhr – dərya; burada, irfana işarədir. (istiara kimi işlənmişdir). Qalxan atmaq – aciz qalmağa işarədir. Xizr – müsəlmanların nəzərində peyğəmbərlərdən biridir ki, dirilik suyu çeşməsindən su içəndən sonra əbədi diridir. Çəsmə – irfan çeşməsi. Dolçanı qırmaq – Dehxudanın lüğətnaməsində «naümid olmaq» mə'nasında izah olunur və həmin beyt şahid gətirilir. Amma «bir şeyi qiymətsiz hesab etmək və onu atmaq» mə'nasındadır.

Beytin mə'nası: Nuh ki, dəryada tufana müsəllət oldu, irfan dəryasının bərabərində acizdir və Xizr ki, dirilik suyu içib əbədi həyat tapdı, irfan çeşməsinin bərabərində öz mayəsinin, yə'ni, dirilik suyunun qiymətsiz olduğunu dərk etdi.

B.406. Bu gözəllik sahibinin xatirinə bütün şahların adına fal atdım, fal sənin adına düşdü və sənin bəxtin gətirdi.

B.407. İki namə – iki kitab. Şərəf şanıma gəldi – yə'ni, şərəf məqamına yetdi. Burada iki Bəhrəmşah adlı padşaha işarə olunur: Birincisi – Bəhrəmşah ibn Məs'ud Yəmin-üd Dövlə Gəznəvidir (512-547 h.) ki, Həkim Sənai Gəznəvi «Hədiqət-ül həqiqət» kitabını onun adına yazmışdır. İkincisi – Fəxrəddin Bəhrəmşah ibn Davud ibn İshaqdır ki, Azərbaycanda hakimiyyətdə olmuşdur. (550-622 h.) və Nizami «Məxzənül-əsrar» kitabını onun adına yazmışdır. Beytin mə'nası: İki kitab, iki Bəhrəmşah adı ilə fəxr məqamına yetib bəyanıldı.

B.408. Köhnə mə'dən zəri – Sənainin «Hədiqət-ül həqiqət» məsnəvisinə işarədir. Bu təzə bəhr içəri saçır gövhəri – Nizamının özünə və «Məxzənül-əsrar» əsərinə işarədir. Nizami «Məxzənül-əsrar» məsnəvisini səri' bəhrində (müftə'ilün, müftə'ilün, fa'ilün) nəzmə çəkmişdir və bu bəhrdə məsnəvi deyəən əvvəlinci şairdir.

Beytin mə'nası: Həkim Sənai qədim mə'dəndən qəlibə qızıl tökdü, «Hədiqə» kitabını nəzmə çəkdi və mən (Həkim Nizami) təzə bəhrdən mirvari çıxartdım. Yə'ni, «Məxzənül-əsrar» kitabını yeni bəhrdə və yeni üslubda (səbkdə) qələmə aldım.

B.409. Rum sikkəsi – Rum məmləkətinə mənsub sikkə. Rum sikkəsindən məqsəd rum qızılının ağ olmasını nişan verməkdir. Rəqəm vurmaq – yazmaq, nəqş etmək. Beytin mə'nası: Həkim Sənai söz bayrağını Ğəznədə qaldırdı və Bəhramşah Ğəznəvinin adına bağladı. Həkim Nizami öz yazdığını rum sikkəsinə nəqş etdi, yə'ni Rum şahı Bəhramşahın adına bağladı. Şərhi: Nizami «Məxzənül-əsrar» əsərində Bəhramşahı Ərmən və Rum şahı adlandırır:

Xas edib ondan bu cahanı umum,
Mülkü həm Ərmən o şahın, həm də Rum (B.351.)

B.410. Gərçi söz o sikkədə – Sənainin sözünə işarədir. Zərimin sikkəsi – məmduhu Fəxrəddin Bəhramşaha işarədir. Beytin mə'nası: Həqiqətən, Sənainin sözləri qızıl kimidir, amma mənim qızılın sikkəsi Sənainin malından artıqdır. Başqa sözlə, mənim və Sənainin sözləri hər ikisi qızıl kimidir, fərqi budur ki, mənim məmduhum onun məmduhundan artıqdır.

B.411. Yük, bar – mal-dövlət, azuqə. «Məxzənül-əsrar» kitabına işarədir. Xəridar – Nizaminin məmduhuna işarədir. Şərhi: Sənainin «Hədiqə»si beytlərin sayı nöqtəyi-nəzərindən «Məxzənül-əsrar» məsnəvisindən dörd dəfədən artıqdır. Sənai özü həmin kitabda beytlərin sayının on min ədəd olduğunu deyir:

Bu kitabda olan [beytləri] hesabladıqda,
On min ədəd beyt saya gəldi.

Həmin kitabda başqa yerdə isə beytlərin sayının «şəhadətəyn» (La ilahə illəllah və Mühəmmədən Rəsulullah) hərfələrinin sayı ilə bərabər olduğunu deyir ki, onların hərfələrinin ayrı-ayrılıqda hər birinin sayı on ikidir. (Hal-hazırda əldə olan mükəmməl nüsxələrdə beytlərin sayı on bir min beş yüzdən çoxdur). Beytin mə'nası: Hərçənd mənim azuqə və malım Sənainin malından azdır, amma qarşı-qarşıya qoyduqda mənim xəridarım Sənainin xəridarından artıqdır.

B.412. Şivə-şer səbki, üslub. Ğərib – nadir və yeni, bədii. Keçinə – yə'ni, qəbul et. İkinci misrada «ğərib» təəccüblü mə'nasındadır. Beytin mə'nası: Yeni səbkdə qələmə alınmış bu kitabı istiqbal et və bu kitabı qələmə alanın hacətini yerinə yetir. Əgər şairini nəvaziş etsən, heç də Ğəribə və təəccüblü olmaz.

B.413. Bu ürək açan sözlər bağ naxışları kimi alvan və gözəldir; çırağ kimi nur və şö'ləni başqa ocaq və manqaldan bərc (burovuz) götürməmişdir. Günəş kimi nur və hərarəti özündədir. Başqa sözlə, bu kitabın xəyal avazı onu deyənin (şairin) öz zehindən doğmuşdur və başqa yerdən götürülməmişdir. (çırağı yandırmaq üçün başqa nur mənbəindən istifadə edirlər).

B.414. Bu iki tikə (loğma) sözə sənin süfrən üçün tərtib verdim. Bu iki tikəyə əl dəyməyib və heç bir əluzunluq edənin əli ona çatmayıb. Şərhi: Şair iki tikə sözü (şahlıq və gədəliq) aşağıdakı beytdə bəyan edir:

Mayəsi şahlıqla gədəliq onun,
Məxzəni-əsrarı Xudalıq onun. (B.403.)

B.415. Gör duzu varsa – yə'ni, ürəyə yatan və şirindirsə (yuxarıdakı beytdə işlənən «iki tikə» sözü işarədir). Beytin mə'nası: Əgər sənin süfrən üçün tərtib verdiyim bu iki tikə [söz] duzlu və xoşagələndirsə ye, sənə nuş olsun: əgər duzsuzdursa, ümidvaram ki, xatirindən silinəcəkdir.

B.417. Dəbdəbə – qədimdə təntənə, şöhrət üçün çalınan təbl. Şair öz məmduhuna bəndəlikdən dəm vürməsinə təntənə, şöhrət yayan təbl səsində təşbih edir.

B.419. Xidmətim vəfa ilə başa çatır: yə'ni, bu xidmətin müqabilində bivəfalıq olmaz və bir nəticə ələ gələr. (Nizami bəlkə də Sultan Məhmud Ğəznəvinin Firdovsiyə etdiyi bivəfalığı xatırlamış və bu beyti demişdir).

B.420-421. Mədh deyən şairlər ki, bu əbadi dərgaha gəlib orada qalır və üzlərini o dərgaha qoyurlar. Nizamini görənin kimi onu özlərindən böyük hesab edirlər və ayağa dururlar. Yə'ni, onların məqamı Nizaminin məqamından aşağıdır. Nizaminin məqamı özgədir və onların məqamı bir başqadır, onlar Nizaminin barabərində bir kəs hesab olunmurlar.

B.422. Mənzil – mövqə', məqam, mərhələ. Mərhələ – mənzil, məsafə. (gedilən yol məsafəsi). Bir mənzil 6 fərsəxdir və təxminən 36-km-ə bərabərdir. Beytin mə'nası: Mən onları bu mərhələdə (şairlik) tərk etmişəm, onları arxada qoymuşam və onlardan bir mərhələ qabaqdayam.

B.423. Söz əlması – sözün əlması qılıncı. Sözü əlmasa təşbih etmişdir. (qiymətdə, möhkəmlikdə və itilikdə).

B.424. Bu – başqalarından bir mərhələ qabaqda olmağa işrədir. Payə – dərəcə, mənzilət. Beytin mə'nası: Hərçənd «başqalarından bir mərhələ qabaqda olmaq» məni tayım-bərabərim olmayan bir dərəcəyə və mənzilətə yetirir. amma mənim ayağım bu mərhələdə dayanıb yerində durmur və yerində saymır, daha da yüksəklərə getmək fikrindədir. Yə'ni, başqalarından qabaqda olmağıma baxmayaraq, yenə ucalmaq və tərəqqi etmək arzusundayam.

B.425. Övc – səyyarələrin (xüsusən, Günəşin) ən yüksək vəziyyəti, mərkəzdən ən uzaq olan nöqtəsi. Məmduhunu Günəşə təşbih edir və deyir: Günəşin övcü bülənddir, mən ona tərəf uçmaq istəyirəm ki, öz himmətimdən bir səmər hasil edim.

B.433. Sözü saf çeşmə suyuna, özünü isə çeşməyə təşbih etmişdir. Beytin mə'nası: Sözü sənin qapına çeşmə kimi rəvan etmişəm və mən çeşmənin qumu kimiyyə ki, bu yerdə qalmışam. Yə'ni, çeşmənin qədr-qiyəti onun suyunun qədr-qiyətidir, yerdə qalanı qumdur.

B.434. Necə ki, Günəş zərrəni qəbul edir, ümidvaram ki, mənim sübh dualarım müstəcab olar və istədiklərim əməl libası geyinər.

B.435. Gövhər – şairin məmduhuna göndərdiyi sözlərə və şe'rlərə işrədir. «Xosrov və Şirin»də deyir:

Söz gövhərdir, [söz] deyən qəvvəsidir,
Xas gövhər çətinliklə ələ gəlir.

Can cövhəri – şairin dediyi sözlərə və şe'rlərə işrədir. Qurşağın üstündə – yə'ni, kəməmindən asılmış (nəzər duası, gözmuncuğu). Beytin mə'nası: Ürəyim dərya olmuşdur və sənə söz gövhərləri nisar edir: sözlər və dualar ki, mənim ruhum mənziləsindədir, sənin üçün nəzər duası və gözmuncuğu hökmündədir.

SÖZÜN FƏZİLƏTİ HAQQINDA

B.438. Allahın ilk yaratdığı şey əql olmuşdur, söz isə əqlin təzahürüdür. Ona görə də Nizami deyir ki, qələmin ilk hərəkətində onun yazdığı əvvəlinci şey söz olmuşdur. Həm də ilk yaranış Allah tərəfindən «kon» («ol») sözü ilə əmələ gəlmişdir. Ona görə də xilqətin əsası söz ilə bağlıdır.

Burada deyilən «qələm» Allahın Qələmidir ki, özünün divanxanəsində o, lövh üzərində ilk dəfə bütün Kainatın həyat və inkişaf məramnaməsini yazmışdır. Əlbəttə, bu yazılar sözdən ibarət olmuşdur; odur ki, ilk yaranış da sözdən başlamışdır. Nizami sonrakı beytlərdə bunları bəyan edir.

B.439. Xəlvət – tənhalıq; burada məqsəd odur ki: – Onda ki, tənha Allah var idi, heç bir şey vücuda gəlməmişdi. Cəlvə – aşkar olma, peyda olma.

B.440. Ürək – insanlıq həqiqəti, natiqə qüvvəsi. Torpaq – insanın əslinə işrədir ki, torpaqdan yaranmışdır. Beytin mə'nası: İnsanı natiqə qüvvəsi fəzilət sahibi etmişdir və əsl torpaq olan insan o təbiətinə (keyfiyyətinə) görə şöhrət tapmışdır.

B.443. Nizami deyir ki, insan deyilən şey elə onun sözüdür, bədən isə onun canı üçün müvəqqəti bir ev – «mehmanxanadır». Doğrudan da insanı insanlıq dərəcəsinə çatdıran şey onun ruhu, canı və əqlidir; əql isə özünü sözlə aşkara çıxara bilir, insan söz vasitəsilə öz insanlığını sübuta yetirir, özünü heyvanlardan fərqləndirir. İnsanın canı olduqca söz deyib danışa bilir, canı çıxdıqda nitqi də kəsilir. Elə buna görə də Nizami deyir ki, «söz bizim canımızdır».

İnsanın ömrü qurtaranda bu müvəqqəti «eyvanı» tərk edib gedir. Necə ki, Cəlaləddin Rumi deyir:

Mələklər aləminin quşuyam, bu torpaq aləmindən deyiləm,
Bədənimdən iki-üç günlüyə mənə bir qəfəs düzəldiblər.

B.444. Söz quşu – söz quşa təşbih olunmuşdur. Şərhi: Nizami bu beytdə öz zamanında mövcud olan rabitə vasitəsinə işrə etmişdir ki, o dövrdə məktubla xəbər aparıb-gətirən göyərçinlərdən istifadə olunurdu. Nizami bundan özünə məxsus məharətlə belə bir gözəl təsvir yaratmışdır. Beytin mə'nası: Hər bir fikri və mətləbi xəbər vermək və bildirmək üçün sözdən (məktub, yaxud dil ilə) istifadə olunur.

B.446. Söz nə qədər ki, dil ilə deyilməyir, yaxud yazıya alınmayı, fikirdir; onda ki, dil ilə deyilir, yaxud yazıya alınır, sözdür. Yə'ni, fikir sözün əvvəli və söz fikrin axırındır.

B.455. Sözü məqamı şə'nində söz çoxdur və müxtəlifdir.

B.456. Sözü – arğacı və arışı can telindən toxunmuş parçaya (paltara) təşbih etmişdir. Bu İddiyanın doğruluğunu və bu təşbihin

dürüslüyünü isbat etmək üçün deyir: Əgər belə olmasaydı, can bu telin əvvəlini (ucunu) tapa bilməzdi. (Yə'ni canın sözdən xəbəri olmazdı). Nizaminin bu beyti Fərruxi Sistaninin aşağıdakı beytini yada salır:

İnək karvanı ilə Sistandan yola düşdüm.
Ürəkdən eşilmiş, candan toxunmuş libas ilə.

B.457. Təbiət diyarı – təb' sahibi, zövq sahibi, şe'r demək istedadı sahibi olmaq. Şəriət möhürü – Allah hökmü, Qur'anı-Kərim.

B.460. Sözü peyki – qələm və dilə işarədir.

MƏNZUM SÖZÜN MƏNSUR SÖZDƏN ÜSTÜNLÜYÜ

B.465. Sərsəri söz – vəznə çəkilməmiş, dərin düşüncə və səyin məhsulu olmayan söz.

B.466. Nüktə – lətif və gözəl söz. Mövzun – şe'r vəznində olan.

B.469. Şe'r – iki bərabər misrası olması səbəbindən tərəziyə təşbih olunmuşdur, söz tərəzisi – şe'r in əsası, əruz və qafiyə elmi.

B.471. Fikir atəşə təşbih edilmişdir; şairlər bu atəşlə müqərrəb mələklər dəstəsindən olurlar.

B.472. Pərdə – ilhama işarədir. Nubuvvət – burada, vəhyə işarədir.

B.473. Kibriya – Allah-təala. Səf – Allahın vəliləri.

B.474. İki məhrəmnəzər-peyğəmbərlər və şairlər. Məğz – peyğəmbərlərə, qabıq – şairlərə işarədir.

B.475. Xurma – şirin və gözəl sözə işarədir. Süfrə – şairlik süfrəsi nəzərdə tutulur. «Candan olan parədir» – deməklə Nizami şirin sözün can (ruh) kimi əbədiliyinə işarə (eyham) edir. Əsədi Tusi şirin sözü canın fərzəndi hesab edir:

Söz can kimidir, ona görə də köhnəlmir,
Çünki, şirin söz canın fərzəndidir.

B.476. Gil dimdiyi – yə'ni, dil.

B.477. Bir neçə acgöz məddah şairlər hikmət çəsməsi olan sözün suyunu (abırını) aparıblar.

B.478-479. Bu hücrə – bu dünyaya işarədir. Bu hücrədən artıq sərə – o dünyaya işarədir. Öz məişəti tə'minində mə'nəvi ehtiyacı olan bir şairin bundan artıq bir sarayı vardır. Əgər dizi üstü (yerdə dizləri bükülmüş vəziyyətdə oturmaq) vilayət fəth edəndirsə, şair öz başını heç bir qapının astanasına (Allah dərgahından başqa) qoymaz. Başqa sözlə, onda ki, başını dizinin üstünə qoyur, fikrə gedir və öz daxilində gərq olur, söz vilayətinə sahib olur. Belə bir şəxs hər qapıya baş qoymaz.

B.480. Şair başını dizi üstə qoyub mə'nəvi seyrdə olduqda iki cahanı öz ağışuna alır, yə'ni iki cahana sahib olur.

B.484. Gah bu hoqqəylə çıxar hoqqədən – yə'ni, bu oyunbaz fələklə oyunbazlıq edər; gah bir möhrədən oyunbazlar kimi on möhrə ələ gətirər, yə'ni bir möhrədən on möhrə edər. (necə ki, Günəş qürsü qurub etdikdə onlarla ulduz peyda olur).

B.485. Təb'atının cövlan etməsi – təb'in rəvan olmasına işarədir. «Leyli və Məcnun» məsnəvisində deyir:

Sözün meydanı geniş olmalıdır ki,
Təb'atı cövlan edə bilsin.

Onda ki, şair təb' atını cövlana gətirib şirin və gözəl şe'rlər deyir, ruh (can) onun dodaqlarını öpmək üçün dodağa gəlir. (bu şirin və gözəl şe'ri deməsi xatirinə).

B.486. La'l – lətif və gözəl sözə işarədir. Çərx yumurtası – Günəşə işarədir. Qədimdə bu fikirdə idilər ki, la'l mə'dəndə Günəş şüalarının tə'sirindən yaranır. Mövləvi «Məsnəvi» də deyir:

Çox illər gərəkdir ki, Günəşin tə'sirindən,
La'l rəng və parlaqlıq tapsın.

B.491. Müştəri – Bərcis ulduzu; ona fələkin qazisi və Sə'di – Əkbər də deyirlər. Bu sehr – yə'ni, söz cadusu. Zəhrə – Nahid. fələkin mütribi və nəvazəndəsi adı ilə məşhurdur.

Harut – Babil gıyusundan başı aşağı asılmış iki mələkdən birinin adıdır, onlar Allahın əzabına giriftardılar. Deyirlər ki, cadugərlik onların vasitəsilə yerdə rəvac tapmışdır. (Kaşf-ül əsrar, c.1, səh. 295)

B.492-498. Bir neçə məddah şair sözü abırdan saldı, onlar sözün suyunu (abırını, şərəfini) bir tika çörəyə satdılar. Bu

dəstədən olan şairlər sözü ayağına dügün vurub onu dustaq etdilər. Bunlar sözü israf edib yersiz xərc etdilər və qızıla satdılar, söz sikkəsini rəvnəqdən, şairliyi və şe'ri abırdan saldılar. Günəş kimi rəvşən bir sözü daşa (yə'ni, qızıla) verən kəslər şəbcıraqı (yə'ni, gözəl və rəvşən sözü) bir daşa dəyişdirdilər.

B.500. O kəs ki, sultandan zərba' libas alıb geyinir, axırda həmin sultanın qılıncından, yaxud oxundan yara alır. Necə ki, Əmir Müizzi ilə belə bir təsadüf baş vermişdi: Sultan Səncərin kamanından çıxan bir ox şairin sinəsinə sancılır. Hərçənd şair aldığı yaradan həmin ləhzə ölmür, amma bir müddət sonra həmin yara səbəbindən dünyadan gedir.

Əmir Müizzi bir qəsidəsində bunu nəzmə çəkmişdir:

Allaha şükr ki, sultanın oxu ilə
Mən bəndə günahsız, müftə ölmədim.

B.504. Şəriət elmlərini mükəmməl bilməyincə şairliyə meyl etmə. (Beytdə – «şər'», «şe'r» və «ərş» kəlmələri ilə «məqlub» sən'əti işlənmişdir).

B.505. Cövza–Cəbbar (Orion) bürcüdür ki, ona Cövza da deyirlər. Ayaq üstə dayanmış, belində qılınc və əlində əsa tutmuş adama bənzəyir. Onun belində (kəmər yerində) Nizam, Nitaq və Mıntəqə adlı üç ulduz vardır ki, ortadakı ulduza «Nitaq-ül Cövza» (Cövza kəməri) deyirlər.

B.506. Şe'r sənəi şəriət səbəbindən, dinin bərəkətindən sidrənişinlik məqamına yetirər, dərğaha müqərrəb edər.

B.507. «Əş şüərəü ümərə-ül kəlam» – şairlər sözü əmirləridir. (Peyğəmbər əleyhissəlamın dilindən hədisdir). Şe'r ilə əmirlik məqamına yetərsən; çünki, şairlər sözü əmirləridir.

B.508. Aram oturma, çünki fələk də hərəkətdədir, fələk məqamına ucalan və şirin söz deməyə sə'y et.

B.509. Başını sal yana – yə'ni, təvazökar ol.

B.512-514. Yaxşı bir söz (şe'r) dedikdə fəxr etmə, hər sözü tez pəsənd etmə ki, sözü məqamını uca edə bilərsən. Hər kəs bu yolu (gec pəsənd etmək yolunu) tutsa, Günəşdən və Aydan zirək olub topu aparar; başqa sözlə, sözü fələkdən yüksəyə qaldırar.

B.517. Cəbrail və İsrail – hər ikisi müqərrəb mələklərdir.

B.518. Şairlik rıftəsini hər yetənin əlinə vermə və şe'r xirməninə payıml olmağa qoyma.

B.521-522. Mənim şe'rim arifanə bir ibadətqah bünyad etmişdir və şairi meyxanədən (yə'ni, saraydan və mədhiyyə zəncirindən) azad etmişdir. Zahid öz xırqəsini və rahib (məsihi) öz zünnarını atıb (yə'ni, özlərindən mücərrəd olub) tələsik mənə tərəf gəlir.

B.524. Mənim şe'rimin avazı İsrafilin Suru kimi övləri də dirildər. (İsrafil Qiyamət günü Suru çalacaq və övlülər dirilib məhşər ayağına gələcəklər).

B.525. Bütün bədəni və canı olanlar mən söz cadugərinə məftundurlar.

B.527. Zöhrə dastanı: Kitablarda nəql olunan hədislərə və müfəssirlərə görə, asımın mələkləri bəni-adəmin zülmündən, qan tökməyindən, pozğunluğundan və digər pis əməllərindən təəcübəndilər və dedilər: Xudavənda, bu torpaqdan yaratdıqlarını və torpaqda yaşayanları bəyənib hamudan artıq qərar verdin, onlar Sənin fərmanına itaət etmirlər. Rəbbülələmin dedi: Əgər onlarda olan şəhvət sizdə olsaydı, sizin həlimiz də onların halı kimi olardı. Hamı dedi: Sənin eysiz və pak dərğahına şükr olsun. Biz sənə asi olmaıq və Sənin fərmanına xilaf iş görmək layiq deyildir. Rəbbülələmin dedi: Cəddin, aranızdan iki mələk ayırıb gətirin, onlara bəni-adəm sifəti və şəhvət verək. Harut ilə Marutu seçdilər ki, hamıdan artıq müt'i və idabətqar idilər. Allah-təala adəm övladında olduğu kimi onlarda şəhvət yaradıb Yərə, xalq içində yaşamağa göndərdi və buyurdu: Şirk qərar verməyin, zina etməyin, şərab içməyin, nahaq qan tökməyin, donuz əti yeməyin, cövr və cəfani xoşlamayın. Onlar gəldilər, xalq içində oldular və bir gün onların yanına çox gözəl bir qadın gəldi. O qadının məhəbbəti onların ürəyinə düşdü və bir-biri ilə sözləşib onu öz evlərinə gətirdilər və ondan kam tələb etdilər. O qadın başına döyüb fəryad etdi, sonra dedi: Əgər sizin məndən muradımız varsa, gərək bütpərəst olasınız, şərab içməyin, qatil olasınız. Onlar dedilər: Bu bizim işimiz deyil, bizi bunlardan nəhy edəblər. O gün keçdi, o biri gün yenə bu söhbət təkrar oldu və cavab həmin oldu. Sonrakı üç gün həva (şəhvət) son həddə çatdı və onların səbri tükəndi. Dedilər ki, bu deyilənlərdən şərab içmək daha asandır (yüngüldür); bilmədilər ki, şərab içmək bütün cinayətlərin mayəsidir. (Peyğəmbər əleyhissəlam şərabı «ümmulxəbais», yə'ni, «xəbislər anası» adlandırmışdır). Şərab içdilər, məst oldular və o qadından öz kamlarını aldılar. Bu vaxt

onlara bir nəfər yaxınlaşdı; bu əhvalatı aşkar edəcəyindən qorxaraq, onu qətlə yetirdilər. Beləliklə, həm qətl, həm zina, həm də şərab içmək onlardan vücuda gəldi. Xudavəndi-ələm bu halı asimanın mələklərinə xəbər verdi və onları bu vəziyyətdə gördülər... və Allah-təala o qadının surətini dəyişdirib ulduz etdi; indi o, parlaq ulduzdur, ərəblər ona Zöhrə, əcəmlər isə Nahid deyirlər.

Harut və Marut öz bəd əməllərinə görə (deyildiyinə görə, tilim və cadugərliyi xalqa onlar öyrətmişlər) Qiyamət gününə qədər Babil quyusunda başı aşağı asılmış vəziyyətdə qalacaqlar.

Ulduzlara nur – burada, Günəşdən nur alan səyyarələr nəzərdə tutulur və «xatirim» deməklə şair öz şe'r demək istə'dadına (təb'inə) işarə edir və nəticədə öz təb'ini Günəşə təşbih edir.

Beytin mə'nası: Nizami kimi söz sehrkarı olan bir şairin yaşadığı dövrdə Gəncə şəhəri Harutu yandırır, yə'ni, Harut öz-özünə yanır və həsəd aparır ki, Gəncə şəhərində Nizami kimi söz sehrkarı olan bir şair vardır. Nizami isə fəryad edib deyir ki, Gəncə mənim üçün Babil və Babil quyusu kimidir. Mən bu şəhərdə şəhrbənd (dustaq) olmuşam və bir yana çıxa bilmirəm. Qeyd edək ki, şair bütün əsərlərində Gəncədə şəhrbənd olmağından döndə-döndə şikayət etmişdir.

B.528. Zöhrə – şairin zövqünə işarədir. Məntəqə – Gəncəyə işarədir. Mizani – ölçülmüş, vəznli. Məntiqi ruhanidir – sözü, bəyanı dinidir.

B.529. Hələl sehr – şe'r və fəsih söz. Sübh vaxtı olan nuş – oruc tutanların sübh vaxtı yedikləri təam. Nəsx qılır – yə'ni, batil edir. Nüsxeyi-Harut – Harutun cadugərlik üçün yazdıqları və öyrətdikləri.

B.530. Şəkli-Nizami – Nizaminin surəti və çöhrəsi; burada bədən (cism) mə'nasındadır. Sehri-hələl – şe'rə işarədir.

ÜRƏYİ DƏRK ETMƏK VƏ HƏQİQƏTLƏR TƏLƏBİNDƏ

B.531. Qalxanı atmaq – məğlub olmaq, təslim olmaq; burada, Günəşin gürub etməsinə işarədir. Qalxanı suya atmaq – zəif və natəvən olmaq.

B.533. Onun ləşgəri – yə'ni, Günəşin ləşgəri. (ulduzlara işarədir). Xəncər çəkmək – ulduzların parlamasına işarədir.

B.534. Muncuq – əsasən ağ və mavi rənglərdə olan möhrədir ki, göz dnyəmək üçün at, öküz və digər heyvanların boynundan asılları.

B.535. Gecə tiffi – gecəni tiffə (körpə uşağa) təşbih etmişdir. (gecə fələkin qucağında qərar tutmuşdur). Gündüz – zəngə (zıncırov) təşbih olunmuşdur və Günəşə işarədir. Gecə, Yer kürresinin konus şəklində olan kölgəsidir ki, onun başı asimana tərəfdir.

Körpə uşaqları məşğul etmək üçün ayaqlarına zəng bağladılar. Şair gecəni sinəsi üstə (üzü üstə) düşmüş, iməkləyən (sürünən və yol gedən) və əlini dayəyə (asimana) tərəf uzatmış bir uşağa təşbih etmişdir. Dayə isə uşağı məşğul etmək üçün Günəş zəngini gecə uşağının ayağına bağlamışdır ki, onun səs-sədası ilə dolansın və onu heç cür tuta bilməsin.

B.536-537. Sövda – malixulya xəstəliyi; beyin pozğunluğu (iltihabı) ilə əlaqədar pərişanlıq və divanəliyə səbəb olur, hətta ölümə nəticələnir. Mə'cun – bir neçə tərkibdən hazırlanmış dərman. Fərəh mə'cunu – müfərrih; təngnəfəsliyi və gəmginliyi aradan qaldırır, şadlıq əmələ gətirir. İsa yeli – İsanın ölünə dirildən nəfəsi.

Beytin mə'nası: Dayə, gecə uşağının sövdasına əlac etmək üçün torpaqdan şafə bəxş edən mə'cun düzəltdi və bu mə'cun Məsiha kimi öz nəfəsindən sövda atəşinə su səpib onu söndürdü.

B.540. Batinini çəkdi üzə zahirən – yə'ni, daxili mahiyyəti aşkar oldu. Hökm – hökmi-ilahi, qəzavü qədr. «Kəna min əl kafirin» – Qur'ani-Kərimin 38-ci (Sad) surəsinin 74-cü ayəsinə işarədir: «Yalnız İblisdən başqa! O [səadə etməyə] təkbəbbür göstərdi və kafirlərdən oldu».

B.541. Oyun – gecə oynanılan oyundur ki, pərdə dalından surətlər (kölgələr) göstərilər və bu Ayın işığı vasitəsilə olur.

B.542. Şəbrəm – çöllərdə bitən, qədim təbabətdə qulunc, məfasil (sümük birləşmələri bəndləri, oynaq) və s. xəstəliklərin müalicəsində istifadə olunan bir bitkidir. Zöhrə – Zöhrə ulduzunu əlində dəf tutmuş mütrib qadın kimi təsvir etmişdir.

B.543. Şair deyir ki, mən o gecə mə'nəvi bağın bülbülü idim.

B.544. Saçdı nə atəş cigar ümməni gör! – qan-yaş töküb ağlamağa işarədir.

B.545. Bu dügün – gəm və kədəre işarədir.

B.547. Sənin pak atəşin vardır, nə üçün ağlayırsan? Torpaq – bədəne işarədir. Yel atı – ah və nalayə işarədir.

B.548. Təb gətirən torpağı tabutə ver – yə'ni, bədəni ölü təəvvür et. Nur saçan atəşi yaqutə ver – yə'ni, sənin vücudunda

ki, ülvü bir cövhər vardır, daşı gövhər ilə dəyişdir. (Nür saçan atəş Günəşin nuruna işarədir və burada Nizaminin vücudu Günəşə təşbih olunmuşdur).

B.549. Ox az at – yə'ni. bədgüman olma.

B.550. Bir kəsin ayağında (qapısında) suyunu tökmək – xidmət etmək deməkdir. Beytin mə'nası: Əgər xidmət etmək bacarığın varsa, bu xidməti ürək xüsusunda yeinə yetir; yə'ni ürək xidmətində ol.

B.551. Mavi küp – asimana işarədir.

B.552. Beş yolvuran əntər – insanda olan beş duyğu: görmə, iybilmə, daddılmə, eşitmə və toxunma. Yolvuran – burada üç mə'nada işlənmişdir: Birincisi–oğru, yolkəsən; ikincisi – avaz oxuyan; üçüncüsü–yoldan çıxaran. Yuxarıdakı beytdə küpün içində xoş avaz ilə oxumaqdan və səsin yaxşı yayılmasından söhbət getdiyini nəzərə alsaq, bu beytdə «yolvuran» ifadəsindən məqsəd «avaz oxuyan»dır; çünki, ikinci misrada «yol» nəğmə mə'nasında işlənmişdir.

B.553-555. Ərşdə pərvaz edənlər bədən yükündən xilas olub dərğaha müqərrəb olurlar və onlar mələklərdən də artıqdır. İki ələmdən üz döndərənlər ürəkdən aldıkları ruzi ilə dolanırlar. Göz və qulaq arzu olunan həddə deyil, onlar ancaq hissiyyat (duyğu üzvləri ilə dərk olunan) ələmi üçündür.

B.556. Göz nərgisə bənzədilmişdir. Çiçək – gözün xaricində əmələ gələn ağ, yaxud qırmızı cizvələr, çiçək xəstəliyi.

B.557. Gül və nərgis – qulaq və göz (istiarə kimi işlənmişdir).

B.559. Dəllallıq – vasitəçilik. Qırx ilə yığılan – ömrü nəqdidir.

B.566. İlk səhər – sübhi-kazib, səhərin açılmasından bir az əvvəl olan ələ-toranlıq. Sonrakı – yə'ni, sübhi-sadiq, həqiqi sübh, dan yeri sökülən vaxt.

B.571. Bir-iki ələdə dost – beş duyğu üzvü. Hələqə tək qapı üstə qərar etmək – hərəkətsiz olmaq.

B.572. Bu su ilə – yə'ni, bu şəraf ilə.

B.573. Surətü can mülkü – maddi ələm və ruh ələmi.

B.574. Kərəm – bəxşiş, bir gilə – bir qətrə kərəm feyzidir ki, Allah-təala bütün Kainatı ondan xəlq etmişdir.

B.575. Xələf – layiqli və pərhizkar fərzənd. Xilafət – padşahlıq.

B.576. Ürək xütbəsi sultanidir, yə'ni, insan bədəninin sultanlıq xütbəsi ürək adına oxunur. Xatiblər xütbə oxuyan vaxt Allaha həmd və Peyğəmbərə nə'tdən sonra xütbədə zamanın padşahı

olan xəlifənin adını çəkirdilər və bu, qüdrət və hakimiyyət nişanəsi, həmçinin xalqın bəy'ət əlaməti hesab olunurdu.

B.577. Ədim – aşınmış xoş ətrli dəri. Süheyl – Gəmi bürcündəki parlaq ulduzdu ki, yay fəslinin axırında tülü' edir və meyvələr o vaxt yetişir. Yəməndə çox yaxşı müşahidə olunur, buna görə də ona Süheyl-Yəməni deyirlər. Süheylin nuru bə'zi vaxtlarda və bə'zi nöqtələrdə dəriyə yaxşı tə'sir edir, bə'zən də pis tə'sir edir. Sə'di deyir:

Süheyl parlayıb bütün ələmə özünü göstərir.

Bir yerdə dağarcıq edir, bir yerdə ədim.

Tüfeyl – çağırılmayan yərə qonaq gedən adam, müftəxor.

Ğ.578. Dimağ – beyin. Yağın çırağa yetməsi – çırağın nurunun artmasına işarədir; burada, mərifətə yetmək və bəsirət mə'nasındadır.

B.579. O məclisdə başdan-ayağa qədər qulaq oldum və can hatifinin dediklərini ürək qulağı ilə dindlədim.

B.580-581. Mə'nəviyyatdan daha artıq bəhrələndim və şirin sözlü oldum. İsti bulaq – gözə işarədir. Soyuq su – göz yaşına işarədir. Bədənim ürək eşqindən, yə'ni, ürəyi ziyarət etmək eşqi ilə qaynar qazan kimi idi.

B.582. Yolvuran – duyğu üzvlərinə işarədir.

B.585. Ruh tağı – ürək mehrabı. Dəndü topa çovgan olan qamətüm – yə'ni, başımı dizimin üstünə qoydum.

B.586. Başımı əllərim arasına alıb alnımı dizimin üstünə qoymuşdum.

B.587. Nizami topu təsvir edir. Kürrəvi cismlərin, o cümlədən, topun hər bir nöqtəsini həm onun başı, həm də ayağı hesab etmək olar. Çovganın başı ayaq şəkliindədir. Nizami bu beytdə öz oturduğu vəziyyəti (başı iki əli arasında və alnı dizinin üstündə) iki şeyə – əvvəl topa, sonra isə çovgana təşbih etmişdir.

B.588. Şair demək istəyir ki, kəsrəti vəhdətdən bir nümunə (timsal) görürdüm və bir şey (həqiqət) yüz şey şəkliində olmuşdu.

B.589. Həmsəfər – əql və batini hissələrə işarədir. Batini hissələr: hissi-müştərək, xəyal, vəhm, həfizə, mütəsərrifə.

B.593. Tərkib – cismdə mövcud olan maddələr. Pərdədən azad ələdi tərkibi – yə'ni, məni maddədən mücərrəd etdilər.

B.597. Yeddi xəlifə (ruh xəlifələri) – yeddi üzvdən ibarətdir: ürək, ağ cigər, qara cigər, öd, dalaq, böyrək, mə'də.

Yeddi nağıl – yeddi xəlifə bir əslü əfsanənin (insan ruhu) yeddi fər'i (budacağı) mənziləsindədir.

B.598. Mülk – bir padşahın hökmrənliyində olan məmləkət. Dövlət olan mülk – yə'ni saadət mülkü cahanda deyil, bu torpaqda – ürək vilayətindədir.

B.599. Nəfəsabad – ağı cigərə işarədir; bəqası və abadlığı e'tibarı ilə nəfəslə əlaqədardır. Yarımisti – nəfəs çəkdikcə içəri daxil olan oksigen (hava) qismən bədənin istisinə məsrəf olunur və digər hissəsi nəfəslə bədəndən xaric olur. Başda – yə'ni, yuxarı başda (burada, sinə nəzərdə tutulur). Günorta şahı – Günəş (bu mə'nada ki, günorta ən hərərətli olan xətdir və Günəş həmin nöqtədə həmişə eyni yüksəklik dərəcəsinə olur). Burada «günorta şahı»ndan məqsəd – ürəkdir.

B.600. Qırmızı atlı – qəlb. Lə'lqəbəli – qara cigər.

B.601. Təlx cavan – öd kisəsi. Xılt yeyən həbəs – dalaq.

B.602. Əldə kəmənd tutan – mə'də. Simzireh misbədən – böyrəyin üstünü örtən piy pərdəsi və böyrək.

B.606. Ürək öz dili ilə dilə gəlib dedi: – Quş (ruh, həqiqi mə'rifət) tələb et. bu bədən yuvasından uç.

B.607. Mənim atəşimin tüstü ilə nisbəti yoxdur; başqa sözlə, mənim atəşim sənənin bildiyin atəşdən deyildir. Tazə duz – ruh, can. Tazə duz, duzlanmış ilə müqayisəyə qabil deyildir; çünki, duzlanmışın duzu olsa da, duz deyildir.

B.609. Qarun – rəvayətlərə görə Həzrəti – Musanın müasiridir. bə'ziləri isə onu Musanın əmisi oğlu hesab edirlər. O, var-dövlətə həris, paxil, xəsis və həddən artıq sərvət sahibi olmuşdur. Belə ki, onun xəzinələrinin açarlarını bir neçə pəhləvan yerdən güclə qaldırardı.

Ona çox öyüd-nəsihət verdilər ki, dünya malına məğrur olma, malını xalqın xeyri yolunda sərf et, qəbul etmədi. Hətta, Musaya qarşı əxlaqsız bir qadınla hiylə qurdu ki, Musanın qövmünün hüzurunda Musadan şikayət etsin və onu zina etməkdə ittiham etsin. Sabahı gün sübh açılında Qarun bəni-İsrail camaatının qabağında üzünü Musaya tutub dedi: Aya, Tövrata varid olmayıb ki, zina edən şəxsi səngsar (daşqalaq) etmək lazımdır! Musa dedi: Bəli. Qarun dedi: Onda sən Tövratin hökmünə və öz dediyinə görə gərək daşqalaq olasan, çünki filan qadın ilə zina etmişən. Musa qadını hüzuruna tələb etdi və ona and verdi ki, işin həqiqətini camaatın hüzurunda bəyan etsin. Qadın dedi: Qarunun dedikləri iftiradır və şahadət verirəm ki, Qarun yalançı. Musa isə pakdır. Bu əhvalatdan sonra Musa onun haqqında

qarğış etdi. Xudavənd güclü zəlzələ yaratdı və yer Qarunu, evini və xəzinələrini öz ağışına çəkdi.

Beytdə deyilir: Mən Qarunun xəzinəsi deyiləm, sənənlə olmasam belə, səndən xaric də deyiləm.

B.610-611. Onun isti nəfəsi (tə'sirli sözləri) məni utandırdı, mən xamuş oldum və həyadan ona bəndəlik həlqəsini ədəb qulağıma saldım.

B.612. Qərar – əhd, peyman.

B.613. Riyazət – nəfsi ram etmək yolunda çəkilən zəhmət, pərhizkarlıq.

BİRİNCİ XƏLVƏT

B.614-616. Ustad – bu söz orijinalda «rayız» kimi getmişdir və dəvəni, atı və s. heyvanları ram edən mə'nasındadır. Biz bu sözü «ustad» kəlməsi ilə əvəz etməyi münasib bildik. Burada söhbət riyazətdən gedir və şair deyir: Bu kəndir – yə'ni riyazət kəndiri düğünlərlə dolu idi, yə'ni dünyəvi əlaqələr çox möhkəm idi və bu düğünlərin açılacağını təsəvvür etmək olmurdu.

B.617. Xacə – ürək. Xudavənd – sahib.

B.612. Torpaq – bədənə işarədir.

B.622. Məsr – bədənə işarədir. Zindan – bədənə işarədir.

B.623. Uyquya çəkdi gecə göz gövhərin – yə'ni, gecə sona yetdi və sübh açıldı.

B.624-625. Sübh gecənin qaranlığını nur ilə əvəz etdi. Xacə bir əli çırağın (burada «çıraq» sözündən məqsəd «eşq»dir və şair 631-ci beytdə – eşq o yerə çəkdi ki axır ələm – bunu aşkar deyir) yaxasından, o biri əli ilə mənim əlimdən tutub bir bağa gətirdi.

B.628. Bağrı yanan və belinə xidmət kəməri bağlayan bir aşıq oldum.

B.630-632. Hər tərəfə gedib fəxr edirdim və nazlanırdım. Nəhayət, eşq elə bir yerdə öz bayrağını qaldırdı ki, vəfa (dostluq, səmimiyyət) nişanəsi göründü və mehın mülayim, ürəyə yatan sözləri İsa nəfəsi kimi mənim ürəyimə can verdi.

B.634. Piyadə ol və özünü özündən kənar et; yə'ni, tamamilə mücərrəd ol.

B.639. Vüs'əti çox idi və fələk xətti dairəsi ilə çəkilmişdi.

B.643. O çəməninin tər-təzə otları şir kimi əlində şəkər tutmuşdu; yə'ni tər-təzə otlar şirin şirə ilə dolu idi.

B.648. Həzrəti-İsa beşikdə danışımsıdır. (Bu barədə Qur'ani-Kərimin 19-cu (Məryəm) surəsində ayələr vardır). Həzrəti-Musanın mö'cüzələrindən biri o idi ki, əlini qoltuğuna salıb çıxardı və əlindən nur parlayırdı.

B.649. Faxtə – qümri: göyərçindən kiçik, boynunda tövq (həlqə) nəqşi olan torpaq (kül) rəngli quşdur.

B.652. Türk səmən – yə'ni, ağ rəngli səmən gülü. Aypara – bayraqların başına və çadırların sütununun üstünə bərkidilədi.

B.655. Qaququm – ət yeyən məməli heyvandır; onun dərisi ağılıq və yumşaqlığı ilə məşhurdur. Sincab – çox gözəl (kül rəngli) dərisi vardır. Bu beytdə səbzəyə işarədir.

B.656. Bağın müəyyən yerlərində tikanlardan çəkilən çəpərlər şəbəkəsində olan dəlik və yarıqlar. Al-sarı ələm – qırmızı və sarı güllərə işarədir. Pəncərələr – şəbəkələr. Göy sarı – yə'ni, səbzəyə tərəf, çəmənə tərəf.

B.657. Dirəm – ağacın ayağına tökülən yarpaqlara işarədir (ağacın ayağı kölgənin çox olduğu yerdir).

B.658. Nəsimin tə'sirindən yarpaqlar tərpənirdi və kölgələr hərəkət edirdi: Günəşin nuru kölgə ilə bərabər olurdu, guya kölgə Günəşin nurunun kənanə ilə söhbət edirdi.

Suyu zikr edən kəsə (zikr edən kəsin əlində təsbih olur və etdiyi zikrləri təsbihin danələri ilə sayır) və qum danələrini təsbihin danələrinə təsbih etmişdir. Mə'nası: suyun etdiyi zikrin tə'sirindən qum danələri hərəkətə gəlirdi və suyun axarı ilə gedirdi.

B.659. Göncə qolunu gülün boynuna salmışdı və uşaq kimi gülün sinəsində qərar tutmuşdu. Gül göncənin başını-gözünü öpürdü və gülün dodağı bu təmasdan göncənin kirpiyi ilə yaralanmışdı. Sünbül, nəsrindən busə aldı və sünbül «qılıncı» olduğu üçün bu busədən nəsrin yara aldı.

B.661. Söyüdü bədəni sehdən əsirdi, sehri onun bədənindən çıxarmaq üçün lələ öz məcmərindən (manqalından) ona tüstü verirdi.

B.663. Gül kürəni – gül kürən (san) ata təsbih edilmişdir.

B.665. Süfrəsi göy rəstəli busitan – çəmən. Ərşin ürəyi – Günəşə işarədir. Dörd ünsür (su, torpaq, külək, od) nəzəriyyəsinə görə onların bir-biri ilə düğünündən (bağlılığından, rabitəsindən) səbzə güyərir.

Fərşin canı – yə'ni, Yer (torpağın) canı; suya işarədir. Burada Qur'ani-Kərimin 30-cu (Rum) surəsinin 24-cü ayəsinə işarə olunur: «Sizə həm qorxu, həm də ümid verən [sizi

vurmasından qorxduğunuz, dalınca isə yağış yağmasına ümid bəslədiyiniz] ildırım göstərməsi, göydən yağmur endirib öləndən sonra [onunla] torpağı diriltməsi də Onun qüdrət əlamətlərindəndir».

B.670. Huri gözü – dirilik suyu çeşməsinə işarədir. Gün bulağından aparırdı nuru – yə'ni, Günəşin nurunu rəvnəqdən salırdı.

B.673. Qırqovul sərv ağacını çox sevir və onun başında oturur. Ona görə də ovçular qırqovul ovlamaq üçün meşədə sərv ağacı axtarırlar. Turacın dirnaqlarının izi və yeri zəncir həlqələrinə bənzədiyinə görə şair onu zəncirə təsbih etmişdir. Mə'nası: Turac sərv ağacının altından yol keçirdi və onun ayaqlarının izi sərv ayağına bağlanmış zəncirə bənzəyirdi. Həqiqətdə isə qırqovulun qanının tökülməsinə sərv səbəb olmuşdu və buna görə də turac sərv zəncirə çəkmişdi.

B.674. Çəmən qaziləri – quşlara işarədir; burada quşlar şəriət hökmü (fətva) verən qazilərə təsbih olunmuşdur.

B.675. Bayquşun ürək sirri – bayquşun nəhs olmasına işarədir. Belə hesab edirlər ki, əgər abad bir yerdə otursa, tezliklə xaraba olar.

B.680. Kəndiri zər Yusif – Günəşə işarədir. Səmən – ağ, sarı və qırmızı rənglərdə olan xoş ətrli güldür.

B.681. Qədimdə yəhudilər müsəlmanlardan fərqlənmək üçün öz libaslarının üstünə sarı rəngli parça tikərdilər. «Yədi-beyza» – ağ əl; Həzrəti-Musanın mö'cüzələrindən bəndir ki, əlini qoltuğuna qoyub-çıxardıqda Günəş kimi parlayardı.

B.684. Günəş – çörək qürsünə və Ay – o çörəyin dodağını (kənarını) dişləyənlə təsbih olunmuşdur. Ay hilal şəklində idi və buna səbəb Günəşin parlaqlığı idi.

HƏQİQƏT MÜŞAHİDƏSİNDƏ

B.691. Ayın işığı kətan parçanı (paltarı) üzdü yə'ni, o ayın (gözəlin) gözəlliyinin fitnəsi Ayı yandırır-yaxdı. Belə təsəvvür edirdilər ki, Ay işığı kətan parçanı üzür.

B.693. Onun gözəlliyinin nurunun tə'sirindən göz yaş tökdülər.

B.694. Duzla qarışmış şəkər – məlahət və şirinlik; şirin təbəssüm və ürək açan sözlərə işarədir. Onun məlahəti və şirinliyi gözəl üzlülərin şirinliyini və rəvnəqini aparmışdı.

B.698. Təbər-xun – qırmızı rəngli bərk ağac; qırmızı söyüd, innab ağacı; keçmişdə quş ovlamaq üçün alət. Təbəri – Təbaristana (Mazəndarana) məxsus, təbəristanlılar kimi. Mərcanı – yə'ni, dodaqları. Təbərzəd – nəbat, ağ qənd.

B.700. Gündüzü sədəfə təşbih etmişdir. Sədəfin daxili ağdır və Günəş də sədəfin içində iri danəli bir mirvari mənziləsindədir, amma sədəfin xarici qara rəngdədir.

«Leyli və Məcnun»da deyir:

Gecə, kürəyinin sədəf kimi qaralığı ilə

Balıq və Ay ilə küştü tuturdu.

Adətən, ғəliyəni sədəfin içində hazırlayırdılar. Nizami «Şərəfnamə»də deyir:

Çərxin Ayı sanki sədəf idi,

Kərx əttarı onda ғəliyə hazırlayırdı.

B.701. Çiçək – çöpur, çiçək xəstəliyi.

B.702. Cəz' – ağ və qara rəngdə olan ziynət daşdır (oniks). Ona süleyman möhrəsi və yəmən daşı da deyirlər; gözə işarədir. Lə'l – qırmızı rəngli qiymətli daşdır; mə'suqun dodasına işarədir.

B.706. Ağız mücrüsündə möhrə (inci kimi dişlər) olduğu üçün bağlanmışdı və bir möhrə ölçüsündə çıxış yolu qoymuşdu.

B.707-708. Sifəti (surəti) pul kisəsinə, bədəni isə həlqəyə təşbih etmişdir. Mə'nası: Onda ki eşq o hoqqə və möhrəni gördü, süfrə açib oyunbazlıq etməyə başladı. Necə ki oyunbazların ətrafına toplaşib, bir qədər tamaşa etdikdən sonra bellərindən pul kisəsinə açib onlara pul verirlər, mən də eşqin oyunbazlıq etdiyini görüb kəmərlə və həlqə kimi belimdə və ruhumun boynunda olan surət kisəsində və maddi bədəndən mücərrəd oldum.

B.709. Dirilik suyu içində və ürək məhzərində idim, cismami əlaqələrdən mücərrəd olmuşdum. Amma, su adamın başından aşdıqda ғərq olduğu kimi, mən də bu gözəllik və şadlığın şiddətindən elə bir halətdə idim ki, ғərq olmağa başladım və iş o yerə yetdi ki, səbr cilovunu əldən verdim.

B.710. Əqlimizi cin vurdurdu və divanələr kimi zəncirə çəkdi. Əfsungər cini (pərinini) vird ilə (dalbadal təkrar olunan dua və yaxud əməl ilə) xoş əhval və səlamətlik bəxş etmək üçün çağırır. Burada isə tamamilə tərsinə alınır – pəri əql əfsungərini zəncirə çəkir.

B.711. Ǵəmə şadlıq ilə çarə etmək istəyən ürək bihudə bir iş gördü: bu, Günəşin üzünü palçıq ilə örtməyə bənzəyir.

B.715. Pərdədə oturan o gözəl üzlü saflığı göstərən güzgü idi; yə'ni, saf bir ürək idi. İxlas – saf dostluq, pak əqidə, fəqət Allahı tələb etmək. Fəzil ibn Əyaz deyir: «Adamların xatirinə bir əməli tərk etmək – riya, onların xatirinə yerinə yetirmək – şirkdir. İxlas – bunların hər ikisindən xilas olmaqdır».

B.716. Fikrə getdim və mə'rifətə yetdim.

B.717. Yəqin – bəsirət.

GEÇƏ İŞRƏTİ VƏSFİNDƏ

B.719. Xacə – ürək. Bir gecə ürək həmdərd və həmdəm olmaq arzusu ilə öz dostları ilə məclis qurdu və bir yerdə oturdu.

B.722. Buxur – yandırıldıqda xoş ətr saçan hər bir maddə (ud, səndəl və s.). Yusifin köynəyi – Yusifin həmin köynəyi ki, Həzrəti-Yə'qubun gözləri onun ətri ilə yenidən nur tapmışdı.

B.723. Şihnə – gecə keşikçisi (gecə şihnəyə təşbih olunmuşdur).

B.724. Pərdə qananlar – musiqişünaslar; ariflər. Pərdə tutanlar – xəlvətdə oturanlar; sirlərə məhrəm olanlar.

B.725. Nət' – üstündə oturmaq üçün aşılannmış dəridən olan fərş. Süheyli dəri fərş üstündə rəqs edirdi və sitarələrin başına lə'l səpirdi (yətim dürr – burada, ulduzlara işarədir).

B.726. Cigər şəm'i – cana işarədir. «Xosrov və Şirin»də deyir:

Ruhun ağacına cigərdən su verdi.

Əqlin çırağına gözdən piy verdi.

Ürək ataşı – eşq.

B.727. Məcmər – mənqəl, buxurdan. Adətən, məcməri təbəqin içinə qoyub məclisə gətirirdilər ki, döşəməyə od düşməsin və udun yaxşı yanması üçün şəkərdən istifadə edirdilər. Udu şəkərlə qarışdırardılar, sonra yandırardılar. Təbəqin içində olan məcmərin yanında ud və şəkər qoyardılar ki, lazım olduqda odun üstünə atınsınlar. Nizami bu beytdə həm məcmərdə şəkərlə yanan udu, həm də təbəqdə məcmərin yanında şəkərlə qarışmış udu təsvir etmişdir.

B.728. Nizami gülab qətrələrini gövhərə təşbih edir. şəm'in şöləsini isə əmmaməyə bənzədir. Əmmamə ilə – deməklə səpələn zərin miqdarını göstərir – yə'ni, əmmamə-əmmamə.

Şəm'in zər səpməsi – onun nur saçmasına və parlaqlığına işarədir (şişə qucaq-qucaq gövhər və şəm' ovuc-ovuc zər səpirdi).

B.729. Noğul – şərab içdikdən sonra yeyilən şirin, turş və s. çəraz. Göz – badam, dodaq isə şəkər töküdü (ikinci misrada «ləflü nəşri-müşəvvəs» işlənmişdir).

B.730. Şəkər və badam şirin söhbətdə idilər. Zöhrə və Bəhrəm (aşiq və mə'suqa işarədir) eşq ilə uymuşdular.

B.731. Verilmiş və'də yada salındı, xatırlandı. Gülüş (xəndə) onun dodağına dilənməyə (sədəqə almağa) getdi ki, ondan nuş edib şirin olsun. Yə'ni verilməmiş və'də yada salındı və o, təbəssüm etdi.

B.732. Pələngi– pələngi libas, əlvan parça. Nafeyi-ahu–müşkə işarədir. Şir – şəhvətə işarədir. Bu arifanə və əhvali fıravən olan məclisdə yumşaq tülkü dərisi ayaq altına döşənmişdi və müşk ətri şəhvətpərəst nəfisi ram etmişdi.

B.740. Ədəm (yoxluq) bu məclisdən qovulmuşdu, bu məclisə bəqa və əbədlilik bəxş olunmuşdu.

B.741. Xət – məktub, namə. Nizami dövründə göyərçinlərdən məktub aparıb-götürmək üçün istifadə edirdilər. Sürəyya quşu – Sürəyya ulduzlarına işarədir. Bə'zi astronomlar onu Buğa bürcünə daxil edirlər. bə'ziləri isə ona müstəqil bürc kimi baxırlar. Bu bürcə yeddi ulduz daxildir; onların hamısı xırda ulduzlardır. lakin topa halında olduğundan parlaq və çox da gözəl görünürlər. Farslar ona Pərvin, türklər və azərbaycanlılar isə Ülkər, ya da Yeddi qardaş deyirlər. Beytin mə'nası: Fərəh və şadlıq hər tərəfi əhatə etmişdi və Sürəyya övcündən o tərəfə keçmişdi.

B.742-743. Sübh quşu – xoruz. Atəş – yanmaq və narahatlıq. Xoş-duzlular – gözəllər, məlahətliyərlər. Mə'nası: Ulduzlar hərəkətsiz idilər və gecə keçib getmirdi. Xoruz və sübh yuxuya getmişdilər, havanın işıqlanmasından bir xəbər yox idi.

B.744-745. Qapı ağyarın üzünə bağlı idi; pərilərin zülfü divanə aşıqların boynunda zəncir olmuşdu. Müştərinin o məclisdə (çənbərdə) olan ürəyi, yə'ni o məclisə can atan ürəyi üzük həlqəsi dairəsi boyda olmuşdu.

B.749. Fındığı şəkər kimi – yə'ni kiçik ağız şəkər kimi idi. Badamı təng – yə'ni, gözləri məğrur. Xətti təzə – cavanların üzündə və dodağı üstündə çıxan təzə tük. Püstəsi innabrəng – dodağı innab rəngli.

B.750. Gecə xətti – qara xətt. Şehri-hələl – şe'r. Babilgi gəzmə və hindu xal – sehr və cadugarliyə işarədir. «Şərəfnamə»də deyir:

Cahani hindu kimi tüstüyə bürüyürsən.
Rövşənlikdən yağma və Xəllux kimi edirsən.

Beytin mə'nası: Mə'suqun sehrli gəzməsi və cadugar xalı fındıq kimi kiçik və şirin ağzından, badam kimi gözlərindən, dodağının üstündə göyərən tükəndən və innab rəngli dodağından şe'r qoşmuşdu və qara xətt (üzdə bitən tüklər) ilə rüxsarına yazmışdı.

B.754. Gəzmə – göz və qaş ilə işarə etmək. Ox atmaq-nəzər etməyə işarədir. Beytin mə'nası: Göz qaş kamanı ilə atmadığı nəzər oxlarını atıb hədəfə vururdu və baxanı ayaqdan salıb yerə yırırdı.

B.755-756. Ürəyin nəfəsi həyat bəxş edirdi və torpağın ağzında dirilik suyu var idi. Gül-çiçək ətr saçırdı. Ay fələk kimi ürəyin yəhərini çiyinə alıb gəzdirdirdi.

B.757. Çöhrə, dodaq şəkəri badam saçır – «ləflü nəşri mürəttəb» işlənmişdir; yə'ni, çöhrəsi şəkər saçırdı, dodağı badam töküdü. Gül pənah (himayə) üçün şəkər üstə qaçır və «gülşəkər» vücuda gəlirdi. (Gülşəkər-gülqənd, qızıl gülün ləçəklərindən şəkər tozu ilə qansızdırılıb hazırlanan mürəbbə').

B.759. Ağ gümüş – ağ dəri (əndam) və ağ üzə işarədir. Beytin mə'nası: Onun qara saçları ağ əndamına tökülmüşdü və elə xoş ətrli idi ki, müşk – söyüdə ətr bəxş edirdi. (müşk-söyüd-xoş ətrli gülləri olan bir söyüd növüdür ki, bahar vaxtı bal arıları onun gülündən şirə çəkir).

B.760. Günəş – mə'suqun gözəl üzünə işarədir. Beytin mə'nası: Mə'suqun ağ buxağında ki su qurşaq bağlayıb həlqələnməmişdi, rüxsarının günəşinin parlaqlığı tə'sirindən göy qurşağı (qövs-qüzeh) kimi gözəl və əlvan olmuşdu. (Qövs-qüzeh – Günəş şüalarının havadakı yağış damcılarında keçərkən sınıması nəticəsində göydə görünən rəngarəng yarımdaire şəkili qurşaqdır).

B.761. İbrahim – Bəni-Sam peyğəmbərlərindəndir; Xəlil, Xəlilullah, Xəlilürrahman onun ləqəbləridir. Atasının adı Tarəxdir, Azər onun əmisidir. İbrahim öz tayfasını yeganə Allaha tərəf də'vət etdi...və Nəmrud fərman verdi, böyük tonqal qalayıb onu atəşə atdılar, amma Allahın əmri ilə atəş onu yandırmadı və o, sağ-salamat qaldı...Misr və Fələstinə səfər etdi və yüz iyirmi yaşında olarkən qayıtdı... sonra Kə'bə evini bina etdi...

Xudavənd öz oğlu İsmaili qurban kəsməyi əmr etdi və Allahın əmrini icra etdiyi vaxt oğlunun əvəzinə bir qoç kəsməyə fərman oldu...Deyilənə görə, yüz yetmiş yaşında olarkən dünyadan getmişdir. Saradan İshaq (Bəni-İsrailin atası) və Hacırdən İsmail (ərəblərin ulu babası) adlı iki oğlu olmuşdur.

B.764. Xirməni – yə'ni, gülün xirməni.

B.765. Tuğra–fərmanların yuxarı hissəsində «Bismillah» sözünün üstündə olan yazı (xətt). Bu xətt qövs şəklində olurdu, zəmanə sultanının adını və ləqəblərini (yaxud, ad və ləqəblərin baş hərflərini) əhatə edirdi və bu, həqiqətdə padşahın imzası hökmündə olurdu.

B.766. Hamı o nurdan sərsəmlər kimi oldu. Hindlilərin əqidəsinə görə, sərsəmlilik xəstəliyinə tutulanlar nur (ışığı) gördükdə, onun tə'sirindən xəstəlikləri daha da şiddətlənir.

B.768. Cam zər idi simdə–sarı rəngli şərabi zərə, büllur camı gümüşə təşbih etmişdir.

B.771. Səbr o mərhələdə (pərdədə) binəva (biçarə və xamuş) idi, fitnə isə cusa gəlmişdi.

İKİNCİ XƏLVƏT

B.774. Əzəli fərq – mavi fələkə işarədir.

B.775. Səcdə – nəməz qılan adamın bədəninə yeddi üzvünü (alın, iki əllərin içəri hissəsi, iki düz, ayağın iki baş barmağı) xüsusi qaydada torpağa (yerə) qoyması və lazımı dua oxuması. Burada şükr etmək, Allahdan mərhəmət diləməyə işarədir. Nüktə–məzmun.

B.776. Türklərin (gözellərin) gülüşü o qədər şirin idi ki, şəkər o gülüşlərdən və öz şirinliyinin kəmliyindən gəmgin idi və gözləri elə qara idi ki, sanki ahuların gözlərindən sürmə (qara rəng) oğurlamışdı (ğarət etmişdi).

B.777. Belə təəvvür edirdilər ki, Ay işığı kətan parçası süzgün edir.

B.778. Ay gecədən keçmişdi (vaz keçmişdi) və o gecənin gözəlliyinin tə'siri ilə səhərə qədər bir yerdə qərar tutmuşdu və o gecəni tərk etmək istəmirdi.

B. 779. Mə'suq gəmzə oxunu atan vaxt can bu oxu qəbul etmək və ehtiramını bildirmək üçün (qarşısında yeri öpmək üçün) onu qarşılayırdı.

B.780. Mə'suq o qədər gözəl və nurani idi ki, şəm' ona baxdıqda nurunun şiddətindən gözü yaşla doldu (mə'suqun nurunun şəm'in nuruna gələbəsini təsvir edir) və çırağın gözünə ağ saldı. (çırağ–şəm' mə'nasında işlənmişdir).

B.784. Belə təəvvür edirdilər ki, Ay nuru divanəliyi şiddətləndirir.

B.786. Ürək arzu edirdi ki, kaş gündüz bu gecənin qara pərdəsini yandırıb məhv etməyəydi, yə'ni sübh açılmayırdı. Kaş bu gecə səlamət qalib Qiyamət sübhünə qədər davam edəydi və Qiyamət sübhünə peyvənd olaydı.

B.789. «Gecəni xoş!» – xudahafizləşib getmək, tərk etməyə işarədir.

Beytin mə'nası: Mənim fəqət o gecə xoş bir şadlığım var idi, o gecə sona yetəndən sonra xoş günüm olmadı.

B.792. Fələk lə'li – Günəşə işarədir. Kan qazmaq – qaranlığa nüfuz etmək, qaranlıqda yol getmək. Ay qaranlıqlarda yol gedir (mə'dən qazır) ki, Günəş lə'linə yetsin və onun nurundan istifadə etsin. Başqa sözlə, Ay ki nur əşiqidir, o gecənin eşqi gəmindən hər gecə öz canını qazır; yə'ni, belə bir gecəni tapmaq üçün hərəkətdədir.

B.793. Məzhəbi gündüz ilə düşmənlər olan gecə də (nur zülmətə müxalifdir) belə bir rövşən gecənin arzusundadır.

B.794-796. Sübh açıldı və göz yaşlarım bədənimə (eyvanıma) tərəf axmağa başladı. Bulud (göz yaşı) rəqs edə-ədə bu bağa (vücud bağı, bədən) tərəf gəldi və Günəşin üzünü örtmüş kudurət gübarını (Günəşin paltarını) yuyub təmizlədi; yə'ni, ağıladım və təsəlli tapdım.

B.797. Günəş – ürəyə, ruha işarədir. Səbu – su qabı, kuzə; insanın bədəninə işarədir. Beytin mə'nası: Günəşin düzəldiyi bir hövzə su olan çeşmə, yə'ni ürək günəşi torpağın vücudunda təcəllə etmişdir. Torpağın vücudu çeşmədən su götürən səbu kimi sınıb və məhv olub oradan gedəndir; fəqət çeşmənin suyu əbədidir.

Nizami demək istəyir ki, mənim və sənin vücudunda olan dirilik suyu əbədidir, halbuki mənim və sənin bədənin gec-tez su yolunda şikəst olacaq səbu kimidir.

B.801. Körpünü qırmaq – taqətsiz və bəhrəsiz olmağa işarədir.

B.809. Zəhr – narahatlığa işarədir. Gecə ə'fisi – gecəni ə'fiyə təşbih etmişdir. Möhrə – ilan möhrəsi: ilanın başında olur, onu çıxaran vaxt yaşıl və qismən kül rəngində olur, ona padzəhr də deyirlər. Burada padzəhr mə'nasında işlənmişdir. Gün möhrəsi –

Günəşi möhrəyə təşbih etmişdir. Beytin mənası: Bütün gömlərimlə bərabər fələk mənə ümid verdi və gecənin qara' ilanı axırda mənə zülməti məhv edən Günəş kimi bir padzəhr bəxş etdi.
B.810. Bixəbərəm gər... – Sə'dinin dediyi kimi:

Ey səhər quşu, eşqi pərvanədən öyrən.
Ki, o aşiqin canı getdi, avazı gəlmədi.
Bu aşılıq iddiası edənlər bixəbərlərdir,
Xəbəri olanlardan bir xəbər gəlmədi.

B.811. Beşik – irfani xəyalat və onun həqiqətlərinə işarədir.
Səhər nuru – sübh, sübhi-sadiq. Xaqani deyir:

Gecə yol gedənlər sübhi-sadiqdə can kə'bəsini gördülər,
Kə'bəyə məhrəm olanlar sübhü üryan gördülər.

B.812. Nizami bu beytdə gəfilləri məzəmmət edir və deyir: Ey günlərini şadlıq, həva və həvaslə keçirən və ondan xəcalətli olan, həqiqətdə qara günlər keçirmisən və sənin gecələrin gündüzlərindən də qara olmuşdur.

B.813-815. Sifət – tərif, vəsi. Mərifət – aqah olmaq, xəbərdar olmaq. Gecə – tənhalıq mərhələsinin vəsfidir. yə'ni, hər vaxt ki, insan özü ilə xəlvt edir, irfan istilahında «gecə» adlanır; onda ki, şəm'dən söz deyilir, «irfani nəzər» və «bəsirət» nəzərdə tutulur. O gecəyə və məclisə nisbət verilən ud və güləb isə eşq ilə gəmgin və dərmdənd olanların naləsi və göz yaşdır.

B.816. Yuxarı aləmdə olan bu qədər gözəlliklər ki, şərh olundu.
Qədr gecəsinin mücərrəd surətlərinin nurundan ibarət idi.

B.817. Cəngli pərdə – fələk və asimana işarədir. Zənci saçı rəngli pərdə – gecə, xəlvt və tənhalıq.

B.818. Sübh ki, pərvanəlik eylər – yə'ni, yanmağa öyrənmişdir.
(Günəş tul'u etdikdə sübh «yanır» və yox olur). Şəm'-Günəş, ürək günəşi, ruh günəşi.

B.819. Cəhd elə bu şəm' ilə, yə'ni ürək günəşi ilə sən də dağ ol.
(yan) bəlkə Nizami kimi çırağ, yə'ni mərifət nuru tapasan.

BİRİNCİ MƏQALƏ

ADƏMİN SİFƏTİ HAQQINDA

B.820. Əvvəl eşq xəlq olunmuşdur, sonra insan və buna görə də eşqdən əvvəl adəmdə insan varlığından bir xəbər yox idi.

B.822. Sonbeşiyi idi – yə'ni, pərizadələrdən sonra vücuda gələn uşaq idi. Şərhi: Adəmdən əvvəl cinlər (pərizadələr) yerdə yaşayırdılar.

B.823. Birinci misrada Qur'ani-Kərimin 2-ci (Bəqərə) surəsinin 30-cu ayəsinə işarə olunur: [Ya Məhəmməd!] Sənin Rəbbin mələklərə: «Mən yer üzündə bir xəlifə [canışın] yaradacağam», – dedikdə...».

İkinci misrada isə Adəmin buğda yeyib Behiştədən xaric olmasına (ələm tək etmək) və Adəmin tövbə etməsinə və tövbəsinin qəbul olunmasına (ələm tək ucalıq tapmaq) işarə olunur.

B.824. «Əlləmə Adəm» – Qur'ani-Kərimin 2-ci (Bəqərə) surəsinin 31-ci ayəsinə işarədir: «[Allah Adəmi yaratdıqdan sonra] Adəmə bütün şeylərin adlarını [ismlərini] öyrətdi».

«Xəmmərə tənə» – hədisi-qüdsiyə işarədir: «Adəmin palçığını öz əlimlə 40 sabah yogurdum».

B.825. Adəmin gövhəri bulanıqdır, çünki torpaqdan yaranmışdır: həm də saf və xalisdır, çünki ruhdan bəhrələnmişdir, ruhu vardır. O, məhəkdir, ona görə ki, İblisin əmrə itaət etməməsi onun vasitəsilə aşkar olunmuşdur. Adəm xalis qızılın mis ilə qarışığından alınan qızıl kimidir, yə'ni maddə və ruh aləmindən qarışıq bir tərkibdir. Adəm sərraf kimidir, çünki saf ilə saf olmayanı (yaxşı ilə pisi) fərq etmək qüvvəsi vardır.

B.826. Adəm mələkləri heyərdə qoyan cavan nəzirsiz gözəldir. Şərhi: Adəm cavan xəlq olunmuşdur. Adəm bir ayna idi ki, bütün bəşərin təsvirini, yə'ni öz övladlarının təsvirini vermək qüvvəsi var idi.

B.828. İki beşik – maddi və ulvi aləmə işarədir. İki ilik-cism və cana işarədir.

B.829. Zindanilər – insanlara işarədir. (Ruhun torpaqdan yaranmış bədəndə məhbus olması e'tibarı ilə). Həmçinin: «Dünya mö'minin zindanıdır». Ruhanilər – mələklər; Allahın Adəmə öyrətdiyi adları mələklərə o öyrətmişdir.

B.830. Bakirə rəhmət – pakizə və yeni rəhmət; yə'ni, pakizə və yeni rəhmət insan xilqətində işlənmişdir. Başqa sözlə, insan

xilqəti vasitəsilə Allah-təalanın pakizə və yeni rəhməti aşkar olunmuşdur.

B.831. Yox dili – yə'ni, dili söz tutmayan, təzəcə danışmağa başlayan uşaq. Qırx günlük uşaq – 824-cü beytin şərhində verilən hədisə işarədir. Qırx yaşlı pır – kamil pır; Cəbrailə işarədir.

B.832. Gözəl xətt ilə eşq məzmununda yazılmış məktuba eyham vardır.

B.832. Fələk quşları-mələklərə işarədir. Danə – mələklərin. adları Adəmdən eşidib öyrənməsinə işarədir. Torpağa baş əymək – mələklərin Adəmə səcdə etməsinə işarədir. (quş dən yeyərkən başını aşağı ayır).

B.835. Behişt paltarlarını, ziynətlərini və Behişt bağını tərk etdi.

B.836. Buğda danəsinin qiymətsiz olduğunu izah edir; yə'ni, Adəm hətta təşəkkür və minnətdarlıq izhar edən bir söz qədər qiyməti olmayan danədən ötrü tora düşdü.

B.838. Məğrur olan – itaət etməyən, asi; İblisə işarədir. Burada Qur'ani-Kərimin 2-ci (Bəqərə) surəsinin 34-cü ayəsinə işarə olunur: «[Ya Peyğəmbər!] Biz mələklərə: «Adəmə səcdə edin!» – dedikdə, İblisdən başqa hamısı səcdə etdi. [Yalnız] o, lovğalanaraq [səcdə etməkdən] imtina etdi və kafirlərdən oldu».

B.839. Səkkiz bağ – Behiştə işarədir.

B.842. Sənin vücuda gəlməyini arzu etməsi səbəbindən buğda yemək onun üçün xeyli əhəmiyyətsiz və asan oldu.

B.844. Buğdanın kürrəvi cismilər kimi ayağı və başı yoxdur. Daşı – yə'ni, qiyməti və e'tibarı. Azuqə – yaşayış vasitəsi. Burada Qur'ani-Kərimin 2-ci (Bəqərə) surəsinin 36-cı ayəsinə işarə olunur: «Biz də [Adəmə, Həvvaya və Şeytana]: «Bir-birinizə düşmən kəsilərək buradan kənar olub yer üzünə enin! Yerdə sizin üçün müəyyən vaxta qədər [ömrünüzün axırınadək] sığınacaq və yaşayış vasitələri var», – dedik».

B.845. Adəmin Behiştədən kənara atılmasına işarədir və burada buğdanın torpağa atılmayınca bitməməsinə eyham vardır.

Oldu əzilməklə üzü ağ belə – Adəmin itaətsizlik edib buğda yeməsinə və bunun müqabilində tənbih olunub Behiştədən xaric olunmasına işarədir ki, Qur'anın 20-ci (Taha) surəsinin 121-ci ayəsində deyilir: «...Adəm Rəbbinə asi oldu və yoldan çıxdı...» Burada, həmçinin, buğdanın əzildikdə üzü ağ olub una çevrilməsinə eyham vardır. Şərhi: Adəm Behiştədən xaric olduğu

vaxt üzü qaraldı və tövbə etdikdən sonra Cəbrailin rəhnümalığı ilə oruc tutdu və bədəninin dərisi ağ oldu.

B.848. Rəzil – İblisə işarədir ki, Adəmi yoldan çıxarıb, onun buğda yeməsinə səbəb olmuşdur.

B.852. Buğda danəsinin iki yərə bölən düz xətt ağıza təşbih edilmişdir.

B.855. Qur'ani-Kərimin 2-ci (Bəqərə) surəsinin 37-ci ayəsinə işarədir: «[Nəhayət] Adəm Rəbbindən bəzi xüsusi kəlmələr öyrənərək [Həvva ilə birlikdə o kəlmələr vasitəsilə] tövbə etdi. Doğrudan da O [Allah] tövbələri qəbul edəndir və mərhəmətlidir».

Sə'dinin aşağıdakı beyti bu məzmunu çox yaxındır:

Ən yaxşı bəndə odur ki, öz təqsiri üçün,
Allah dərğahından üzr istəsin.

B.859. Solmuş gül – torpağa işarədir. Sərəndib – Hindistanın cənubunda bir adadır. Rəvayətə görə, Adəm Behiştədən həmin adaya enmişdir və orada özünə mənzil etmişdir. Deyirlər ki, onun ayağının izi orada daşın üstündə qalmışdır. İbn Bətutə yazır: «Bizim atamızın qədəmgahı hündür və geniş qaya (ada) üstündə qərar tutmuşdur və ayaq yeri batıq şəkildədir».

Nizami İskəndərin dilindən deyir:

Sərəndibin işlərini qarışdırdım,
Adəmin qədəmgahına qədəm qoydum.

B.860. Adəmin dərşinin rəngi tövbə etməmişdən əvvəl qara idi.

B.861. Nilçilik – matəm saxlamağa işarədir. Adəm Allahın əmrinə itaət etməməsindən gəmgin idi və peşimançılıqla ağlayırdı.

B.862. Tövbəsi qəbul olunanda gəmdən xilas oldu və o qədər ağladı ki, göz yaşlarından ayaqları altında göy otlar bitdi.

B.863. Xəta türkü – aqlıq və gözəlliyə işarədir. Xəta zülfü – gözəl və ürək açan, gözəlliyi ilə ürək gərat edən zülf.

B.865. Adil – ədalətli (torpaq üçün sifətdir). Torpağı adil adlandırır; çünki, buğdadan buğda bitirir, arpadan arpa. Vəqf – ümumun istifadəsi üçün bir kəs tərəfindən ayrılmış mülk mal və digər şeylər.

B.866. Doqquz çadır – doqquz fələkə (bu mə'nada ki, dünya da onun içindədir) işarədir.

B.868. Ud, məcmərin nəfəs çəkib xoş ətr saçmasından ötrü yana-yana nalə etməyə düçardır. Başqa sözlə, əsl məqsəd xoş ətrdir. udu yandırıb kül etmək deyildir və əsl məqsəd palangərin rahatlığını təmin etməkdir ki, ulagın belinə palan qoyulur, əsl məqsəd ulaga əziyyət vermək deyildir.

B.869. Sən xələq olunmadan əvvəl sənin işini tərtib etdilər, sonra səni yaratdılar və lütfə (mərhəmətə) layiq olduğunu qərar verdilər; bu vasitələr hamı sənin xidmətindədir.

Mərhum Şeyx Sə'di bu məzmunu çox gözəl bəyan edir:

Bulud, külək. Ay, Günəş və fələk itaətdəirlər,
Ta ki, sən ruzi hasil edəsən və bixəbər olmayasan.
Hamı sənin üçün sərgəştə və itaətkardır,
Heç insaf deyil ki, sən itaət etməyəsən.

B.871. Xəzan (qocalıq) gələnə qədər əsl məqsədin yolunda əzm et və çarə axtar; necə ki, su öz təbii məkanına yetmək üçün sür'ətlə aşağıya, atəş isə yuxarıya gedir. Şərhi: suyun hərəkəti yuxarıdan aşağıya, atəşin hərəkəti isə aşağıdan yuxarıya olur.

B.875. Səni aciz və zəif xələq ediblər. Qur'ani-Kərimin 4-cü (Nisa) surəsinin 28-ci ayəsinə işarədir: «Allah istər ki, üzərinizdə olan ağırlığı yüngülləşdirsin. çünki insan [şəhvətini cilovlamaq və itaətin çətinliyinə dözmək baxımından] zəif yaradılmışdır».

B.878. Yaxşı odur ki, tünd yeridən qalmayasan; yə'ni, tünd yeriyəndə tez yorulursan və düşüb bir yerdə qalarsan, əgər ahəstə yerisən, yolda qalmazsan. Sə'di deyir:

Öz gözümlə gördüm ki, biyabanda
Ahəstə gedən iti gedəndən qabağa düşdü.
Sür'ətlə gedən səmənd [at] yorulub qaldı,
Dəvəçi isə ahəstə keçib getdi.

B.879. Saf su – yüngül su. (saf su yüngül olur, tez soyuyur, tez də isti olur, saf suda bişən (hazırlanan) hər şey tez bişir və bulanıq olmur, saf su vəznə başqa sudan yüngül olur).

B.881. Qaf – əfsanəvi dağdır. Ağırca–tənbəl, süst, bağır daş.

B.884. Sən ayna kimi bütün əndazələri qəbul edirsən, yə'ni, bütün cismlərin sürətini qəbul edirsən, amma «heç» kimi hamıdan

xalisən. Başqa sözlə, hamı səndə təcəllə edir, amma sən onların heç birindən deyilsən.

B.885. Ayinə – Günəşə işarədir. Çərxi – gözəl üzlüyə. Günəşi isə aynaya təşbih etmişdir ki, həmişə çərxi əlindədir.

ZALİM PADŞAHIN DASTANI

B.903. Yel ölçmək – insanın ağ ciğərini hava ilə doldurub – doşaltmasına işarə olunur. (Ağ ciğəri çanağa təşbih etmişdir). Sənin bu yel ölçməyinin nəticəsi və aqibəti ziyan və əziyyətdir.

B.905. Tərəzində daş və gövhər yoxdur, bu halda tərəzi işləməz və sənin ömrünün piyaləsi dolar, çanağın isə boş qalar, yə'ni heç nə hasil edə bilməzsən.

B.906. Daş – qiymətli daşlar: qızıl, gümüş və s. işarədir. Birinci misranın mə'nası: hər şeyi maddi dəyərlər ilə ölçmə! Yer daşı – qiymətli daşlara işarədir. Buzubənd – qolbağ, biləzik: ziyyət üçün, yaxud göz dəymək üçün qola bağlanır.

B.909. Bir gün – Qiyamət gününə işarədir. Ağzını boş, boynunu azad edir – yə'ni, cavabdehlikdən azad olursan, boynunda heç kəsin həqqi olmur.

B.911. Dağılmış kilim – köhnə fərş; maddi aləmə işarədir.

İKİNCİ MƏQALƏ

ƏDALƏT VƏ İNSAF HAQQINDA

B.913. Səni fikrin və tədbirin canlıların şahı etmişdir. Taclılar – tac sahibləri; mövcudata işarədir. Misranın mətlumu: yə'ni, «ey məxluqatın əsrəfi!»

B.914. Gövhər – pak ruha işarədir. Baba Əfzəl Kaşani deyir:

Can gövhəri bədən sədəfində peyvəstə olandan bəri,
Dirilik suyundan insan surəti nəqş etməyə başladı.

B.917-918. Sən çox qiymətli sən və dünyada olan mövcud imkanlar hamısı sənin üçündür. Bu əzəmətli şəhlik mülkü

sənindir. sən bununla fəxr et ki, hamısı sinəsini sənün üçün açıb nazlanır.

B.919. Sənün hərəkətin fələk dairəsindən kənara çıxır. yə'ni fələk dairəsinə sığmır və sən qədrdə iki aləmdən daha artıqsan.

B.920. Səhərin tutduğu ayinə – Günəşə işarədir.

B.921. Beşik – dünyaya işarədir.

B.922. Can quşu – əql və idraka işarədir.

B.926. Yel (külək) apardığı hər şeyi ətrafa səpələyir, yığıb özündə saxlamır və həmişə əliboş olur.

B.930. Mö'min və etiqađı olanların ürəkləri o biri aləmdən agah olur.

B.932. Dünyanı verib dini alsan, şeytanın vəsvəəsindən uzaq olarsan.

B.933. Kəhrəba – dinə işarədir. Kimiya – misi və bəzi digər metalları qızıla çevirən maddə. Burada qiymətli maddə kimi nəzərdə tutulur.

B.934. Beytdə işlənən daş və torpaq – dünya və dünya ne'mətlərinə işarədir. Gövhər və zər – dinə işarədir.

B.935. İkinci misra Qur'ani-Kərimin 6-cı (Ən'am) surəsinin 160-cı ayəsinə işarədir: «Kim yaxşı bir iş görərsə, ona həmin işin on qat əvəzi [savabı] verilir. Kim pis bir iş görərsə, ona həmin işin misli qədər cəza verilir. Onlara haqsızlıq edilməz».

B.946. Zərdüştilər atəşi müqəddəs hesab edirlər; amma, bəzi mətnlərdən onların atəşpərəst olduğunu təsəvvür edirlər.

B.947. Zərnix oyuncaq – Günəşə işarədir. İkinci misranın məzmunundan belə mə'lum olur ki, qadınlar heyz vaxtı oyuncaq ilə oynamağa meyl edirlər.

B.948. Pərdə – fələkə işarədir.

B.949. Dəm ver ona – yə'ni, zərnix oyuncağa (Günəşə) nəfəs ver. Nəfəs vermək – iki mə'na verir: şö'ləvər etmək və söndürmək. Məğzdən, yə'ni beyindən dəm vermək – asqırmağa işarədir.

Şərhi: Asqırmaq şəm' və çırağın sönməsinə səbəb olur. İsanın nəfəsi can bəxş edən olduğu halda, Nizami onunla çırağın sönməsini təsvir etmək istəyir və «məğzdən» ifadəsini işlədir. Nəticədə cümlənin mə'nası «can bəxş etmək» yox, «sönüb getmək» (ölüb getmək) olur.

B.951. Bu pərdəni – yə'ni, Günəş fələkini parələ və İsa kimi asimana qalxmaq imkanı tap.

B.952. Hər kəs İsa kimi ruha rəğbət etsə, yə'ni maddiyata arxa çevirib ruha üz tutsa, mə'naya üz çevirmiş olar. (Burada İsanın «Ruhullah» olmasına eyham vardır). İqlim – aləmə işarədir.

NUŞİRƏVAN İLƏ VƏZİRİN DASTANI

B.957. Ənuşirəvan – birinci Xosrovun ləqəbi. Sasani şahlarının 21-cisidir (531-579).

B.960. Qafiyə üçün münasib söz seçmək lazımdır ki, sonradan qafiyədə işlənəcək həmahəng kəlmələr çox olsun və onları tapıb demək asan olsun. Əgər «qəlb» sözünü qafiyə qərar versək, qafiyə təng olacaq, çünki bu qafiyədə uyğun kəlmələr çox azdır.

Beytin mə'nası: İki quş bir-birinə xeyli yaxın oturdu. amma qafiyələrində ixtilaf vardı; yə'ni bir o qədər uyğunlaşa bilmədilər.

B.969. Şah bu mətləbi eşidəndən sonra o qədər müzərib və biqərar oldu ki, nəfəsi atəş şö'ləsi kimi oldu. Belə ki, o hərəkətin tə'sirindən atının nə'li yumşaldı. (Bu mətləbi eşitdikdən sonra atını sür'ətlə çapmasına eyham vardır).

B.983. Türktaz – gəzət və tarac.

B.987. Sam – Rüstəmin babası, Zalın atası. Nəriman – Samın atası, Zalın babası.

B.990. Qələm alıb xəst çəkdi – yə'ni, bac-xərac almadı və zülm etməkdən əl çəkdi.

B.996. Günün altında işləyənlərin, əkinçilərin üstünə gün düşür.

B.999. Qur'ani-Kərimin 45-ci (Casiyə) surəsinin 15-ci ayəsinə işarədir: «Kim yaxşı bir iş görsə xeyri özünə, kim də bir pislik etsə, zərəri özünə olar!»

ÜÇÜNCÜ MƏQALƏ

DÜNYANIN HADİSƏLƏRİ HAQQINDA

B.1005. Ey ətəyindən yapışan – yə'ni, ey təkəbbür və gürur ilə bu dünyada gəzən.

B.1009. Vamiq və Əzra – bir-birini sevən iki aşıqın adlarıdır. «Vamiq və Əzra» dastanı islamdan əvvəl ədəbiyyatda rəvac

tapmışdır və Ünsuri bu dastanı nəzmə çəkmişdir. Lamei həmin dastanı türk dilinə tərcümə etmişdir. Yəmən şahzadəsi Vamiq ilə Çin şahzadəsi Əzra arasında olan bu eşq dastanı indi əlimizdə yoxdur, ondan bəzi beytlər Əsədinin lüğətnaməsində nümunə kimi bizə gəlib çatmışdır.

B.1015. Vərəq – ağac yarpağı. Kasə – baş kasası mənasında işlənmişdir. Xaqani deyir:

Zəmin (torpaq) məstdir, çünki mey yerinə
Hörmüzün baş kasasında Nuşirəvanın ürək qanını içmişdir.

B.1016. Aləm bizim vücudumuzun əsəri (nişanəsi) ilə gəncdir, gəncliyi aləmə biz vermişik. Şərhi: Nizami bə'zən fəlsəfi fikirlərə nəzər yetirir. Cavanlıq və qocalıq nisbi bir əmrdir, əgər qocalıq olmasa, cavanlığın mənası olmayacaq. Buna görə də bizim qocalığımız aləmi cavan adlandırmağa səbəb olmuşdur. Bu məfhum 1671-ci beytdə də vardır:

Baği-zaman ki, ona sənsən bahar,
Gəm evi san ki, ona sənsən nigar.

B.1017. Simurğ, Samın oğlu Zala pasibanlıq edib bəslədi. Samın saçları qara olduğuna görə cavan görünürdü. Halbuki, onun oğlu Zalin saçları ağ idi və qoca görünürdü. Şair demək istəyir ki, biz dünyadan doğulmuşuq, dünya həmişə cavandır, biz qocalırıq və bu təəccüblü deyildir ki, ata cavan, oğul isə qoca olsun; necə ki, Sam və Zalda öz isbatını tapmışdır.

B.1020. İkirəng fərş – gecəli-gündüzlü dünyaya işarədir.

B.1022. Nə'li odda yanmaq – bığırar olmaq, müxtərib olmaq.

B.1030. Əql-cavanlıq ayyamına işarədir. Qəflət – cavanlığa işarədir.

B.1031. Əqli nəzər artdı və bəsirət hasil oldu.

B.1032. «Cavanlıq cünunun bir şöbəsidir» – hədisinə işarədir.

B.1033. Özün yazmasan da, yazan üçün qələm yon, ona kömək et.

B.1034. Pak ürəklər-ariflər, xəbərdar olanlar.

B.1035. Sünbül – xoş ətrli bir bitkidir. Deyilənə görə, əvvəlcə ətri çox olmur; onun ətrli olması üçün bir müddət tikan ilə bir yerdə saxlayırlar və ətri artır. Nizami bu işin səbəbini belə bəyan edir ki, gül tikan ilə bir müddət həmnişin olandan sonra onun bərkətindən bu xasiyyəti tapmışdır.

B.1036-1037. Bərat – dövlətin xəzinəyə təhvil verdiyi kağız, təhvil qəbzi. Günahın bağışlanmasına dəlil olan kağız, bərat kağızı. Ərəsat – Qiyamət səhrası. Dilsizlər – dilsiz heyvanat. Mə'nası: Ey dilsiz heyvanların və insanların qanına aludə biyaban, sən məzlumların qanını içmişən! Başqa sözlə, hər iki dəstə susuzluqdan sənün üstündə can vermişlər və sənün zərərlərinə qarışmışlar.

B.1038. Qum abi – həyat çeşməsi verir, amma sənün qumun abi – həyat verən qum deyildir və sənə də Fərat feyzi yoxdur. Sən insanların və heyvanların qanını içmişən və cəhənnəmliksən.

B.1039. Qum nalə edəcək və deyəcək: «Doğrudur ki, mən qan içmişəm, amma qan etməmişəm; yə'ni heç kəsi öldürməmişəm və mənim boynumu vurmaq üçün [süfrənin üstünə] qum tökməyin».

Qum tökmək – bir kəsin boynunu vurduqda dəri süfrə (nət') salardırlar və üstünə qum tökərdilər ki, boynu vurulan adamın qanını cəzb etsin.

B.1040. Biyaban, əsasən şoranlıqdır və onda duz zərərləri vardır. Biyaban deyəcək: «Təşnələrin bədənindən süfrə salınmışdı, mən bu süfrəyə duz atdım və onların cigirinə qarışdım».

B.1041. Şübhəsiz ki, bu qədər qurbanların arasında geyrət çəkən və arif insan da var. Mən qarışdım ki, onunla həmdəm olum və Behiştə ki, bu geyrət çəkənlər hurilərlə həmdəm olacaq, mən də onların səbəbi ilə Behişt gözəllərinin qolbağının məhrəmi olum.

B.1042. Tiynət – fitrət, maya. Xalxal-qadınların ziynət üçün topuqlarına saldığı qızıl, yaxıd gümüş hələqə. Mütrib – şadlıq gətirən.

B.1044. Zənbur – sarı zənbur arı pətəyinə zərər yetirir.

B.1047. Süleyman peyğəmbərdən sonra pərilər gözə görünmədilər.

B.1049. Hüma – xoşbəxtlik quşudur ki, guya kölgəsi hər kəsin başına düşsə, onu xoşbəxt edər. Deyilənə görə, Hüma sümük yeyir və canlıların əti ilə qidalanmır. Sə'di deyir:

Hüma hamı quşlardan ona görə şərəlidir ki,
Sümük yeyir və canlılara əziyyət vermür.

SÜLEYMAN VƏ QOCA ƏKİNÇİNİN DASTANI

B.1052. Süleyman ibn Davud yəhudi padşahlarındanır. İslamda Bəni-İsrail peyğəmbərlərindən hesab olunur. Həmnəfəs olmaq – burada, Süleymanın əkinçi ilə e'tirazına səbəb olan söhbətə işarədir. Çırağ – qoca əkinçi (istiarə kimi işləmişdir). Çırağ və nəfəs bir-biri ilə saziş etməyən şeylərdir. Nəfəs vasitəsilə çırağın şö'lesi titrəyər və çırağ söner.

B.1053. Məmləkət – burada məcazi mə'nadadır, səfərə çıxdığı bir neçə nəfər, yaxud dəstə nəzərdə tutulur. Təxteyi-mina – asimana işarədir.

B.1057. Quş dili – «məntiq-üt teyr»ə işarədir ki, Qur'ani-Kərimin 27-ci (Nəml) surəsinin 15-ci ayəsində deyilir: «Biz Davuda və Süleymana elm [insanlar arasında mübahisəli məsələləri həll edib ədalətli hökm çıxarmaq, quşların dilini bilmək və i.a.] verdik. Onlar dedilər: «Bizi mö'min bəndələrinin çoxundan üstün tutan Allaha həmd olsun!»

Beytin mə'nası: Qoca əkinçi susuz çöldə toxum səpirdi və onun illəti Süleyman üçün gizli idi. İstəyirdi ki, qoca əkinçinin bu işə cəhd etməsinin səbəbini bilsin və həmin iş Süleymanın danışmasına səbəb oldu.

B.1058. Cavanmərd – qorxu bilməyən və bədgüman olmayan kəs. «Kəşf-ül əsrar»da deyilir: «Nə üzri-rüsxət onları aldadar, nə də vəhşət sultanı onların üstünə gedə bilər».

B.1059. Quş dili ilə çağırmaq – quşların səsinə təqlid etmək və bu vasitə ilə onları tora tərəf götürmək. Quş dili məcazən «aldatmaq» mə'nasında da işlədilir. Nizamının müasiri Zəhir Fəryabi də bu tərkibi işlətməmişdir:

Sən Süleymansan və məndə bu quş dili ki var,
Sənin hüzurunda Ənqa qanadı olsa da qanad tökər.

B.1067. Qur'ani-Kərimin 2-ci (Bəqərə) surəsinin 261-ci ayəsinə işarədir: «Mallarını Allah yolunda sərf edənlərin halı yeddi sünbül verən bir toxuma bənzər ki, bu sünbüllərin hər birində yüz ədəd dən vardır. Allah istədiyi şəxs üçün bunu qat-qat artırır. Allahın lütfü genişdir. O, hər şeyi biləndir!»

B.1070. Nəzər – əmrlərə və mövcudatın həqiqətlərinə diqqət və meyl etmək; həmçinin, həqiq yolunun yolçusuna ilahi lütf və bəndənin həqqə üz çevirməsidir. Ənsari deyir: «Nəzər ikidir – insani nəzər və rəhmani nəzər. İnsani nəzər odur ki, sən özünə nəzər edirsən; rəhmani nəzər odur ki, həqq sənə nəzər salır. İnsani nəzər səndən libasını soyundurmayınca rəhmani nəzər sənin ürəyinə nüzul etməyəcəkdir».

Rövşən nəzər – xudbinliyi tərk edən və Allahı görəndir.

Beytdən hasil olan budur ki, Allah hər kəsin ki, nəzərini rövşən edir, o kəsə onun mərifəti əndazəsində bəsirət verir. (Tənasübə riayət olunmuşdur və sonrakı beytlərdə mərifət və bəsirətin mütənəsis olmasından söz gedir).

B.1071. Nizami bu beytdə «Məsiha» kəlməsi ilə ruhu, «xər» kəlməsi ilə bədani nəzərdə tutmuşdur.

B.1072. Kərgədən ot yeyən heyvandır, filin boynunu yemir və şair də bunu nəzərə çatdırmaq istəyir.

B.1077. Demirəm ki, Nizami naz edəndir, çünki naz etmək mə'suqun sifətlərindəndir və belə bir iddia xam kəslərə layiqdir. Bəlkə deyirəm ki, naz çəkmək Nizamının işidir, çünki naz çəkmək möhtacların və aşıqların işidir və Nizami həqqin aşıqidir.

DÖRDÜNCÜ MƏQALƏ

RİAYƏTİN HÜSNÜ HAQQINDA

B.1078. Div – insanı yoldan azdıran (şeytan, ifritə və s.). Vيرانəlik – dünyaya işarədir. Beytin mə'nası: Ey insan, acizlik göstərmə, mətin ol, bu dünyaya aludə olma ki, səni div kimi yoldandan azdırar.

B.1080. Bir udum mey üçün şərab içənlərin ayağına düşüb xar olursan və seyr edən fələkin əlində oyuncuq olursan.

B.1081. Müshəf – Qur'ani-Kərim. Müshəfi atmaq – ibadəti tərk etməyə işarədir. Şəmşiri atmaq – cihadı tərk etməyə işarədir. (Peyğəmbər əleyhissəlam bir əlində Qur'an dini təbliğ edirdi və o biri əlində qılıncı dini düşmənlərdən mühafizə edirdi).

B.1083. Rabiə – çox pərhezkar və mö'min qadın olmuşdur. (Hicri. 2-ci əsr). Bir gün biyabanda təşnə bir itə rast gəlir, öz hörüklərini kəşib kəndir kimi istifadə edir və quyudan su çəkib itə

verir. Dördüncü – əshabi-kəhfın dördüncüsü. Qur’ani-Kərimin 18-ci (əl-Kəhf) surəsinin 22-ci ayəsinə işarədir: «[Kitab əhlindən əshabi-kəhfın sayı barəsində mübahisə edirlər] sanki qaranlıq yerə daş ataraq: «Onlar beşdir, altıncısı köpəkləridir!» – deyəcəklər. Digərləri [mə'minlər] isə: «Onlar yeddidir, səkkizincisi köpəkləridir!» – deyəcəklər. [Ya Məhəmməd!] de ki: «Onların sayını Rəbbim daha yaxşı bilir. [İnsanlardan isə] bunu bilən çox azdır!»

B.1084. Hünər – təqvaya işarədir.

B.1087. Hünər (təqva) əql boynunun ziyvəridir və ədalətdən yaxşı heç bir hünər yoxdur.

B.1089. Yaxşılar ilə həmdəm ol, sən fələk deyilsən ki. Qiyamətə qədər bir halda qalasan, fələkin səni zəif edib qocaldacağından qorx.

B.1095. Məhmud – Sultan Məhmud Ğəznəvi. Sultan Məhmud Hindistanda bir qalanı mühasirə edir. İki-üç nəfər bütperəst bütخانəyə gedirlər, ibadət edirlər və Məhmud Ğəznəvinin ölməsi üçün dua edirlər. Məhmud xəstələnir. Bu əhvalatdan xəbər tutan Məhmudun yaxın adamları yalandan şadlıq təbli döyürlər ki, guya sultan sağalmışdır. O iki-üç nəfər Məhmudun şəfa tapmasını zənn edirdər, nəticədə onların himmətində şikəstlik yaranır. bütخانəni tərk edirlər və bu əməl Sultan Məhmudun səhhət tapmasına səbəb olur.

B.1096. Paknəfəs – müsəlmana işarədir.

B.1097. Tısbağa suyun kənarında yumurta qoyur və özü suya girir; suyun içindən başını çıxarıb onlara nəzər yetirir və himmətini bu işə mə'mur edir. Bir müddətdən sonra balalar yumurtadan çıxırlar.

B.1098. Zülm qılıncını pakqədəmlərin getdiyi yoldan kənar et ki, onların sübh oxuna (sübh vaxtının ah-naləsinə) düşər olmayasan.

SULTAN SƏNCƏR VƏ QARI DASTANI

B.1115. Əbxaz – Qafqazın qərbində ərazidir. Oranın adamları zülm ilə məşhur olmuşlar. Beytin mə'nası: Sən ki, yatımların və kimsəsizlərin malını ğarət edirsən, Əbxazın zalim adamları da belə talançılıq etməmişlər və onlarda belə adət yoxdur. Yə'ni, sən abxazlılardan da zülmkarsan.

B.1121. Türk dövləti – Səlcuqilərə işarədir.

B.1134. Ənqa qanadında aşıyan etmək – ortadan getmək, yox olmağa işarədir.

BƏŞİNCİ MƏQALƏ

ZƏİFLİK VƏ QOCALIQ HAQQINDA

B.1137. «Gecən xoş!» – gecən xeyrə qalsın; xudahalizləşəndə işlədilən cümlədir. Suyun odu ğərç etməsi – tərəvətin (cavanlığın) getməsinə işarədir. Küləkin torpağı ğərg etməsi – zəiflik və natəvanlığa işarədir.

B.1138. Sübhün gəlməsi – saçların ağarmasına və qocalığa işarədir. Günəşin divar başından aşması – ğurubun yaxınlaşması; ömrün təمام olması və ölümün yaxınlaşmasına işarədir.

B.1143. Pak və aludə – ömrün müxtəlif dövrlərinə, uşaqlıqda pak və sonra günah ilə aludə olan əyyama işarədir. Asudəlik – xatircəm'lik. Asudədir – yə'ni, rahatlıqdır.

B.1144. Aylı bulaq – cavanlığa işarədir.

B.1145. Həbəş – qaralığa işarədir. Təraz – Şərqi Türküstanda gözəlləri ilə məşhur bir şəhərdir və burada ağılığa işarədir. Türktaz – ğarət. Beytin mə'nası: Zaman get-gedə sənin vücudunun bütün üzvlərini süst və xərab edir və çox şeyi səndən alır.

B.1146. Qara-ağ saçlı müəllim – saçlarına dən düşən qoca. Gecə və gündüzü bizə cavanlıq çağı tə'lim və nəsihət vermiş qara-ağ saçlı qocaya təşbih etmişdir. Yə'ni əgər cavanlıqda gecə və gündüzün biri digərini əvəz etməsi və aşkar etdiyi nişanələrinə fikir versək görürük ki, zamanın ğərdişi pir və natəvan olacaqlarını əsla təsəvvür etməyən bizdən də cavanları qocaltdı.

B.1148. Gülün yarpağı – gül rəngli çöhrəyə işarədir.

B.1150. Dövləti-Cəmşid – Cəmşidin dövləti üç yüz il müddətində xəstəliyi və ölümü olmaması ilə fərqlənmişdir.

B.1155. Cavanlıq atəşdir: «Xosrov və Şirin»də deyir:

Mən suyam, adım dirilik suyudur.

Sən atəşsən, o atəşin adı «cavanlıq»dır.

B.1158. Qara daş – məhək daşı.

B.1159. Gecə keçdi və səhər gəldi: yə'ni, qara saçların ağardı, gəflətdən uzaqlaş.

B.1160. Təb'odu – şəhvət qüvvəsinə işarədir. Kafur yemək – cinsi qüvvənin zayıf olmasına işarədir. Çünki, kafur şəhvət qüvvəsinə öldürür, yaxınlaşmaq imkanını yox edir və mizacı soyuqdur. Müşk – qara saçlara işarədir. Kafur kimi eyləyir – yə'ni, kafur kimi ağardır. (kafurun rəngi ağdır).

B.1162. Yumaq ilə boyaq – yumaq və boyamaq hər ikisi rəng ilə əlaqədar olduğundan bir-birindən uzaq deyildir. (biri rəngi aparır, digəri rəngli edir). Deyirlər ki, Günəş dördüncü asimandadır və İsa da oradadır. Günəşi – paltar yuyan, İsanı isə boyaqçı kimi təsvir etmişdir.

B.1163. Su – paltar yuyandır, çünki çirkələri yuyub aparır. Ayın nuru isə meyvələrin rəng almasına tə'sir edir. Ənvəri deyir:

Hər şeyi mənə ehtiyacım olan qədər verəcək,
Necə ki, Ay almadan xəbərsiz ona rəng verir.

B.1166. Rumu sifət – zahiri ağ. Zənci ürək – batini qara.

B.1168. Dağ – nişanə, əlamət. «Cəhul» və «zəlum» – Qur'ani-Kərimin 33-cü (Əhzab) surəsinin 72-ci ayəsinə işarədir: «Biz əmanəti [Allaha itaət və ibadətə, şər'i hökmləri yerinə yetirməyi] göylərə, yerə və dağlara təklif etdik. Onlar onu götürməkdən qorxub çəkildilər. Çox zalim və çox cahil olan insan isə onu götürdü».

B.1169. Ağac qızları – ağacın çiçəkləridir ki, əvvəldə libasları lətif və tünük olur, meyvə olduğu vaxt isə libasları cod olur.

B.1170-1171. İstidə geyinirsən, hava soyuyanda isə çılpaq olursan və bu sənənin xilafkar olmasının nəticəsidir. Şir və pələng kimi öz geyiminə qane' ol və geyim üçün gədəliq etmə. «İqbalnamə»də deyir:

Heç kəsin kilimi [üstünə] başını əymə,
Öz kilimini şir kimi öz tükündən et.

Şir və pələng kimi öz yeməyini öz əlinlə hasil et, heç kəsin süfrəsi başında oturma və gədəliq edib heç kəsdən dilənmə.

«Leyli və Məcnun» məsnəvisində deyir:

Şikar yıxmaq (etmək) şirin işidir.
Tülkü şirin şikarından özünü doydurur.

B.1174. İsanın ulağı kimi otlamağın başqasının süfrəsində təam yeməyindən yaxşıdır. Nizami, ruhu – İsayə, bədəni isə İsanın ulağına təşbih etmişdir.

B.1175. Od – qədim yunan alimlərinin əqidəsinə görə, hava kürrəsinin üstündə yerləşən atəş kürrəsidir ki, ünsürlərə tə'sir edir. Torpaq küp – Yer. Külək – küp içində hərəkətdə olan külək. Su – həyə, üz suyuna işarədir. (Bu beytdə dörd ünsürə diqqət yetirilməsi müşahidə olunur). Beytin mə'nası: Çörək bişirmək üçün təndir və od lazımdır və odu şö'lələndirmək üçün külək lazımdır. Nizami demək istəyir ki, bu fələk bir kəsin abırını tökməyincə ona Yer təndirində (torpaq küpündə) bir çörək verməz.

B.1176. Daxma – ölülərin cəsədi qoyulan sərdab; dünyaya işarədir. Zindanilər – dünya əhlinə, insanlara işarədir. Atəş – himmət atəşi. Ruhanilər – pərhizkarlar, mö'minlər. Şair demək istəyir ki, mö'minlərin himmət və duaları rəvənqədən düşmüş və soyuqdur.

B.1177. Can Yusifi – canı Yusifə təşbih etmişdir. Qurdnəfəs – nəfəsi qurd kimi, canavar xasiyyəti, yırtıcı. Şir kəs – salıq və ariflərə işarədir. Beytin mə'nası: Zindanilər qəbristanı olan bu dünyada mö'minlərin himməti əsərsiz olmuşdur, əgər belə olmasaydı canavar Yusifin və pişik şirin yerində oturmazdı.

B.1178. Əgər ürək əhli və pərhizkar mö'minsənsə, cürbəcür xoşagəlmən ruzi dalınca getmə; çünki bu halda yeməkdən ləzzət alıb xoşlanarsan, amma ürəyi məhv edərsən və bir daha ürək əhli ola bilməzsən.

B.1179. Su kimi ol ki, onun çörəyi özündəndir və heç kəsdən minnət götürmür. Od kimi ol ki, kababı öz ürəyindən hazırlayır, yə'ni, heç bir şey aşkar etmədən özünü bişirir və yeyir. Sən də ürəyini özün üçün kabab qorar ver və özgələrdən minnət götürmə.

KƏRPİCKƏSƏN QOCANIN DASTANI

B.1186. Əhli-qılınc – cəngavərlər. Qalxan atmaq – aciz olmaq, təslim olmaq; burada ölməyə işarədir.

B.1195. Cavanlıq – nadanlıq və cahilliyə işarədir.

B.1197. Mən bu sən'ətə əl uzatdım ki, sənə dilənmək üçün əl açmayım. Saib deyir:

Sən ki başqalarına gədalıq əli uzadırsan,
Öz üzünün suyunun korpüsündən keçmək ümidindəsən.

ALTINCI MƏQALƏ

MÖVCUDATA E'TİBAR HAQQINDA

B.1202. Lə'bətəz – gecə oyunu çadırını idarə edən kəs. Gecə oyunu – Ay işığı vasitəsilə olurdu və çadırın pərdəsində müxtəlif kölgələr göstərilirdi. Lə'bət – gəlincik. Pərdə – asimana işarədir.

B.1204. Ğarətgər – ğarət edən, talançı; ulduzlara işarədir. (Ulduzlar öz gədişləri ilə başqalarının ömrünü ğarət etməsi etibarı ilə ğarətçidirlər).

B.1205. Göz güvhəri – gözü gövhərə təşbih etmişdir və gözdən məqsəd ulduzdur. Ürək – ulduzların hərəkət etdiyi dairənin mehvərinə işarədir. Beytin mə'nası: Bu pərdənin arxasında həddən artıq ğarətgər sitarələr vardır. Onlar hamı öz gövhərə bənzəyən gözlərini mehvər və mərkəzlərinə itaət və ehtiram səbəbindən həmin mehvərə xidmət üçün bağlıdıqları kəməre tikiblər.

Nizami sitarəni nurani göz gövhərinə, onun hərəkət dairəsini kəməre və bu hərəkətin mərkəzini ürəyə təşbih etmişdir.

B.1206. Nöqtə və pərgar – dolanan mühit və sabit mərkəz. Beytin mə'nası: Fələkdə bütün nöqtələr və pərgarlar bir işlə məşğuldurlar və heç biri fəaliyyətsiz və bu qanundan kənar deyildir. ya mərkəzdədirlər, ya mühitdə. Burada Qur'ani-Kərimin 38-ci (Sad) surəsinin 27-ci ayəsinə işarə olunur: «Biz göyü, yeri və onların arasında olanları [bütün məxluqatı] boş-boşuna yaratmadıq. Bu, kafirlərin zənnidir. Vay cəhənnəm odunda yanacaq kafirlərin halına!»

B.1207. İki-üç kəhər – Günəş, Ay və Yer.

B.1208. Tazələr – sitarələrə işarədir. Tazəsəfərlər və qədimavazələr – əslində qədim olub yeni zahir olanlar; asimani cislərə işarədir.

B.1210. Eyb və hünəri hər iki aləmə nisbət verirlər ki, bu eyb və hünər sənin vücudunla əlaqədardır və hər ikisi sənin tərkində qərar tutmuşdur; başqa sözlə, hər ikisinə sahib olmaq qabiliyyətin vardır.

B.1211. Həmxanə – bir evdə yaşayan iki, yaxud bir neçə nəfər. Cahanı «böyük aləm», insanı isə «kiçik aləm» adlandırırlar. Böyük aləm və kiçik aləm «aləm» kəlməsində şərik və həmxanədirlər. Yeri (torpağı) quşa, insanı isə danəyə ona görə təşbih etmişdir ki, insanlar torpağın yemi olur, torpaq tərəfindən bir-bir dənələri və torpağın qarını qərar tutur.

B.1212. Vücuda didən quş – yerə (torpağa) işarədir. Qaf quşu – Simurğ. Sən bu torpaq quşunun başı üstündə Simurğ ol, (Simurğ bütün quşların padşahıdır) bu quş sənin xidmətində olsun, yə'ni sən maddiyata hakim ol, maddiyat sənə hakim olmasın.

B.1213. Pəri (qanadı) qəfəs olan quş – ruh. (insan olən vaxt ruh bədəni tərk edir və qəfəsdən uçar). Beytin mə'nası: Sən ruhan şəhərinə süvar olmusan, (o, sənin altındadır) halbuki, onun rütbə və məqamı səndən yuxarıda (üstədir) qərar tutur. Çünki, sən torpağa, (torpaq aləminə) o isə asimani aləmə mənsubdur.

B.1214. Birinci misra – «Ölməyinizdən əvvəl ölü!» – hədisinə işarədir. İkinci misrada deyir ki, ruhu bədənə hakim qərar ver.

B.1215. Vilayət – insanın əsli (əvvəl) mənzilinə işarədir.

B.1217. Ağ-qara xətmə – ikiliyin başa çatması.

B.1219. İki aləmin yolu iki mənzildir və ürək bu yolu bir nəfəsə başa vurur.

B.1221. Bədən toz-torpaqlı kilimə bənzədilmişdir ki, bu toz-torpaqdan bir şey hasil etmək mümkün deyildir. Rövşən ürək – aqah ürək, arif.

B.1225. Əgər ürəyinin aram olmasını istəyirsənsə, ahı nəfəsi kimi əziyyətə döz, yə'ni riyazətdən üz döndərmə. İki beytdən sonra bir məshum təkrar olunur: Müşk cəddəridə aram olur. (Nafəni cəddəridə bükürlər ki, müşkün ötri gətməsin).

B.1226. Şəriət baxımından ipək libas geyinmək hərəmdir və cayız deyildir. Badamə – ipəkqurdu; burada ipəyə işarədir.

B.1227. Ahunun dərşini nazik edəndən sonra kağız kimi üstündə yazı yazardılar.

B.1229. Şəkəri çuvalda saxlayardılar, qarışığı və digər həşəratdan mühafizə etmək üçün ağzını möhkəm bağlayardılar. Burada çuvalın içində olan şəkərin «təngnəfəs» olmasına eylam vardır. İkinci misrada daşı sədəfə təşbih etmişdir; sədəfdə mirvari, daşda isə gövhər yaranır. Hər iki misra «təhəmmül et!» mə'nasını ifadə edir.

B.1230. Səhər nə'li – hilal. Ay, qəməri ayın axırlarında sübh vaxtı görünür. Səhəri – ata və Ayı onun nə'linə təsbih etmişdir. Birinci misranın mə'nası: Yə'ni, riyazət çək və əziyyəyə təhəmmül et.

B.1234. Acı şərab şadlığa səbəb olduğu kimi, müsibət də insana xudbinlik bəlasından şəfa verir.

OVÇU, İT VƏ TÜLKÜ DASTANI

B.1241. İt o qədər sür'ətlə qaçır ki, ahunun Günəşin nuru tə'sirindən peyda olan kölgəsini tuturdu. (İtin sür'ətlə qaçması və şikarı tutması tə'rifində «iğraq» sən'əti işlətməmişdir; çünki, kölgə tutulmağa qabil deyildir).

B.1246. Qəza – təqdir, Allahın hökmü. Beytin mə'nası: Ovçu öz-özünə dedi: əgər itin itgin düşməsi Allahın hökmü ilə baş vermişdirsə, onun müqabilində mənə daha artıq və qiymətli mükafat yetəcəkdir.

B.1248. O, öz hövsələ və qüvvəsindən xaric olan bir səbr və közümlü göstərdi və nəticədə səbr ona fayda gətirdi.

B.1249. Tülkü məsxərə ilə deyir ki, itin bugün sənin üçün etdiyi ov o qədər böyük və ətlidir ki, sənin iki aylıq yeməyini tə'min edir.

B.1253. Dərviş – fəqir, yoxsul; tülkü özünü «dərviş» adlandırır.

B.1258. Gecə – işıqlı gündüz ilə hamilə olur.

B.1260. Bu qəlib içrə dolanar – yə'ni, bir haldan başqa hala düşər.

B.1263. Yusif gününə düşmək – itgin düşməyə işarədir. Köynəyi neyçün didim?! – yə'ni, səbrli olacağam, səbr edəcəyəm.

B.1268. Sənin e'tiqadın mənim boynuma çənbər oldu və məni sənə tərəf döndərdi.

B.1269. Yəqin – ürək kəşfi ilə geybi müşahidə. İradət – ixlas.

B.1271. Əgər ayaq yəqin yolunu tutub getsə, hikməti və fəhmi olan baş kimi olur. Yəqin zənn – geybi müşahidə ilə uyğun fikir. Beytin mə'nası: Əgər yəqin yolundan bir daşı qaş-daş (qızıl) təsəvvür etsən, həman daş sənin üçün qaş-daş (qızıl) xasiyyəti peyda edir və qızılın gördüyü işi görər.

B.1272. Əgər yəqin vasitəsi ilə getsən, sənin yolunda dərya – torpaq, atəş isə su olacaqdır. Həzrəti-Musanın Nil çayından keçməsinə və atəşin soyuq olub Həzrəti-İbrahimi yandır-mamasına işarədir. Qur'ani-Kərimin 26-cı (Şüəra) surəsinin 63-cü ayəsində deyilir: «Onda Musaya belə vəhy etdik: «Əsanla dənizə

vur!» [Musa əsasını dənizə vuran kimi] dərhal yarıldı [İsrail oğullarının soyuna müvafiq olaraq on iki hissəyə bölündü] və hər hissə böyük [uca] bir dağ kimi oldu». Həmçinin, 21-ci (Ənbiya) surəsinin 69-cu ayəsində deyilir: «Biz də: «Ey atəş! İbrahimi qarşı sərən və zərərsiz ol!» [Hətta soyuğun belə ona zərər yetirməsin!]» – deyə buyurduq».

B.1273. «Ər-rizqu əl-Əllah» – ruzi Allahdandır. Qur'ani-Kərimin 11-ci (Hud) surəsinin 6-cı ayəsinə işarədir: «Yer üzündə yaşayan elə bir canlı yoxdur ki, Allah onun ruzisini verməsin».

B.1278. Biz ayağıq – yə'ni, əgər bizi yəqin əhli ilə müqayisə etsələr, biz bədənin ayağı, onlar isə bədənin başı mənzilində olacaqlar ki, fikir və düşüncələri vardır.

B.1279. Deyirlər, bə'ziləri irdanda elə bir məqama yetirlər ki, səccadəni (üstündə nəməz qılınan ləş) suya sarib onun üstündə yol gedirlər, su onları gərq etmir və əgər iradə (əzm) etsələr saf meyi bala döndərə bilirlər. Sə'di «Gülüstən»in ikinci babında yazır: «Dedi: – Yadımdadır ki, şeyx Məğrib dəryasının üzərində yeriyir, ayağı da islanmırdı». («Gülüstən», səh.80. Səid Nəfisnin hazırladığı mətn).

Amma, Xacə Əbdullah Ənsari bu qəbildən olan əmrlərin əhəmiyyətsiz olduğunu e'tirazla bəyan edir: «Əgər havada uçsan milçək olursan, əgər su üzərində yerisən çör-çöp olursan, ürəyi ələ gətir ki, bir «kəs» olasan».

B.1280. Bir ömr ki, bir günlük səbatı yoxdur, yə'ni bu günün axırına qədər diri qalacağına arxayın deyilsənsə, nədən ötrü onun üçün on illik ruzi fikrindəsən?!

B.1284. «Nəhnu qəsəmnə» – Qur'ani-Kərimin 43-cü (Zuxruf) surəsinin 32-ci ayəsinə işarədir: «[Ya Məhəmməd!] Məgər sən Rəbbinin mərhəmətinə [peyğəmbərliyi] onların paylaşdırlar?! Dünyada onların dolanacaqlarını öz aralarında Biz bölüşdürdük. Biri o birinə iş gördürsün deyə, birinin dərcəsini digərindən üstün etdik. Sən Rəbbinin mərhəməti onların yığdıqları dünya malından daha yaxşıdır!».

B.1285. Əhd – peyman; əhdi-ələstə işarədir.

YEDDİNCİ MƏQALƏ

İNSANIN BAŞQA CANLILARDAN FƏZİLƏTİ HAQQINDA

B.1289. Ordan – yə'ni, o yerdən, o yerin səbəbindən (yuxarı aləmə işarədir ki, ruh o yerdəndir). Beytin mə'nası: Ruhlar aləmindən olmağın və bədəndə məhbus olmadan əvvəl hər şeydən xəbərdar olmağın səbəbindən sənin işlərin güman etdiyindən daha artıq və ali məqama yetdi.

B.1290. Bəslədi şəkkərlə səni – əhdi-ələstə işarədir. Qur'ani-Kərimin 7-ci (Ə'raf) surəsinin 172-ci ayəsində deyilir: «[Ey peyğəmbərim!] Xatırla ki, bir zaman Rəbbin Adəm oğullarının bellərindən [gələcək] nəsilərini çıxardıb onları özlərinə [bir-birinə] şahid tutaraq: «Mən sizin Rəbbiniz deyiləmmi?» – soruşmuş, onlar da: «Bəli, Rəbbimizsən!» – deyə cavab vermişdilər. [Belə bir şahidliyin səbəbi] Qiyamət günü: «Biz bundan qafil idik».

B.1291. Yaxşılığın cəhd elə artsin hələ – yə'ni, əgər hal-hazırda yaxşısansa, bundan daha yaxşı olmağına sə'y et; çünki, sənin haqqında olunandan daha artıq bir yaxşılıq yoxdur.

B.1293. Canı telə (riştə, sap) təşbih etmişdir; çünki, bədənin cüz'lərini bir-birinə bağlayan candır. Can bədəni tərək etsə, bütün cüz'lər bir-birindən ayrılır. Qədim təbiblər cigəri qanın vaqə' olduğu yer, qanı isə ruhun vaqə' olduğu yer hesab edirdilər.

B.1295. Bütün canlılar ot-ələf yeyən quşlar kimi sənin toruna düşmüşlər və sən onları şikar edib öz xidmətində saxlamısan.

Şərhi: Quş dən yeyir və dənə ətə çevirir, yə'ni biz onun ətini yeyirik. Əti həlal olan heyvan ot yeyir və otu ətə çevirir. Bizim üçün ət hazırladıqlarına görə onları ot-ələf yeyən quşlar adlandırırıq.

B.1296. Əgər Hüməsan (xoşbəxtlik quşu) şərafli işlər gör və başqalarına əziyyət vermə. Sə'di deyir:

Hüma hamı quşlardan ona görə şəraflidir ki,
Sümük yeyir və canlılara əziyyət etmir.

B.1298. Xəzinə viranədə olur və bayquş da viranədə yaşayır. Ona görə də bayquşu xəzinə bülbülü adlandırırıq.

B.1299. Dünyanı gecə oyunu çadırının pərdəsi və mövcudatı həman pərdənin üstünə düşən kölgə kimi təsvir edir. Yə'ni, bu

mövcudat bihədə deyildir və onların canlarının cismlərinə münasib qiyməti var.

B.1300. Onların dəryasının gövhəri sən dəryanın gövhəri kimi qiymətli deyildir, yə'ni sən onlardan şərafətlisən; amma onların da əsli vardır və bu aləmin gövhəridir.

B.1301. Hesaba çəkmək – hesab ayağına çəkmək. Beytin mə'nası: Az və çoxu (böyük və kiçiyi) hesaba çəkəndə onlara vurduğun zərərin cəriməsi əndazəsində əziyyət və narahatlığa müntəzir ol.

B.1304. Sübhün işığında hər şey görünür, amma gecə vaxtı heç bir şey görünür. Ona görə də gecəni «pərdə tutan», səhəri isə «pərdə atan» vəsf etmişdir.

B.1305. Bu arı pərdəsi – asıman öz ulduzları ilə şəbəkəli və arı pətəyi kimi görünür.

B.1307. Pərdə tutanlar – fəlakətlərə və göy cismlərinə işarədir.

B.1308. Pərdə – ahəng, Yol – nəva. Beytin mə'nası: Sən avazın (nəva) bu pərdənin ahəngindən artıq (yuxarı) idi. Məxluqatın əsrəfi olduğu üçün nəçar bu pərdədən xaric oldun. Başqa sözlə, ruh nöqtəyi-nəzərindən ülvə aləmdənsən və maddi aləmlə münasibətin yoxdur.

B.1309. İkinci misrada pərdə – asımana işarədir.

B.1313. Bir guşəyə çəkilib qırx gün riyazət və ibadətə məşğul olmaq və dünyəvi ləzzətləri tərək etmək nəzərdə tutulur.

B.1316. Dörd gövhərin simi – dörd ünsür: qan, bəlgəm, səfraz, sövdə. Dörd ünsürü gümüşə təşbih etmişdir. Təbiət zəri – təbiəti (təb') zərə təşbih etmişdir. Beytin mə'nası: dörd ünsür gümüş kimidir, əgər onları riyazət əlinə versən (tapşırsan) islah olunurlar (tərbiyə olunar və pakizə olurlar) və nəticədə sonda zər təbiəti (mizacı) peyda olar (gümüş qızıla çevrilir).

B.1319. Əql – əttara, təb' (nəfs) isə dəmirçiyə təşbih olunmuşdur. Əttar dükənində xoş ətr, dəmirçi dükənində isə tüstü və toz-torpaq olur. Əmir Xosrov Dəhləvi deyir:

Nə qədər dəmirçi kürəsi kimi,
Hər tərəfdən od tüstüsü verəcəksən?
Əttar kimi ol ki, onun yanında
Libasın onun nəfəsindən müəttər olar.

B.1320. Dəmirçi dükanı dəmirdən çıxan qiğilemlərlə üzünü çopur-çopur edər, əttar dükanı isə öz nəfəsindən sənə ətr saçır.

B.1327. Əbutalib – Rəsuli-Əkrəmin (s) əmisidir və uşaq vaxtı Peyğəmbər əleyhissəlamı öz qucağında böyütmüşdür. Bu səbəbdən Əbutalibdə o Cənabın ətri vardı. Əbutalib.zahirən islami qəbul etməmişdi (təqiyə etmişdi) və deyirlər ki, onda Peyğəmbər əleyhissəlamın ətri olduğuna görə atəş onu yandırmayacaq.

FİRİDUN VƏ AHU DASTANI

B.1331. Boynu və gözləri onun diri qalmasını himayət edirdi; başqa sözlə, onun boynunu və gözlərini görənlər hər bir kəsin ürəyi gəlmirdi ki, onu şikar etsin.

B.1334. Bağı kimi – yə'ni, ahunun bağı kimi. Qarnı kimi – yə'ni ahunun qarnı kimi. Yə'ni, atı cövləyə gətirdi, yayı çəkdi və oxu atdı.

B.1336. Oxun havada yaxşı uçuşu üçün ona kərkəs (qaraquş) yaxud qartal lələyi bərkidərdilər. Həkim Nasir Xosrov ox ilə vurulmuş qartaldan bəhs edərək deyir:

Diqqətlə baxıb onda (oxda) öz lələyini gördü,

Dedi: – Kimdən şikayət edə ki, bizə [dəyənlər] özümüzdəndir.

B.1340. Böyüklərin nəzərində xoşa gəlməz ki, bu ahunun nazik dərisi dəfə çəkilsin və mütriblərin (xanəndələrin) əlində döyülsün.

B.1345. Onu sanma gədə – yə'ni, onu yoxsul güman etmə, dövlətlidir. Beytin mənası: Əjdəha o səbəbdən xəzinə sahibi olmuşdur ki, başdan-ayağa qədər kəmərdir və kəmərlər xidmət nişanəsidir.

B.1346. Başda qoyulmuşdur – yuxarıda qərar tutmağa işarədir. Beytin mənası: Fələk bütün vücudu ilə xidmət kəməri olmuşdur. (Fələk və fələkin hərəkəti xidmət etmək üçündür). Bu səbəbdən ucalıq tapmışdır və ona yuxarıda olmaq qərar verilmişdir.

B.1348. Şəm' – mum. Xacəlik – ağılıq, böyüklük. Beytin mənası: Şəm' ona görə nur sahibi olmuşdur ki, bir müddət arıya xidmət etmişdir, yuva düzəltməkdə ona fayda vermişdir. Burada arının nazik belinə və belində kəməre bənzər hələlələrin olmasına eymam vardır.

B.1349. Bağlı deyilsən – yə'ni, daş deyilsən, (cəmad) cansız deyilsən. Beytin mənası: Nizami, qalx! Çünki, sən Allaha və

xələqə xidmət etmək üçün kəmərbəstəsən; sən dirisən, cəmad deyilsən ki, bir küncdə hərəkətsiz qalasan.

SƏKKİZİNCİ MƏQALƏ

XİLQƏTİN GÖZƏLLİYİ HAQQINDA

B.1350. Ən əvvəlki vücudlar – Fələklər. Su içən bir gilə – yə'ni, mövcudatın vücud dəryasından su içməyi vaxt: başqa sözlə, mövcudatın vücud gəlməsindən əvvəl.

B.1352. Və'deyi-tarix – tarixin müjdəsi, tarixdən xoş xəbər. (tarix xilqətdən sonra yaranmışdır). Burada həmçinin, Kainatın altı gündə yaranmasına işarə olunur: «And olsun ki, Biz göyləri, yeri və onların arasında olanları altı gündə yaratdıq və [bundan] bizə heç bir yorğunluq da üz vermədi». (Qur'ani-Kərim, 50-ci (Qaf) surəsi, 38-ci ayə). Deyirlər ki, bu altı gündən hər biri min ilə bərabər olmuşdur.

B.1354. Cəng – çəkişmə, cəncəl. «Et!» «Etmə!» – əmr və nəhy.

B.1355. Burada Nizami aşkar şəkildə deyir ki, Allah bütün maddi aləmi «öz feyzindən atdığı bir qətrədən» yaradıb. Mə'lum olur ki, bu «qətrə» geyri-maddi olan «Feyz»dən yaranıb, yə'ni maddi varlıqlar Allahın əmiri ilə yoxluqdan yaranıb.

B.1358. Tor – maddi aləm. Kəm olur bir gübar – yə'ni, qiymətsiz bir şey aradan gedir.

B.1360. Fələk gözləri – ulduzlar. Yer eşitməzdi – yə'ni, yerdə yaşayanlar eşitməzdi. Adəmdən əvvəl yer üzünə cin tayfasının ixtiyarında idi. Onda ki insan xilqətindən söhbət oldu və Allah-Təala buyurdu: – «Mən yer üzündə bir xəlifə [canışın] yaradacağam», – (Qur'ani-Kərim, 2-ci (Bəqərə) surəsi, 30-cu ayə.) – söz-söhbət qalxdı.

B.1361. Varlıq ədəmə şükr edirdi. Onda ki sən yarandı və varlığın narahatlığının mayəsi oldun, varlıq ədəmdən narazı oldu ki, nə üçün səni meydana gətirdi.

B.1362. Xar və sərsəm gübar – hər ikisi insana işarədir.

B.1363. Bitki – nəbatət xədim idi, toxum və meyvə vermək qabiliyyəti yox idi. Dul – arvadı olmayan kişi.

B.1364. Belə təsəvvür edirdilər ki, hər kəs Cövza tale'ində (Günəş Cövza bürcünə may ayının 22-də daxil olur) qan

aldırıyadı, vərəm ilə nəticələnərdi. Beytdə deyilir: Onda ki sən vücuda gəldin, qan almaq vərəmini Cövzaya nisbət verdin. Halbuki, səndən əvvəl xidmət kəməri bağlamışdı və səninlə bağlı olan şeylər ona nisbət verilməmişdi.

B.1365. Üzü qarə olan Ay – Ayın tutulması. (xüsuf). Teştin ilə... – əvamlar Ay tutulduqda mis teşt döyərdilər və bu əqidədə idilər ki, teştin səsi Ayı tutmuş Əjdəhanın qorxub qaçmasına səbəb olur.

B.1366. Deyilənə görə, öz nalayiq əməllərinə görə Allah-Təala Zöhrəni ulduza döndərdi, Harut və Marutu isə Babilə bir quyuda başı aşağı vəziyyətdə məhbus etdi; onlar Qiyamətə qədər bu vəziyyətdə qalacaqlar. Salmadı Harut qanadın Babilə – yə'ni, Harut (və Marut) pərvaz etmək qüdrətini əldən verdi. (bunlara səbəb insan oldu).

B.1367. Sən kənar idin – yə'ni, sən yox idin, amma sənin xilqətinin iradəsi arada idi.

B.1369. Sənin gözün yaxşını görmür, amma gözündə olan hər naqisliyi ulduzlara nisbət verirən: «sabit» və «səyyar». Ütarid, Zöhrə, Mirrix, Müştəri və Zühəli – «xəmseyi-mütəhəyyirə» – yə'ni, beş biçərə və sərgədan sitərə adlandırın; halbuki, sənin gözün belə təsəvvür edir. Kövkəbə – bayrağın başında bərkidilmiş parlaq, qübbə şəklində olan yarım dairə. Yə'ni, Ay dairəvi olduğu halda sənin gözün onu yarım dairə (hilal) şəklində görür.

Burada Ayın dörd vəziyyətindən – bədr, tərbi', (səyyarələr arasındakı bucaq 90 dərəcə olanda, bu vəziyyətə «tərbi» deyilir; çünki bu halda onların arasındakı bucaqlar Zodiak dairəsinin dördəbirini təşkil edirlər. Tərbi' – dördəbirlik deməkdir.) hilal və mihaq (mihaq – qəməri ayın axırını üç gecəsi – 27-ci (ya 28-ci) gecəsindən 29-cu (ya 30-cu) gecəsinə qədər Ay görünür.) – söhbət gedir ki, bu adları Aya insan vermişdir.

B.1370. Ay ilə il dövrədən azad idi – yə'ni, hələ tarix yaranmamışdı.

B.1371. Adəmdən əvvəl yer üzü ayna kimi pak idi, bir dəstə adam onu eybli etdi. qaraldı. Şərhi: Qədimdə aynanı dəmirdən düzəldərdilər. İnsanın nəfəsində su buxarı vardır və insan aynaya yaxınlaşdıqda ayna soyuq olduğundan nəfəs çox xırda su qətrələri şəklində aynaya oturur və onu qaraldır. Əgər nəfəslər çox olsa, ayna dəmirdən olduğu üçün cəng (pas) atır.

B.1372. Məş'əli-sübh – Günəş. Şama aparmaq – gürub nisbət vermək. Sadiqu kazib – sübh-kazibə (yalançı sübhə) işarədir.

Sübhi-kazib, sübh-sadiqdən (doğru sübhədən) əvvəl baş vurur. ala-toranlıq olur və hava yenidən qaralır. Beytin mənası: Sən sübh çıraqının (Günəşin) tülü' və gürub etməsinə qail oldun və sübhə sən «sadiq» və «kazib» adını qoydun.

B.1373. Göylərin ağzına yerin torpağı olsun ki, sənin kimisinin xidmətində olmaq üçün belinə qurşaq (kəmər) bağlamışdır.

B.1374. Şərhlərə varid olmuşdur ki, mələklər insan barəsində – «İnsan ruhların meyvəsidir» – demişlər. Yaxşı eşit – yə'ni, eşit, amma inanma, doğru hesab etmə. Dil ilə söylədi – yə'ni, ürəkdən və əqidə saflığı ilə demədi; bəlkə: – «Biz sənə şükür etdiyimiz, şə'ninə təriflər dediyimiz və səni müqəddəs tutduğumuz halda, sən yer üzündə fəsad törədəcək və qan tökəcəkdir bir kəsmi yaratmaq istəyirsən?» – söylədilər. (Qur'ani-Kərim, 2-ci (Bəqərə) surəsi, 30-cu ayə).

B.1375. Tacın – mələklərin insana verdiyi «can meyvəsi» ləqəbinə işarədir. Şərhi: Başın qiyməti tacdan artıqdır, çünki tac baş üçün ziyyətdir. Nizami deyir: Sənin qiymətin o ləqəbdən də əskikdir!

B.1376. Sənin tərifində laf və iddia çox olmuşdur. Bu də'va yeri – dünyaya işarədir. Beytin mənası: Laf olanlardan biri bu olmuşdur ki, dünya sənin üçün bir arpa qiymətindədir. Amma, əməldə bir ovuc torpağı bir can qiymətinə verirən və torpaq-saman içində çürüyən bir arpanı bir cahan qiymətinə satırsan. Şərhi: Torpağı saman ilə qarışdırıb damların üstünü örtürdülər; nadir hallarda samanın içində dən qalır və üstü torpaqla örtülü olduğundan və su içməməsi səbəbindən arpa bir müddətdən sonra çürüyüb məhv olur.

B.1379. Simab – civə; gümüş rəngində olan maye'dir, müəyyən temperaturda parçalanır və müxtəlif istiqamətlərə hərəkət edir. Sincabi fındıq – sincab rəngli fındıq; asimana, fələkə işarədir. Beytin mənası: Sənin əqlinin yağı mütəhərrikdir, amma bu sincab rəngli fələk buz kimi soyuq gərdiş edir. sənin əqlinin ona tə'sir etmək qüvvəsi yoxdur.

B.1380. Nə qədər ki, xanəni darısqal etməyib (qəbrə göndərməyib) cahanı tərək et və onunla əlaqəni kəs.

B.1381. Qaqum – qiymətli ağ dərisi olan heyvandır və ədəbiyyatda gündüz rəmzi kimi işlənir. Qunduz – qiymətli qara dərilili bir heyvandır və gecəyə işarədir. Beytin mənası: Gecə və gündüzü qaqum və qunduz ilə müqayisə etmə, bunlar bir-

birindən xeyli fərqlidir. Bu dələ – yə'ni, fələk bəbir kimi (bəbir iki rəngli, ala-bula olduğundan gecə və gündüzə işarədir) yirtici xasiyyətlidir və əjdaha kimi adamı udandır.

B.1382. Deyilənə görə, vəhşi pişik dələnin qabağından yeməyini götürükdə dələ ona qarşı bir hərəkət etmir. Dələ – fələkə işarədir.

B.1383. Şir heyvanatı ovlamaq üçün suyun bir kənarına ağzının suyunu tökür, digər kənarında isə pusquda durur. Heyvanat həmin iydən xəteri hiss edib suyun o biri kənarına üz qoyurlar və bu halda şir pusqudan qalxıb şikanə ələ keçirir.

B.1386. Təbaşir – qamışın bir növündən hazırlanan dərmandır ki, təşnəliyin (susuzluq yanğısının) aradan qaldırılması üçün işlədilir. Beytin mənası: Təşnə olmamaq və sənə su göstərənlərə və ilgim görünənlərə tərəf getməmək üçün yaxşısı odur ki, vəqianin əlacını vəqie baş vermədən əvvəl edəsən. Öz vücudunu yandırıb külə döndərən və riyazət vasitəsilə təşnəliyə gələbər çalan təbaşir kimi olasan ki, heç vaxt təşnə olmur, bəlkə təşnələrə nicat verir.

B.1387. Yusif – ruha işarədir. Quyu – maddi aləmə işarədir. Misri-ilahi – ilahi məmləkət; ülvi aləmə işarədir. Beytin mənası: Onda ki sənin ruhun bu dünya quyusunda əsir deyildi və ülvi aləmdə idi, tamaşa etdiyi – ülvi aləm, arzu etdiyi – ruhlar Misrində qalmaq və oradan uzaq düşməmək idi. Onda ki bu quyuya düşdü, dünyaya hərislik və məhəbbət təsirindən rəngi saraldı.

B.1389. Səfra – sarılıq, sarılıq xəstəliyi. Qədim təbabətdə sarılıq xəstəliyinin müalicəsində sirkədən istifadə edirdilər və hesab edirdilər ki, sirkə səfranı aradan qaldırır. Qaşlarının sirkəsi – üz turşutmağa işarədir.

B.1390. Yağlı yeməklər və ağır yağlardan istifadə etmək səfranı artırır. Deyilənə görə, sirkə nə qədər köhnə olsa, bir o qədər tünd və təsirlili olur. Beytin mənası: Sən çox ağır və köhnə yağ yeməsin və onu müalicə etmək üçün on illik sirkə fayda verməz. Burada eyham vardır ki, tamah yüz ildir ki sənin damarlarında təsir edir və ömrünün axır on ilində ondan üz döndərməyin fayda verməz. Zira ona görə üz döndərməsin ki, artıq maddədən onu həzm etmək qüdrətində deyildir.

B.1391. Bu yeddi süfrə (həft xan) atanın qanını tökdü, yə'ni Həzrəti-Adəm buğda yeməsi səbəbindən Behiştədən xaric oldu. sən yeddi qürs çörək üçün öz üzünün suyunu tökmə. Həft xan –

yeddi səyyarə və ya yeddi iqlim (təbəqə) hesab olunan Yərə işarədir. Yeddi kökə – həftəlik ruzi və xərcə işarədir. Şərhi: Həyatın təkrarı həftənin günləridir və buna görə də ömrün illərinin azuqəsi «yeddi kökə» – yə'ni, həftənin azuqəsi kimi işlənmişdir.

B.1392. Od – tamah və dünyapərəstlik. Dövlətə təpik atmaq – nadanlıqdan öz mənfəət və qazancını əldən vermək.

B.1393. Sə'y et ki, sənin üçün geniş imkanlar var və dövrən sənindir.

B.1395. Sən ixtiyar sahibi olduğun üçün ovsarını üstünə atıb bu torpağa buraxıblar və sənin haqqında zülm ediblər.

B.1396. Qocalığın təsirindən ayaqların hərəkətdən qalıb və belin bükülmüşdür, şişdə kabab olan yağlı qoyun əti kimi öz yağın ilə yanırısan. Saib deyir:

Zalimlərin önündə acizlik göstərmək xətdir.

Kababın göz yaşı ataşın tüğyanına bais olur.

B.1397. Mətbəx – dünyaya işarədir. Duzəxin ələfi – Qur'anın 3-cü (Ali-İmran) surəsinin 10-cu ayəsinə işarədir: «Haqqı inkar edənlərin nə malları, nə də övladları onları Allah yanında [axirətdə] heç bir şeydən qurtara bilməz. Əlbəttə, onlar cəhənnəm odunun yanacağıdır!».

B.1406. İnsanın yediyi hər bir şey onu həzm etdikdən sonra əzəda rəng qəbul edir, hər üzvdə həmin üzvün rəngini alır.

DOQQUZUNCU MƏQALƏ

ALİCƏNABLIQ VƏ ALİ HİMMƏT HAQQINDA

B.1415. Ey vüsəl axşamından daha əziz və ömrü sübh bayrağından daha kəm və tez ötüb keçən insan! Sübh ələmi – sübhün ağılığına işarədir ki, Günəşin çıxması ilə yox olur.

B.1424. İnsandan başqa bütün mövcudat hamı ani və müvəqqəti mənfəət ardınca gedənlərdir. Bu, insandır ki, gələcək zaman üçün əvvəlcədən fikirləşir və azuqə hazırlar.

B.1425. İnsandan başqa heç kəsin aqibət haqqında düşünməyə sə'y-i (himməti) yoxdur; digər mövcudatın bəsirəti bir nəfəsdən artıq deyildir.

B.1431. Doqquz vərəq əbcəd – doqquz fələkə işarədir. Beytin mənası: İnsan öz mütəfəkkir ruhunun feyzi vasitəsilə doqquz fələkin əlifbasını torpaq lövhədən oxudu.

B.1432. Dağ – nişan; burada doqquz fələkin əlifbasını oxumağa işarədir. Bağ – bu dünyaya işarədir.

B.1433. O gün ki Adəmin torpağını xəlv etmək üçün ələkdən keçirdilər, məqsəd onu ürək ilə qarışdırıb yoğurmaq və «ürək mə'cunu» vücuda gətirmək idi.

B.1439. Günəş Həməl bürcünə daxil olanda bahar fəslə başlanır. Beytin mənası: Sən bu dünyaya gəlməmişdən əvvəl yuxarı aləmdə idin və əzəmətin torpaq üstündə olan bütün mövcudata həyat bəxş edən ilk bahar Günəşi kimi idi, yüksəklərə pərvazın nəhayətsiz idi.

B.1441. Su və torpaq – insanın xəmirinə işarədir; insanın bədənə.

B.1442. Tağ – günbəz, eyvan; bədənə işarədir. (yerə, torpağa işarə olması da mümkündür). Gün ətəyi üstə alırsan ayaq – yə'ni, Günəşdən də yuxarı və yüksəklərə uçacaqsan.

B.1443. Əgər bir müddət hər şeydən ayrılısan da, (yə'ni, mücərrəd olsan da) onda da (yə'ni, «mücərrəd olmaqda») çox davam etməyəcəksən.

B.1444. Tərəddüd – biqərar olmaq, səbatsız olmaq; burada kəmalə-seyrə işarədir.

B.1445. Müflis – ruhun mücərrəd olmasına işarədir (ruh mücərrəd olmasına baxmayaraq, həyat bəxş edəndir). Köhnə olan tazə – ruh cəsəddən əvvəl olması nöqtəyi-nəzərindən köhnədir. (Allah-Təala ruhları cəsədlərdən əvvəl xəlv etmişdir). Həmçinin, ruh heç vaxt köhnəlmədiyinə görə Nizami onu «tazə» adlandırır. Əsədi Tusi sözü vəsf edərək ruhun köhnəlməməsinə işarə edir və deyir:

Söz can kimidir, ona görə də köhnəlmir,

Çünki, şirin söz canın fərzəndidir.

B.1446. Oğluna qatil ana – dünyaya işarədir.

B.1447. Ata – Həzrəti-Adəmə işarədir. Adəm Behiştədən xaric olandan sonra tövbə etdi, ağıladı və günahının bağışlanması üçün tövbəsinin qəbul olunmasını istədi.

B.1452. Zəhmət – Qur'ani-Kərimin 90-cı (Bələd) surəsinin 4-cü ayəsinə işarədir: «Biz insanı məşəqqətlə yaratdıq! [İnsan doğulduğu gündən qəbr evinə gedənə qədər əzab-əziyyət içində

çalışıb çabalayar, həyat boyu müxtəlif çətinliklərlə üzləşər. Bu ilahi bir hikmətdir, həyatın qanunudur!]).»

B.1453. Cahanın alveri – həyat və ölümdür.

B.1456. Ədəmin yoxluğunda şəkk-şübhə yoxdur, şəkk-şübhə varlığın olub-olmamasındadır ki, görəsən var ya yoxdur. Mövləvi deyir:

Biz varlıqları göstərən yoxluqlarıq,

Sən fənanı göstərən mütləq bir vücudsan.

B.1458. Köçək köç dəmi – dünya evindən köçməyə, ölməyə işarədir. Tazə olur... – ruhun cəsədlər aləmindən ruhlar aləminə köçməsinə işarədir.

B.1459. Tazə olur həm bu atılmış gübar – Qiyamət gününə işarədir ki, Allah-Təalanın əmri ilə çürünüş sümüklər yenidən cana gələcəklər. Pərakəndə – torpaq və zərrələr şəklində dağılmış insan bədənə.

B.1463. Süstgüman olma – yə'ni, e'tiqadını möhkəm et.

ZAHİD DASTANI

B.1468. Mürği-həva – həva və həvəs quşu.

B.1469. Yol bağlayan ovqat – ömrü zay (puç) edən.

B.1471. Örtü ədəb gözləri məndən niqab – yə'ni, ədəbi tərki etdim və ədəbsizlik etdim.

B.1472. Getsə ətəkdən bu gübarım mənim – yə'ni, mən ölməyə layiqəm və yeri var ki, mən öüm. (üzünə qarğış edir).

B.1474-1475. Himmət o məscid əhlinə inayət etdi və sahibnəzərlər cərgəsində olan bir cavan ona dedi: – Qəza və qədr üçün yüz min sənin kimisinin bir arpa qədr qiyməti yoxdur.

B.1479. Ondan – yə'ni, otlamaqdan. (Şərhi: çox yemək ağır yuxuya səbəb olur).

B.1480. İnsan həddən artıq yatdıqda yuxudan durarkən gözləri qan çəkir və qızarır. Ölmüş ilə sağ... – yə'ni, ölü ilə dirimin bir yuxuda olması yaxşı deyil; başqa sözlə, adamlar əbədi yuxuya getmişlər, yaxşı deyil ki, dirilər də sağ ola-ola yuxuya getsinlər.

B.1482. Məlik – Sultan; ömr və cavanlığa işarədir. Burda xətər var – yə'ni, əgər burada qalsan oğrular qətl və gərot edərlər.

AXİRƏZZAMAN ƏLAMƏTİ HAQQINDA

B.1485. «Zəlzələt-əs saati şey'un əzım» – «Qiyamət zəlzələsi çox böyük şeydir». Qur'ani-Kərimin 22-ci (Həcc) surəsinin əvvəlinci ayəsindən iqtibas olunmuşdur: «Ey insanlar! Rəbbinizdən qorxun [Allahın əzabından qorxub pis əməllərdən çəkinin, yalnız Ona ibadət və itaət edin]. Həqiqətən Qiyamət günününün [axır saatın] zəlzələsi dəhşətli şeydir!».

B.1489. Sübhün ətri – məcazən, badi-səba mə'nasındadır.

B.1492. Gil möhrə – Yerə işarədir. (Yer kürrə şaklindədir).

B.1494. İnsanı fələkin və yerin yolu üstündə oturmuş toz hesab edir və insanın dünyadan getməsi ilə bu toz yoldan qalxır. (burada insanın zəhmətdən qurtarmasına işarə vardır).

B.1496. Bir ovuc torpaq – Yer kürrəsinə və yer üzərində olan, torpaqdan yaranmış insana işarədir. Şərhi: Çərxin pərəstişi (taəti) onun Yer ətrafında dövr etməsidir ki, qədimdə Yeri aləmin mərkəzi və sabit hesab edirdilər.

B.1499. Ğəm küpü – fələk, matəm – asimanın göy rənginə işarədir. Beytin mənası: Küp şərabın olduğu yerdə, torpaq tökülən yer deyildir. Küpə torpaq tökmək şadlığın köçüb getməsi (ölməsi) nişanəsidir və asimanın göy rəngli libas geyinməsi (matəm libası) onda şadlıq olmamasına dəlildir.

B.1501. Ətəyin pak olması – çirk və murdarlıqdan yuyulub təmizlənməsi. Yeddi su və torpaqla yuyulması – yə'ni, diqqətli yuyulması, yeddi dəfə suya çəkilməsi və yuyulması. Sə'di deyir:

İt yeddi [dəfə] dəryada yuyulsa da,

Elə ki yaş oldu, daha da murdar olur.

Şərhi: İtin dəmlədiyi bə'zi şeyləri (məsələn, qabları) əvvəlcə torpaqla sürtüb pak edirlər, sonra su ilə yuyurlar. Bu səbəbdən, bu tə'kid və diqqət üçün Nizami «yeddi su və torpaq» deyir. Yeddi su – yeddi dərya. Yeddi torpaq – yeddi iqlim, yaxud torpağın yeddi qatı.

B.1503. Qur'ani-Kərimin 56-cı (Vaqiə) surəsinin 1-2-ci ayələrinə işarə olunur: «Qiyamət vaqə' olacağı [qopacağı] vaxt. Onun vaqə' olmasını heç kəs dana bilməz!».

B.1505. Baş uçunar – baş damarlarının qıc olmasını başın zədələnməsi və şikəst olması hesab edirdilər. Bu uçunmaq –

burada «Məxzənül-əsrar» əsərini yazdığı vaxt Gəncədə və digər məmləkətlərdə vaqə' olan zəlzələyə işarə olunur.

B.1506. Müşksədəf – müşk rəngli sədəf; fələkə, asimana işarədir. Gözləri gövhər – ulduzlara işarədir. İçi – yə'ni, asimanın içi. Asimanı içində timsah (nəhəng) olan gövhərlə dolu dəryaya təşbih etmişdir.

B.1507. Bu müşk rəngli sədəf mirvari sədəfi və dərya sədəfi deyil, bəlkə gözü mirvari edən bir sədəfdir. (yə'ni, gözü kor edər). Nəzər cəvhəri – göz nuru, göz bəbəyi.

B.1508. Əf'i gözü – belə təəvvür edirdilər ki, zümrüdə baxdıqda əf'i gözü kor olur.

B.1509. Sanma ki, çemində onun nur olur – onun, yə'ni, müşk rəngli sədəfin gözündə nur görmək və bəsirət yoxdur. Min göz – ulduzlara işarədir.

B.1513. Bu qapı – qəbrə işarədir. Bu baca – fələkə işarədir.

B.1523. Bir bayraq qaldırmaq üçün (yə'ni, şöhrətə yetmək üçün) çox zillət və xarlıq intizarında olmaq lazımdır və bir rütbəyə yetmək üçün («kəmər sahibi» olmaq üçün) çox bəndəliyə təhəmmül etmək lazımdır.

B.1525. Sübh atəşi – Günəşə işarədir. Mətbəx – aləmə işarədir.

B.1527. Solğunluq mərhəmi – can dərmanı, ruh verən. su. Qur'ani-Kərimin 21-ci (Ənbiya) surəsinin 30-cu ayəsinə işarədir: «Məgər kafir olanlar göylə yer bitişik ikən Bizim onları ayırdığımızı, hər bir canlı suda yaratdığımızı bilmirlərmi?!»..

Pəjmürdəlik bəlgəmi – suyun az bir miqdarı bəlgəmin artmasına səbəb ola bilir, yə'ni ziyan gətirir. Şairin «əbr» (bulud) sözündən məqsədi sudur.

B.1528. Sor gəmilərdən: – Mövləvi deyir:

Su gəminin içində [olsa] gəmi məhv olar,

Su gəminin altında [olsa] onu himayə edər.

B.1531. Qədimdə aynanı dəmirdən (poladdan) hazırlayırdılar: belə aynalar su buxanının tə'sirindən cəng (pas) tutardılar.

B.1532. Yaxandan hünər aşkar elə – yə'ni, hünərli olmağını göstər. Burada «yədi-beyza»ya (ağ əl) eyham vardır. Həzrəti-Musa əlini qoltuğuna salıb çıxardıqda ovcunda nur parlar idi və bu onun mö'cüzələrindən biri idi. Öz eyb ayinəni pərələ – yə'ni, eyb görmək və eyb axtarmağı tərk et.

B.1535. Qarğa qara olduğuna görə gecə onu çırağ ilə də görmək mümkün deyildir. Gündüz qəfəsi – gündüzü Günəşin şüaları ilə toxunmuş qəfəs kimi təsvir etmişdir.

İSANIN (Ə) DASTANI

B.1539. Yusif – ruha işarədir. Quyu – cismə işarədir.

B.1545. Eyvan – cism. Bu kitabın 443-cü beytində deyir:

Eşq dili şərh verir «can» bizə.

Biz – sözlük, uçmuş saray – eyvan bizə.

B.1546. Yanmış sədəf – cəsədə işarədir. Diş ağartmaq – dişləri yuyub ağartmaq; burada istehzalı təbəssümə işarədir. Şərhi: Qədim təbabətdə yanmış sədəfdən dişləri ağartmaq üçün istifadə edirdilər.

B.1550. Doqquz tutuq – doqquz pərdə; doqquz fələkə işarədir.

B.1551. Üzük həlqəsi – fələkin hərəkət dairəsi; cahana işarədir.

Tövq – gərdənbənd; burada boyunda olan yük, çətinlik və əzab mənasındadır.

B.1552. İt – məqsəd Böyük Köpək (Kəlbi-Əkbər) bürcüdür. Sürəyyanı onun boyunbağısı (gərdənbənd) təsəvvür etmişdir və demək istəyir ki, əgər heyvan deyilsənsə, heç kəsin minnəti ilə məmnun olma.

ON BİRİNCİ MƏQALƏ DÜNYANIN VƏFASIZLIĞI HAQQINDA

B.1556. Nərdtaxta – asimana işarədir. (Ulduzları onun daşları fərz etmək e'tibarı ilə).

B.1560. Ğəm gəmisini – dünyaya işarədir. Öz malının boynuna salma qanın – yə'ni, sənin məhv olmağına məs'ul sənin malındır; çünki, gəminin yükü həddən artıq olduqda gəminin ğorq olmasına səbəb olur.

B.1561. At bu yükü – gəmiçilər tufan vaxtı gəminin yükünü yüngül edirlər və bə'zən gəminin və gəmidəki adamların səlamət qalması üçün yükədən müəyyən qədər dəryaya atırlar.

B.1564. Ne'mətlə dolu hücrə – dünya ne'mətlərinə işarədir.

B.1567. Barmağı öz baş kasasında qalır – yə'ni, öz ölümünə səbəb olur.

B.1570. Tüstiyyə tapşır... – yə'ni, qoy tüstü bu evin bacasından yuxarı qalxsin; başqa sözlə, bu evə od vur. Çör-çöpə təslim elə... – yə'ni, bu evi çör-çöp qiymətinə sat və tərk elə.

B.1571. Cahana əl açmaq – dilənmək və gədalığa işarədir. Yoxsa ki qarnından o çıxmış belə? – bu, o deyildir ki, əlini qarnından çıxartmısan?! Yə'ni, həmişə qarnını yeməklə doldurmaq arzundasın.

B.1575. Mövcudatın cigər qanı bu çöl üçün dirilik suyu mənziləsindədir və onun həyatını tə'min edir. Bu bir biyabandır ki, Günəşin hərərəti tə'sirindən təşnə olur və yanğısını söndürmək üçün mövcudatın qanını içir.

B.1576. O biyabanın şorluğu (şoranlığı) ali insani ruhu olmayan kəslər (duzsuzlar) üçün şərabdır və o çölün şor (duzlu) və duzlanmış təamı onlar üçün kababdır. Duzsuzlar – ruhu olmayanlar.

Nizami başqa yerdə də (bu kitabın 62-ci beytində) ruhu duza təşbih etmişdir:

Əyri Sən etdin fələkə dövrünü.

Cism qazanında duz etdin canı.

Beytin mənası: O şərab ki, onun ardınca gedirlər, sərabdan (ilgim) başqa bir şey deyildir və o kabab ki, onun ardınca gedirlər, duzlanmış ət kimi bir şeydir ki, nə qədər çox yeyirlər bir o qədər artıq təşnə olurlar.

B.1577. Duz rəngli su – sərab, ilgim. Qəlb ödü su oldu – yə'ni, ürək ödü tərk etdi, ödünü uddu. Öd qəlbə qan oldu – qorxmağa və cür'ətli olmamağa işarədir; yə'ni, öd bu biyabanı görməkdən vahiməyə düşdü.

B.1578. Təb'in qafiləsi – dörd ünsür; insanın bədəninə işarədir.

B.1580. Şairin əqidəsinə görə, cigər donmuş (laxtalanmış) qandır. Öd – içərisində sarı-yaşıl rəngli maye olan öd (səifra) kisəsi.

B.1581. Cəhənnəm mayalı türbət – insan bədəninə, cismə işarədir. Keç bu cəhənnəmdən – yə'ni, bədəni tərk et və ruhun xidmətində ol.

B.1585. Heç kəsi öz ayağının altına salıb əzmə, çünki o çox sənin kimiləri ayağı altına salıb əzməmişdir, indi torpaq olmuşdur və sən ayağın altında qərar tutmuşdur.

MÖ'BİD VƏ BOSTAN DASTANI

- B.1591. Ribat – məcazən xanəgah, saray mə'nasındadır.
B.1600. Qeysər – Rum imperatorlarının ləqəbi; bülbül nəzərdə tutulur.
B.1603. Zaman tabeliyində olan şeylər müəyyən vaxtda zahir olur və özlərini nişan verirlər. Onlar əbədi yaşamaq fikrinə və imkanına malik deyildir.
B.1606. İkinci misra – «Kim özünü tanısa Allahını da tanıyar» – hədisinə işarədir.
B.1608. Sən müsəlmənsən, gəbr (atəşpərəst) deyilsən, sən çeşməsən, amma bir qətrə göz yaşın və mütəəssir olan ürəyin yoxdur.
B.1610. Tac və kəmə – rütbə və məqama işarədir.
B.1613. Onda, yə'ni tacda bədən ağılığı, cismani sərvəlik var və bunda, yə'ni kəmərdə ürəyə bəndə olmaq var, yə'ni həva və həvəs ardınca getmək vardır.
B.1614. Xacə-ğulami – zahirən xacə, həqiqətdə ğulam olmaq.

ON İKİNCİ MƏQALƏ

BU MƏNZİLLƏ VİDALAŞMAQ HAQQINDA

- B.1618. Bu gil – insanın bədəninə işarədir.
B.1619. Fil ayağına dəbə atmaq – inək dərisini saman ilə doldurub adam mücəssəməsi şəklinə salardılar və filin ayağı altına atardılar. Filbanın işarəsi və əmri ilə Fil onu ayağı ilə tapdalayıb əzərdi. Sonra bu fildən adam öldürməkdə və e'dam etməkdə istifadə edərdilər. Beytin mənası: Əgər dəvə kimi deyilsənsə və taqətin və təkminin yoxdursa, filin ayağına dəbə atma: yə'ni özünü zəhmətə və məhvə düşür etmə.
B.1624. Ayrı düşən yol – ölməyə və ruhun bədənəndən ayrılmasına işarədir.
B.1629. Çox nöqtəli çərx – ulduzları sabit olan səkkizinci fələkə işarədir. Xəttindən – yə'ni gərdisindən, tə'sirindən.
B.1634. Sel axıdan eyvan – dünyaya işarədir.

B.1635. Tülkü öz yuvasını iki-üç bacalı düzəldir ki, birindən həmlə olduqda digərindən çıxıb qaçsın. Amma ovcular bu hiyləni bilirlər və bacanın birinin ağzında iti gözətçi qoyurlar, digər tərəfdən yuvaya tüstü verirlər və tülkü naçar qalıb yuvadan çıxdıqda it onu tutur. Şair ardınca gələn beytdə bu mətləbi təsvir edir.

B.1636. Bu bacadan tülkü tutan tüstü – fələkə işarədir.

B.1637. Ğəflət edirsən – yə'ni, sən öz ğafil olmağından ğafilənsən.

B.1639. İlahi ilə peyman – Qur'ani-Kərimin 2-ci (Bəqərə) surəsinin 27-ci ayəsinə işarədir: «O kəslər ki Allahla [Ona iman gətirmək və itaət etmək bərasində] əhd bağladıqdan sonra onu pozur, Allahın birləşdirilməsini buyurduğu şeyləri parçalayırlar [mə'minlərlə dostluğu, qohum-əqrəbə ilə əlaqələri kəsirlər] və yer üzündə fitnə-fasad törədirlər. Məhz belələri [dünyada və axirətdə] ziyana uğrayanlardır».

B.1643. Pak gövhər – ruha işarədir. Gil – bədənə işarədir.

B.1647. Həlqə bu kəndir... – fələk dairələrinə işarədir.

B.1648. Şişə – fələkə işarədir.

B.1649. Sim verənlər – bu ifadə mətnə «simkoşan» kimi getmişdir; mal və sərvətini ona-buna paylayanlar mə'nasındadır. Zərdən od almaq – qızılın atəşini söndürmək, atəşə bənzər qızıl söndürmək (öldürmək). Yə'ni, qızıla olan hərislik və tamahı öz nəfsində öldürmək.

İKİ HƏKİMİN DASTANI

B.1651. Həmxanəlik – həmxanə olmaq; burada həmpəşə olmağa işarədir. Beytin mənası: İki həkim (təbib) arasında həmkar olmaq cəhətindən elmdə birinin digərindən artıq olması mövzusunda mübahisə düşdü.

B.1652. Laf – iddia. «Mən» – «mən-mən» demək. «Sən» – başqasını hesaba almaq, saymaq. Mülk – məmləkət. «İkilik» – iki olmaq (iki əmir olmaq). Beytin mənası: Hər biri iddia edirdi ki, təbib fəqət mənəm; heç biri demirdi ki, sən də təbibsən. Bu da səbəbsiz deyildi, çünki bir məmləkətdə iki əmir bir-birinə təhəmmül edə bilməz.

B.1653. Baş – əmir, sərdar.

B.1655. Mülk – hakimiyyət, hökmrənlik. Beytin mənası: İki hikmətin hökmrənliyi o iki həkimdən birinin olsun və bir can ki,

iki surət onun iddiasındadır bir bədənə versinlər. Başqa sözlə, iki iddiaçıdan birinin haqlı olduğunu təcrübə etsinlər.

B.1672. Bağ layları – yerin təbəqələri. Qədimlərin əqidəsinə görə yer yeddi təbəqədir. Mayallaq su – asimana işarədir.

B.1675. Burada Qur'ani-Kərimin 6-cı (Ən'am) surəsinin 77-ci ayəsinə işarə olunur: [Sonra] doğan ayı görüb: «Bu mənim Rəbbimdir!» – dedi. Ay batdıqda isə: «Doğrudan da, əgər Rəbbim məni doğru yola yönəltməsəydi, mən zəlalətə düşənlərdən olardım», – söylədi».

B.1676. Gündüzünü dağladı – yə'ni, gündüzünü gecə etdi. Beytin mənası: Səyyarələrin gərdişi sənin gündüzünü gecəyə döndərdi və o ruzigardan bu günə giriftar etdi. Başqa sözlə, ruhlar aləmindən (o gündən) maddi və cismani aləmə (bu günə) çəkdi.

B.1677. Əgər ürəyini Günəşdən də rövşən edə bilsən, gecəni başa vurarsan və gündüzə yatarsan.

B.1678. Qara-ağ lövhə – dünyaya işarədir. (gecə-gündüzlü olması e'tibarı ilə).

B.1680. Bütün işlərində sən qollarına qüvvət verən dindir. Sən öz əməllərini çəkəndə çəkinin dürüst olmasına din səbəb olur. Başqa sözlə, sən öz əməllərini çəkəndə bir me'yar lazımdır və bunun üçün din ən yaxşı me'yardır.

B.1681. Cavanmərd və pərhişkar olan kəslər dünya əndişəsinə dünya (maddiyat) gəmi çəkmirlər.

ON ÜÇÜNCÜ MƏQALƏ

DÜNYANIN MƏZƏMMƏTİ HAQQINDA

B.1683. Təngdir – əzablı və sıxıntılıdır. (Dünya mö'minin zindanıdır). Uyma cavan rənginə – yə'ni, zahiri bəzəyinə və gözəlliyinə aldanma.

B.1685. Dünyanın sənə çeşmə kimi göstərdiyi sərbəddir (ilgimdir) və dünyanın sənə nişan verdiyi qiblə səlibdir (xaçdır). həqiqi qiblə deyildir.

B.1687. Dünya evindən bu yerə özünə gətirdiyin şeyi aparacaqsan: başqa sözlə, bu evə gələndə əliboş gəlmişik, əliboş (maddiyatdan) da gedəcəyik.

B.1688. Həşr ümmanı – Qiyamət ümmana təşbih olunmuşdur. Yoxsul – dərviş; şərh: Gəminin yükü nə qədər ağır olsa, gərç olmaq ehtimalı artıq olur.

B.1692. Şəm'elə – yə'ni, yandır və nurundan istifadə et. Cə'fəri – sarı rəngli güldür; həmçinin «ca'fəri» adı ilə məşhur olan sikkəli xalis (saf) qızıldır; qızıl sikkəsi. dinar. Çırağın gülü – çırağın nuru.

B.1693. Doqquz qapılı peykər – bədəni iki qulaq, iki göz, iki burun deşiyi, ağız və s. e'tibarı ilə doqquz qapılı adlandırmışlar. Altı başlı zər – üzündə və arxasında altı nəfərin nəqşi olan bir qızıl olmuşdur. Bu sikkə Bizans dövründə (1067-1072) Qüstəntəniyyədə vurulmuşdur və xalis (saf) qızıldan (diametri 27 mm-dir) olmuşdur.

B.1694. Zərə əl qoymaq – qızılı yığmaq. Zərə ayaq qoymaq – qızılı həqir hesab etmək və xərc etmək. Zər tək olur büt-pərəst – qızıla ona görə «büt-pərəst» deyir ki, yuxarıda şərh etdiyimiz kimi «altı başlı» zərin hər üzündə üç nəqş olmuşdur və həmçinin dinarların əksəriyyətinin bir üzündə insan nəqşi zərb olunmuşdur.

B.1695. Zər ki, murad sikkəsi... – yə'ni, bir qızıl ki yaxşı işlərə himayədar və müşkülləri həll edən deyil, onun qiyməti sarı rəngli zərnix daşı ilə birdir. Sə'di deyir:

Ey oğul, qızıl sərf etmək üçündür.

Yığmaq üçün nə daş, nə qızıl!

B.1696. Əgər qızılın gözəlliyi onun parlaqlığında və bərq vurmasındadırsa, həmin xasiyyət tavusun quyruğunda da vardır: başqa sözlə, qızıl ehtiyacları aradan qaldırmaq üçündür. parlaqlığına və rəvnəqinə tamaşa etmək üçün deyildir.

B.1697. Sikkəni poladdan və dəmirdən düzəldirdilər; buna görə də sikkə vuranlar dəmirçidirlər, çünki sikkə vuranlar sikkə vurmaq vəzifəsini yerinə yetirir, sikkəni özünə məsrəf etmək, yaxud yığb toplamaq onun vəzifəsi deyildir. Burada Nizami sikkələrdən xəzinə toplayan şahlara «dəmirçi» damğası vurur. Çünki, qızıl pullar şahların əli və formanı ilə dəmir qaliblərdə sikkələnir.

B.1698. Qarun sikkə vurmaq üsuluna riayət etmədi və onu yığb topladı, özü üçün qüdrət vasitəsi (papaq, tac) qərar verdi. Bu səbəbdən işləri pozuldu və Həzrəti-Musanın qarğıışı nəticəsində torpaq onu və sərvətini uddu.

B.1699. Başda yer edən – tacdir. Salsan ayaq alta – yə'ni, xərcələsən.

B.1700. Can vermək – ruh bəxş etmək. Yə'ni, əgər bir kəsə qızıl əvəzinə can verib onu diriltmək, o şəxs bunu bizdən qəbul etməsə, onun əməli bizim əməlimizdən daha artıq olacaqdır.

B.1704. Zər – Günəşə işarədir. «Məğribi» – «Məğribi» adı ilə məşhur yüksək əyarı olan xalis (saf) qızıldır. Beytin mənası: Məşriqdən doğan zərrin Günəş qiymətlidir, çünki öz nur və şüalarını hər yərə saçır; amma, bixəbərlər «məğribi» qızılı yaxşı hesab edirlər. Halbuki, Günəş gümrub vaxtı aşağı enir və torpağa gedən qızıl kimi olur ki, heç kəsə fayda vermir.

B.1707. Vali – bir vilayətin hakimi, əmr sahibi. Naib – canişin. (Quşlarda qanad əl yerindədir).

B.1708. Rumi zər – ağ qızıl. Səngi-Dəməşq – məhək daşı. Düz çəkər ağuşə – yə'ni, çox sevər.

HACI İLƏ SUFINİN DASTANI

B.1719. «Yarəb, aman!» – Yarəb, səndən aman istəyirəm: yə'ni, neçə müddət idi ki, sufi belə bir ruzinin həsrətini çəkirdi. xəyalında bu idi ki, əlinə pul düşsün.

B.1725. Çəkdi böyük üzrə görə güssəni – yə'ni, zər sahibi ilə üzübüz olmaq gəmini çəkdi.

B.1726. Dağ – nişan. Adətən, heyvanları dağlayardılar və onların dərisində həmin dağın tə'sirindən əlamət qalardı.

Beytin mənası: Şikarı elə yedi ki, ondan (əmanət qızıldan) bir əsər-əlamət qalmadı. Şərhi: Adətən, ov ətini yeyərdilər və onun yağından çırağı yandırmaqda tədricən istifadə etmək üçün yığıb saxlayardılar. İkinci misrada birinci misranın mə'nasına tə'kid edir və deyir ki: – Şikarı elə yedi ki, çırağ üçün yağ da saxlamadı.

B.1727. Hindu – məcazən, oğru mə'nasındadır. Türktaz etmək – türklər kimi hücum etmək, qəflətən hücum etmək.

B.1732. Rukn – Rukn-üd Dövlə Deyləminin fərmanı ilə zərb olunmuş qızıl sikkələr. Ürək rüknü – ürək payəsi, ürəyin əsası.

B.1736. Ta kərəmi... – Bu vaxt zər sahibi olan cavanmərd öz ürəyində ona nəsihət etdi və öz-özünə dedi ki, bu malı sufiyə bağışla və tələb etməkdən keç, çünki dərviş üzrxahlıq məqamında dayanmışdır.

B.1741. Bəs bu hərəmi... – yə'ni, yediyin qızıllar ki sənə hərəm idi, həlal edirəm və bağışlayıram.

B.1742. Qısa qolçaqlı – Sufiyə xitab edərək deyir: Zahirən dərviş görünürsən, fələk kimi göy cübbəli və qısa qolçaqlısan: amma əlini xalqın malına uzadırsan, bu riyakarlıqdan əl çək. (Şərhi: sufilər qısa qolçaqlı cübbə geyinərdilər). Sə'di deyir:

Dünya üçün [uzanan] əli qısaltmaq lazımdır.

Qolçağın uzun, yaxud qısa olmasının nə fərqi?!

B.1744. Fəğfur – Çin padşahlarının ləqəbi.

B.1746. Eyb evidir bu... – yə'ni, bu dünya evi eyblidir. Hünəri tuşə et – yə'ni, təqvanı özün üçün azuqə et, təqvalı ol.

B.1749. Dünyanı görmək sifəti olan bəsirət nəzəri ilə baxıb mülahizə etdim ki, arı öz balı olduğuna görə afət görür. Çünki, balı aparmaq üçün tüstü verirlər və arının yığıdığı balı aparırlar; beləliklə, arının həm canı, həm də balı gedir. Mövləvi deyir:

Tavusun qanadı öz düşməni olmuşdur.

Çox şahlar öz fərri [ucundan] öldürülmüşdür.

B.1750. Deyilənə görə, şir əti acıdır və heç bir heyvan onu yeməyir.

B.1752. Qurd sülhü – məkr və hiylə ilə olan sülh. Boş əl – əliboşluq (külək əliboşdur). Külək həmişə torpağı təbiətdə özü ilə hər tərəfə aparır, amma torpaq küləkdən heç bir şey alıb apara bilmir, çünki külək əliboşdur.

B.1753. Su quşu – balıq ovlayıb yeyən quş. Balığın pulları, üstünə Günəş şüası düşdükdə parıldayır, bu səbəbdən balığın yeri mə'lum olur və su quşu onu şikar edir.

B.1754-1755. Sən qızılı niyaz və biniyazlıq (ehtiyac və ehtiyacsızlıq) me'yarı qərar verməmiş və beş növbət namaz kimi yadından çıxırmı. Əgər sən Nizami kimi pərhizak olmasan bu niyazdan (qızılı sevməkdən) asudə ola bilməyəcəksən.

ON DÖRDÜNCÜ MƏQALƏ

HUŞYARLIĞIN VACİBLİYİ HAQQINDA

B.1757. Gün dolanan mərkəz – Yer kürrəsinə işarədir. Qədimdə Yeri sabit və ələmin mərkəzi hesab edirdilər və güman edirdilər ki, Günəş Yerin dövrəsinə dolanır. Göy dairə – fələk.

B.1764. Məsiha – Həzrəti-İsanın ləqəbidir; burada həyat bəxş edən mə'nasındadır.

B.1768. Cam – insan vücuduna, bədənə işarədir.

B.1769. Onu bərbad edir – yə'ni, əqli bərbad edir.

B.1773. Öz xəyalpərəst gözünü kor et və meyxaşəyə gedən ayağına kündə vur.

B.1774. «Əlif» – əlifbanın əvvəlinci hərfidir, şaquli düz xətt şəklində yazılır və ədəbiyyatda düz qaməti ona təşbih edirlər. Sevda – xam xəyal, həva və həvəs. Beytin mənası: Əlif qamətinə və cavanlığına uyub, xam xəyallarına yetmək arzusu ilə gəmgin olub güssə ilə ülfət etmə.

B.1775. Şəhpər tökmək – aciz olmaq, heç bir şeyi olmamaq, mücərrəd olmaq. «Fa» – başı aşağı əyilmiş hərfdir.

B.1776. «Əlif» hərflər içərisində heç bir şeyi olmaması ilə məşhurdur. Məhəmməd Övfi «Lübab-ül Əlbab»da misal gətirir:

Hərçənd ki, sənin işinin bu dolanan günbəzdə

«Əlif» qəddi kimi əyriyyə və kəliyə tabi yoxdur,

Bu gün bu hərfə təkyə etmə ki, sabah

Sənə mə'lum olacaq ki, «əlif»in heç nəyi yoxdur.

B.1778. Ömr – həyat. Şərhi: İnsan ömr deyildir, bəlkə ömrü olan bir kəsidir; çünki həyat əbədidir, amma ömrü olan əbədi deyildir.

B.1779. Gün – ömrün illərinə işarədir.

B.1782. Kölgədən atək çəkmək – təkəbbür və məniyyəti özündən uzaq etmək. Şərhi: «Mən» – «Öz»ün kölgəsidir.

B.1783. Kölgədə olmaq – guşənişinliyə işarədir. Kölgə – ikinci misrada «zülmat» mə'nasındadır və dirilik suyu da zülmətdədir.

B.1785. Qızıl təst – gündüzə (Günəşə) işarədir. Özündən əl yumaq – təkəbbür və xudbinliyi tərk etmək. (bu mə'nada ki, insanların başını təstdə bədənələrindən ayırırdılar). Burada «Ölməyinizdən əvvəl ölün!» hədisinə eyham vardır.

B.1786. Gün bulağından rəvan et təstə su – yə'ni, su yerinə Günəşdən istifadə et ki, o da pak olan şeylərdəndir və ardınca gələn beytdə aşkar bəyan edir ki, Günəş sənin libasının qan və çirkinliyi yuyub pak edən sabun kürsü kimidir.

B.1791. İnsanın doğruluğu zireh kimidir və bu zireh bizi fəqət cəhənnəm atəşindən qorumur, bəlkə hadisələrlə dolu olan ruzigarın isti-soyuğundan da mühafizə edir.

B.1793. Doğru ürək – batının doğruluğu; yə'ni, zahiri və batini doğruluğun bərabər olsun.

ZALİM PADŞAH İLƏ DÜZDANIŞAN KİŞİNİN DASTANI

B.1800. Həccac – Həccac ibn Yusif, İraq və Bəsrənin padşahı olmuşdur, zalimliyi və qaniçənliyi ilə məşhurdur.

B.1802. Sırr açan – sübh və Ay sırr açandırlar, gecə isə sırr gizlədəndir; çünki gecənin qaranlığında heç bir şey görünmür və qaranlıq hər şeyi öz pərdəsində saxlayır. Amma, sübh və Ay qaranlıq pərdəsini yırtır və hər şey görünür.

B.1803. Pərdədə kölgə oyunu – bir oyundur ki, gecə pərdənin üstündə (Ay işığı vasitəsilə oyun çadırının pərdəsində) kölgələr zahir edərildilər.

B.1806. Nət' – dəri süfrədir ki, sərib üstünə qum tökərdilər və məhkumun boynunu onun üstündə vurardılar.

B.1820. Kafur – meyyitə güsl verdikdən sonra onun cəsədinə vurulan ətrli maddədir.

B.1824. «Əlhəqqü mü'm» – «Həqiqət acıdır». (Ərəb xalq məsəlidir).

ON BEŞİNCİ MƏQALƏ

HƏSƏD HAQQINDA

B.1830. Əgər Cəbrail ilə həmdəm olsan, qəzavü qədər bu işə paxıllıq etməz.

B.1831. Var – mal, azuqə. Beytin mənası: O, qurtaran azuqə deyildir; sən ondan nə qədər aparsan, yənə yerində qalacaq, çünki onun gəliri sənə xərçindən artıqdır.

B.1834. Qələm qırmaq – qələm sındırmaq; (farsca – qələm şəkəstən) qələmi başqasına vermək (həvalə etmək) mə'nasındadır.

B.1837. Bir-birinin ardınca gələn nəslər biri digərindən zirək və fərasətlidir.

B.1838. Əql mə'nanı şəərəfləndirir, zahiri sürətlə əlaqəsi yoxdur və qoca ilə cavanı (qocalıqla cavanlığı) qiymətləndirmir; yə'ni, hər dəstə ki mə'nəviyyətdir, əql onu şəərəfli hesab edir.

B.1839. Belə təsəvvür edirdilər ki, zaman keçdikcə bə'zi daşların daxilində Günəş şüalarının tə'sirindən lə'l vücuda gəlir. Beytin mənası: Deyirlər ki, daş köhnə olduqda lə'l olur. Amma,

bu söz mənim bədxahlarım barəsində doğru deyildir, onlar qocaldıqca daha da yaman olurlar.

B.1844. Tutiya – qədimdə göz müalicəsində dərman kimi, həmçinin gözün nurunu artırmaq üçün işlənərdi. Üzüm qorasını qurutduqdan sonra onu toz halına salardılar və tutiya kimi istifadə edərildilər. Burada şair «təzə üzümlər» deməklə «qora»ni nəzərdə tutur.

B.1845. Köhnə olan məğz – insanın qocaldıqda xərifiyəsinə işarədir.

B.1849. Pirin o çəngi – yə'ni, pirin mizrab vurub çaldığı çəng.

B.1850. İkinci misra – «Cavanlıq cünunun bir şö'bəsidir» – hədisinə işarədir.

B.1851. Söyüdlük etmək – iddia etmək, özünü göstərmək. Məhəmməd Baqir Xəlxi deyir:

Ağaclar tovlayanda baş çəməndə,

Söyüdlər söyləyirdi: – Mən də, mən də!

Hindu kimi ağılıqdan dəm vurmaq – qocalıqda cavanlıq iddiası etmək.

B.1853. Özünün düşməni olmaq – nəfs ilə müxalifətdə olmaq.

B.1855. Tərbiyə vermək – bu ifadə mətndə «dəst kəşidən» kimi getmişdir və müxtəlif mə'naları vardır; o cümlədən «bəhər vermək» (heyvana, ata) mə'nası da vardır. Bu ifadə o at barəsində işlənir ki, onun atası və anası öz sahibinin əlində tərbiyə alır və bəhər yeyir. Başqa sözlə, həmin atın zati (əsl) barədə şəkk-şübhə olmur. Firdovsi deyir:

Elə ki Rüstəm şirin yuxudan oyandı,

Tərbiyə görmüş atı ona lazım oldu.

B.1858. Gecənin gözü – ulduzlara işarədir. Gündüzün gözü – Günəşə işarədir.

B.1861. Belə təsəvvür edirdilər ki, bahar yağışının (neysan) bir qətrəsi sədəfə daxil olur və bir müddətdən sonra mirvari əmələ gəlir.

B.1863. Ələmin (bayrağın) təzə olması – yenidən şərəf, rəvnəq və qüdrət tapmağa işarədir.

B.1865. Ta sənə İblis kimi şallaq yetə – şeytanın Allahın fərmanından çıxıb Adəmə səcdə etməməsinə və Behiştədən qovulmasına işarədir. Xudavənd Qur'ani-Kərimin 38-ci (Sad) surəsinin 77-ci ayəsində buyurur: «Çıx oradan [Cənnətdən]. Sən, həqiqətən, [Mənim rəhmətimdən, dərgahımdan] qovulmusan!».

MƏRV MƏLİKZADƏSİNİN ƏMİRLƏR İLƏ DASTANI

B.1871. Köhnə bürc və köhnə şaxə – qoca düşmənlərə işarədir.

B.1877. Suyu axdığı səthdən yuxarı aparmaq üçün arxın axarını (ağzını) bağlayardılar, su yuxarı qalxardı və arxın kənarında olan ağaclar su içərdi. Bu vasitə ilə çinar dava (iddia) edənlər kimi pəncə açardı və tərəvət tapardı. Burada, həmçinin, təcavüzkar müxaliflərin e'tiraz ağzının bağlanması zəruri olmasına ehyam edir.

B.1880. Qında olan qılnc – batini nəsihət verənin əmrinə işarədir.

B.1881. Nəfəs – burada söz nəzərdə tutulur. Həmnəfəs haqqında – yə'ni, layiq deyil ki, sən batini həmnəfəsin nəsihətinə müxalif iş tutasan.

B.1882. Bu kəs – batini həmnəfəsə işarədir.

ON ALTINCI MƏQALƏ

ÇEVİK OLMAQ HAQQINDA

B.1886. Ələm qaldırmaq – vücud izhar etmək, özünü göstərmək. Bir toz olur səndən ələm saldıran – yə'ni, bir toz önündə təslim olursan.

B.1889. Təbil qamı tək boş olmaq – qənaət və fədlığa işarədir.

B.1890. Div – şeytan, nəfs. Əl vermək – bey'ət etmək, təslim olmaq.

B.1891. Əlin olmuş səlib – yə'ni, əlini sinəyə qoymusan. Xətiblər xütbə oxuduğu vaxt bellərinə qılnc bağlayardılar. Bu qılnc döyüş üçün deyil, fəqət böyüklük və möhtərəmlik qismindən olan nişanə idi. Xətibin bağladığı qılnc – burada bir şeyin zahiri sifətlərinə sahib olmaq, amma onun mə'nəviyyatına malik olmamaq mə'nasındadır. Xaqani deyir:

Dilini ağzında saxla ki, xətibin qılncı

Onun belində döyüş üçün yox, şöhrət üçündür.

B.1892. Bəlxinin şərhində deyilir: «Elə ki ruh Adəm əleyhissələmin pak qəlibinə daxil oldu, qalxıb oturdu, asqırdı və həmd etdi. Bu vaxt Cəbrail əleyhissələmə əmr olundu, həman asqırtını (ətsə) götürüb Zəkəriyyə peyğəmbərin zamanına qədər

ovcunun içində saxladı. Sonra o aşkırtını Məryəmin paltarının qoluna üfürdü. Məryəm hamilə oldu və İsa (ə) dünyaya gəldi».

B.1896. Tələq – atəşin yandıra bilmədiyi bir məlhəmdir.

B.1897. Qəlb – qəlb pul, əyarı aşağı olan qızıl və gümüş. Əyarı aşağı olan qızıl və gümüşü od ilə yoxlayardılar; əgər əyarı aşağı olsaydı rəng və rəvnəqdən düşüb qaralardı.

B.1898. İkinci misradakı mən – çəki vahididir və müxtəlif yerlərdə bir-birindən fərqli olmuşdur. Məsələn, Səmərqənd mənə – 8 pud, Təbriz mənə – 3 kq-a yaxın olmuşdur. Şəriət istilahında bir mən (şər'i mən) 180 misqaldır. (846 qr).

B.1903. Türrə – alın ətrafında olan tüklər.

B.1904. Uçmaq üçün canə gərəkməz bədən – yə'ni, bədəni tərk et.

B.1907. Dünyanı məzəmmət edib onda eyb və nöqsan axtarma; o bizim eybli və nöqsanlı olduğumuzu istəmir, əksinə, bizdən ötrü zəhmət çəkir. Həkim Nasir Xosrov deyir:

Nilufər rəngli çərxi məzəmmət etmə,
Nadanlıq havasını başından çıxart.

B.1912. Xarü səmən – beytdə «cəm' və təfriq» sən'əti işlədilmişdir.

B.1913. Xarə səmən tək... – su təravətin səbəbidir və əgər gül arxın suyundan mədəd tapmasa ətr və rəngini itirər, amma su xarı səmən edə bilməz. Başqa sözlə, iste'dadlı olmaq da şərtidir.

B.1922. Cövza – uğurlu və xoşbəxt tale' hesab olunur. Cövz – qoz. (Cövza və cövz beytdə cinas kimi işlənmişdir). Sadə adamlar qoz ilə fala baxarmışlar. Müəyyən miqdarda qoz qoyardılar və onların içindən bir qoz götürüb sındırdılar. Qozun dolu və boş çıxmasını yaxşılığa və pisliyə yozardılar.

B.1929. Mavi tağ – asimana, fələkə işarədir. Mavi tağın mərkəzi – Yer kürresinə işarədir.

B.1932. İki hünərnamə – gecə və gündüzə işarədir. Doqquz dəbir – doqquz fələkə işarədir.

YARALANMIŞ UŞAĞIN DASTANI

B.1937. Sındı ürək mehri, ayaq möhrəsi – yə'ni, ayağı oynaqdan sındı və ürəyində olan oynamaq həvəsi söndü.

B.1938. Burda mənəm çünki onun düşməni – yə'ni, mən onun düşməni deyiləm, amma başqaları mənə onun düşməni bilirlər.

ON YEDDİNCİ MƏQALƏ

NƏFSİ QORUMAQ HAQQINDA

B.1953. Riza ilə çəkilməmiş kəmə – razılıq ixtiyar edən kəs.

B.1954. Hirs – hərislik, tamah. Riba – çox mənfəət və fayda.

Riza tacı – riza taca təşbih olunmuşdur. Beytin mənası: Məhrumun ribaya hərisliyi riza dövləti üçündür. Qəzaya razı olan və özünü qəzaya məhkum hesab edən kəs riza tacına sahib olur.

B.1959. Ulağından yükünü aldılar – yə'ni, sənə bir şeyi vermənilərsə, bunu sənəin xeyrin üçün belə etdilər, məsləhət bilmədilər.

B.1965. Zağ – qarğa. Burada Nizami qara qarğanı nəzərdə tutur ki, adətən əkin yerlərində yaşayır, dən yeyir və ayaqları qırmızıdır.

B.1968. Qanın cərəyanı şiddətləndikdə damardan neştərlə (dəmir) qan alardılar.

B.1969. Nəqd – burada ömr nəqdinə işarə olunur.

B.1971. Kökə ilə şad olan gündüz – burada kökə, Günəşə işarədir.

B.1974. Tilism – dəfinələrin üstündə nəqş və nəsib olunan əcaib surət və şəkillərdir; deyilənə görə, onun təsirini aradan qaldırmayınca xəzinəni ələ gətirmək mümkün olmur.

B.1977. Etməz gəmini kəm sənəin – yə'ni, torpaq sənəin gəmini kəm etməz.

B.1979. Ağarsın dişi – yə'ni, üzü güllər olsun.

B.1981. Bu şəhər – bu dünyaya işarədir.

B.1982. Tutinin gülüşü mülayim və çox xoşa gələndir; belə ki, şirinlikdə şəkəri qiymətdən salır. Kəkliyin qəhqəhəsi isə onun xamı və şikar olmasına səbəb olur.

B.1995. Bu yolda ruzigarın hadisələrinə müqavimət göstərə bilən kəslər sabitqədəm və sadiq olanlardır. İkinci misrada Xizr ilə Musa (ə) dastanına işarə olunur.

B.1997. Burada «Kəlilə və Dimnə»də olan «Alabaxta göyərçin və dostları» dastanına işarə olunur: «Alabaxta və dostları tora düşürlər. Alabaxtanın əmri ilə hamısı birdən güc vurub toru yerdən qaldırırlar və Alabaxtanın dostu kəsəyənin məskənində aşağı enirlər. Kəsəyənin göyərçinlərinin ipliği kəsir və onları xilas edir.

MÜRŞİD VƏ MÜRİDLƏRİ DASTANI

B.2009. Təqlid xətti – başqasının xəttini təqlid edib yazan kəs. Olsa da göz nəm – yə'ni, həqiqi zöhd onun sahibinin gözünü Allah xovfundan yaşlı edər. o zahidi pis əməl sahibi etməz.

B.2010. Həzrəti-Süleyman, peyğəmbər və padşah olmasına baxmayaraq, zənbil toxuyub satardı və onun gəliri ilə dolanardı.

B.2011. Gizliqəbə – qəbani libasının altında gizlədən kəs. Şəm'in fitilini gizli qəbaya təşbih etmişdir.

B.2012. Əgər zöhd meyhanədə olsa, gəribə və nəsirsiz olur; çünki, burada vəsilələr mövcud, maniələr gəibdir. Belə bir yerdə zahid olan kəs cəlbedici və bənzərsiz olur.

B.2013. Zər ələm altında safabəxşdir – yə'ni, Nizami mal və xoş güzəran keçirmək imkanına malikdir. Buna baxmayaraq o, pərhizkar bir zahiddir və nəfsani libası və həvəsə tabe' deyildir.

ON SƏKKİZİNCİ MƏQALƏ

RUZİGAR ƏHLİNİN VƏFASIZLIĞI HAQQINDA

B.2014. Qəlb vuranlar – qəlb sikkə zərb edən kəslər.

B.2015. Bellərinin yoxdu qarın tək üzü – yə'ni, onların arxasının qarın kimi üzü yoxdur və bayırdadır. Bel – burada məxrəcə işarədir. (Biz bu sözü (bel) mə'nanı tam sərrast ifadə edə bilən başqa kəlmə ilə əvəz edə bilərdik. Amma, oxucu bizi başa düşər.

Nizami deyir ki, onlar həyasızdır və arxalarının qarın kimi üzü yoxdur. Şərhi: Əgər diqqət etsək mülahizə edərik ki, qarın başdan-başa arxadır və qarının üzü daxildə qərar tutmuşdur və görünür. Bu nöqtəyi-nəzərdən qarın üzsüzdür. Burada «üzsüz» tərkibi qarın və arxa bəhsində «üzsüz olmaq» və «həyasızlıq» mə'nasındadır. «Lübab-ül Əlbab»da oxuyuruq:

Hər kəsin üzü qarınının arxasından asudə olsa,

Onun arxası bütün qarınların yatağı olar.

Onun gözündə heç vaxt su cəm' olmaz,

Sən ondan həyə gözəlyirsən? – Bu bihudədir.

B.2016. Münafiq – ikiüzlü; (sayə iki üzlüdür).

B.2017. Ud ağacı çox düğünlü olur.

B.2018. Onlar etdikləri cəvri və sitəmi məqbul və inayət hesab edir, özləri eyb axtaran olduqları halda onların haqqında olan şikayətləri özlərinə tutmurlar və buna göz yumurlar.

B.2019. Onların məhəbbəti dillərindədir, öz adlarına deyilən eybləri eşitsələr də əməl etmirlər, ürəkləri başqalarına qarşı kin ilə doludur.

B.2020. İstidir... – zahirən istiqanlı və mehribandırlar, amma cigər kimi donuqdurlar; yə'ni, məhəbbətləri quru və cansızdır.

B.2021. Onların dostluğunun əyarını öz ürəyinlə ölçmə, çünki saf olmadıqları mə'lum olar və sən bu işdən peşman olarsan.

B.2022. Xəzinədar dağ kimidir, ona hər nə versən onu da sənə qaytaracaqdır. Şair əks-sədanı nəzərdə tutur və deyir ki, əgər sirrini onlara desən dağ kimi əks-səda verəcəklər və hamıya deyəcəklər. Mövləvi deyir:

Bu cahan dağ, bizim əməlimiz səmdir,

Səslərin əks-sədası bizə tərəf gəlir.

B.2023. Onlar yalandan iddia edirlər ki, səndən mə'nəvi fayda kəsb etmək və hörmət qazanmaq istəyirlər, amma əməldə maddi fayda görmək üçün cəhd edirlər.

B.2025. Gərəz – burada məqsəd mə'nasındadır. Beytin mənası: Məqsəd güdən dostluqdan düşmənçilik doğular və bu dostluq ədavət ilə əvəz olunar. Bu məzmununda Mövləvi necə də gözəl deyir:

Gərəzlər dostluq [binasını] xərab edir,

Gərəzlərin nə üçün ürəyimizdən qovmurduq?!

B.2033. Əgər ürəyin bir kəsin dostluğunu inkar edirsə, zahirən o şəxsin pisliliyinə bir dəlili olmasa da ürəyinin hökmünü qəbul et və o dostunu düşmən bil.

B.2035. Bir ürəyin var... – şair ürəyi duyğu və hisslərin mərkəzi hesab edir.

B.2036. Firdun – Pişdadilər sülaləsi şahlarından; burada ürək nəzərdə tutulur. Gəliyə – müşk, ənbər və s. qarışığından hazırlanan ətrli maddədir; burada mehribanlığa və xoşluğa işarədir.

CƏMŞİD VƏ MÜHAFİZİ DASTANI

B.2046. Xəznəni etdi cavana e'tibar – yə'ni, öz sirlərini cavana e'tibar etdi.

B.2052. Xeyri– sarı rəngli bir güldür. Ərgəvan – qırmızı rəngli çiçəkləri olan bitkidir; çiçəklərindən hazırlanan şərbət xumarı rəf' edir, çubuqlarını yandırır qaşları qaraltmaq üçün istifadə edirlər.

B.2060. Xəndə qapısı – ağız və dodaqlara işarədir.

B.2061. Razıyam ki, ürəyim qan olsun, amma bu sirr bayıra çıxmasın.

B.2062. Əgər sultanın sirrini aşkar etsəm, bəxt əhd-peymanı başımda sındıracaq və başımın bədənimdən ayrılmasına səbəb olacaqdır.

B.2071. Bu təst – torpağa, yerə işarədir. «İskəndərnamə»də deyir:

Fələk yuxarıda, torpaq aşağıda,

Biri qan təsti, biri torpaq təstidir.

B.2076. Pis yuxular gördükdə suya danışardılar və güman edərdilər ki, su bu yuxuları yuyacaq və tə'sirsiz edəcəkdir.

B.2077. Sə'y ələyənlər – salıqlar, gecələr Allah-Təala ilə razu niyaz edənlər.

B.2081. Şimşəkayaqlar – salıqlar, arıflər.

B.2082. Onlar öz daxilini saflaşdırdı (nəfs ilə mücahidə etdi) və onun tə'sirindən ərşdən də yuxarı qalxdılar.

B.2084. Eşq nə qədər ki, pərdədə olur kəramət (kəramət, mö'cüzə) surətində təcəllə edir; elə ki pərdədən xaricə çıxır, xərabatda təcəllə edir.

B.2085. Sap – vəhdət, dügün – kəsərət rəmzidir. Əgər sapa yüz dügün vursaq şəkli və adı mə'lum olacaq, amma dügün sapdan başqa bir şey deyildir. Buna görə də eşq din sapına vurulmuş bir dügündür. Mənsur Həllac bunu faş etdi və dedi ki, dügün də sapdır; amma müxalifləri dügünü sapdan ayrı hesab edirdilər. Onun dediyini dinə zidd hesab etdilər və dəra çəkdilər.

B.2086. Gönçə öz canını pərdə qarar verdi ki, eşq bayıra çıxmasın. Amma, ağızını açır siri demək istədiyi vaxt ağızını yaralayır qan ilə doldurdular ki: – Sus!

B.2087. Ağız heç vaxt eşq sirrini deməyə layiq deyil, bəlkə ürək ağızı eşq qissəsini deyə bilər.

B.2088. Eşq dastanı təam kimidir, onda ki ürək kasasında olur xoş olur; amma bu qissə dilə gəldikdə atəş olur.

B.2089. Ağız bağlamaq ən yaxşı fəsahtət və ayaq saxlamaq (əhəstəlik) ən yaxşı tələsməkdir.

B.2090. Özgələrə ağızını vermiş özü – yə'ni, sözü demək üçün başqalarının ixtiyarına vermişdir.

ON DOQQUZUNCU MƏQALƏ

AXİRƏTİ QARŞILAMAQ HAQQINDA

B.2096. Sırrlar – mürüvvət və ədalətə işarədir.

B.2097. Göz görə atəş – dünyaya işarədir. Açıdılar aləm sənə, göz açmadın – sənin haqqında göz yumurlar. yə'ni səni gözdən salıb tərک etmərlər, sən özün haqdan göz yummusan.

B.2099. Kükürd atəşi – üfunətli və şö'lə çəkən cəhənnəmə işarədir. Bu zirzəmi – bu dünyaya işarədir.

B.2100. Ağızda suyu ədəblə yığmaq – ağız suyunu məharət və dəqiqliklə ağızda yığmaq. Şərhi: Ağız suyunu (tüpürək) əvvəlcə ağızda yığırlar, sonra istənilən nöqtəyə tüpürürlər. Kükürd çəşməsi – Günəşə işarədir. Yə'ni, sən bu kükürd çəşməsinin hərəkətini tüpürəyinlə tə'sirsiz et. Bir şeyə tüpürmək həman şeyi təhqir əlaməti hesab olunur. Burada Nizami dilimizdə olan – «Bir şeyə tüpürdükdən sonra onu yalamırlar» – zərbi-məsəlini də xatırladır.

B.2101. Sütunsuz tağ – fələk. Sütunsuz tağın verdiyi bərc – nəfs və maddi bağlılığa işarədir. Torpağın torpağı – torpaqdan yaranmış bədən qəlbinə işarədir.

Bizim istifadə etdiyimiz məndə «fələkin verdiyi bərc» – «nəfs və maddi bağlılığa işarə» kimi şərh olunmuşdur və yuxarıda biz də olduğu kimi qeyd etdik. Amma, bizim fikrimizcə, «fələkin verdiyi bərc» – insanın bədəninə, vücuda işarədir. İkinci misradakı «torpağın torpağı» ifadəsi də fikrimizi təsdiq edir. Nizami «İskəndərnamə»də deyir:

Cahan torunda vücud onun borclarındandır.

Onun torundan qurtarmaq üçün borcunu ver.

Hər halda biz qət'i e'tiraz etmərik və öz səmimi mövqemizi bildiririk.

B.2104. Əqrəb – nəfsə işarədir ki, bizim daxilimizdədir və münasib mövqe' olmayınca özünü göstərmir və gizlində olur.

Əjdəha – insanın digər düşmənlərinə işarədir ki, ondan xaricdə göz qabağında olur və insan onlardan əsasən gəfil deyildir.

B.2108. Mənzilin ağzında kəsirlər yolu – yə'ni, insanın ölümü yaxınlaşdıqda ürək gərətləri onun yolunu kəsirlər. Başqa sözlə, qocaldıqda xəter daha çoxdur; çünki, əgər cavanlıqda yolunu kəsələr pis əməlləri tərk edib yaxşı əməllər etməyə fürsət olur, amma qocaldıqda fürsət olmadığından bu mümkün olmur.

B.2110. Qorx o gecə – yə'ni, mənzilin yaxınlığına çatdığı gecə, qocaldığı vaxt.

B.2111. Karvan gərətlər edildikdə mənzilə yüksüz və boş yetər; həmçinin, gəmi (qədimdə yelkənli gəmi) deryada fırtınaya düşdükdə dönsə (yə'ni, əylsə) içindəki yük suya tökülər və sahilə yüksüz, şikəst vəziyyətdə çıxar. Başqa sözlə, o dünyaya əliboş gedərsən.

B.2127. Cam – eşq bədəsi.

B.2128. İki papaqlıq – yə'ni, iki papaq ölçüsündə; Günəşə və Aya işarədir. Yə'ni, dünya həmişə naqis və nöqsan yetirəndir; necə ki, gecə və gündüzün qəbasını ağ və qaradan biçmişdir və hər birindən bir papaqlıq kəsb götürmüşdür.

B.2139. Səmənd – əbləq at; gecə və gündüzə işarədir.

B.2141. Sən çək ələm (bayraq) – yə'ni, sən böyüklük arzusunda ol.

B.2145. Xəznələr üstündə fələk tək mənəm – fələk kimi ayağım xəzinə üstündədir. (Fələk, dinar mənzilində olan ulduzları olması səbəbindən ayağı xəzinə üstündədir).

HARUNƏRRƏŞİD VƏ DƏİLLƏK DASTANI

B.2146. Çəkdi baş Əbbasilərin bayrağı – yə'ni, bəni-Əbbasi dövləti son dərəcə qüdrətləndi.

B.2147. Tutdu üzün... – istirahət və güsl üçün isti suya (həmmamə) getdi.

B.2152. Harun öz-özünə dedi ki, yaqın həmmamın hərərətindən və mənim qorxumdan belə çəmiş və danışığını bilmir.

B.2154. Gördü həmin sikkə, həmin qəlb dirəm – yə'ni, sözlərində dəyişiklik yoxdur.

B.2160. Xəncər – dəlləyin xatirə dəyən sözlərinə işarədir.

İYİRMİNCİ MƏQALƏ

MÜASİRLƏRİN HƏYASIZLIĞI HAQQINDA

B.2174. Qafiləmiz həsrə qədər ləngdir – fars zərbülməsəlidir; işlərdə müxtəlif müşküllərin qarşıya çıxmasına işarədir.

B.2175. Bir cüt mələk – insanın çiyinlərində qərar tutan və onun səvab və günahını yazan iki mələk (kiramülkatibin).

B.2176. Odluyeriş – iti yerişli; təkəbbürlü olmağa işarədir. Kül tək od ardınca soyuq bir şeyik – istiliyin ardınca soyuqluq zahir edirik (bu hal küldə də vardır; əvvəlcə isti olur, sonra soyuq olur).

B.2178. Qaragün sübh – Qiyamətin başlanğıcında Günəş nurunu itirəcək və qaralacaqdır: «Allah-Təala istəyəcək ki [Günəş] məğribdən tülu' etsin və ələm dağılsın. Günəş [tülu' etmək üçün] icazə istəyəcək [rüksət] olmayacaq və üç gün belə qalacaq. Sonra, dördüncü gün [Xudavənd] ona fərman verəcək ki, gürüb etdiyini yerdən tülu' et; o yerdə ona Ərşin nurundan verməyəcəklər və onun nuru olmayacaqdır. Sonra Məğrib tərəfdən tülu' edəcək, dördüncü gün sübh üzü qaralmış halda...» (Tarixi-Bəl'əmi, c. I, səh.47). Sübhün ələmi – Günəşə işarədir.

B.2179. Gəflət gülüşü – insanın bixəbəllik ucundan mə'nasız gülüşü. Qalmadı canda həvəsi işrətin – yə'ni həyat ümidi qalmadı və ölüm yaxınlaşdı.

B.2186. Əgər bir kəs hünər sahibi olsa və sən o hünəri pəsənd etməsən, o hünər tezliklə aradan gedəcək və itib-batacaqdır. Çünki, hünər təşviq və rəğbət vasitəsilə kəmalə doğru gedir; əgər təşviq və rəğbət olmasa get-gedə tərk olur. Amma, pəsənd etsən o çəşmənin suyu ikiqat artar; yə'ni, başqa bir kəs də o hünərə rəğbət edər.

B.2189. Hünər – təqva və pərhizkarlıq; burada həmnəşin olmamaq və ülfət etməmək mə'nasındadır. İkinci misrada isə fəzilət və təqva mə'nasındadır.

B.2192. Görsə riyazətdə – yə'ni, riyazəti təməşə (məşğuliyət və xoşlanmaq) tə'bir edirlər və hünər sahibinin əndişəsini sövdəyə (sərsəmliyə) nisbət verərlər.

B.2194. Gah üfunət deyilir gövhərə – yə'ni, müxaliflər gövhər kimi sözə üfunət deyirlər.

B.2195. Gah vəfa nəqşi vururlar buza – yə'ni. onların vəfası buz üstündə olan nəqş kimidir ki, davamiyyətsiz və əriyib suya dönəndir.

B.2197. Əl uzadar – yə'ni, irad tutmaq üçün əlini uzadar, əli ilə bir şeyin eybini göstərar. Beytin mənası: Əgər bir dodaqdan şirin söz eşitsə, ondan razı və məmnun olmaq əvəzinə irad tutur; bu asimanda olan Ülkərin civzəsinə irad tutmağa bənzəyir. Ülkərin civzəsi – Ülkərin topa ulduzları. Nizami Ülkərin topa şəklində olan ulduzlarını asimanın üzünə düşən civzəyə təşbih etmişdir. Civzə – başda və üzdə əmələ gələn sızanaq və ləkələr.

B.2198. Püxtə bir əncir... – Hər kəs ki təcrübəli və yetişmiş əncir kimi şirin və faydalıdır, ona xam üzüm (qora) kimi üz turşudurlar.

B.2206. Əhd – peyman: Qur'ani-Kərimin 2-ci (Bəqərə) surəsinin 27-ci ayəsinə işarədir: «O kəslər ki, Allahla [Ona iman gətirmək və itaət etmək barəsində] əhd bağladıqdan sonra onu pozur...».

B.2207. Mən sınımam, əgər sınısam da get-gedə bədr olan təzə ay kimiyəm.

B.2208. Eyb tutmağa nə qədər cəhd etsələr də fələk ilə şahmat səhifəsini necə başa vuracaqlar?! Yə'ni, təqdir ilə qarşı-qarşıya dura bilməyəcəklər və məğlub olacaqlar.

B.2209. Ruh bağından – ruh bağa təşbih edilmişdir. Nuh dananlar – Nuhun qövmüdür ki, Nuh onları nə qədər də'vət etsə də iman gətirmədilər: «O, xəlqi doqquz yüz əlli il Allah-Təalaya tərəf də'vət etdi və az bir qismdən başqa heç kəs ona e'tiqad etmədi». (Tarixi-Bəl'əmi, c.1, səh.134).

B.2210. Zikr elə, ey Nuh dəmi – Qur'ani-Kərimin 71-ci (Nuh) surəsinin 26-cı ayəsinə işarədir: «Nuh dedi: «Ey Rəbbim! Yer üzündə bir nəfər belə kafir qoyma!». Həzrəti-Nuh öz qövmünə qarşı (bəd dua) etdi və Xudavənd onun duasını qəbul etdi.

B.2212. Muxaliflərin pisliyinin həddi və əndazəsi yoxdur; onların pisliyinin müqabilində mən susmaq ixtiyar etdim və mənim susmağım onların pisliyinə qarşı şiddətli e'tirazdır.

BÜLBÜL VƏ ŞAHİN DASTANI

B.2226. Təbl sədasına qoşar kimsə baş? – yə'ni, təkcə səs salmaq böyüklük və qüdrət üçün şərt deyildir.

B.2227. Xoruzun banından sonra zahir olan sübh. istehzalı gülüşdən başqa bir şey deyildir, yə'ni tez ötüb keçəndir. (Sübhün açılmasını istehza üzündən olan gülüşə təşbih etmişdir).

B.2228. Fələk çərxinin öz hərəkət ahəngi olsa da səs-sədəsi yoxdur və bu səbəbdən heç bir baş onun həlqəsindən azad deyildir və hamını əsir etmişdir.

KİTABIN XƏTMİ HAQQINDA

B.2230. Səbbəhəkəllah – səbbəhəkəllah bilkeyr: dua cümləsidir: «Allah gününü xoş etsin». Düşdü əlimdən qələm – yə'ni, ey dəbir, qələm əlimdən düşdü, əlimdən tut (kömək et). Başqa sözlə, ey dəbir, qələm ixtiyarımı əlimdən aldı, mənə kömək et ki, əvvəlki halətimə qayıdım. Dəbir – mirzə, katib.

B.2231. Buqələmunluq etmək – rəngbərəng olmaq, rəngdən-rəngə düşmək. Yə'ni, mənim şe'rlərimin mərtəbəsi çərxdən yuxarıdır və bu səbəbdən çərx mənim şe'rlərimi gördüyü vaxt öz rəngini dəyişir və rəngdən-rəngə düşür.

B.2233. Daşda qılınca dəmirim var idi – yə'ni, qılinc düzəltmək üçün dəmirim daşda (mə'dəndə) idi, hələ çıxarmamışdım. Həmçinin, dəmirçi kürəmin ağzı da kiçik idi və qılinc düzəltmək imkanı yox idi. Başqa sözlə, bu kitab müfəssəl mövzu' üçün münasib deyildir.

B.2236. Bu çadırın gərdəyi... – «Məxzənül-əsrar» kitabına işarədir. Bir neçə sübh etdi onu ciltvəkər – sübh vaxtı oyaq olmaq tə'sirindən şairə yetən ilhamatdır. Şair öz sübh çağı iradətinə Günəşin doğması ilə batın sübh sitarələrinə təşbih edir.

B.2238. Öndə get – yə'ni, bu kitabı əvvəlcə sən mütaliə et. Ahəstəliyi vərdiş et – yə'ni, tələsmədən, mülahizə ilə mütaliə et.

B.2241. Sözüün haqqını vermək – yüksək bəlağət və fəhəhətli söz demək.

B.2243. Yer ki deyilsən – Yer aləmin mərkəzi və sakin hesab olunurdu.

B.2244. Bıkr sözü – öz sözlərini bakirə qıza təşbih etmişdir.

B.2245. Nimtənə – qısa, üst qadın paltarı. Beytin mənası: Mənim bakirə mə'nalarım (sözlərim) gözəllikdə nəzirsizdir, amma fəqir və yoxsuldur; bir nimtənəsi vardır ki, bədənini dizinə qədər örtür. Ayaqlarının açıq qalan yerlərinə naməhrəm nəzəri dəyməmək üçün dizi üstə oturmağa məcbur olmuşdur. İndi ona paltar tikib geyindirmək lazımdır ki, narahat olmadan və utanmadan ayağa dura bilsin.

NAŞİRDƏN

Adətən hər hansı bir əsərin nəşri zamanı kitabın içində onun müəllifinin həyat və yaradıcılığı haqqında mə'lumat verilir və bu bir adət halını almışdır. Lakin Nizami Gəncəvinin bütün dünya ölkələrində, o cümlədən vətəni Azərbaycanda kifayət qədər məşhur olduğunu, həyat və yaradıcılığı haqqında yüzlərlə monoqrafiya, elmi əsər yazıldığını nəzərə alaraq bu ənənəni pozduq və əvəzində onun «Məxzənül-əsrar» (Sırlar xəzinəsi) məsnəvisini azəri türkcəsinin bütün imkan və xüsusiyyətlərini səfərbər etməklə nəzmlə (şe'rlə) birbaşa fars dilindən tərcümə edən, bununla da bədii tərcümə ədəbiyyatımızda yeni cığır açan istedadlı tərcüməçi-şair Mircəlal Ağa haqqında oxucularımıza bir qədər mə'lumat verməyi vacib bildik.

Mircəlal Zəkiyev 1945-ci ildə Maştağa qəsəbəsində, kəndli ailəsində anadan olub. İlk təhsilini qəsəbədəki 128 saylı məktəbdə alıb. 1962-ci ildə bu təhsil ocağını bitirdikdən sonra, bir müddət ailəyə kömək məqsədi ilə işləmiş, 1966-1972-ci illərdə isə Azərbaycan Politexnik İnstitutunun mexanika fakültəsində (avtomobil nəqliyyatı üzrə) ali təhsil alaraq mühəndislik ixtisasına yiyələnmişdir.

Uzun müddət öz ixtisası üzrə müxtəlif yerlərdə işləsə də, ədəbiyyata, şe'rə maraq onu o zamanlar yenidən nəşr olunmağa başlayan «Şəhriyar» qəzeti ilə əməkdaşlığa gətirib çıxardı. Hələ gənc yaşlarından həmkəndlisi, zamanımızın böyük alimi, bir çox dini və elmi əsərlərin müəllifi Əhmədəğa Əhmədovla, məşhur şərqşünas, «Şəhriyar» qəzetinin rəhbəri Rüstəm Əliyevlə dostluq və əməkdaşlıq, yaxın münasibət və geniş mütaliə onun istedadlı ədəbiyyatşünas və şair-mütərcim kimi yetişməsində xüsusi rol oynadı.

«Şəhriyar» qəzetində çalışdığı müddətdə və sonralar mütəmadi olaraq mətbuatda elmi-tənqidi məqalələrlə çıxış edən Mircəlal Ağanın klassik şe'rə, xüsusilə, fars dilində yaranmış ədəbiyyata

dərin marağı, şəxsi sə'yi nəticəsində bu təvazö'kar mühəndisin poetik mütərcim kimi püxtələşməsinə səbəb oldu.

Onun fars dilli ədəbiyyatın böyük nümayəndələrinin (Ömər Xəyyam Nişaburi, Hafiz Şirazi, Qətran Təbrizi, Şəhriyar və b.) əsərlərindən etdiyi tərcümələr müxtəlif illərdə mətbuat səhifələrində çap olunub və bu tərcümələr poetik tərcümə ədəbiyyatımızın nəzirsiz nümunələridir.

Mircəlal Ağa hal-hazırda Seyyid Əzim Şirvaninin müasiri və yaxın dostu, əbədi ictimaiyyətə az tanış olan Mirzə Nəsrullah Bəhar Şirvaninin fars dilində qələmə aldığı «Divan»ını tərcümə edir və inşallah yaxın gələcəkdə geniş oxucu kütləsinə təqdim olunacaqdır. Bundan başqa o, «Xosrov və Şirin»dən də 1500 beytə yaxın tərcümə edib. Lakin «Məxzən»in çapının bu qədər ləngiməsi onu bir qədər ruhdan salsada, bu xeyirxah niyyətdən əl çəkmək fikrində deyil. Əcəl aman versə Şeyx Nizaminin bütün «Xəmsə»sini tərcümə etmək əzmindədir.

Mütərcimin həyat və yaradıcılığı haqqında bu qısa məlumatla kifayətlənib, bir qədər də bu yazının əsas səbəbkarı «Məxzən», Nizaminin müasirləri və ondan sonrakı dövrlərdəki «Xəmsə» müəllifləri, Şeyxin həsudları və məddahları barəsində bəzi məqamlarla hörmətli oxucuları tanış etmək istədim.

Əvvəlcə onu qeyd edək ki, bu günə qədər mövcud olan tərcümələrdə Nizami «Xəmsə»sinə daxil olan əsərlərin yalnız ikisinin, yəni «Məxzənül-əsrar» və «Həft peykər» məsnəvilərinin adları müvafiq olaraq «Sırrlar Xəzinəsi» və «Yeddi gözəl» kimi tərcümə olunmuşdur. Digər poemaları isə – yəni «Xosrov və Şirin», «Leyli və Məcnun» və «İskəndərnamə»nin adları məzmunu ilə müvafiq gəldiyi üçün olduğu kimi saxlanılmışdır. Mircəlal Ağanın tərcüməsində məsnəvinin adının orijinalda olduğu kimi saxlanması bəzi oxucuların iradəsinə səbəb ola bilər. Zənnimizcə, hər hansı elmi, tarixi və bədii əsərin adının tərcümə olunması doğru deyildir və artıq elmi ictimaiyyət bu barədə demək olar ki,

yekdil fikirdədir. Bundan başqa tərcümə zamanı mütərcim seçim qarşısında qalır. Məsələn, «Həft peykər» heç də tək-cə «Yeddi gözəl» mənasını vermir və peykər sözünün müxtəlif lüğəti mənalara – bədən, cəsəd, şəkil, surət, möhrə, büt, sənəm, sitara (ulduz) və s. vardır.

Mütərcim bu səbəbdən tərcümə etdiyi bu əsərin («Məxzənül-əsrar»ın) adını haqlı olaraq tərcümə etməmişdir.

Nizami dühasının adı və şöhrəti şe'r və şairlik hüdudundan daha ucadır, qədr və mərtəbəsi isə bütün bəşəriyyətin qərinələrindən doğan aşiqanə hüsn-rəğbəti ilə ehtiram və müqəddəslik haləsi içərisindədir. Elə buna görə də, böyük şairin müasirləri demək olar ki, hamısı ona həsəd aparmışlar. Nizami bu məsələyə əsərlərində dəfələrlə açıq və üstüörtülü münasibət bildirmişdir. «Məxzən»in 15-ci məqaləsində bu məsələdən bəhs olunub. Bu səbəbdən Şərq ədəbiyyatında onlarla «Xəmsə»lər yaranmışdır.

Şeyxin «Xəmsə»sinə ilk cavab «Xəmsə»si yazan Əmir Xosrov Dəhləvi olmuşdur. Onun ardınca Xacu Kirmani fars, Əlişir Nəvai özbək – cığatay dilində «Xəmsə»lər yazmışlar. Əbdü bəy Şirazi isə üç «Xəmsə» müəllifidir. Bu şairlər Şərq ədəbiyyatının korifeyləri olmasına baxmayaraq heç biri ayrı-ayrılıqda Nizami «Xəmsə»si səviyyəsinə qalxa bilməmişlər.

Nizami poeziyasına məxsus yüksək sənətkarlıq, az sözlə çox fikir ifadə etmək, lakoniklik, ağır tərkiblər, istər məzmun, istər məna e'tibarilə sərrast deyim tərzini çoxlarını heyran qoymuşdur. Təsədüfi deyildir ki, Nizami «Xəmsə»sinin ən çətin, elmi-fəlsəfi tərkiblərlə zəngin məsnəvisi olan «Məxzənül-əsrar»da olan beytlərə müxtəlif cür şərhlər verilir.

Şeyx özü bu barədə belə deyir:

Hər çe ne del bixəbər əst əz soxən
Şərhe soxən bişər əst əz soxən

Sözdən ürək tək olan agah yox,
Şərhi özündən də sözün çoxdu, çox!

Məşhur fars-tacik şairi, 99 nəsr və nəzmlə yazılmış əsərin müəllifi, o cümlədən, dünya şe'r xəzinəsinə «Həft övrəng» (Yeddi təxt) kimi bir inci bəxş etmiş «Xəmsə» müəllifi Əbdürrəhman Cami (1414-1494) əsərlərinin birində yazır ki, Nizaminin «Məxzənül-əsrar» məsnəvisindən 500 beyti başa düşmədim. Axirətdə (o dünyada) Şeyxin ətəyindən tutub həmin beytləri şərh və bəyan etməyi ondan iltimas edəcəyəm.

Başqa bir «Xəmsə» müəllifi Məktəbi Şirazi öz «Leyli və Məcnun»unda Nizaminin məhdində deyir:

Dər qoftən-e «Xəmsə»əm ke namist
Məqsud setayeşe Nizamist

«Xəmsə» deməyimdə – ki, məşhurdur,
Məqsədim Nizamiyə sitayiş [etməkdir]

Yuxarıda deyilənlərdən mə'lum olur ki, Mircəlal Zəkiyev necə ağır və çətin bir tərcümə yükünü çiyinlərinə götürmüş və fikrimizcə bu işin öhdəsindən məharətlə gəlmişdir.

Yazının sonunda bəlkə də ona həsəd aparmayan yeganə şair, Şeyxin müasiri olan Əsirəddin Əxsikəti tərəfindən Nizaminin məhdində deyilmiş iyirmi bir beytdən ibarət bir qəsidəni veririk.

Mircəlal Ağə fars dilində olan bu qəsidəni öz bəhrində–həzəci-müsəddəsi-əxrəbi-məqbuz-məhzuf (məf Ulu məf Ailün fə Ulu) – qafiyə və rədifli saxlamaqla tərcümə etmişdir ki, onu ilk dəfə olaraq burada nəşr etməyi münasib bildik.

BÖYÜK VƏ NƏZİRSİZ SÖZ USTASI NİZAMİ GƏNCƏVİNİN MƏDHI

Ey türfə laçın balası elmin,
Pərvaz yerin fəzası elmin!
Bəsləndi Hüma qanadı üzrə.
Söz mülkün üçün ziyası elmin.
Söz çətr tək aləmi açandan,
Mövki b sənədir livası elmin.
Zehninlə sənin yarandı nurdan.
Zənn tacı, güman qəbası elmin.
Əqlin gözü həm sənin qarında.
Sürmə diləyən gədəsi elmin.
Tapdı atının tozu ləqəb həm,
Sorsan ki, nə? – Kimyası elmin.
Ayinə götür ki, ta nədir gör,
Nuru əqlin, səfası elmin.
Çərxin bu yamaqlı paltarın yırt.
Çiyində ikən əbası elmin!
Təb'in mehi məcməri ucundan.
Olmuş xürrəm həvası elmin.
İnlərdi, şəkər pay etməsəydin.
Tutisi sözün, nəvası elmin.
Geyb hüdhüdünə sən, ey Süleyman,
Söylə necədir Səbası elmin?!
Həmsüfrə mələklər ilə zehnin,
Ey zehninə «mərhəbə!»sı elmin!
Görmədi qonaqşevən sənin tək,
Ev sahibi bu sərası elmin.
Elm ilə bir addım oldu,

Varlıq büsəti, fəzası elmin.
 Söz şirləri təmam itindir,
 Ey ahuyi-xoşədəsi elmin!
 Sən tacına elmin əzm qıldın,
 Layiq sənədir binası elmin.
 Ləfzindən söz, hünər bağından,
 Mişkindir əsən səbəsi elmin.
 Bülbüllərin öz vücud bağın,
 Lal eylədin, ey nəvası elmin!
 Guya ki, gedir bu gün Məlikşəh!
 Çətridir onun səması elmin!
 Yəni kim? – O binəzir Nizami,
 O payədə padişası elmin!
 Ey zətli olan bilik vücudu!
 Daim yaşa, ey bəqası elmin!

Hacı Kaman NOVRUZ
15 mart 2006-cı il

MÜNDƏRİCAT

| | |
|---|-----|
| Mütərcimdən..... | 3 |
| Müqəddimə əvəzinə..... | 10 |
| Məxzənül-əsrar..... | 18 |
| Birinci münacat..... | 25 |
| İkinci münacat..... | 28 |
| Rəsuli-Əkrəmin (s) nə'ti..... | 30 |
| Me'rac haqqında..... | 32 |
| Rəsuli-Əkrəmin (s) birinci nə'ti..... | 37 |
| Rəsuli-Əkrəmin (s) ikinci nə'ti..... | 39 |
| Rəsuli-Əkrəmin (s) üçüncü nə'ti..... | 41 |
| Rəsuli-Əkrəmin (s) dördüncü nə'ti..... | 44 |
| Məlik Fəxrəddin Bəhramşahın mədhi..... | 47 |
| Bəhramşaha sitayiş..... | 49 |
| Kitabın nəzminə səbəb haqqında..... | 52 |
| Sözün fəziləti haqqında..... | 55 |
| Mənzum sözün mənsur sözdən üstünlüyü..... | 58 |
| Ürəyi dərk etmək və həqiqətlər tələbində..... | 63 |
| Birinci xəlvət..... | 69 |
| Həqiqət müşahidəsində..... | 75 |
| Gecə işrəti vəsfində..... | 78 |
| İkinci xəlvət..... | 82 |
| Birinci məqalə..... | 86 |
| Adəmin sifəti haqqında..... | 86 |
| Zalim padşahın dastanı..... | 91 |
| İkinci məqalə..... | 93 |
| Ədalət və insaf haqqında..... | 93 |
| Nuşirəvan ilə vəzirin dastanı..... | 96 |
| Üçüncü məqalə..... | 100 |
| Dünyanın hadisələri haqqında..... | 100 |
| Süleyman və qoca əkinçinin dastanı..... | 104 |

| | |
|--|-----|
| Dördüncü məqalə..... | 106 |
| Hüsn-riayət haqqında..... | 106 |
| Sultan Səncər və qarı dastanı..... | 108 |
| Beşinci məqalə..... | 111 |
| Zəiflik və qocalıq haqqında..... | 111 |
| Kərpickəsən qocanın dastanı..... | 115 |
| Altıncı məqalə..... | 116 |
| Mövcudata e'tibar haqqında..... | 116 |
| Ovçu, it və tülkü dastanı..... | 119 |
| Yeddinci məqalə..... | 123 |
| İnsanın başqa canlılardan fəziləti haqqında..... | 123 |
| Firidun və ahu dastanı..... | 126 |
| Səkkizinci məqalə..... | 128 |
| Xılqətin gözəlliyi haqqında..... | 128 |
| Meyvəsatan, tülkü və oğru dastanı..... | 133 |
| Doqquzuncu məqalə..... | 133 |
| Alicənablıq və ali himmət haqqında..... | 133 |
| Zahid dastanı..... | 137 |
| Onuncu məqalə..... | 139 |
| Axirəzzaman əlaməti haqqında..... | 139 |
| İsanın (ə) dastanı..... | 143 |
| On birinci məqalə..... | 145 |
| Dünyanın vəfasızlığı haqqında..... | 145 |
| Mö'bid və bostan dastanı..... | 147 |
| On ikinci məqalə..... | 150 |
| Bu mənzillə vidalaşmaq haqqında..... | 150 |
| İki həkimin dastanı..... | 153 |
| On üçüncü məqalə..... | 155 |
| Dünyanın məzəmməti haqqında..... | 155 |
| Hacı ilə sufünün dastanı..... | 158 |
| On dördüncü məqalə..... | 161 |
| Huşyarlığın vacibliyi haqqında..... | 161 |

| | |
|--|-----|
| Zalim padşah ilə düzdənışan kişinin dastanı..... | 165 |
| On beşinci məqalə..... | 167 |
| Həsəd haqqında..... | 167 |
| Mərv məlikzadəsinin əmirilər ilə dastanı..... | 170 |
| On altıncı məqalə..... | 172 |
| Çevik olmaq haqqında..... | 172 |
| Yaralanmış uşağın dastanı..... | 176 |
| On yeddinci məqalə..... | 177 |
| Nəfsi qorumaq haqqında..... | 177 |
| Mürşid və müridləri dastanı..... | 181 |
| On səkkizinci məqalə..... | 182 |
| Ruzigar əhlinin vəfasızlığı haqqında..... | 182 |
| Cəmşid və mühafizi dastanı..... | 185 |
| On doqquzuncu məqalə..... | 189 |
| Axirəti qarşılamaq haqqında..... | 189 |
| Harunərrəşid və dəllək dastanı..... | 193 |
| İyirminci məqalə..... | 195 |
| Müasirlərin həyasızlığı haqqında..... | 195 |
| Bülbül və şahin dastanı..... | 198 |
| Kitabın xətmli haqqında..... | 200 |
| Şərhlər..... | 202 |
| Naşirdən..... | 319 |

Çapa imzalanıb: 16.03.2007. Həcmi: 20,5
Formatı: 60x84 1/16. Sifariş: 25. Tiraj: 1000



mətbəəsində çap olunub